

# العلم والعلماء

علامہ ابن عبد البر کی مشہور کتاب

جامع بیان لعلم وفضلہ

کا  
ترجمہ

علم، فضیلت علم اور اہل علم کی عظمت اور ذمہ داریوں کا

جامع و مکمل بیان

از

مولانا عبد الرزاق صاحب ملیح آبادی

دہلی  
ندوة المصنفین

# اعلم والعلماء

علامہ ابن عبدالبر کی مشہور کتاب

جامع بیان العلم وفضلہ

کا

حیث

علم، فضیلت علم اور اہل علم کی عظمت

اور ذمہ داریوں کا جامع اور مکمل بیان

اثر

مولانا عبدالرزاق صاحب ملیح آبادی

ندوۃ المصنفین اردو بازار دہلی

طبع ثانی

۵۰۰

قیمت

” مجلد

چاپ و پبلشرز

پانچویں آگرا

ستمبر ۱۹۶۲ء

ربیع الثانی ۱۳۸۲ھ

انڈیا اینڈ پورٹریٹنگ پریس دہلی

# فہرست مضامین

صفحہ	مضمون	صفحہ	مضمون	صفحہ	مضمون	صفحہ	مضمون
۲۰۷	تلقین و اتباع	۹۷	علم میں انصاف	۵۳	علم کی فضیلت عباد پر	۴	کتاب اور بولت کتاب
۲۱۹	تلفیق کے بغیر تقلید	۱۰۰	قواعد جلیلہ	۵۵	علماء کی فضیلت شہداء پر	۴	مقدمہ مترجم
۲۲۶	دین میں رائے و ذہن	۱۰۱	عاموشی کی فضیلت	۵۶	نیکی کی تعلیم	۵	اسلام سے پہلے دنیا کے علوم
۲۳۷	علماء کی آپس میں جھڑپیں	۱۰۵	بعض آداب علم	۵۷	علم موت کے بعد بھی کام آتا ہے	۷	مسیحیت کا عروج
۲۴۵	قتوی دینے میں احتیاط	۱۰۶	خاکساری خود پسندی طلب	۵۸	علم میں شک و رقابت	۸	مسیحیت کی علم دشمنی
۲۴۶	التزام سنت	۱۰۹	عالم و مستعلم کے احوال	۵۹	لفظ فی الدین	۹	مجالس تفتیش و اعتبار
۲۴۸	سنت کا تعلق کتاب و سنت	۱۱۱	علم اور علماء کا اہم جاننا	۶۰	چالیس حدیثوں کی روایت	۱۱	سچی تعصبات ابن رشد
۲۵۲	ترک سنت اور تاویل قرآن	۱۱۵	فاسقوں اور ذلیلوں میں علم	۶۱	کتابت علم میں سلف و آئینہ کے مسلک	۱۲	پیر نیست یا فریبی علم دشمن تھا
۲۵۳	سنت کا مرتبہ	۱۱۷	غیر نافع علم	۶۵	کتابت علم کی اجازت	۱۳	سچی یورپ کی اخلاقی حالت
۲۵۵	باوجود روایت حدیث	۱۱۸	علماء اور حکام	۶۷	تحریر پر نظر ثانی	۱۵	سچی یورپ کی اجتماعی حالت
۲۵۵	بدعت اور اہل بدعت	۱۲۵	دنیا کے لئے طلب علم	۶۸	کم عمری میں تحصیل علم	۱۷	اسلام کا علم سے بڑا دوا
۲۵۷	کتب مینی	۱۳۰	علماء سے خدا کا خاصہ	۶۹	علم میں سوال و جواب	۱۸	اسلام کے ہاتھوں علم کی سرزنش
	امام شافعی کا سفر نامہ	۱۳۲	علم اور عمل	۷۲	حنبل علم میں سفر	۱۹	غیر مسلم تحقیق کی شہادتیں
۲۶۱	امام مالک کی ملاقات	۱۳۶	طالب علم اور کسٹال	۷۵	طلب علم میں ثبات قدم	۲۱	اسلامی کتب خانے
۲۶۲	امام مالک کے گھر میں	۱۳۳	علم بھلائی کی طرف لیجا تا ہے	۷۹	تحصیل علم کی کیفیت	۲۲	مسلمانوں کے علمی کمالات
۲۶۳	امام مالک کا اخلاق	۱۳۳	اصول علم	۸۱	علم میں تدریجی ترقی	۲۵	مورخ گبن کا اعتراف
۲۶۴	عراق کا فائدہ	۱۵۱	علوم کی قسمیں	۸۳	بیش بہا تصحیحیں	۲۷	علامہ لیبان کی شہادت
۲۶۵	کوفے میں	۱۵۲	حقیقت میں علم کون ہے	۸۴	علم کی آنت اور ناپ اہل کو تعلیم	۲۸	فرانس میں عربوں کی شکست کا نتیجہ
۲۶۵	امام محمد اور امام ابو یوسف ملاقات سے	۱۵۸	لامی کی صورت میں علم کا فرض	۸۶	تعلیم پر عالم کا رعب	۲۸	ایچ بن دلمز کی شہادت
۲۶۶	امام محمد کے ساتھ	۱۶۲	جہاد کیسے رہا ہے	۸۷	علم کی نام بخشش	۲۹	اسلام کا پہلا اعلان
۲۶۸	باردرا شہید کی ملاقات	۱۶۸	مجتہد کی ذمہ داریاں	۸۸	علم کی مترادفیں	۳۲	انسان کی فرشتوں پر فضیلت
۲۶۹	کتاب از عرفان کی تالیف	۱۷۰	اختلافات صحابہ ائمہ	۸۹	علمی پیلیاں	۳۲	قتوی خود بخاری اور علم
۲۷۰	حجام کی بدسلوکی	۱۷۵	اختلافات کی صورت میں کیا کرنا چاہئے	۹۰	اشاعت علم		مقدمہ مولف
۲۷۱	امام مالک کی اہارت	۱۸۰	مناظرہ و مجادلہ	۹۳	آداب عالم و متعلم	۳۹	فرصت علم
۲۷۶	اسماء الرجال	۱۹۰	مناظرہ کسب کرنے پر؟	۹۶	مفید نصیحتیں	۴۳	علم اور اہل علم کی فضیلت



## کتاب اور مولف کتاب

عربی ادب میں "جامع بیان العلم وفضلہ" بڑے پائے کی کتاب مانی جاتی ہے۔ علم اور فضیلت علم پر اس سے بہتر اور جامع کتاب دیکھی نہیں گئی۔ اسلامی نقطہ نظر سے علم اہل علم اور طالبان علم کے بارے میں آدمی جو کچھ جاننا چاہے اس کتاب میں موجود ملے گا۔

کتاب کی تالیف محدثین کرام کے دل نشین طریقے پر ہوئی ہے۔ ابواب قائم کئے گئے ہیں اور ہر باب میں روایتیں کچھ اس طرح جمع کر دی گئی ہیں کہ موضوع کے خشک ہونے پر بھی کتاب دلچسپ بن گئی ہے، مگر اسانید کے بیان اور روایتوں کی تکرار سے کتاب اتنی طویل ہو گئی تھی کہ دو جلدوں میں چھپی ہے۔ یہ طوالت موجودہ مذاق پر گراں تھی اسی لئے بعض مصری علماء نے کتاب کا اختصار شائع کر دیا اور کتاب پہلے سے زیادہ دلچسپ و مفید ہو گئی۔

۱۹۲۶ء میں جناب لٹنا ابوالکلام صاحب آزاد کے ایما سے میں نے اس اختصار کا اردو میں ترجمہ کیا، مگر صحابہ مصر و فیتوں کی وجہ سے وہ پڑا رہ گیا اور شائع نہ ہوا۔ اب ملک کی آزادی کے بعد علمی دنیا میں واپس آ کر ایک موقع ملا اور ایک روز جناب مولانا مفتی عتیق الرحمن صاحب باتوں باتوں میں اس ترجمے کا تذکرہ ہوا تو موصوف مدوۃ اکیطرف سے شائع کرنے پر آمادہ ہو گئے۔

ترجمے میں میرا مسلک یہ ہے کہ اصل مفہوم کا ساتھ دیتے ہوئے اور اپنی زبان کا اسلوب برقرار رکھتے ہوئے حتی الوسع لفظی ہی ترجمہ کیا جائے یہ ترجمہ بھی اسی مسلک کے مطابق ہے اور اصل عربی کو سامنے رکھ کر اسے پڑھنے والے طالب علموں کی نہ صرف عربی قابلیت بڑھے گی بلکہ ترجمے کی نیکی صلاحیت میں بھی اضافہ ہوگا۔

"جامع بیان العلم وفضلہ" کے مولف شہرہ آفاق امام حدیث ابو عمر یوسف بن عبد اللہ ابن عبد البر ہیں جن کا وطن قرطبہ ہے جو اندلس مرحوم کا پایہ تخت اور عروس البلاد تھا۔ ۳۶۸ھ میں پیدا ہوئے خدا داد ذہانت کے مالک تھے۔ جلد علمی منزلیں طے کر کے امام وقت بن گئے، حتی پسند و حق گو تھے۔ حکام سونہ بنی اور جلاوطن کئے۔ پھر ایک مدت بعد لشبونہ کے قاضی بنائے گئے ۴۶۳ھ میں وفات پائی۔ بہت سی مفید کتابیں تصنیف کیں کچھ تلف ہو گئیں کچھ باقی ہیں لیکن تہذیب کے علاوہ جو ایک تھی نہیں انکی تصانیف میں سب سے زیادہ شہرت اسی کتاب

۲۔ "جامع بیان العلم وفضلہ" نے اور کتاب الاستیعاب فی اسما الصحابہ نے حاصل کی ہے۔

# مقدمہ

حَامِدًا وَمُصَلِّيًا

اسلام سے پہلے دنیا کے علوم

اسلام سے پہلے چین، ہندوستان، مصر، بابل، اشوریا، یونان اور روما، علم کے مرکز مانے جاتے تھے مگر یہ واقعہ ہے کہ یونان کے علاوہ باقی ملکوں کے علوم کو علوم کہنا، علم سے نا انصافی کرنا ہے۔

بابل، اشوریا اور مصر کے علوم زیادہ تر خرافات و توہمات، سحر اور جادو کا مجموعہ تھے چین اور ہندوستان بھی سحر و طلسم کی فضا میں سانس لے رہے تھے۔ زیادہ سے زیادہ یہ کہا جاسکتا ہے کہ چین نے اخلاقیات

میں اور ہندوستان نے الہیات، ہیئت اور طب میں کچھ قدم آگے بڑھائے تھے۔ روما کا رشتہ علم سے برائے نام رہا اور صرف یونان کے علم سے رہا۔ رومن قوم کا مزاج علمی نہ تھا۔ یہ مادہ پرست قوم تھی، ملک گیری، شہنشاہی، سلب و نہب اور قوموں کو غلام بنانا اس کا من بھانا مشغلہ تھا۔

یونان میں بلاشبہ بلند پایہ علماء و فلاسفہ پیدا ہوئے اور انہوں نے انسانی ذہن و دماغ کیلئے

انہایت قیمتی مواد ہم پہنچایا۔ دراصل یونان، تمام پیش رو متہرک ملکوں کے علوم کا لائق وارث تھا، خاص طور پر مصر، بابل، اشوریا کے علوم اسی کو منتقل ہو گئے تھے، اسی لئے قدیم علمی دنیا میں یونان آفتاب بن کر

چمکا، حتیٰ کہ مسلمانوں کے عقلی علوم کا سرچشمہ بھی یونان ہی بنا، مگر یونان میں بھی علم کا دائرہ، مدتوں چسپند

افراد میں محدود رہا، اور جب وسعت پیدا ہوئی، تو علم کی جگہ ایک قسم کی ذہنی عیاشی نے لے لی۔ یونان کے

علماء و فلاسفہ لائق تعظیم ہی مگر اس واقعہ سے کون انکار کر سکتا ہے کہ دوسرے ملکوں کی طرح یونان میں

بھی علم نہ کبھی عام ہوا نہ روزمرہ کی زندگی میں کبھی انسان کا رہنما بن سکا۔

قدیم دنیا میں علم کے عام نہ ہونے کا ایک بڑا سبب یہ تھا کہ تحریر و کتابت کو ہر ملک میں ایک خاص گروہ نے اپنے لئے مخصوص کر لیا تھا اور دوسروں پر اس کا دروازہ بند تھا۔ مصر کا ہیروگلیفی خط، بابل کا سنجی خط اور چین کا طلباتی خط عام نہ تھا۔ تھوڑے سے آدمی جو ایک خاندان یا ایک طبقے کے ہوتے تھے، اسے جانتے اور برتتے تھے۔ علم سینہ بسینہ چلتا تھا کتابیں لکھی نہیں جاتی تھیں یا دکر لی جاتی تھیں اور یاد کرادی جاتی تھیں، کیونکہ علم خاص خاص طبقوں کی میراث تھا اور دوسروں میں اس کی اشاعت ممنوع تھی۔ نتیجہ یہ ہوا کہ جو کچھ علم تھا، چند نفوس میں محصور ہو کر رہ گیا تھا اور ایک قسم کا طلسمی راز بن گیا تھا۔

دنیا کی تمام قدیم ہندسیہ، دین و مذہب کی بنیادوں پر استوار ہوئی تھیں، مگر اسلام کے علاوہ کسی دین نے بھی اپنی دعوت کی اساس علم و عقل پر نہیں رکھی، تمام دینوں نے اپنی دعوت میں عقل و استدلال سے نہیں، صرف معجزات و خوارق سے کام لیا۔ عقل انسانی کو مخاطب نہیں کیا، عقل سے کام لینے کا بھی حکم نہیں دیا، اسی لئے قدیم دنیا میں علم کی اہمیت بھی تسلیم نہ کی گئی، اور اہل ادیان و مذاہب، اندھی تقلید و جمود، توہمات، خرافات کی دلدلوں میں پڑے دھنستے چلے گئے۔

یونان ایک ایسے دین کا پیرو تھا، جو روحانیت سے زیادہ مادیت کا دین تھا، اسی لئے یونان میں علم کو سانس لینے اور بچھونے پھلنے کا موقع ملا، لیکن اس علمی آزادی کے باوجود یونان بھی ایسے علم و علماء کو برداشت نہیں کرتا تھا، جو اس کے دینی توہمات کا ساتھ نہ دیں وہ یونان ہی تو تھا، جس نے سقراط جیسے جلیل القدر حکیم کو زہر کا پیالہ پلایا! وہ یونان ہی تو تھا، جہاں افلاطون، مخصوص شاگردوں کے علاوہ کسی کے سامنے اپنے علمی خیالات ظاہر نہیں کر سکتا تھا، وہ یونان ہی تو تھا، جہاں سے یورپیڈیز کو بھاگنا پڑا تھا! وہ یونان ہی تو تھا، جہاں سقراط، سنگ سار ہوتے ہوتے بچا! اور وہ یونان ہی تو تھا، جس کے راس الفلاسفہ ارسطو کو محض اس لئے وطن سے سسرار ہو جانا پڑا کہ اس کا علم اس کے ہم وطنوں کے توہمات کا ساتھ نہ دے سکتا تھا!

## مسیحیت کا عروج

مسیحی دین اپنے وطن ایشیا سے کہیں پہلے یورپ میں پھولا پھلا، مگر مسیحی دین یورپ کو لے بھی ڈوبا۔ روما کی سلطنت جہاں گجروں جہاں دارمختی، لیکن مسیحی دین قبول کرتے ہی سلطنت کو گھن لگنا شروع ہو گیا اور یہ گھن سلطنت کو تباہ ہی کر کے دور ہوا۔ مسیحیت کا چنگل جب تک مضبوط رہا، یورپ جہل و جہود کے گھٹا ٹوپ اندھیروں میں ٹانک ٹوکیاں مارتا رہا، لیکن مسیحیت کو بالائے طاق رکھ کر جب یورپ نے اٹھارویں اور انیسویں صدیوں میں حیرت انگیز ترقی کی، تو دنیا انگشت بندراں رہ گئی۔ یہی زمانہ مسلمانوں کے انتہائی سیاسی و علمی انحطاط کا زمانہ ہے۔ یہ دیکھ کر دنیا اس دھوکے کا شکار ہو گئی کہ یورپ کی ترقی اس کی مسیحیت کی وجہ سے ہے اور مسلمانوں کا تنزل ان کے اسلام کی وجہ سے ہے، حالانکہ یہ دنیا کی سب سے بڑی غلطی تھی، ایسی غلطی جسے تاریخ اور حقیقت سے دور کا بھی لگاؤ نہیں۔

یورپ میں مسیحیت کو دوسری صدی عیسوی میں عروج حاصل ہو چکا تھا۔ رومن شہنشاہ قسطنطین اول نے محض سیاسی مصلحتوں سے ۳۲۳ء میں اپنے عیسائی ہونے کا اعلان کیا اور عیسائیت رومن دنیا کا سرکاری مذہب قرار پا گئی۔ اس واقعہ سے پہلے عیسائیت یورپ میں بہت مظلوم تھی۔ اب دفعتاً اقتدار پا کے خود ظلم و جور کا نمونہ بن گئی اور دوسرے دینوں ہی کی نہیں، بلکہ تمام قدیم علوم و فنون کی جڑ بھی اکھاڑ کر پھینکنے کی اس نے پوری کوشش کی۔

سکندر مقدونی کی سلطنت اس کے تین سو سالوں میں تقسیم ہو گئی تھی، مصر بطلیموس کے ماتھے آیا، بطلیموس خانہ کے بادشاہ بڑے علم دوست تھے۔ انھوں نے اپنے پائے تخت، اسکندریہ میں ایک ایسا کتب خانہ قائم کیا جس کی نظیر چشم ناک نے کبھی نہیں دیکھی تھی۔ اس کتب خانہ میں سات لاکھ کتابیں تھیں، اور ان کتابوں میں قدیم دنیا کے علوم محفوظ تھے۔ کتب خانہ کی آدھی کتابیں جو بیس سینے جلا چکا تھا، اور باقی کتابیں عیسائیوں نے برسر اقتدار آ کر تھیں نہیں کر ڈالیں، ان کے خیال میں کفر و الحاد کا خزانہ تھیں!

۱۵۰۰ء عثمان اسلام نے اس کتب خانہ کی بربادی کا الزام حضرت عمر فاروق پر لگا دیا ہے، حالانکہ ظہور اسلام سے بھی پہلے اس کے رقبہ کا شش



## مسیحیت کی علم دشمنی

یورپ، ایشیا، افریقہ، تینوں براعظموں پر روما کی سلطنت پھیلی ہوئی تھی، بلکہ یوں کہنا چاہیے کہ چین، ہندوستان، ایران، اور عرب کو چھوڑ کر باقی سب معلوم دنیا، شہنشاہ روما کی غلام تھی۔ مسیحیت پانچ انتہائی مظلوم تھی اور یاروں شہنشاہ کے سر چڑھتے ہی دیوانی ہو گئی اور اس نے ہر غیر مسیحی چیز کو ذہن و ذمہ سے ہٹا دیا۔ نازیاد گاریں ہوں، فنونِ جمیلہ کے بے نظیر نمونے ہوں، سب کو یک لخت مٹا ڈالنا، اپنا مذہب ہی فرض سمجھ لیا۔ قدیم عمارتیں ڈھا دی گئیں اور علوم و فنون کے تمام خزانے تباہ کر ڈالے گئے۔ قدیم مصر کے لٹائنی پائینت مفسر، تھیباؤنٹس کے شمس کے کھنڈے آج بھی سیچوں کے مذہبی جنون پر واہلا کر رہے ہیں۔ یہ سلوک بت پرستوں ہی سے نہ تھا۔ یہودیوں سے بھی تھا۔ یہودی تمدن قوم تھے اور کئی تہذیبوں کے وارث۔ حضرت مسیحؑ یہودیوں ہی میں پیدا ہوئے تھے اور یہودیوں کو راہِ راست دکھانا ہی ان کا مشن تھا۔ حضرت کے نزدیک یہودی اگر اہلِ گمراہ تھے، لیکن حضرت کے نام لیا عیسا ہیوں نے یہودیوں کو صفحہ ہستی سے مٹا ڈالنے کا بیڑا اٹھایا۔ یہودی علوم کی تخریب پر کمر بستہ رہے۔ شہرہ آفاق یہودی مورخ جوزفوس ایک انمول تاریخ، دنیا کے لئے چھوڑ گیا تھا، اور یہ تاریخ، مسیحیت کے وجود سے پہلے ہی یونان میں اور روم میں پھیل کر مقبول ہو چکی تھی، اس لئے معدوم نہیں کی جاسکتی تھی، تاہم عیسائیوں نے یہ کیا کہ کتاب میں اسی تخریف کر دی کہ وہ اپنی قدر و قیمت کھو بیٹھی۔

مصدر یونان، دونوں ملک روما کے غلام بن چکے تھے۔ اس پر بھی یونان کے پاپائینت، ایتھنز میں اور مصر کے پاپائینت، اسکندریہ میں فلسفہ کے درس و تدریس کا سلسلہ جاری تھا، علم کے بیٹھاتے چراغ بھی مسیحیت برداشت نہ کر سکی۔ ایتھنز میں فلسفہ کی تعلیم عیسائی شہنشاہ جسطین نے ممنوع قرار دے دی اور اس شہر کے تمام مدرسے

بقیہ حاشیہ: ایک مورخ اور ویس نے ۱۳۱۰ء میں افریقہ کی سیاحت کی اور اسکندریہ بھی آیا۔ اس نے صاف لفظوں

میں لکھا ہے کہ میں نے کتب خانہ دیکھا، وہاں الماریاں تو موجود تھیں، مگر سب کی سب خالی تھیں۔ ان میں کوئی ایک کتاب بھی موجود نہ تھی

یہ کتابیں، اسکندریہ کے پادری، میں برس پہلے ہی ضائع کر چکے تھے۔

بند ہو گئے۔

اسکندریہ میں سچیوں کے ہاتھوں علم کا خاتمہ جس طرح ہوا اُس کی داستان دردناک بھی ہے اور شرمناک بھی۔ مصرِ قدیم تہذیب اور قدیم علوم کا بڑا مرکز تھا اسی لئے مسیحیت اس ملک کو علم کی روشنی سے ڈھکیں کر چہل کی دلدل میں گھیدٹ لانے پر تلی ہوئی لٹھی۔ بے بس مصر اس بے رحم دشمن کے سامنے چاروں شانے چیت پڑا تھا کیونکہ روم کا غلام تھا اور مسیحیت روم کا سرکاری مذہب بن چکی تھی۔ اس بے بسی پر بھی مصر کے پایہ تخت اسکندریہ میں علم کا دیا جلے ہی جا رہا تھا۔ علم کی یہ دھندلی سی شمع 'محض ایک عورت' ہانی پشیا کے دم سے فروزاں تھی۔ ہانی پشیا اپنے وقت کی علامت تھی۔ اس کے بیت الحکمت ڈیوڑھی پر امر اور اعیان کی رکھوں کا ہجوم رہتا تھا اور اسکندریہ کے ادنیٰ ادنیٰ بھی اس کی شاگردی کا دم بھرتے تھے۔

سیحیت اس عالمِ عورت کا وجود بھی برداشت نہ کر سکی۔ ایک دن ہانی پشیا اپنے مدرسے جا رہی تھی کہ پادریوں اور ان کے پیروؤں نے گھیر لیا۔ بیچ بازار میں کپڑے پھاڑ کر اسے بالکل برہنہ کر دیا۔ پھر گھسیٹتے ہوئے ایک گرجا میں لے گئے اور یہاں مقدس عصائے یطرس کی متواتر ضربوں سے اس کا سر پاش پاش کر ڈالا۔ لاش ٹکڑے ٹکڑے کر دی گئی۔ گوشت و پوست کو سپٹیوں سے چھیلا گیا اور ہڈیاں آگ میں جھونک کر کھسم کر دی گئیں۔ اس واقعے کے ساتھ ہی اسکندریہ سے یونانی فلسفے کا چرچا بھی اٹھ گیا!

## مجاہدین و احتساب

پوری سچی دنیا پر چہل و بربریت کی تاریخیاں چھانی ہوئی تھیں کہ اسپین اور سبلی پر عرب تمدن کا آفتاب چمکا اور یورپ میں بھی کہیں کہیں آجالا ہونے لگا۔ ابن سینا، ابن رشد، فارابی وغیرہ علمائے اسلام کی کتابیں لاطینی زبان میں ترجمہ ہوئیں اور مستعد ذہن ان سے روشنی حاصل کرنے لگے۔ مسیحیت اس عقلی بیداری کو بھلا کیسے گوارا کر سکتی؟ علم و علماء کے مٹانے پر فوراً کم بستہ ہو گئی۔

مسیحیت کے پیشواے اعظم اور حضرت مسیح کی خلافت کے مدعی 'پاپاے روم' نے دین کے نام پر علم اور علماء کی بیخ کنی کے لئے جو مظالم ڈھائے اور صدیوں جاری رکھے وہ انسانی تاریخ کی سب سے زیادہ

گھنونی وحشت و ہر بہت کا باب ہے یہاں تاریخ کے ان بھیانگ صفحوں کے کھولنے کا موقع نہیں، مختصر طور پر لیں سمجھ لیجئے کہ جب ہر قسم کے مظالم بھی عربی علوم کی یلغار نہ روک سکے جو اسپین اور سسلی سے چلی تھی، تو پوپ نے ۱۴۹۸ء میں مجالس تفتیش و احتساب (ENQUISTION) قائم کر دیں۔ ان مجالسوں یا عدالتوں کا کام جلادی کے کام سے بھی زیادہ جلادانہ و سفاکانہ تھا جس آدمی پر شبہ بھی ہو جاتا کہ دل میں نور علم رکھتا ہے اُسے فوراً گرفتار کر لیا جاتا اور جہانے سے لے کر عمر قید، قتل اور زندہ جلادوانے تک کی سزائیں دی جاتی ہیں اس محکمے کی گرفت پوری طرح مضبوط کرنے کے لئے پوپ نے یہ فرمان بھی جاری کیا کہ ہر مسیحی اپنے حلقے کے پادری کے سامنے روز اپنے گناہوں کا، بڑے خیالات کا اور خلاف مذہب معلومات کا اعتراف کیا کرے اور جو کوئی اعتراف میں پوری سچائی سے کام نہ لے گا، مسیح کی برکتوں سے قطعی محروم اور دائمی جہنم کا حتمی مستحق بن جائے گا۔ اس حکم کا نتیجہ یہ نکلا کہ بیوی شوہر کی، شوہر بیوی کا، باپ بیٹے کا، بیٹا باپ کا اور بھائی بھائی کا مخالف جاسوس بن گیا۔ جو کوئی کسی کی زبان سے ایسی بات سن لیتا جسے مذہب کے خلاف سمجھتا، فوراً پادری سے مخبری کر دیتا اور وہ شخص، بغیر کسی تحقیق کے محکمہ احتساب کے بے رحم جنگلوں میں پھینک دیا جاتا۔ محکمہ احتساب کی سفاکیوں کا اندازہ اسی ایک واقعہ سے کیا جاسکتا ہے کہ ۱۴۸۱ء سے ۱۵۰۸ء تک اس نے تین لاکھ چالیس ہزار آدمیوں کو مختلف سزائیں دیں۔ ان بد نصیبوں میں تیس ہزار انسان ایسے تھے جنہیں زندہ جلادوا لایا گیا، اسپین کے محکمہ احتساب نے اپنی پہلی سالگرہ اس کارنامے سے منائی کہ بارہ ہینے میں دو ہزار آدمیوں کو زندہ جلایا اور سترہ ہزار کو بھاری جہانے اور حبس دوام کی سزائیں دیں!

پادری تار کوئی میڈا، کیسٹیل اور لیان کا صدر محتسب تھا اور حضرت مسیح کے دین امن و محبت کا علم بردار۔ اس شخص کا کارنامہ انسانی تاریخ کبھی نہیں بھول سکتی۔ امن و محبت کے اس زندہ پتلے نے اپنے اٹھارہ سالہ دور احتساب میں — آپ سوچ بھی سکتے ہیں، کتنے "کافروں" کتنے "محدوں" کا قلع قمع کیا؟ اندازہ کرنے میں آپ لاکھ مبالغہ کریں، اصلیت تک پہنچ نہیں سکتے — اس شخص نے اٹھارہ برس کے اندر دس ہزار دو سو بیس آدمیوں کو زندہ جلایا اور ستانوے ہزار تین سو اکیس انسانوں کو دوسری بھیا سزائیں دیں۔

## مسیحی تعصب اور ابن رشد

مسیح کا یہ نام لیوا امن و محبت کا ایسا شہیدانی تھا کہ زندہ انسانوں ہی کو سزا میں نہ دیں جو اس کے خیال میں کافر و ملحد تھے بلکہ مر کھپ جانے والے لاندہب بھی اس کی آتش ایمان سے بچ نہ سکے، سڑی گلی ہڈیاں اکھاڑی جاسکتیں یا مٹی میں مل کر خاک ہو جانے والے مردے پاہ جولاں طلبہ کے جاسکتے تو یہ شخص یہی کرتا مگر یہ ممکن نہ تھا اس لئے چھ ہزار آٹھ سو ساٹھ قدیم علماء و حکماء کی مورثیں اس نے بنوائیں اور انھیں آگ میں بھسک کر کے اپنے دل کو ٹھنڈا کیا!

یہ شخص ابن رشد کا خاص طور پر دشمن تھا اور ہر اس خیال کو جسے الحاد سمجھتا، ابن رشد سے منسوب کر دیتا صرف یہی ایک شخص نہیں بلکہ پورے کلیسا نے ابن رشد کو لعن طعن کرنا اور گالیاں دینا دین کی سب سے بڑی خدمت سمجھ لیا تھا۔ بار بار دینی کونسلیں منعقد ہوئیں اور ابن رشد کی تصانیف کے تراجم پڑھنے پڑھانے کو بدترین کفر قرار دیتیں، اس قسم کی آخری کونسل ۱۵۱۲ء میں بھیجی تھی۔

اسی قدر نہیں، سولہویں صدی عیسوی تک مذہبی تصویروں میں یہ دستور ہو گیا تھا کہ دجال اور شیطان کے ساتھ ابن رشد کی تصویر بھی ضرور بنائی جاتی تھی اور سینٹ تھامس کی ہر تصویر کے ساتھ تو ابن رشد کا ہونا ضروری سمجھ لیا گیا تھا۔ تصویر میں دکھایا جاتا کہ ابن رشد چاروں شانے زمین پر چیت پڑا ہے اور سینٹ تھامس سینے پر سوار ہے!

کلیسا کے دشمنانہ مظالم جاری رہے مگر علم کی روشنی گل نہ کر سکے۔ وہ پھیلتی ہی چلی گئی۔ یہ دیکھ کر پوپ نے سوچا کہ کفر اس لئے پھیل رہا ہے کہ کتابیں لکھی اور شائع کی جاتی ہیں، لہذا ۱۵۱۵ء میں حکم دے دیا کہ کلیسا کی منظور کیے بغیر کوئی کتاب نہ چھاپی جاسکتی ہے نہ شائع ہو سکتی ہے۔ جو کوئی ایسی کتاب چھاپے گا، بیچے گا، پڑھے گا، اس کی سزا موت ہے!

اس حکم پر یورپ بھر میں بڑی سختی سے عمل کیا گیا، لیکن علم کی شمع برابر جلتی ہی رہی اور روشنی پھیلاتی رہی۔ سترھویں صدی کے اوائل میں فلورنس کے علامہ گلیلو نے عربوں کے علوم سے استفادہ کر کے 'دوربین'



ایجاد کی اور زمین کے گول ہونے کا اعلان کیا۔ کلیسا یہ اعلان کیونکر برداشت کر سکتا تھا؟ گلیلو کو گرفتار کیا گیا اور خوفناک سزاؤں کی دھمکی دی گئی۔ وہ ڈر گیا اور علم کی امانت کے مقابلے میں ناپا سیدار زندگی اس کی نگاہ میں زیا پیاری ثابت ہوئی "کفر" سے توبہ کر لی۔ اور گوشہ عافیت میں بیٹھ گیا، لیکن علم کا معصوم تقاضا ایسا نہ تھا کہ ضمیر کو چین لینے دیتا۔ آخر نہ رہا گیا اور سولہ برس کی خاموشی کے بعد اپنی کتاب "نظام عالم" شایع ہی کر دی۔ اس کتاب میں زمین کا گول ہونا ثابت کیا گیا ہے۔ "اس کا فروغ" گستاخی پر مغرور کلیسا بھڑھی تو گلیلو کو قید خانے میں ڈال دیا گیا جو جہنم سے کم دردناک نہ تھا۔ بار بار مطالبہ کیا جاتا تھا کہ گھٹنوں کے بھل کھڑا ہو۔ کفر و الحاد کا اقرار کرے اور انتہائی خشوع و خضوع کے ساتھ توبہ کا اعلان کرے، مگر اس دفعہ علم کا نشہ ایسا نہ تھا کہ سزا کی ترشی سے تار دیتی علامہ اپنے مسلک پر استوار رہا اور قید خانہ کے بھیانک عذاب سسک سسک کر جھپٹتا ہوا ملک بھاگتا ہوا رہا۔ کلیسا نے اس "لمحہ" کی لاسٹ بھی سچی قبرستان میں دفن نہ ہونے دی!

اٹلی کے علامہ برتو کو اس "جرم" میں پکڑا گیا کہ تعددِ عوالم کا قائل ہے اور عدالتِ احتساب فیصلہ کر دیا اس شخص کو انتہائی نرمی سے سزا دی جائے اور خیال رکھا جائے کہ خون کی ایک بوند بھی زمین پر گرنے نہ پائے! اس رحم دلی "اور رعایتِ خاص" کا مطلب کیا تھا؟ لاکھ خیال دوڑائے تصور بھی نہ کر سکیں گے، مطلب یہ تھا کہ بے گناہ علامہ کو جیتے جی بھڑکتی ہوئی آگ میں جھونک دیا جائے!

یہ سفاکانہ حکم سن کر علامہ برتو نے عدالت کو جن نغظوں سے مخاطب کیا، تاریخ نے یاد رکھے ہیں اس فدائی علم نے کہا: "یقین کرو، تمہارا حکم سن کر میرے دل پر اس خوف کا عشرِ عشر بھی طاری نہیں ہوا جو خود تمہارے دلوں میں اسے صادر کرتے وقت پیدا ہوا ہوگا!" ۱۶ فروری ۱۶۳۳ء میں اس پروانہ علم کو زنداں کش کر دیا گیا! کلیسا کے ایسے ہی مظالم پر بگلیا ریسائی چیخ اٹھا تھا اور اس کی چیخ تاریخ نے ہمیشہ کے لئے محفوظ کر لی، کیونکہ ان گنت دلوں کی آہ تھی۔ "مکن نہیں کوئی شخص سچی ہو اور اطمینان سے اپنی موت مرے!"

## پروٹسٹنٹ فرقہ بھی علم دشمن تھا

ایک طرف کلیسا کی یہ انتہائی سنگ نظری رجعت پسندی علم دشمنی اور وحشیانہ بربریت جاری

تھی اور دوسری طرف مسلمانوں کے روح پرور علوم و فنون کی روشنی، یورپ میں ہر طرف پھیل رہی تھی۔ علم و جہل کے اس ٹکراؤ نے لوٹھر کو پیدا کیا اور پوپ کے خلاف پروٹسٹنٹ فرقے نے جنم لیا۔ پروٹسٹنٹ تحریک کے بیدار مسلمانوں کے بعض دینی خیالات سے متاثر ہوئے تھے۔ انھوں نے یہ نامعقول اصول ماننے سے صاف انکار کر دیا کہ آسمانی صحیفے سمجھنے اور ان کے معنی قرار دینے کا حق صرف پوپ کو ہے اور یہ کہ پوپ معصوم ہے اور اس کی ہر بات واجب الطاعت ہے مسلمانوں کی طرح پروٹسٹنٹوں نے بھی کہا کہ کتاب اللہ تمام انسانوں کی رہنمائی کے لئے آئی ہے اور ہر ذی علم انسان کو کتاب اللہ پڑھنے، سمجھنے، سمجھانے کا پورا پورا حق حاصل ہے۔

لیکن پروٹسٹنٹ رہنما بھی پادری ہی تھے۔ وہ مسلمانوں کی صرف دینی آزادی سے متاثر ہوئے تھے، مگر علم کی دشمنی میں پوپ اور اس کے ماننے والوں سے پیچھے نہ تھے۔ خود اس فرقے کے بانی، لوٹھر نے ارسطو کے بارے میں جو کچھ کہا ہے اس سے اندازہ کیا جاسکتا ہے کہ پروٹسٹنٹ بھی اپنی دینی آزادی اور پوپ کے جاہلانہ و جاہلانہ اقتدار سے بغاوت کے باوجود علم سے کس قدر متنفر تھے۔

لوٹھر لکھتا ہے "ذرا شک نہیں کہ یہ ملعون ازلی اور شقی ابدی یعنی ارسطو بڑا خناس ہے۔ انفرادی آزادی میں اپنا جواب نہیں رکھتا۔ جیٹیانہ ہرزہ سرائی کے فن کا موجد ہے۔ شیطانوں کا سرغنہ ہے۔ فلسفہ کا ایک حرف نہیں جانتا۔ جھوٹا ہے۔ فریبی ہے۔ دعا باز ہے۔ بھٹتا ہے۔ بکرا ہے۔ نفس پرست ہے عیاش ہے!" اور طریقہ مناسیہ کے فلاسفہ، لوٹھر کے نزدیک کیسے ہیں؟ ارشاد فرماتا ہے "بڑیاں ہیں۔ رینگنے والے کپڑے ہیں۔ مینڈک ہیں۔ جو بیٹے ہیں!"

لیکن علم دشمن ہونے پر بھی اس فرقے کے ظہور سے کلیسا تھرا اٹھا، کیونکہ جانتا تھا، جمود کی ایک سل ہٹی نہیں کہ توہمات کی پوری عمارت و مہرام سے زمین پر آ رہے گی، اسی لئے پوپ نے اس دشمن علم فرقے کو مٹانے کے لئے اپنی تمام سفاکانہ قوتیں جمع کیں اور یورپ مدتوں خون کے سمندر میں تیرتا رہا! پوپ اور پروٹسٹنٹوں میں جو بھیانک لڑائیاں ہوئیں ان کا تذکرہ یہاں ممکن نہیں۔ لیکن پروٹسٹنٹ ہونے کے جرم میں جن بے شمار انسانوں کو موت کے گھاٹ اتارا گیا، ان میں سے انگلستان کے ایچ

کرین اور اس کے دو ساتھیوں کا واقعہ قابل ذکر ہے۔

کرین مر کو ششہ ۱۵۵۵ء میں دو اور بہت بڑے پادریوں: لیٹیم اور ریڈے کے ساتھ "کفر" کے الزام میں گرفتار کیا گیا۔ کرین مر آزمائش کے پہلے مرحلے میں کمر درختا رہا اور توبہ کر کے جان بچا لے گیا، مگر ضمیر کی زبردستی توبہ جاری رہی۔ آخر توبہ توڑ کے اعلان کر دیا۔ میں پروسٹنٹ ہوں اور پروسٹنٹ ہی مروں گا! دوبارہ پکڑا گیا اور آگ میں زندہ بھسک کر دینے کی سزا تجویز ہوئی، لیکن جب اسے جلانے لگے تو اس نے سب سے پہلے اپنا سیدھا ہاتھ یہ کہتے ہوئے آگ کے سپرد کیا یہی وہ گنہگار ہاتھ ہے جس سے میں نے وہ غلط اور بزدلانہ توبہ نام لکھا تھا! اسی موقع پر کرین مر کے ساتھی لیٹیم نے جو لفظ اپنے دوسرے رفیق ریڈے سے کہے وہ آزادی شکر کی تاریخ میں ہمیشہ سہرے حرفوں میں لکھے رہیں گے۔ اس نے کہا تھا: ریڈے! یہ کام ہمیں مروانہ دار کرنا چاہیے توج ہم خدا کے فضل سے انگلستان میں وہ شمع روشن کر رہے ہیں جو ہمیشہ فروزاں رہے گی اور کبھی نہ بجھے گی!"

## مسیحی یورپ کی اخلاقی حالت

مسیحیت کی علم دشمنی اور جہل کی عمومیت کا ایک نتیجہ یہ نکلا کہ یورپ اخلاقی اجتماعی معاشرتی لحاظ سے اسفل سافلین میں پہنچ گیا۔ اخلاقی گراؤ کا یہ حال تھا کہ راہبوں کی خانقاہیں زہد و تقویٰ کے بدلے فسق و فجور کا مرکز بن گئیں اور امر اور کوکلیسا نے آزادی دے دی کہ یورپ کا خزانہ اگر بھرتے رہیں تو جوجی میں آئے، دلی کھول کے کرتے رہیں۔

اس عہد کے انگلستان کی حالت ایک مصنف کی زبان سے سنئے:

"اس قوم کے امراء، پٹیو اور عیاش تھے اور کبھی گر جا نہیں جانتے تھے۔ نماز فجر اور صلاۃ اقدس کے ادا کرنے کا انھوں نے یہ طریقہ اختیار کر رکھا تھا کہ پادری جسے چاہو سی نے ان کی نگاہوں سے گرا رکھا تھا، ان کی خواب گاہ میں جا کر بیدار ہونے سے قبل جلد جلد نماز کے الفاظ دھرا جاتا تھا اور ان کے کالوں میں ایک لفظ بھی نہ پڑتا تھا عام باشندے ان طاقتور امرار کے پنجہ نظر میں پھنسے ہوئے تھے۔ ان کی جائدادیں چھین لی جاتی تھیں۔ وہ دور دراز ممالک میں جبراً بھیج دئے جاتے تھے۔ ان کی لڑکیوں کو بیچ ڈالا جاتا تھا۔ دن رات شراب کے دور چلتے

تھے اور جو برائیاں بدستی کی رفیق ہیں وہ ظاہر ہو کر مردوں کو نامرد بناتی جاتی تھیں۔  
یورپ کی اخلاقی بستی کا اندازہ اسی ایک واقعہ سے کیا جاسکتا ہے کہ جب کوئلبس کے ساکھی اجزار غریبوں  
سے آشک کی بیماری اپنے ساتھ لگالائے، تو یہ مکر وہ بیماری حیرت انگیز سرعت سے یورپ بھر میں پھیل گئی  
ادنی اعلیٰ امیر غریب اس شرمناک مرض میں مبتلا ہو گئے اور تو اور علامہ ڈریسپر کے لفظوں میں "خود پاپے کے مقدس  
حضرت یوڈیم بھی تو پاپال بیٹھے اور نیم کی ہٹنی ہلانے ہوئے پائے گئے!"

## مسیحی یورپ کی اجتماعی حالت

رومانے اپنی جمہوریت اور شہنشاہیت دونوں زمانوں میں ہمیشہ اس اصول پر عمل کیا تھا کہ مستحکم بلوں  
اور نچتہ سڑکوں کے ذریعہ اپنے دور دست صوبوں کے ساتھ سرحدیں اور تعلقات قائم رکھے جائیں، لیکن مسیحی  
اقتدار کے زمانہ میں حالت یہ ہو گئی کہ یورپ بھر میں کوئی سڑک ایسی نہ تھی جو سال کا اکثر حصہ بند نہ رہتی ہو نقل و  
حرکت کی بندھنیں اس تاریکی اور جہالت کو اور بھی بڑھاتی اور نچتہ کرتی رہیں، جس میں سچیت کے نام پر لوگوں  
نے دنیا کو ڈال دیا تھا۔ حالت یہ تھی کہ اکیلا اکیلا مسافر جان جو کھوں میں ڈالے بغیر سفر ہی نہ کر سکتا تھا، اس  
لئے کہ کوئی دلدل یا جنگل ایسا نہ تھا جہاں ڈاکو اور لٹیرے موجود نہ ہوں!

مسیحی اقتدار کے زمانے میں لندن اور پیرس جیسے مرکزی شہروں کا یہ حال تھا کہ مکان لکڑی کے  
تھے جن کی درزوں پر گارا ایسا ہوتا تھا اور چھتیں پیال یا سرکنڈوں کی تھیں۔ مکالوں میں روشن دیاں اور  
کھڑکیاں نہ ہوتی تھیں اور بہت کم مکان ایسے تھے جن کا فرش چوٹی ہو۔ درسی یا قالین ایسا سامان آراش  
تھا جسے کوئی جانتا نہ تھا۔ اس کا قائم مقام پیال تھا جس کی کچھ مقدار فرش پر بچھادی جاتی تھیں۔ گھروں میں  
دودکش بھی نہ ہوتے تھے۔ چولھے کا دھواں چھت کے ایک سوراخ سے باہر نکل جاتا تھا۔ بدروویں بالکل موجود  
نہ تھیں اور صفائی کا مطلق انتظام نہ تھا۔ سڑے ہوئے فضلے اور کوڑے کرکٹ کا ڈھیر دروازے پر لگا ہوا مرد  
عورت اور بچے ایک ہی کوٹھری میں سوتے تھے اور گھر کے جانور بھی اکثر اسی حجرے میں ٹھونس دئے جاتے  
تھے۔ اس طوفان بدتمیزی میں ممکن نہ تھا کہ شرم و حیا اور اخلاق قائم رہ سکے۔ بستر باجموم پیال کا ایک تھیلا ہوتا تھا



اور لکڑی کا ایک گول کُندا اُنکیجے کا کام دیتا تھا!

جسمانی صفائی سے لوگ مطلق نا آشنا تھے۔ بڑے بڑے ارکان سلطنت یہاں تک کہ کنٹری کے لاٹ پادری کے جیسے جلیل القدر حکام اس درجہ گندے ہوتے تھے کہ ہمارے زمانے میں اس کا تقویٰ بھی نہیں کیا جاسکتا۔ عام لوگوں کا لباس چرمی ہوتا تھا، جو سالہا سال تک کام دیتا تھا اور جس میں میل برابر جمع ہوتا رہتا تھا۔ ہفتے میں جس شخص کو کھانے کے لئے ایک دفعہ گوشت مل جاتا تھا، وہ فارغ البال اور آسودہ حال سمجھا جاتا تھا۔ سڑکیں نہ تو کٹی ہوئی ہوتی تھیں نہ ان پر روشنی کا انتظام ہوتا تھا۔ رات کے وقت کوٹھڑیوں کے دروازے کھول دئے جاتے تھے اور کوڑا کرکٹ، دُھوَن، بلا تکلف باہر پھینک دیا جاتا تھا۔ جو بے چارہ فنا کا مارا رہ گزرتا، تنگ و تاریک گلی میں سے ہاتھ میں مدھم ٹھانی ہوئی لائٹن بے گزر رہا ہوتا تھا، وہ اس لائٹن کے سیلاب سے لت پت اور شور بول رہتا تھا۔

۱۶۳۰ء میں نیٹس سلویس نے جو آگے چل کر پاپس دوم کے نام سے پوپ ہوا، جزائر برطانیہ کی سیاحت کی تھی۔ وہ لکھتا ہے، کالون کے مکان خشک چٹانی کے پتھروں کے تھے، جن میں چونا نہیں لگایا گیا تھا۔ پھتیں، گھاس پھوس کی پھتیں اور بیل کی ایک مٹی ہوئی گھال، دروازے کا کام دیتی تھی، خوراک کی قسم سے وہ ساگ پات، موٹھ، سٹر پہاں تک کہ درختوں کی چھال تک کا استعمال کرتے تھے۔ بعض مقامات کے باشندے، روٹی کے نام تک سے ناواقف تھے۔ گارے سے ہوئے سرکنڈوں کی کوٹھریاں، بھد اور بے ڈھنگے ٹٹروں کے گھر، بے دودکش کی بے رونق دھواں دھارا، انگیٹھیاں، جوڑوں، کھٹلوں اور سپود سے بھرے ہوئے جسمانی داخلاتی غلاظتوں کے بھٹ، سردی سے بچنے کے لئے اعضا کے گرد پیال کے لپٹے ہوئے مٹھے، بخار سے سسکتے ہوئے کسان کے لئے عالموں اور سیالوں کی چارہ گری کے سوا اور کسی تدبیر کا نہ ہونا، ان سب باتوں کے ہوتے ہوئے کیونکر ممکن تھا کہ آبادی ترقی کر سکے؟ اس گندگی کا نتیجہ یہ تھا کہ موت کی ہر طرف گرم بازاری تھی۔ ۱۶۳۰ء کے قحط میں انسانوں کا گوشت بچا اور پکایا گیا۔ ۱۶۵۰ء کے قحط میں لندن کے پندرہ ہزار باشندے بھوکوں مر گئے اور ۱۶۶۰ء کی وبا میں فرانس کی ایک تہائی آبادی موت کے گھاٹ اتر گئی۔

کلیسا کی علم دشمنی نے یورپ کو جس سفل ساغلیں میں ڈھکیں دیا تھا یہ اس کی دھندلی سی تصویر ہے، لیکن کلیسا کی یہ علم دشمنی ہی زمانے ہی تک نہیں رہی، جیسے بجا طور پر یورپ کا عہد تار یک کہاجاتا ہے اور جس میں یورپ کو دنیاوی اقتدار بھی حاصل تھا، بلکہ علم کی روشنی بھی چلنے اور پوسپ کے اختیارات سلب ہو جانے کے بعد بھی کلیسا، علم کی بیخ کنی پر ہمیشہ کی طرح کم بستہ رہا۔ چنانچہ ۸ ستمبر ۱۸۶۲ء میں یورپ کی طرف سے ایک "مکتوب عمومی" شایع کیا گیا تھا، جس میں لکھا تھا "یہ عقیدہ نہایت ہی خطرناک بلکہ مجنونانہ ہے کہ کہ ضمیر اور عبادت کی آزادی کا حق ہر شخص کو حاصل ہے اور یہ کہ ہر شاہستہ سلطنت میں اس فرضی حق کے اعلان و حفاظت کا ذمہ دار قانون ہونا چاہیے!"

## اسلام کا علم سے برتاؤ

علم اور آزادی فکر و ضمیر کے ساتھ یہ مسیحیت کا برتاؤ تھا، جو پندرہ سولہ سو سال جاری رہا۔ اس کے مقابلے میں اسلامی دنیا کا کیا حال تھا؟ کیا اسلامی دنیا میں بھی علم و حکمت اور علماء و فضلاء کی بیخ کنی کا سلسلہ جاری تھا؟ کیا اسلامی دنیا میں بھی ضمیر پر فضل چڑھائے جاتے تھے اور فکر انسانی کو جکڑ بند کیا جاتا تھا؟ کیا اسلامی دنیا میں بھی علماء و حکماء کے پیچھے چھپے پولیس رہتی اور انھیں زندہ جلاڈالنے کیلئے احتسابی عدالتیں بیٹھا کرتی تھیں؟

ہرگز نہیں بلکہ اس کے عکس اسلامی دنیا میں ایک سرے سے دوسرے سرے تک مدرسوں اور کتب خانوں کا غیر منقطع سلسلہ چلا گیا تھا۔ ان گنت مسجدیں تھیں، ان گنت مسجدوں میں ان گنت مدرسے تھے اور ان گنت مدرسوں کے ساتھ ان گنت کتب خانے تھے، کیونکہ ہر مدرسے کے لئے چھوٹے یا بڑے کتب خانے کا ہونا ضروری سمجھا جاتا تھا۔ مسجدوں میں درس و تدریس کے علاوہ علمی حلقے بھی جا کرتے تھے، اور ان حلقوں میں ہر قسم کی بحثیں، پوری آزادی سے ہوا کرتی تھیں۔ دین مذہب کے نام پر نہ کسی کو بولنے سے روکا جاتا تھا، نہ کسی کو عدالت میں گھسیٹا جاتا تھا۔ ہر عالم اپنی جگہ ایک دارالعلوم تھا، سفر میں، حضر میں، مسجد میں، گھر میں، ہر جگہ طالبان علم اسے گھیرے رہتے تھے۔ اور وہ اپنے علم سے بے خوف و خطر سب کو پوری آزادی دے

وفیاضی سے سیراب کیا کرتا تھا۔

ہاں، اسلامی تاریخ میں بھی ایسی مثالیں ملتی ہیں کہ لوگوں کو الحاد و زندقہ کے الزام میں موت کے گھاٹ اتارا گیا، لیکن اول تو یہ مثالیں اتنی کم ہیں کہ انگلیوں پر گنتی جاسکتی ہیں، پھر عام طور پر ایسے واقعات کے ساتھ سیاسی ہوا کرتے تھے نہ کہ علمی و دینی، اگرچہ انھیں دینی رنگ ہی دے دیا جاتا تھا۔ پھر اس قسم کے تمام واقعات کا تعلق، شاعروں سے ہے یا مدعیان تصوف سے، علماء و حکماء سے نہیں ہے۔

اس طرح کے محدودے چند واقعات اس عالم و مسلم حقیقت پر پردہ نہیں ڈال سکتے کہ مسلمان اپنی علمی رواداری میں ایسے تھے کہ آج اس تہذیب و دور کے زلزلے میں بھی دنیا ان کی نظیر پیش کرنے سے عاجز ہے۔ آج وہ کون ملک ہے جو اپنے قومی و طوطی و آئینی عقائد و مسلمات کے خلاف کوئی صدا برداشت کر سکتا ہے، لیکن مسلمانوں نے اپنے عقائد و مسلمات کے خلاف صدائیں ہمیشہ برداشت کیں۔ اسلامی دنیا کی حکومت اسلام کی بنیاد پر استوار تھی، مسلمان ہر زمانے میں اسلام اور نبی اسلام کی حرمت پر قربان ہوتے رہے ہیں، لیکن یہ کیسی عجیب رواداری ہے کہ جب مسلمان احادیث جمع کرنے بیٹھے، تو ایسی باتیں بھی اپنی کتابوں میں جمع کر لیں جو اسلام اور پیغمبر اسلام کی شان کے قطعی خلاف تھیں، مگر ان کے سامنے "حدیث" کے نام سے آئی تھیں، اس لئے فرارح ولی سے انھیں بھی درج کر لیا، حالانکہ ان کے کذب بطلان سے کما حقہ واقف تھے۔ یہ حدیثیں دشمنان اسلام نے گڑھی تھیں، مگر آج بھی اسلامی کتابوں میں موجود ہیں اور بدینیت مشرق ان سے ناجائز فائدہ اٹھانے میں برابر سرگرم ہیں!

## اسلام کے ہاتھوں علم کی سر بلندی

مسلمانوں کا علم سے کیا برتاؤ رہا۔ اور مسلمانوں نے علم کی کیا خدمت کی؟ اس داستان کو جو نہایت شاندار داستان ہے، عرب سے شروع کرنا پڑے گا، جو اسلام کا منبع اور مسلمانوں کا پہلا گہوارہ ہے، تاریخ کا ہر طالب علم جانتا ہے کہ اسلام سے پہلے عرب میں علم کا مطلقاً کوئی چرچا نہ تھا۔ بعثت کے وقت پورے عرب میں گنتی کے چند ہی آدمی معمولی لکھنا پڑھنا جانتے تھے۔ خود پیغمبر اسلام بھی امی محض تھے۔

لکھنا پڑنا بالکل نہیں جانتے تھے۔ اولین مسلمانوں کی بھی یہی حالت تھی کہ ایک دو شخصوں کے سوا کوئی حرف شناس تک نہ تھا۔ سلسلہ میں جنگ بدر ہوئی اور غیر مسلم قیدیوں کی رہائی کا ایک فدیہ حضرت رسول اللہ صلی اللہ علیہ وسلم نے یہ قرار دیا کہ چند مسلمانوں کو لکھنا پڑنا سکھادیں۔ یہ مسلمانوں کا پہلا مدرسہ تھا اب دروازہ کھل گیا دیکھتے دیکھتے پوری اسلامی دنیا ایک یونیورسٹی بن گئی اور علمی چرچوں سے گونج اٹھی۔

اسلام سے پہلے عربی زبان میں علوم کیا معنی؟ کوئی چھوٹی سی چھوٹی کتاب بھی موجود نہ تھی، لیکن مسلمانوں نے بہت ہی تلیل مدت میں اس زبان کو اول درجے کی علمی زبان بنا دیا۔ صرف و نحو تیار کی فصاحت و بلاغت کے اصول وضع کئے۔ نجات مرتب کئے اور بے شمار تصنیفوں سے اس زبان کو مالامال کر دیا۔ یہ واقعہ ہے اور اس واقعہ سے کوئی ذی علم انکار نہیں کر سکتا کہ اٹھارہویں صدی عیسوی کے آخر تک دنیا کی کوئی زبان قدیم بڑا جدید علمی سرمایے میں عربی زبان کا مقابلہ نہیں کر سکتی تھی۔ یورپین زبانوں کی جنہی بھی پونجی ہو، آخری ڈیڑھ سو سال کی پیداوار ہے۔ اس سے پہلے یورپین زبانیں فقیر تھیں اور جو کچھ علمی سرمایہ ان کے پاس تھا غریبی کتابوں کے تراجم ہی تھے۔ بلا خوف تردید کہا جاسکتا ہے کہ اسی عربی زبان میں جنہی تصانیف موجود تھیں اٹھارہویں صدی کے آخر تک دنیا بھر کی زبانوں کی مجموعی تصانیف سے کہیں زیادہ ان کی تعداد تھی!

مسلمان اس حقیقت سے بخوبی واقف تھے اور خود ان کے رسول حق نے اس حقیقت کی طرف ان کی رہنمائی کی تھی کہ علم کا نہ کوئی وطن ہوتا ہے نہ دین نہ قومیت بلکہ علم تمام انسانوں کی عام میراث ہے اور جہاں بھی ملے مسلمان اسے اپنی متاع گمشدہ سمجھے یہی وجہ ہے کہ مسلمانوں نے علم کے لینے اور دینے میں کبھی تعصب کو راہ نہ دی۔ غیر مسلم ہندوستان، ایران، یونان کے علوم ہاتھوں ہاتھ لئے اور یونان کے حکیم اکبر ارسطو کو "معلم اول" کا خطاب دے دیا!

## غیر مسلم مہتممین کی شہادتیں

لیکن مناسب ہے کہ علم سے مسلمانوں کے تعلق کا اور مسلمانوں کی علمی خدمتوں کا بیان ہماری زبان سے نہیں بلکہ کسی غیر مسلم کی زبان سے ہو جس پر جانب داری کا شبہ نہیں ہو سکتا۔ چنانچہ ہم یہاں مشہور



امریکن علامہ ڈریسپر کی کتاب "مترکہ مذہب و سائنس" سے ایک اقتباس پیش کرتے ہیں۔ اقتباس طولانی ضرور ہے مگر نہایت مفید و دلچسپ بھی ہے :-

"مغرب کی رحلت پر ایک صدی بھی نہ گزرنے پائی تھی کہ مشاہیر حکمائے یونان کی کتابوں کا ترجمہ عربی زبان میں ہو گیا۔ "البتد" اور "ادبسی" جیسی نظموں کو جو بت پرستانہ ملیحات کی وجہ سے عوام کے لئے موجب گمراہی ہو سکتی تھیں، علم دوست لوگوں کے شوق نے سریانی زبان کا لباس پہنا دیا۔ المنصور نے اپنے عہد خلافت (۵۳۰ھ - ۵۶۵ھ) میں حکومت کامرکز و دمشق سے بغداد میں منتقل کیا اور نئے دارالخلافہ کو عروس البلاد بنا دیا۔ خلیفہ کا بہت سا وقت علم ہیئت کے مطالعہ و ترقی میں صرف ہوتا تھا۔ اس کے علاوہ اس نے سلطنت میں جا بجا طب اور قانون کے مدارس قائم کئے۔ اس کا پوتا ہارون رشید (۸۰۶ھ - ۸۰۹ھ) بھی اسی کے نقش قدم پر چلا چنانچہ اس کے حکم سے دولت عباسیہ کی ہر مسجد کے ساتھ ایک مدرسہ قائم کیا گیا۔ لیکن علم و حکمت کا سب سے زیادہ روشن زمانہ جو ایشیا کے لئے سرمایہ صد افتخار و نازش ہے، اماموں رشید کا زمانہ ہے (۸۱۳ھ - ۸۳۲ھ) اماموں نے بغداد کو سائنس کامرکز بنا دیا۔ عظیم الشان کتب خانے قائم کئے اور اپنے دربار کو علماء و فضلاء کی مجلس بنا دیا۔

"یہ اعلیٰ درجے کا علمی مذاق اس زمانے میں بھی قائم رہا، جب عربی سلطنت تین جداگانہ حصوں میں تقسیم ہو گئی تھی۔ بنی عباس ایشیا میں، بنی فاطمہ مصر میں اور بنی امیہ اندلس میں ایک دوسرے کے سیاسی رقیب تو تھے ہی لیکن علم و حکمت اور ادب و دانش کی سرپرستی میں بھی ہر ایک کی یہی کوشش تھی کہ دوسروں پر فوق لے جائیے۔

"شعر و سخن میں عربوں نے ہر دلچسپ و نتیجہ خیز مضمون پر کتابیں لکھیں۔ انھیں ناز تھا کہ ایک اکیلے عرب نے جس قدر شاعر پیدا کئے، وہ تعداد میں دنیا بھر کے شاعروں سے زیادہ ہیں۔ سائنس میں ان کی سب سے بڑی خوبی یہ ہے کہ اس کے اکتساب میں انھوں نے یورپ کے یونانیوں کی نہیں بلکہ اسکندریہ کے یونانیوں کی روش اختیار کی۔ عقل سلیم نے انھیں یہ بات سمجھا دی تھی کہ سائنس کی ترقی محض تخمیل ہی سے نہیں ہو سکتی۔ بلکہ اس کی ترقی کا صحیح اور یقینی ذریعہ، صحیفہ فطرت کا عینی مطالعہ ہے۔ وہ حکمت نظری پر حکمت

عملی کو ترجیح دیتے تھے، یعنی ان کے علم کی بنیاد تجربے اور مشاہدے پر تھی۔ فنِ مہندسہ دریا صیانت کو وہ استدلال و استنباط کے آلات تصور کرتے تھے، فنِ جبر تعقیب، توازن مایعات، فنِ مناظر و مریا پر جو کثیر المتعدد کتابیں انھوں نے لکھی ہیں، ان میں یہ دلچسپ خصوصیت پائی جاتی ہے کہ ہر مسئلہ کسی تجربے یا کسی آلہ مشاہدہ کے ذریعے سے حل کیا گیا ہے۔ یہی خصوصیت تھی جس نے انھیں فنِ کیمیا کا موجد بنا دیا، جس نے ان سے تقطیر (عرق کھینچنے)، تصعید (بخار اڑا کر منجمد کرنے)، تسبیح (پگھلانے)، اور تردیق (چھاننے) کے آلات ایجاد کرائے، جس نے فنِ ہدیت میں ان کو آلات منقسم مثلاً لبنہ و اصطرلاب سے کام لینے کی، ترغیب دلائی، جس نے کیمیا میں ان سے تراژڈی کا استعمال کرایا، جس کے اصول سے وہ نجومی واقف تھے، جس نے ان سے بغداد، اندلس اور سمرقند میں اجسام کے اوزان کی میزانیں اور سہیتب کے نقشے تیار کرائے، جس نے ان کو علم مہندسہ علم مثلث، علم جبر و مقابلہ اور مہندی طریقہ اعداد و نویسی میں نئے نئے نکات پیدا کرنے کے قابل بنایا۔ یہ وہ سانچے ہیں جو ارسطو کے علمی و استقرانی طریقے کو افلاطون کی خیالی آرائی پر ترجیح دینے کی بدولت ان کی کوششوں نے پیدا کیے۔

## اسلامی کتب خانے

پبلک کتب خانوں کے قیام و توسیع کے لئے کتابوں کے جمع کرنے میں نہایت اہتمام کیا جاتا تھا۔ خلیفہ مامون کی نسبت روایت ہے کہ اس کی کوششوں سے صدر ہاؤسٹ، جو قلمی کتابوں کے پشتاروں سے لبرے ہوئے تھے، بغداد میں داخل ہوئے، جو معاہدہ اس نے یونانی فرمازوا، میکائل سوم کے ساتھ کیا تھا، اس میں ایک شرط یہ بھی تھی کہ قسطنطنیہ کا ایک کتب خانہ اس کے حوالے کر دیا جائے گا۔ اس طرح جو علمی خزانے مامون کے ہاتھ آئے، ان میں بطلیموس کی اس مشہور تصنیف کا ایک نسخہ بھی تھا، جو اس نے سیار و ثوابت تاروں کی ہندسہ ساز ساخت پر لکھی تھی۔ اس کا ترجمہ خلیفہ کے حکم سے ذرا عربی زبان میں کیا گیا اور ترجمے کا نام محستی رکھا گیا۔

جو کتابیں اس طور پر جمع کی گئیں، ان کی کثرت تعداد کا اندازہ اس سے ہو سکتا ہے کہ قاہرہ کے

کتب خانہ فاطمیہ میں ایک لاکھ نسخے جن کا خط نہایت پاکیزہ اور حلیدیں بہت خوشنما تھیں، موجود تھے۔ ان میں سے چھ ہزار پانچ سو نسخے فقط مہیت اور طب پر تھے۔ اس کتب خانہ کے قواعد کے بموجب ان طالب علموں کو جو قاسمہ میں مقیم تھے، کتابیں مستعار مل سکتی تھیں۔ کتب خانے میں زمین کے دو گروے بھی تھے۔ ایک تو کھوس چاندی کا تھا۔ دوسرا پتیل کا تھا پتیل کے گروے کی نسبت مشہور تھا کہ اسے لطلیموس نے بنایا تھا۔ چاندی کے گروے پر تین ہزار دینار لاگت آئی تھی۔

”خلفائے اندلس کے عظیم الشان کتب خانہ کے نسخوں کی تعداد رفتہ رفتہ چھ لاکھ ہو گئی تھی اس کی فہرست ہی چوبیس کتابوں پر مشتمل تھی۔ اس شاہی کتب خانہ کے علاوہ اندلس میں ستر سرکاری کتب خانے ایسے تھے جن میں ہر شخص جا کر اپنی معلومات بڑھا سکتا تھا۔ خاص خاص اشخاص کے پاس بعض دفعہ کتابوں کا بہت بڑا ذخیرہ ہوتا تھا۔ ایک طبیب کی نسبت روایت ہے کہ جب سلطان بخارا نے اسے بلا بھیجا تو اس نے جانے سے یہ کہہ کر انکار کر دیا کہ اس کی کتابوں کی بار برداری کے لئے چار سو اونٹوں کی ضرورت ہے!

”ہر بڑے کتب خانہ میں ایک سرشتہ نقل و ترجمے کا ہوتا تھا۔ تراجم بھی بسا اوقات بعض اشخاص اپنے ذاتی اہتمام سے مرتب کرتے تھے، چنانچہ ایک نسٹوری طبیب حنین نامی نے اس قسم کا دفتر بغداد میں قائم کر رکھا تھا (۸۵۰ھ)۔ یہ شخص ارسطو افلاطون بقراط جالینوس اور دوسرے مشاہیر یونان کی کتابوں کے تراجم شائع کرتا تھا۔ تراجم کے علاوہ جدید تصانیف کا بازار بھی ہر طرف گرم تھا۔ تصنیف کا طریقہ یہ تھا کہ دارالعلوم کے حکام اساتذہ کو مقرر موضوعوں پر کتابیں لکھنے کے لئے مامور کرتے تھے۔ ہر خلیفہ کے دربار کا وقایع نویس علیحدہ ہوتا تھا۔ قصص و حکایات کے متعلق الف بیلہ جیسی کتابوں کا وجود عربوں کی قوت تخیل کا پتہ دیتا ہے۔ قصوں اور افسانوں کے علاوہ انواع و اقسام کے دوسرے مضامین پر بھی کتابیں تصنیف کی جاتی تھیں مثلاً تاریخ، اصول فقہ، سیاست، فلسفہ و سیر سوانح عمریوں تک۔ صرف جلیل القدر اشخاص کی بلکہ مشہور گھوڑوں اور اونٹوں تک کی لکھی جاتی تھیں۔ کتابوں کی

۱۵۰ یہ شیخ الرئیس ابن سینا تھے۔ ۱۵۰ مثلاً آل نوحخت اور براکہ

اشاعت میں کسی قسم کی فراحت یا مخالفت حکومت کی طرف سے نہ ہوتی تھی، اور ان کے مضامین میں پبلک مفاد کے بہانے کسی قسم کی ترمیم نہ ہوتی تھی۔ جغرافیہ، شمار و اعداد، طب، تاریخ، غرض ہر مضمون کی ایک جامع لغات موجود ہو گئی، یہاں تک کہ ان کے خلاصے بھی تیار کر لے گئے، چنانچہ محمد ابو عبد اللہ کی تصنیف "دائرة المعارف" اس صندت کی ایک ممتاز مثال ہے۔ کتابوں میں جو کاغذ لگا یا جاتا تھا، اس کی صفائی و سفیدی کا خاص طور سے خیال رکھا جاتا تھا۔ نگارنگ روشنیوں کی تیاری میں بہت کچھ اہتمام کیا جاتا تھا اور کتابوں کے عنوان کو مطلقاً مذہب کرنے اور طرح طرح کے نقش و نگار سے زینت دینے میں نہایت دیدہ ریزی، ہنر آفرینی اور کمال خوش سلیقگی کا ثبوت دیا جاتا تھا۔

غرض دنیا کے اسلام میں علوم و فنون کی روشنی چاروں طرف پھیلی ہوئی تھی۔ منگولیا، تاتاریا، ایران، عراق، شام، مصر، شمالی افریقہ، مراکش، فاس اور اندلس میں کثرت سے درس گاہیں موجود تھیں۔ دولت روم کا رقبہ بااہم عظمت و جبروت اتنا نہ تھا، جتنا اس عربی سلطنت کا تھا۔ اس عظیم شان سلطنت کے ایک کنا سے پرستار کا مشہور مدرسہ اور رصد گاہ تھی اور دوسرے کنا سے پرستار کا مشہور آفاق بیار رصد آسمان سے ہم کلام تھا۔

"مدارس و مکاتب کی نگرانی بڑی فراخ دلی سے بعض دفعہ نسطوری عیسائیوں اور بعض دفعہ یہودیوں کے سپرد کی جاتی تھی کسی شخص کو کسی خدمت جلیلہ پر فائز کرتے وقت حکومت کو یہ خیال نہ ہوتا تھا کہ وہ کس قوم سے تعلق رکھتا ہے یا اس کے مذہبی عقائد کیا ہیں، بلکہ محض اس کی علمی قابلیت کا لحاظ کیا جاتا تھا۔ ہامون رشید کا مقولہ تھا "اہل علم و فضل خدا کے برگزیدہ بندے ہیں جنہوں نے اپنی زندگی اپنے فرائض عقلی و ادراکی ترقی کیلئے وقف رکھی ہے۔ وہ اپنے انبائے جنس کو حکمت و دانش کے نکتے سکھاتے ہیں، اس لئے وہ نظام دنیا کے شیرازہ نبد اور محفل کون و فساد کی شمع ہیں۔ اگر ان کی ہدایت چرخ راہ نہ ہو، تو اہل دنیا پر اسی جہالت و وحشت کی ظلمت پھر چھا جائے جو پہلے چھانی ہوئی تھی!"

"مدرسہ طبیہ قاہرہ کے طرز عمل کی تقلید نے دوسرے طبی مدارس میں بھی یہ قاعدہ جاری کر دیا کہ زمانہ تعلیم کے اختتام پر طلبہ کا نہایت سختی کے ساتھ امتحان لیا جائے اور کامیاب ہونے پر انہیں مطب



کرنے کی سند دی جائے۔ یورپ کا پہلا طبی مدرسہ وہ تھا جسے عربوں نے اٹلی کے شہر مسرینو میں قائم کیا اور پہلی رصدگاہ جو یورپ کو نصیب ہوئی، وہ اسی خلفا کی سرپرستی میں بمقام ایشیلیہ اسپین قائم ہوئی۔

## مسلمانوں کے علمی کمالات

”اگر ہم اس ہتم باشان علمی تحریک کی جزئیات سے بحث کریں تو اس کتاب کا حجم حد سے زیادہ بڑھ جائے گا۔ لہذا ہم صرف اس اجمال پر اکتفا کرتے ہیں کہ مسلمانوں نے قدیم علوم و فنون میں بہت کچھ اضافے کئے اور نئے نئے علوم ایجاد کیے۔ انھوں نے حساب کے منہدی طریقے کو رواج دیا، جن میں تہم رتیں بڑی خوبصورتی سے دس اعداد کے ذریعہ سے اس طرح ظاہر کی جاتی ہیں کہ ہر عدد کی اول تو ایک قیمت مطلق مقرر کر دی گئی ہے اور اس کے بعد ایک قیمت اعتباری ہے، جو بلحاظ موقع یا مرتبہ پیدا ہو جاتی ہے اور ساتھ ہی ہر طرح کے اندازے کے لئے سہل اور سادہ قاعدے بنا دئے گئے ہیں۔ جبر و مقابلہ یا بالفاظ دیگر ہمہ گیر ریاضی، وہ طریقہ ہے جس کے ذریعے سے مقادیر غیر معینہ کی تعین، یعنی ان تعلقات کی دریافت ہو سکتی ہے، جو ہر قسم کی مقادیر کے درمیان قائم ہوں، خواہ ان مقادیر کا تعلق علم حساب ہو، خواہ علم منہد سے۔ اس طریقے کا مہموم سا خیال ڈیونٹس کو پیدا ہوا تھا، جسے عربوں نے ترقی دیکر اس حد کمال تک پہنچایا۔ جبر و مقابلے میں محمد بن موسیٰ نے مساوات درجہ چہارم اور عمر بن ابراہیم نے مساوات درجہ سوم کے حل کرنے کا عمل دریافت کیا۔ عربوں ہی کی مساعی سے علم مثلث نے اپنی موجودہ شکل اختیار کی۔ انھوں نے جیب مستوی کے بجائے، جس کا اول استعمال ہوتا تھا، اوتار کو اس فن میں داخل کیا اور اسے ترقی دے کر ایک مستقل فن کی حیثیت عطا کی۔ موسیٰ نے جس کا ذکر ہم اوپر کر آئے ہیں، علم مثلث کر دی پر ایک رسالہ لکھا، اور البخاری کا ایک رسالہ مساحت پر موجود ہے، جس میں اس فن کے متعلق یہاں تک داؤد نکتہ منجی دی گئی ہے کہ بعض یہ کہے بغیر نہ رہ سکے کہ اس موضوع پر اقلیدس کا جو مقالہ ہم ہو گیا تھا، البخاری کا رسالہ اسی کی نقل ہے!

”علم ہیئت میں انھوں نے نہ صرف تاروں کی فہرستیں تیار کیں بلکہ اس حصہ آسمان کے نقشے بھی تیار

کئے جو ان کے پیش نظر تھا۔ بڑے بڑے ستاروں کے انھوں نے عربی نام بھی رکھے اور آج تک یہ ستارے  
 انہی ناموں سے مشہور ہیں۔ انھوں نے سطح زمین کے ایک درجے کی پیمائش کر کے اس کی جسامت دریافت  
 کی۔ طریق الشمس کا عروج معلوم کیا۔ آفتاب و ماہتاب کی صحیح میزانیں شائع کیں۔ رسالہ کی مدت مقرر کی۔  
 استقبال اعتدالین کی توثیق و تصدیق کی لیبلیس نے البنانی کے رسالہ علم کو اکب کا ذکر ادب احترام  
 سے کیا ہے اور حاکم بامر اللہ خلیفہ مصر (تتبعہ) کے دربار کے مشہور ہیئت دان ابن یونس کی ایک علامہ  
 تصنیف کے بعض نیچے بجائے اجزا کا بھی حوالہ دیا ہے جس میں المنصور عباسی کے زمانے سے لے کر اس  
 وقت تک مختلف مشاہدات فلکی مثلاً کسوف و خسوف نقاط اعتدال میل و نہایت نقاط انقلاب صیفی و شتوی  
 قرآن مبارک و احزاب کو اکب کے تانج مندرج ہیں۔ ان رصدی تانج نے نظام عالم کے بڑے بڑے  
 تغیرات پر بہت کچھ روشنی ڈالی ہے۔ اس کے علاوہ عرب ہیئت دانوں نے آلات ہیئت کی ترکیب و  
 تکمیل پر بہت سادقت صرف کیا۔ وقت کا اندازہ لگانے کے لئے مختلف قسم کی پانی اور دھوپ کی گھڑیاں  
 ایجاد کیں اور سب سے پہلے اس مقصد کی تکمیل کے لئے "پنڈلم" یعنی رقاہ ص ساعت انہی نے ایجاد کیا۔  
 "عملی علوم میں ابن کادار تجربے پر ہے علم کیمیا کا سہرا انہی کے سر ہے، انھوں نے اس فن کے بعض  
 نہایت ہی اہم معیار دریافت کئے، مثلاً گندھک کا تیزاب، شورے کا تیزاب اور لکھل اس فن سے انھوں  
 مطب میں بھی کام لیا اور سب سے اول ادویات مفردہ و مرکبہ کی قرا بادینیں شائع کیں اور ان میں معدنی  
 نسخے بھی شامل کئے، علم جبر نفیس کی ماہیت سے بھی وہ نا بلند نہ تھے۔ جبر نفیس کی قوتوں کے مسئلے کا انھیں  
 اچھی طرح علم تھا۔ علم توازن مایعات میں جو ترقی انھوں نے کی اس کا اندازہ اس سے ہو سکتا ہے کہ اجسام  
 کے اوزان مخصوص کی میزان مرتب کر کے پانی میں اجسام کے ڈوبنے میں اور تیرنے کے مالہ و اعلیہ پر انھوں  
 نے بسوٹ بحثیں لکھیں۔ فن مناظر و مراہب انھوں نے یونانیوں کی اس غلط فہمی کو درست کیا کہ شعاع  
 نور آنکھ سے نکل کر شئی مرئی پر پڑتی ہے۔ اس کے بجائے انھوں نے اس مسئلے کو رواج دیا کہ شعاع  
 شے سے چل کر آنکھ میں داخل ہوتی ہے و اقعد انکاس و انعطاف صیبا کی ماہیت کا انھیں پورا علم  
 "اس علمی مستعدی کا اثر اس ترقی میں صاف نظر آتا ہے جو صنعت و حرفت کے متعدد فنون میں

جلد جلد ہونی شروع ہوئی۔ فنِ فلاحت میں آب پاشی کے طریقے پہلے سے بہتر ہو گئے۔ کھاد کا استعمال ہنر اور سلیقے کے ساتھ کیا جانے لگا۔ چوپایوں کی افزائش نسل کے متعلق قیمتی نکتے معلوم ہو گئے۔ دیہی ذوا کا ضابطہ کاشتکاری اور مزارعین کے حقوق کے لحاظ سے بہت زیادہ کامل و مکمل ہو گیا جن کھیتوں میں پہلے دھان کی کاشت نہ ہوتی تھی وہاں اب اس کی پیداوار بھی ہونے لگی۔ سلطنت میں جا بجا ریشم روئی اور اون کے کپڑے کے کارخانے قائم ہو گئے۔ قریبہ اور مراکش میں چرم سازی و کاغذ سازی کا کام شروع ہو گیا۔ معدنوں پر کام ہونے لگا۔ مختلف دھاتیں ڈھلنے لگیں۔ ٹالیڈو میں ایسے ایسے فولادی خنجر اور تلواریں تیار ہونے لگیں کہ ایک دنیا ان کا لوہا ماننے لگی۔

”شاعری اور موسیقی پر عرب فریفتہ تھے۔ شطرنج کا کھیل یورپ نے عربوں سے سیکھا اور قصص و حکایات اور خیالی مضامین کا شوق بھی جو اہل یورپ میں اس قدر پایا جاتا ہے عربوں ہی کا پیدا کیا ہوا ہے۔ فنِ ادب کی ان شاخوں میں جو محض تفریح اور دل بستگی ہی کا ذریعہ نہیں بلکہ شانِ ثقافت و نمائندگی کے لئے ہوئے ہیں ان کی فکر سلیم و ذہنی آفرینی دیتی تھی۔ دنیا کی ناپائیداری و لامتناہی کے نتائج، قسمت کی گردش عالم کی تبدیلی اور اس کا خاتمہ وہ مضامین ہیں جن پر انھوں نے لطیف اور نتیجہ خیز کتابیں لکھی ہیں۔“

”بعض دفعہ ہمیں تعجب ہوتا ہے جب ہماری نگاہ ایسے خیالات پر جا پڑتی ہے جن کی نسبت ازراہِ نفاخر ہم پہ سمجھے بیٹھے ہیں کہ ان خیالات کے موجد ہونے کا شرف ہی کو حاصل ہے، مثلاً ایک مسئلہ ارتقا ہی کو لیجئے جسے ہم انکشافِ جدید سمجھتے ہیں۔ اس مسئلے کی تعلیم ان کے مدارس میں دی جاتی تھی اور ہم تو خیر بھریں اس کے محدود معنی لیتے ہیں۔ وہ ہم سے بھی ایک قدم آگے بڑھے ہوئے تھے اور غیر عضوی اجسام یعنی جادات تک کو اس کے حیرت انگیز عمل میں داخل سمجھتے تھے۔ رسالین یعنی کیمیا سازی کا اصلی راز فلزاتی اجسام کے ارتقائے فطری میں مرکوز تھا۔ انحرافیت جس نے بارہویں صدی عیسوی کا زمانہ پایا ہے لکھتا ہے جب عوام فلاسفہ طبعیوں کو یہ کہتے ہوئے سنتے ہیں کہ سونا ایک جسم ہے جو درجہ کمال کو پہنچ گیا ہے تو انھیں یقین کامل ہو جاتا ہے کہ سونا ایک ایسی چیز ہے جو اور دھاتوں

کی شکل کے بعد دیگرے اختیار کرتا ہوا ایک زمانہ دراز کے بعد اس حالت کمال کو پہنچا ہے یعنی ابتدا میں یہ سیدھا پھر راگ ہو گیا۔ اس کے بعد پتیل ہوا۔ پھر چاندی ہوا اور چاندی سے ترقی کر کے سونا بن گیا۔ ان جہلوں کو یہ معلوم نہیں کہ فلاسفہ طبعی میں کا یہ قول کہ سونا ایک ترقی یافتہ جسم ہے قریب قریب ان کے اس قول کے ہم معنی ہے کہ انسان اپنی فطرت اور ترکیب جسمانی کے لحاظ سے قدرت کی قوتوں کے اعتدال کا مرکز ہے ظاہر ہے کہ اس سے ان کا یہ مطلب نہیں ہوتا کہ آدمی پہلے بیل تھا۔ پھر گدھے کی شکل میں تبدیل ہوا۔ پھر گھوڑا بن گیا۔ اس کے بعد تندر کے قالب میں ظاہر ہوا اور سب سے آخر میں انسان بن گیا۔“

## مورخ گبن کا اعتراف

مسلمانوں کی سرپرستی علوم و فنون کا تذکرہ کرتے ہوئے مشہور مورخ گبن لکھتا ہے ”صوبوں کے خود مختار امیر بھی علم و تہذیب کی سرپرستی میں شاہانہ اشتدات برتتے تھے اور ان کی رقیبانہ مسابقت نے علمی مذاق کی ترویج میں غیر معمولی حصہ لے کر سائنس کے نور کو سمرقند و بخارا سے لے کر فاس اور قرطبہ تک پھیلا دیا۔ ایک سلطان کے وزیر نے ایک دفعہ ایک لاکھ اشرافیاں اس غرض سے وقف کر دیں کہ اس سرہانے سے بغداد میں ایک کالج قائم کیا جائے اور اس کالج کے مصارف کے لئے پندرہ ہزار سالانہ کا دوامی عطیہ مقرر کر دیا۔ تعلیم کے فیضان سے عوام و خواص کو یکساں بہرہ اندوز ہونے کا موقعہ دیا جاتا تھا۔ وزیر کا بیٹا اور ایک ادنیٰ درجے کے موچی کا بیٹا پہلو پہلو کرنا شروع کرنا شروع کیا۔ طالب علموں کی تعداد ایک ایک دارالعلم میں چھ چھ ہزار تک پہنچی ہوئی تھی جن کی جماعتوں کو باوقات مختلف تعلیم دی جاتی تھی ناچار طلبہ کے لئے معقول وظائف مقرر تھے اور اساتذہ کو ہمیشہ قرارِ سخا میں ملتی تھیں۔ ہر شہر میں عربی زبان کی تصانیف کے نقل اور جمع کرنے کے لئے طالبان علم کا شوق اور اہل دول کا نمود ہر وقت سرگرمی سے مصروف تھا۔“

## علامہ لیبان کی شہادت

شہرہ آفاق فرانسیسی علامہ لیبان ”تذکرہ عرب میں لکھتا ہے ”یورپ کی یونیورسٹیاں چھ سو برس تک

عربی کتابوں کے تراجم پر زندہ رہیں وہ عرب ہی ہیں جنہوں نے یورپ کو علم اخلاق، تہذیب کی راہیں دکھائیں  
 نظری علوم میں انہماک و توکل کے ساتھ عربوں نے ان علوم سے صنعت و حرفت میں بھی پورا کام  
 لیا۔ ان کے علوم نے صنعتوں کو درجہ کمال تک پہنچا دیا ہم ان کے اکثر طریقوں سے واقف نہیں ہیں، لیکن  
 ان طریقوں کے نتیجے ہمارے سامنے ہیں۔ مثلاً ہم جانتے ہیں کہ وہ کانیں کھودتے اور ان سے گندھاک  
 مانا، لوہا، چاندی، سونا نکالا کرتے تھے۔ صباغی کے فن میں انہیں حیرت انگیز مہارت حاصل تھی۔ فولاد کے  
 بچھانے میں انہوں نے اور زیادہ کمال حاصل کیا تھا۔ اس کمال کا بہترین زندہ ثبوت، صفائح طیطلہ میں  
 پھر کپڑا بننے، احتیاج بنانے، کھال کی دیانت کرنے اور کاغذ بنانے میں ان کی شہرت دنیا بھر میں عام تھی  
 غرض انہوں نے بہت سی صنعتوں میں ایسا کمال حاصل کیا تھا جس کی مثال آج بھی نہیں ملتی۔ عرب  
 تہذیب بلاشبہ تاریخ انسانی کا محیر العقول معجزہ ہے!

## فرانس میں عربوں کی شکست کا نتیجہ

ایک اور فریخ عالم، ہنری دی تسمیوں لکھتا ہے "چارلس مارٹل کی فیصلہ کن فتح، فرانس میں غز  
 پیش قدمی ہمیشہ کے لئے روک نہ دیتی، تو فرانس، عہد تاریک کی وحشیانہ بربادیوں اور ہولناک مذہبی  
 خونریزیوں سے ضرور بچ جاتا۔ اس فتح نے فرانس ہی کو تباہیوں کے حوالے نہیں کر دیا بلکہ محاکم احتساب  
 کی صورت میں اسپین کی پیشانی پر بھی کلنگ کا ٹیکا لگا دیا اور دنیا کی تہذیب پرے سے آٹھ سو سال پیچھے رہ گئی  
 اس وقت ہمارے پاس جو کچھ بھی متاع ہے ہماری تہذیب، ہمارے علوم، ہماری صنعتیں، اس سب میں  
 ہم براہ راست عربوں ہی کے احسان مند ہیں۔ عرب آٹھ سو سال تک کمال انسانی کا شاندار نمونہ رہے ہیں  
 یہ اس زمانے کی بات ہے، جب ہم جہل و وحشت کا بدترین نمونہ تھے!"

## ایچ جی ولز کی شہادت

ایچ جی ولز اپنی شہرہ آفاق تاریخ میں لکھتا ہے "اسلامی تمدن، مغربی تمدن کا پیش رو ہے، بصرے"



کونے بغداد، قاہرہ، قرطبہ کی یونیورسٹیاں علم و حکمت کے مرکز تھیں اور تمام جہان میں نور پھیلا رہی تھیں یونان میں عربی فلسفہ اسپین کی راہ سے داخل ہوا اور پیرس، آکسفورڈ اور شمالی اٹلی کی یونیورسٹیوں پر چھا گیا۔ اس عربی فلسفے نے جس میں ابن رشد کو خاص خصوصیت حاصل ہے، یورپین ذہن کی کاپاپلٹ دی۔ طلب میں مسلمانوں نے جو ترقی کی یونان اس کے پاسنگ کو بھی نہیں پہنچا۔ مسلمانوں کا طریق علاج ہمارے زمانے کے طریق علاج ہی کی طرح تھا اور ہم بھی تک ان کے بہت سے نسخوں سے کام لے رہے ہیں۔ جراحی میں عرب بھی کلوروفارم سے کام لیتے تھے، لیکن اس کے مقابلے میں ہمارا مسیحی کلیسا طلب کو حرام قرار دے رہا تھا اور بھڑ بھڑانک ہی کہہ دیتے تھے "سبحا کرتا تھا!"

غیر مسلم اہل علم کے قلم سے مسلمانوں کی علمی سرگرمیوں کا یہ ایک ہلکا سا خاکہ ہے اور اس خاکہ سے بھی سہ آدمی باسانی سمجھ لے سکتا ہے کہ علم سے مسلمانوں کا شغف کس قدر سچا، کس قدر گہرا، کس قدر ہمہ گیر تھا، لیکن اس شغف پر جو بظاہر نہایت عجیب اور قدیم دنیا میں بے مثال ہے۔ کسی ایسے شخص کو تعجب نہیں ہو سکتا جو اسلام سے واقفیت رکھتا ہے۔ مسلمانوں میں علم سے جو بے اندازہ محبت پیدا ہوئی، اس کا سبب صرف اسلام ہے، کیونکہ دوسرے تمام دنیوں کے برخلاف اسلام علم و تفکر، تدبیر و تامل کا دین ہے۔ اسلام کی اپنی ہمیشہ اولی الالباب سے رہی ہے۔ اسلام نے طلب علم پر مسلمان پروردگار کی عبادت واجب کر دی ہے اور اسلام میں جہل سے زیادہ مذموم کچھ نہیں۔

## اسلام کا پہلا اعلان

اسلام نے دنیا میں قدم رکھتے ہی جو پہلا اعلان کیا، وہ کیا تھا؟ ایک سے زیادہ اعلان ہو سکتے تھے توحید کا اعلان، رسالت کا اعلان، عبادت الہی کا اعلان، مکارم اخلاق کا اعلان، انسانی حقوق کا اعلان، مگر اسلام کے اولین اعلان میں اس قسم کی کوئی بات نہ تھی۔

پھر اسلام کا اولین اعلان کیا تھا، غیر مسلم سن کر ضرور حیرت سے دانتوں میں انگلی داب لیں گے اسلام کا اولین اعلان محض علم کی بہتری و ضرورت کا اعلان تھا اور یہ اعلان ہر لحاظ پر حق و درست

تھا۔ اس لئے کہ علم نہ ہو تو نہ دین کا کوئی معاملہ کا حقدار ہو سکتا ہے نہ دنیا کا۔ اسلام نے ظاہر ہوئے ہی نہایت پر زور انداز میں اعلان کر دیا کہ علم کو سینہ بسینہ نہیں، زبانوں سے زبانوں نہیں، کاناپھی اور سرگوشتیوں میں نہیں، اسرار اور رموز میں نہیں، چھوٹتروں میں نہیں، ٹوٹوں ٹوٹکوں میں نہیں، بلکہ کھلے خزانے ڈنکے کی چوٹ پر بر ملا ہونا چاہیے، تاکہ اس کی تحصیل ہر آدمی کے امکان میں ہو۔ سب کے لئے مباح ہو۔ پڑھنا پڑھانا، ہر انسان کا مسلم حق ہو۔ امیر کا بھی۔ غریب کا بھی۔ سرزمین کا بھی۔ شہر کا بھی۔ اسرائیلی کا بھی۔ غیر اسرائیلی کا بھی۔ عربی کا بھی۔ عجمی کا بھی۔ یوہ کا بھی اور سپاسشما کا بھی!

اسلام کے سب سے پہلے اعلان کا سب سے پہلا لفظ جو دنیا نے سنا۔ بظاہر کیسی حیرت انگیز بات ہے۔ — وہ "اقرا" تھا، حالانکہ اس خداوندی بول کے اولین مخاطب، محمد صلی اللہ علیہ وسلم، اسی محض ایک ان پڑھ سے پڑھنے کا مطالبہ ہے، معنی معلوم ہوتا ہے، مگر نہیں۔ یہ مطالبہ اس لئے ہوا کہ محمد امی کے ذریعہ جو وحی الہی دنیا کے رشد و ہدایت کے لئے آرہی ہے، وہ "کتاب" ہوگی، یعنی لکھی جائے گی، "قرآن" ہوگی، یعنی پڑھی جائے گی۔ ایسی کوئی بات نہ ہوگی، جو صرف زبانوں سے کہی جاتی اور کانوں سے سنی جاتی ہو۔ "اقرا" کا مطالبہ اس لئے ہوا کہ تحریر و کتابت کی ضرورت و اہمیت دنیا پر روشن ہو جائے اور علم کو سینوں سے نکال کر کتابوں کی امانت میں دینے کی راہ کھلتے۔ اقراء باسم ربك الذی خلق الانسان من علق، اقراء وربك الاکرم الذی علم بالقلم علم الانسان ما لم یعلم!"

یہ ہے اسلام کا اولین اعلان اور یہ اعلان انسانی تاریخ کا سب سے بڑا واقعہ ہے نہ صرف مسلمانوں کو بلکہ تمام انسانوں کو اس پر زیادہ سے زیادہ فخر کرنا چاہیے۔

اسلام کا یہ اعلان، منطقی ترتیب کے لحاظ سے بھی بہت عجیب ہے، انسان ایک وجود ہے یعنی موجود نہ تھا پھر موجود ہوا، اسی لئے سب سے پہلے نعمت تخلیق کا ذکر کیا گیا، لیکن نعمت تخلیق، عظیم ہونے پر بھی تنہا انسان کا حصہ نہیں۔ تمام مخلوقات اس نعمت میں انسان کی شریک و سہیم ہیں۔

لہ دوسرے بڑے مذاہب کی صحیفوں کے نام اس مفہوم سے خالی ہیں، "دید" کے معنی محض علم ہیں، "توراہ" کے معنی شریعت یا قانون اور "انجیل" کے معنی بشارت ہیں۔

پھر وہ کون نعمت ہے جس سے صرف انسان سرفراز ہوا ہے اور جس میں کسی مخلوق کی شرکت نہیں وہ نعمت بلاشبہ علم ہے۔ علم ہی وہ نعمتِ عظمیٰ ہے جو صرف انسان کو بخشی گئی ہے مگر کون علم؟ خرافات تو ہاں اساطیر نہیں جن پر جہل کی انگلیوں نے علم کی چھاپ لگا دی ہے۔ وہ علم بھی نہیں جس کے مدعی کاہن و ساحر اجارور مہبان، پروہت اور پانڈے، عال اور یانے رہے ہیں، کیونکہ جس چیز کا نام انہوں نے علم رکھ چھوڑا ہے علم نہیں ہے۔ کچھ رموز و اسرار ہیں، غیر مفہوم الفاظ ہیں، ٹوٹے ٹوٹے ہیں۔ خیر منتر ہیں، نہ سمجھ میں آنے والی بولیاں ہیں چھپی چھپی ڈھکی ڈھکی باتیں ہیں، جو نہ سب کے سامنے کہی جاتی ہیں نہ سب کو بتائی سکھائی جاتی ہیں۔ ان کی بڑائی اور ان کا اثر "بس اسی میں ہے کہ سینوں میں سنبھریں اور سرگوشتیوں میں آگے بڑھیں اسلام نے دنیا میں قدم رکھتے ہی بانگِ دہلی اعلان کر دیا کہ یہ علم "وہ علم نہیں ہے جو انسان پر خدا کی منتِ کبریٰ و نعمتِ عظمیٰ ہے بلکہ علم وہی ہے جو راز نہیں بنتا، قلم و کتابت سے ثبت و مددوں ہوتا ہے اور جسے ہر آدمی جب چاہے حاصل کر سکتا اور پرکھ سکتا ہے۔ وہ چیز علم کیونکر ہو سکتی ہے جو ظاہر ہونے سے پوشی میں آنے سے لکھی پڑھی پرکھی جانے سے بچتی بدکتی، ڈرتی ہے، یقیناً یہ چیز علم نہیں ہو سکتی۔ علم کے نام سے جہل ہو سکتی ہے۔ مگر وہ جہل ہو سکتی ہے۔ اسلام نے اسی علم کو انسان پر خدا کا سب سے بڑا احسان بتایا ہے جو تحریر میں آنے سے گریز نہیں کرتا جسے لکھ کر تمام دنیا کے سامنے سورج کی روشنی میں رکھا جاسکتا ہے اور جس کی زبان حال چلیج دیتی رہتی ہے کہ آؤ اور مجھے پرکھو۔ دیکھو میں کندن ہوں یا لمع کیا ہوا پتلیں! قرآن نے یہی نہیں کیا کہ حقیقی علم کو مصنوعی و فرضی علم سے الگ کر دیا، بلکہ نعمتِ علم کو نعمتِ تخلیق سے کہیں زیادہ برتر و افضل دکھایا ہے۔ دیکھیے تو کیا ارشاد ہوتا ہے: "اقربا سحر ربك الذی خلق خلق الانسان من علق" نعمتِ تخلیق عام ہے جس میں انسان اور تمام مخلوقات برابر کے شریک ہیں اس لئے اس نعمت کو محض "رب" کی طرف منسوب کیا، لیکن اس کے بعد ہی کلمہ خطاب کو دھرا کر فرمایا "اقربا سحر ربك الا کریم الذی علم بالقلوب علم الانسان ما لم یعلم" اس مکرر آقا! میں نعمتِ علم کو نہ "رب" کی طرف منسوب کیا، نہ "رب کریم" کی طرف بلکہ "رب اکرم" سے اسے نسبت دی تاکہ معلوم ہو جائے کہ علم کی نعمت وہ نعمت ہے جو از حد کریم والے پروردگار کا کریم ہے محض رب کا کریم نہیں تاکہ

رب اکرم کا کرم ہے اس لئے سب سے بڑا کرم ہے اور واقعی ظہوم و جہول انسان پر اس سے بڑا کرم اور کیا ہو سکتا ہے کہ علم و معرفت کا سورج اس پر درخشاں ہو گیا جس کے نور کی نہ کوئی حد ہے اور نہ وہ کبھی ختم ہونے والا ہے!

رب اکرم فرما کر علم کی عظمت و اہمیت پوری طرح واضح کر کے یہ بھی صاف کر دیا کہ قلم و تحریر کے ذریعہ انسان کے علم کو جو وسعت و فراوانی بخشی گئی ہے اس کا اندازہ کرنا کسی کے بس میں نہیں۔

”علم الانسان ما لم يعلم“

شروع شروع انسان حیوان سے ممتاز نہ تھا۔ تھکا تھکا مار مارا اور کھاتا تھا۔ غاروں بھٹوں میں رہتا۔ بستر کرتا تھا اور درندوں سے لگاتار لڑائی میں مشغول تھا اگر آہستہ آہستہ اس کا علم بڑھا جو رب اکرم نے اس کے خمیر میں رکھ دیا تھا اور آج وہی انسان جو پہلے کبھی نہایت کمزور مخلوق تھا خشکیوں پر پانیوں پر ہواؤں پر حکومت کر رہا ہے۔ علم کے ہاتھ انسان کو کل کہاں لے جائیں گے؟ کون پیشین گوئی کر سکتا ہے؟ رب اکرم ہی جانتا ہے کہ اس کی پخشش انسان کو کہاں پہنچانے والی ہے! چاند تو خیر زمین سے بہت قریب ہے انسان تیاروں کو بھی مسخر کر لینے کا خواب دیکھ رہا ہے۔ کون کہہ سکتا ہے رب اکرم کا کرم اکبر علم کسی دن تیاروں کا بھی انسان کو مالک بنا دے۔ اور اس یادگار و عجیب دن انسان قرآن مجید میں یہ ارشاد پڑھ کر حیران و ششدر رہ جائے۔ ”وَسَخَّرْنَا لَكَ مَا فِي السَّمَاوَاتِ وَمَا فِي الْأَرْضِ جَمِيعًا مِّن قَبْلِكَ“

دیکھا آپ نے اسلام کی نظر میں علم کا مرتبہ کیا ہے یہ بھی یاد رہے کہ غیر مسلم دنیا نے علم کو کس نظر سے دیکھا اور علم سے کیا برتاؤ کیا؟ قرآن میں اگر سورہ علق کی ابتدائی چار آیتوں کے سوا علم کی فضیلت میں اور کچھ نہ کہا جاتا تو بھی کافی و ودانی تھا، لیکن قرآن میں بار بار علم کی عظمت و اہمیت کو نہایت دل کش پیراؤں میں پیش کیا گیا ہے اور تحصیل علم پر انسانوں کو راغب کیا گیا ہے۔

## انسان کی فرشتوں پر فضیلت

اولین انسان حضرت آدم کا قصہ بھی حقیقت میں علم ہی کی فضیلت و برتری کا بیان ہے۔

ظہر و تقدس، عصمت و عفاف، عبادت و ریاضت کیسی محبوب صفتیں ہیں، کتنی مطلوب صفتیں ہیں  
 فرشتے ان صفتوں سے بدرجہ اتم متصف ہیں، فرشتے اپنی جبلت ہی میں نیک ہیں، شرک، ارادہ بھی نہیں  
 کر سکتے، لیکن فرشتوں جیسی برگزیدہ مخلوق پر ایک ایسی مخلوق کو فضیلت حاصل ہوگی جس کی فطرت خیر  
 کے ساتھ شر سے بھی آشنا ہے اور حکم دیا گیا کہ اسی ظلم و جہول مخلوق کو آدم کو۔ انسان کو۔ سجدہ کرو  
 معمولی تعظیم و تکریم، اجلال و احترام مقبول نہ ہوگا۔ سچ سچ سجدہ ہی کرو، کیونکہ خاک کا یہ پیلا زمین پر ہمارا ماسب  
 و خلیفہ ہوگا!

فرشتوں کی فطرت سلیم اس حقیقت تک پہنچ گئی کہ یہ آدم یہ انسان کچھ عجیب چوں چوں کامر بہ  
 ہوگا، نیکی پر آئے گا، تو عرش الہی سے لگ جائے گا اور بدی پر تلے گا، تو خود ہی پناہ مانگنے لگے گی۔ فرشتوں  
 نے اپنا یہ کشف جناب باری تعالیٰ میں پیش کیا، "تجعل فیہا من یفسد فیہا ویسفک الماء  
 و یخن نسیمہ بحمدک و یفقدک لک" فرشتوں کا استدلال یہ تھا کہ خدا، خیر محض ہے اس لئے  
 خدا کا خلیفہ بھی خیر محض ہونا چاہیے، لیکن فرشتوں کا استدلال مقبول نہ ہوا اور حکمت الہی کا فیصلہ  
 یہی رہا کہ آدم زمین پر خدا کا خلیفہ بنے گا اور فرشتوں کو اپنے تمام ظہر و تقدس، خیر و فضل کے باوجود آدم  
 کو سجدہ کرنا ہوگا!

اپنے سے بظاہر کہیں بہت مخلوق آدم کو فرشتے، کیوں سجدہ کریں؟ اس لئے کہ آدم کو ایک ایسی  
 خصوصیت بخش دی گئی ہے، جس سے فرشتے محروم ہیں اور یہ خصوصیت تمام فضیلتوں پر بھاری اور آدم  
 کو خلافت الہی کا حق دار بنانے والی ہے۔

وہ خصوصیت کیا ہے؟ — علم! وعلم آدم الاسماء کلہا ثم عرضہم علی الملائکہ  
 فقال انبئونی باسماء هؤلاء ان کنتم تعلمون!

اب فرشتے سمجھے کہ معاملہ کیا ہے؟ انہیں معلوم تھا کہ اللہ سبحانہ و تعالیٰ کی ایک صفت علم بھی ہے  
 اور حقیقت ان پر ظاہر ہو گئی کہ زمین کی خلافت کے لئے علم و حکمت اصلی شرط ہے اور خدا نے علم و حکمت  
 آدم کو زمین کی خلافت کے ساتھ علم و حکمت کی خلافت بھی بخش دی ہے، وہ علم و حکمت جس سے خود فرشتے



محروم ہیں لہذا اس صفت سے اپنی محرومی کا نہایت خوبصورت نغطوں میں اعتراف کر لیا۔ قالوا  
سبحانك لا علم لنا الا ما علمتنا انك انت العليم الحكيم

اس اعترافِ عجز پر ارشاد ہوا کہ آدم کو تم پر فوقیت بڑی بڑی مصلحتوں سے دی گئی ہے تم کیا جانو  
یہ خاک کا پتلا میرے بختے ہوئے علم سے آخر کار کس حد کمال کو پہنچے گا۔ یہ تو صرف میں ہی جانتا ہوں۔  
قال العراقل لکم انی اعلم ما لا تعلمون!

خلق انسان کی داستان، توراہ نے بھی سنائی ہے اور دوسرے ادیان کی کتابوں نے بھی، لیکن  
قرآن نے علم کی بنا پر انسان کو جملہ مخلوقات پر عام فضیلت دے کر جو داستان سنائی ہے کہیں نہیں  
ملتی۔ وہ صرف اسلام ہی ہے جس نے انسان کو زمین پر خدا کا خلیفہ قرار دیا ہے اور وہ صرف اسلام ہی ہے  
جس نے انسان کو محض علم کی بنا پر جملہ مخلوقات ہی سے نہیں بلکہ فرشتوں سے بھی ممتاز ٹھہرایا ہے۔

## قومی خود مختاری اور علم

اس دنیا کی زندگی میں خود مختاری و قومی حکمرانی، ایسی نعمت ہے کہ جو قوم اس نعمت سے محروم  
ہو جاتی ہے آخر زندگی سے بھی محروم ہو جاتی ہے۔ قرآن مجید نے ایک واقعہ بیان کرتے ہوئے واضح  
کر دیا ہے کہ خود مختاری و قومی حکمرانی، سر ملندی و فیروزی کے لئے مادی طاقت اور علمی طاقت دونوں  
کا ہونا لازمی ہے ورنہ قومیں اپنا وجود برقرار نہ رکھ سکیں گی۔ اسرائیلی قوم ایک قدیم قوم ہے۔ دشمنوں سے  
جب لگاتار مار کھاتی رہی تو دوسری قوموں کی دیکھا دیکھی اس وہم میں مبتلا ہو گئی۔ کہ بادشاہ کے بغیر زندگی  
نہیں ہو سکتی خدا کے نبی نے ہر چند سمجھایا کہ بادشاہ ہی ایک بہت بڑا شہ ہے۔ تم اس وہم سے باز آ جاؤ مگر  
اسرائیلی نہ مانے، تو خدا نے طاقت کو ان کا بادشاہ منتخب کر دیا!

طاقت کا نام سن کر اسرائیلی قوم حیرت زدہ رہ گئی، پھر احتجاج کی راہ سے چلا گئی "انی بکون لکن  
الملک علینا ونحن احق بالملک منہم ولعمریوت سعتر من الممالک" طاقت ہمارا بادشاہ کیسے  
ہو سکتا ہے وہ تو مفلس و قلاش ہے! ان احمقوں کے خیال میں طاقت کا اصل سرچشمہ صرف دولت تھا

اور وہ تصور نہیں کر سکتے تھے کہ غریب یا فقیر آدمی بھی کوئی بڑی مہم سر کر سکتا ہے۔

ان نادانوں کے جواب میں ارشاد ہوا "وزادۃ بسطة فی العلم والجسم" بے شک طاقت کے پاس سونا چاندی نہیں، مگر سونا چاندی ہی تو۔ تم لاکھ سمجھا کرو۔ قوت و عظمت کا اصلی منبع نہیں ہے قوت و عظمت کا لازماً تو کسی اور ہی چیز میں مضمر ہے اور وہ چیز بدرجہ اتم طاقت کے حصے میں آچکی ہے۔ وہ چیز ہے علم کی قوت اور جسم کی قوت "وزادۃ بسطة فی العلم والجسم" لہذا وہی تمہارا بادشاہ بننے کا سب سے زیادہ اہل ہے اور جلد ہی ثابت ہو گیا کہ طاقت اپنے علم و جسم کی قوتوں سے اسرائیل کے زلیفوں پر غالب آگیا اور اسرائیل بڑی قوم بن گئے۔

انبیاء علیہم السلام مکمل انسان ہوتے ہیں اور خاتم النبیین صلی اللہ علیہ وسلم افضل الانبیاء ہیں اس پر بھی خدا کا حکم ہوا کہ اپنے لئے فراوانی علم کی ہمیشہ دعا کرتے رہیں۔ "قُلْ رَبِّ زِدْنِي عِلْمًا" ان سرسری اشاروں سے باسانی سمجھا جا سکتا ہے کہ دوسرے ادیان و مذاہب کے ماننے والوں میں ذہنی، عقلی، علمی بیداری کیوں پیدا نہیں ہوئی اور مسلمانوں میں یہ حیرت انگیز بیداریاں کیوں عام رہیں؟ ان اشاروں کی تفصیل آپ کو شیخ الاسلام علامہ ابن عبد البر رحمہ اللہ کی اس حلیب القدر کتاب میں ملے گی جس کا ترجمہ آپ کے سامنے ہے اور آپ یہ سوچ کر حیرت میں ڈوب جائیں گے کہ اسلام نے علم کو جو اعلیٰ و اشرف و افضل درجہ دیا ہے مسلمانوں کی موجودہ حالت دیکھتے ہوئے کون خیال کر سکتا ہے کہ اسلام نے ایسا کیا ہو گا؟

(مقدمہ کی ترتیب میں جن کتابوں سے زیادہ تردد دلی گئی ہے ان کے نام یہ ہیں:

محرک مذہب و سائنس۔ تمدن عرب (از لیبان) دائرۃ المعارف (لغزید و جدی) انسائیکلو پیڈیا بریٹانیکا۔ ایچ جی ولز کی تاریخ۔ ماٹرز ڈم آف مین)

عبدالرزاق ملیح آبادی

دہلی۔ یکم نومبر ۱۹۵۲ء

# مُقَدِّمَةٌ مَوْعِلِفَةٌ

بِسْمِ اللَّهِ الرَّحْمَنِ الرَّحِيمِ

الحمد لله المبتدئ بالتعم، بآرى التسم، ومشر الزم، ورازق الهم،  
الذى علمنا ما لم نكن نعلم، وصرى الله على سيدنا محمد خاتم  
النبيين، وعلى آله الطيبين، والحمد لله رب العالمين -

**أما بعد** خدا کی رحمت تمہارے شامل حال ہو، تم نے درخواست کی ہے کہ علم کے معنی  
تحصیل علم کی فضیلت علم کے لئے سعی و محنت کی اہمیت بیان کروں اور بتاؤں کہ دلیل کو علم سے  
محکم کرنا چاہیے۔ دین الہی میں فہم و تمیز کے بغیر گفتگو سے پرہیز کرنا چاہیے اور حجت و برہان کے بعنبر  
علم لگانا حرام ہے اور یہ کہ کس قسم کا بحث و مباحثہ جائز ہے اور کس قسم کا مکروہ ہے؟ کس طرح کی رائے  
زنی ممدوح ہے اور کس طرح کی مذموم؟ کون سی تقلید روا ہے اور کون سی ناروا؟ اور یہ کہ طلب علم  
کے آداب کیا ہیں؟ عالم و متعلم کے اخلاق کیا ہیں؟ تحصیل میں کس ثابت قدمی کی ضرورت ہے؟ طالب  
علمی کے طریقے کیا ہیں؟ راہ علم میں مصائب برداشت کرنے کی فضیلت کیا ہے؟ وغیرہ آداب و  
معاملات جو تعلیم و تعلم سے تعلق رکھتے ہیں اور جن میں اس امت کے سلف صالحین رضی اللہ عنہم  
جمعین کے آثار و اقوال مروی ہیں تاکہ تمہیں ان کی راہیں معلوم ہوں اور تم ان کے نقش قدم  
پر چل سکو۔

میں نے ثوابِ اخروی کی امید اور تقربِ الہی کی آرزو میں تمہاری درخواست منظور کر لی اور مجھے یہی کرنا بھی چاہیے تھا، کیونکہ اللہ تعالیٰ علماء سے عہد لے چکا ہے کہ علم کو چھپائیں گے نہیں اور سوال ہونے پر ظاہر کرو یا کریں گے فرمایا "وَإِذَا أَخَذَ اللَّهُ مِيثَاقَ الَّذِينَ أُوتُوا الْكِتَابَ لَتُبَيِّنُنَّهُ لِلنَّاسِ وَلَا تَكْتُمُونَهُ" اور نبی صلی اللہ علیہ وسلم کا ارشاد ہے جس سے علم پوچھا گیا اور اس نے چھپایا تو قیامت کے دن اس کے منہ میں آتشیں لگام چڑھی ہوگی اور علماء نے کہا ہے "جو کوئی علم کو چھپاتا ہے وہ گویا جان بچھڑے پہلے بھی اس قسم کی کتابیں کسی آدمی لکھ چکے ہیں۔ وہ کافی پوئیں تو میں یہ کتاب نہ لکھتا اور ان کی طرف اشارہ کر دیتا" لیکن وہ کافی نہیں۔ ہر مولف نے وہی جمع کیا ہے جو اس کے ذہن میں محفوظ تھا اور جس کے تلف ہو جانے کا اندیشہ تھا، یا جسے اس نے طالبِ ارشاد کے لئے مناسب سمجھا اور یہ اچھا ہی ہوا کیونکہ اگر علماء جمع و تدوینِ علم میں غفلت برتتے تو حکمتِ رخصت ہو جاتی اور علم محدود ہو جاتا بلکہ افسوس بہت سا علم بے پروائی اور حبِ دنیا کی وجہ سے تلف بھی ہو چکا ہے، لیکن یہ اللہ عزوجل کا وعدہ ہے کہ اپنے فضل و کرم سے اس دین کیلئے ایسے لوگ ہمیشہ باقی رکھے گا جو گو کم ہوں گے مگر امت کے لئے اصول و فروع دین کو محفوظ رکھیں گے۔ بے شک اس امت کو اس وقت تک خطرہ نہیں جب تک ایسے لوگ اس میں موجود ہیں جن سے آنے والی نسلیں علم حاصل کرتی رہیں گی، جیسا کہ نبی صلی اللہ علیہ وسلم نے فرمایا ہے "علم کا زوال علماء کے زوال سے ہے" اور جیسا کہ تم ہماری اس کتاب میں انشاء اللہ مفصل دیکھو گے۔ وهو حسبى ونعم الوكيل،

۱۰ خدا نے اہل کتاب سے عہد لیا کہ لوگوں کیلئے کتاب کو بیان کریں گے اور اُسے چھپائیں گے نہیں۔

# باب

## فرضیتِ علم

طَلَبُ الْعِلْمِ فَرِيضَةٌ عَلَى كُلِّ مُسْلِمٍ (حدیث)

ابو عمر کہتے ہیں یہ حدیث بکثرت طریق سے حضرت انس کے واسطے سے روایت ہوئی ہے، مگر سب طریقے معلول میں اور محدثین کے نزدیک ناقابل احتجاج اسحاق بن راہویہ کہا کرتے تھے یہ حدیث صحیح تو نہیں، لیکن اس کے معنی یہ ہیں کہ وضو، نماز، زکوٰۃ، حج وغیرہ ضروریات دین کا علم حاصل کرنا لازمی ہے، انہی اسحاق کا قول ہے "واجب علم کے لئے سفر کی اجازت والدین سے نہ لی جائے، البتہ مستحب علم کے لئے سفر میں والدین کی اجازت ضروری ہے"

ابو عمر کہتے ہیں اسحاق کی مراد یہ معلوم ہوتی ہے کہ اس حدیث کی اسناد میں کلام کیا گیا ہے، لیکن اس کے معنی محدثین کے نزدیک بھی درست ہیں، اگرچہ معنی کی تفصیل میں ان کا کسی قدر اختلاف ہے، جیسا کہ ہم ذیل میں بیان کرتے ہیں۔

امام مالک سے پوچھا گیا، کیا طلبِ علم سب لوگوں پر فرض ہے؟ انہوں نے جواب دیا "نہیں، لیکن آدمی کو اتنا علم ضرور حاصل کرنا چاہیے کہ اپنے دین میں فائدہ اٹھا سکے۔"

حسن بن الربیع کہتے ہیں میں نے عبداللہ بن مبارک سے حدیثاً طلب العلم فریضۃ علی کل مسلم کے بارے میں سوال کیا۔ کہنے لگے "اس سے مراد وہ علم نہیں جسے لوگ حاصل کرتے ہیں، بلکہ مراد یہ ہے کہ آدمی کو اپنے دین کی کسی بات میں شک ہو، تو سوال کرنا فرض ہے تاکہ شک دور ہو جائے"

لہ طلب علم ہر مسلمان پر فرض ہوئے، کتاب میں جہاں جہاں ابو عمر کہتے ہیں "آیا ہے" اس سے مراد خود مؤلف ہے۔ وہ اپنی رائے اسی کیفیت سے پیش کرتا ہے۔ (مترجم)



سفیان بن عیینہ کا قول ہے "تحصیل علم اور جہاد مسلمانوں کی جماعت پر فرض کفایہ ہے۔ ایک گروہ ادا کر دے تو باقی لوگ سبک دوش ہو جاتے ہیں" پھر یہ آیت پڑھی۔

وما کان المؤمنون لینفذوا کاخہ قلوباً  
 اور یہ مناسب نہیں کہ سب مسلمان تکل کھڑے  
 نفر من کل فرقة منهم طائفة  
 ہوں۔ ایسا کیوں نہ کیا کہ ان میں سے کچھ لوگ  
 لیتفقہوا فی الدین ولینذروا  
 نکلے ہوتے کہ دین کی سمجھ پیدا کرتے اور لوٹ  
 قومہم اذا رجعوا الیہم  
 کر اپنی قوم میں خوف خدا پیدا کرتے۔

احمد بن صالح سے حدیث طلب العلم فریضۃ کے بارے میں سوال کیا گیا، تو کہنے لگے میرے نزدیک مطلب یہ ہے کہ جہاد کی طرح اگر ایک جماعت اسے سنبھال لے، تو باقی لوگوں سے فرض ساقط ہو جاتا ہے۔

ابو عمر کہتے ہیں علماء کا اتفاق ہے کہ علم کی دو قسمیں ہیں: ایک فرض عین اس کی تحصیل ہر فرد پر لازمی ہے اور ایک فرض کفایہ اس علم کو ایک آدمی نے بھی حاصل کر لیا تو اس علاقے کے باقی لوگوں پر سے ساقط ہو گیا۔ فرض دین کا اجمالی علم فرض عین ہے۔ کوئی آدمی بھی اس سے مستثنیٰ نہیں جیسے زبان سے شہاد اور قلب سے استہارہ کہ اللہ واحد ہے اس کا کوئی شریک نہیں، کوئی نظیر نہیں نہ کسی کو اس نے جہا ہے نہ کسی نے اسے پیدا کیا ہے اور نہ کوئی اس کے برابر ہے۔ ہر چیز کا خالق ہے۔ سب کو اسی کی طرف لوٹ جانا ہے وہی موت دیتا ہے۔ وہی زندگی بخشتا ہے۔ زندہ ہے کبھی مرنے والا نہیں۔ عالم الغیب والشہادۃ ہے آسمان و زمین میں کوئی ایک ذرہ بھی اس سے اوجھل نہیں وہی اول ہے، وہی آخر ہے۔ وہی ظاہر ہے وہی باطن ہے۔ اہل سنت کے عقیدے میں ذات باری اپنی جملہ صفات و اسماء کے ساتھ ازل سے موجود ہے نہ اس کی کبھی ابتدا ہوئی نہ کبھی انتہا ہوگی اور وہ عرش پر ٹھکانا ہے، اور اس بات کی شہادت کہ محمد صلی اللہ علیہ وسلم خدا کے نذرے رسول اور خاتم النبیین ہیں اور یہ کہ موت کے بعد جزا و سزا کے لئے اٹھنا ہے ایمان و اطاعت سے شاد کام ہونے والے ہمیشہ جنت میں رہیں گے اور کفر و نافرمانی کی بدبختی کے نثار بن جانے والے ہمیشہ دوزخ میں رہیں گے اور یہ کہ سترآن

اللہ کا کلام ہے اور جو کچھ قرآن میں ہے اللہ کی طرف سے حق ہے۔ اس پر ایمان لانا اور اس کی آیات و حکمت پر عمل کرنا فرض ہے۔

اور یہ کہ پانچوں نمازیں فرض ہیں، نیز ان باتوں کا علم بھی لازمی ہے جن کے بغیر نماز پوری نہیں ہوتی جیسے طہارت نماز کے تمام ارکان و احکام اور یہ کہ رمضان کے روزے فرض ہیں اور روزے کے احکام کا علم بھی فرض ہے۔ اسی طرح اگر آدمی بالدار ہے، تو یہ جاننا بھی فرض ہے کہ زکوٰۃ کن چیزوں پر فرض ہے کب فرض ہے؟ کتنے میں فرض ہے؟ اور یہ کہ بشرط استطاعت عمر بھر میں ایک مرتبہ حج فرض ہے وغیرہ وغیرہ امور جن کا اجمالی علم ضروری ہے اور جن سے بے خبری ناقابل معافی۔

مثلاً بدکاری، سو و خوری، شراب نوشی، سوہر، مردار اور نجاستوں کے کھانے کی حرمت غیر کا مال، غضب کرنا، رشوت لے کر فیصلہ کرنا، جھوٹی شہادت دینا، دھوکے یا بلا رضا مندی کسی کا مال کھانا اور یہ کہ ہر قسم کا ظلم حرام ہے۔ بہنوں، بیٹیوں وغیرہ رشتہ داروں سے نکاح ناجائز ہے۔ ناحق مسلمان کی جان لینا حرام ہے، وغیرہ امور جن کی حرمت پر کتاب اللہ ناطق اور امت متفق ہے۔

وہ گئے دوسرے علوم ان کی تحصیل، ان میں تو غل و تجران کی ترویج و اشاعت دینی و دنیاوی معاملات میں ان کے مطابق فیصلہ و فتویٰ، تو یہ فرض کفایہ ہے، یعنی ہے تو یہ بھی فرض، لیکن اگر کچھ لوگ اسے سنبھالیں، تو اس مقام کے باقی لوگوں سے فرض ساقط ہو جاتا ہے۔ اس بارے میں بلا اختلاف تمام علماء متفق ہیں اور دلیل میں یہ آیت پیش کرتے ہیں: **فلولا نفر من کل فرقتا منہم و طائفہ لیتفقہوا فی الدین و لیسندہا و اقومہم اذا رجعوا الیہم**

اس آیت میں حکم کل مسلمانوں کو نہیں دیا گیا، بلکہ بعض ہی کو دیا گیا ہے کہ علم حاصل کریں اور دوسروں کو سکھائیں۔ طائفہ کا اطلاق عربی زبان میں ایک آدمی پر بھی ہوتا ہے اور ایک سے زیادہ آدمیوں پر بھی اسی طرح جہاد فرض کفایہ ہے، کیونکہ خدا فرماتا ہے:۔

لا یستوی القاعدون من المؤمنین  
غیر اولی الضرر و المجاہدون فی  
برابر نہیں ہیں بغیر عذر کے جہاد سے بیٹھنے والے مسلمان  
اور اللہ کی راہ میں اپنے مال، جان سے جہاد کرنے

سبیل اللہ یا مالہم و انفسہم و انفسہم  
 دانے مسلمان مال و جان سے جہاد کرنے والوں

فضل اللہ المجاہدین علی القتا  
 کو درجے کے لحاظ سے پیٹھے رہنے والوں پر چندا

عدا میں اجر اعظیما۔  
 نے فضیلت دی ہے۔

آیت میں مجاہد کو فضیلت دی گئی ہے اور مختلف (پچھے رہ جانے والے) کی مذمت نہیں کی گئی جہاد  
 کی فرضیت میں بکثرت آیتیں موجود ہیں، لیکن مراد وہی ہے جو ہم نے بیان کر دی ہے، ہاں اگر دشمن کسی علاقے  
 پر ٹوٹ پڑے تو وہاں کے تمام مسلمانوں پر جہاد فرض ہو جاتا ہے، ساتھ ہی ان علاقوں پر بھی جو اس علاقے  
 سے قریب ہوں، مسلمانوں کی کمزوری سے واقف ہوں اور حمایت کر سکیں۔

ابو عمر کہتے ہیں، ہمارے اصحاب کے نزدیک سلام کا جواب دینا بھی فرض کفایہ ہے جماعت میں سے  
 ایک شخص نے جواب دے دیا، تو سب کی طرف سے فرض ادا ہو گیا، لیکن علمائے عراق کا مسلک دوسرا ہے  
 وہ ہر شخص پر جواب دینا فرض بتاتے ہیں۔

اسی قبیل سے مردے کی تجہیز و تکفین، نماز جنازہ اور دفن ہے عدالت میں شہادت دینا بھی فرض کفایہ  
 ہے، لیکن اگر صرف دو ہی شاہد موجود ہوں اور تیسرا گواہ نہ مل سکے تو دونوں پر شہادت فرض عین ہے۔  
 علماء کی ایک جماعت نے عیادت مرخص اور تسمیت عاطس کو بھی اسی باب میں شمار کیا ہے۔ اہل ظاہر  
 اسے فرض عین بتاتے ہیں، لیکن جمہور علماء کی رائے میں عیادت و تسمیت اس باب سے نہیں، بلکہ محض مستحب  
 ہے، حسن ادب ہے اور محبت و الفت بڑھانے کے لئے اس کا حکم دیا گیا ہے، لہذا اگر کوئی شخص اس میں کوتاہی  
 کرتا ہے تو قابل مواخذہ نہیں، لیکن اتباع سنت میں کوتاہی بذات خود نقصان دہ ہے۔

حسن ابصری کا قول ہے "چھ باتیں ایسی ہیں جنہیں ایک گروہ انجام دیدے تو باقی لوگ سبک دوش  
 ہو جاتے ہیں اور سب لوگ یک ساحت ترک کر دیں، تو سب کے سب گنہگار ہوتے ہیں، جہاد و میت کی  
 تجہیز و تکفین، نماز جنازہ، فتویٰ دینا، خطبہ جمعہ سننا، کیونکہ روا نہیں امام کو خطبہ دینے کے لئے تنہا چھوڑ دیا جا  
 اور نماز باجماعت"

لہ پینک لینے والا جب الحمد للہ کہے تو سننے والے کو کہنا چاہئے رحمک اللہ یہی تسمیت ہے۔

حضرت محمدؐ کہا کرتے تھے "ہم نے اہل علم کا علم چار باتوں میں محصور پایا: پروردگار کی معرفت، اس کے احسانوں کی معرفت، اس کے احکام کی معرفت اور ان امور کی معرفت جو انسان کو دین سے نکال کر بے دین بنا دیتے ہیں"

## باب

### علم اور اہل علم کی فضیلت

حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا "جو لوگ خدا کے کسی گھر میں جمع ہو کر قرآن کی تعلیم و نذا کرے میں مشغول ہوتے ہیں تو فرشتے انہیں گھیر لیتے ہیں رحمت الہی ان کا احاطہ کر لیتی ہے۔ یقیناً ان پر نازل ہوتی ہے اور خود خدا اپنے مقرب ملائکہ میں ان کا ذکر کرتا ہے۔ جو کوئی علم کی تلاش میں ایک راہ چلتا ہے خدا اس کے لئے حنبت کی بھی ایک راہ آسان کر دیتا ہے جس کی کو عمل نے پیچھے کر دیا ہے، نسب اسے آگے نہیں کر سکتا"

حضرت ابو موسیٰ اشعری سے روایت ہے کہ رسول اللہ صلی اللہ علیہ وسلم نے ارشاد فرمایا جس علم و ہدایت کے ساتھ خدا نے مجھے بھیجا ہے، اس کی مثال تیز بارش کی سی ہے، جو برسی ایک زمین پانی سے سیراب ہوتی اور اس میں بہت سا ہرا بھرا سبزہ اگا۔ دوسری زمین بھی سیراب ہوتی اور اس نے پانی جمع کر لیا جس سے خدا نے آدمیوں کا بھلا کیا۔ انھوں نے پیاس سے کھیتی کی۔ آب پاشی کی، لیکن ایک زمین ایسی بھی نکلی جس نے نہ سبزہ پیدا کیا نہ پانی روکا۔ یہی مثال ان لوگوں کی ہے جنہوں نے دین الہی میں مہارت حاصل کی اور میری لائی ہوئی ہدایت سے فائدہ اٹھایا۔ انھوں نے خود علم حاصل کیا۔ اس پر عمل کیا اور دوسروں کو سکھایا اور ان لوگوں کی مثال ہے جنہوں نے نہ میری ہدایت قبول کی نہ اس سے کوئی فائدہ اٹھایا"

حضرت جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا "لوگ جو اہل اور ہات کی کاہنوں کی طرح ہیں۔ جو جاہلیت میں اچھے تھے وہی اسلام میں اچھے ہیں اگر علم سے آراستہ

ہو جائیں“

سعید بن ابی سعید سے مروی ہے کہ رسول اللہ صلی اللہ علیہ وسلم سے سوال کیا گیا سب سے زیادہ عزت دار کون ہے؟ فرمایا جو سب سے زیادہ پرہیزگار ہے۔ عرض کیا گیا ہم یہ نہیں پوچھتے۔ فرمایا تو سب سے زیادہ عزت دار وہ ہے جو نبی اللہ بنی اللہ بن خلیل اللہ ہے۔ عرض کیا گیا یہ بھی ہمارا سوال نہیں۔ فرمایا تو کیا تم عرب کی کاؤں کے متعلق پوچھتے ہو؟ تم میں سے جو کوئی جاہلیت میں اچھا تھا وہی اسلام میں اچھا ہے اگر علم سیکھ جائے“

ابن جبین سے روایت ہے کہ رسول اللہ صلی اللہ علیہ وسلم سرخ چادر سے ٹیک لگائے مسجد میں تشریف فرمائے کہ قبیلہ مراد کا ایک شخص صفوان بن عمال حاضر ہوا اور عرض کرنے لگا یا رسول اللہ! میں علم میں حاضر ہوا ہوں۔ حضور نے فرمایا مرحبا! اے طالب علم! فرشتے ظہر کو ہر طرف سے گھیر لیتے ہیں اپنے سروں کے سائے میں اسے لے لیتے ہیں۔ ایک پر ایک جمع ہوتے رہتے ہیں یہاں تک کہ ظلم کی محبت میں سب سے نچلے آسمان تک چلے آتے ہیں۔۔۔۔۔“

حضرت عبداللہ بن عباس سے روایت ہے کہ نبی صلی اللہ علیہ وسلم نے فرمایا اس امت کے عالم دو قسم کے ہیں: ایک وہ جسے خدا نے علم بخشا اور اس نے بے دریغ لوگوں کو سکھایا۔ اس پر نہ سونا چاندی لیانہ کوئی اور بدلہ چاہا۔ ایسے عالموں کیلئے آسمان کے پرند زین کے چرند پانی کی مچھلیاں اور کراما کا تبین، سبھی دعا کرتے ہیں اور دوسرا وہ ہے جسے خدا نے دولت علم عطا فرمائی، مگر اس نے خدا کے بندوں کے نخل کیا۔ اس پر سونا چاندی لیا، اور دنیاوی نفع کا خواہش مند ہوا تو ایسا عالم قیامت کے دن اس حال میں آئے گا کہ اس کے منہ میں ستیشیں لگام چڑھی ہوگی۔“

فائدہ بن الاستیع سے روایت ہے کہ نبی صلی اللہ علیہ وسلم نے فرمایا جس نے علم کی جستجو کی اور پا گیا خدا سے دو حصے ثواب دے گا اور جس نے علم کی تلاش کی مگر حاصل نہ کر سکا اسے ایک حصہ ثواب ملے گا“

ابن عبین حضرت یوسف علیہ السلام



ابو عمر کہتے ہیں، یاد رہے فضائل اعمال کی حدیثیں متقدمین نے بغیر کاوش و روایت کی ہیں اور احادیث  
اعمال کی طرح ان کی تخصیص و تنقید نہیں کی ہے۔

حضرت انس سے روایت ہے کہ ایک شخص رسول اللہ صلی اللہ علیہ وسلم کی خدمت میں حاضر ہوا اور  
عرض کرنے لگا، یا رسول اللہ! سب سے افضل عمل کون ہے؟ فرمایا، "معرفت الہی" اس نے پھر عرض کیا  
یا رسول اللہ! سب سے افضل عمل کون ہے؟ فرمایا، معرفت الہی، اس نے سہ بارہ عرض کیا، یا رسول اللہ!  
میں عمل کے بارے میں سوال کرتا ہوں اور حضور علم کے بارے میں جواب دیتے ہیں، اس پر حضرت نے  
ارشاد فرمایا، "علم کے ساتھ تھوڑا عمل بھی نفع پہنچاتا ہے، لیکن جہل کے ساتھ بہت عمل بھی نفع نہیں پہنچاتا"  
امام ابو یوسف کا بیان ہے کہ امام ابو حنیفہ نے فرمایا، میں اپنے والد کے ساتھ ۹۳ء میں حج  
کو گیا۔ اس وقت میری عمر سولہ برس کی تھی۔ میں نے ایک بوڑھے آدمی کو دیکھا جسے بھڑکھیرے ہوئے تھے۔ وہ  
سے پوچھا، یہ بڑھا کون ہے؟ انھوں نے کہا، یہ رسول اللہ صلی اللہ علیہ وسلم کے ایک صحابی ہیں، ان کا نام  
عبداللہ بن الحارث بن جزہ ہے۔ میں نے کہا، تو مجھے بھی ان کے پاس لے چلیے تاکہ کوئی حدیث سن لوں  
چنانچہ والد آگے ہوئے اور لوگوں کو ہٹاتے چلے گئے، میں صحابی کے قریب پہنچا، تو وہ کہہ رہے تھے، رسول  
صلی اللہ علیہ وسلم نے فرمایا، "جس کسی نے دین الہی میں تفقہ حاصل کر لیا، خدا سے فکر رزق سے  
اس طرح سبک دوش کر دے گا کہ اس کے وہم و گمان میں بھی نہیں۔"

ابو عمر کہتے ہیں، محمد بن سعد واقفی نے لکھا ہے کہ امام ابو حنیفہ نے صرف دو صحابی دیکھے تھے۔  
ایک حضرت انس اور دوسرے یہی حضرت عبداللہ بن جزہ زبیدی۔

حسن سے مروی ہے کہ رسول اللہ صلی اللہ علیہ وسلم نے فرمایا، میرے جانشینوں پر خدا کی رحمت!  
میرے جانشینوں پر خدا کی رحمت! میرے جانشینوں پر خدا کی رحمت! صحابہ نے عرض کیا، آپ کے  
جانشین کون ہیں؟ فرمایا، جو میری سنت سے محبت رکھتے ہیں اور زندگان خدا کو اس کی تعلیم دیتے ہیں۔  
امام ابو حنیفہ نے حاد بن ابراہیم سے آیت "وَنَضَعُ الْمَوَازِينَ الْقِسْطَ لِيَوْمِ الْقِيَامَةِ"

لے اور قیامت کے دن ہم ٹھیک تول کی ترازو میں لگائیں گے

امام اعظم اور  
حضرت

امام اعظم اور  
تفسیر

کی تفسیر میں روایت کیا ہے کہ "قیامت کے دن آدمی کا عمل ترازو کے ایک پلے میں رکھا جائے گا اور وہ اونچا ہو جائے گا۔ پھر ابرجیسی ایک چیز لائی جائے گی اور ترازو کے دوسرے پلے میں رکھ دی جائیگی اور وہ جھک جائے گا تب آدمی سے کہا جائے گا 'تو جانتا ہے یہ کیا ہے؟ وہ انکار کرے گا تو کہا جائیگا یہ اس علم کی فضیلت ہے جو تو لوگوں کو سکھایا کرتا تھا'"

نبیوں کے آیت "وَلَقَدْ فَضَّلْنَا بَعْضَ النَّبِيِّينَ عَلَىٰ بَعْضٍ" کی تفسیر میں مروی ہے کہ انبیاء کے مرتبوں میں کمی بیشی ان کے علم کے لحاظ سے ہے۔

ذیل کے شعر امیر المؤمنین علی رضی اللہ عنہ کی طرف منسوب ہیں اور میں نے متعدد آدمیوں کی زبانی

سنے ہیں :-

الناس من جهة التمثيل اكفاء ابوهم آدم والام حواء

(صورت کے لحاظ سے تمام آدمی یکساں ہیں باپ آدم اور ماں حوا ہے)

نفس كنفس دار و احشأ كلتہ واعظم خلقت فيهم و اعضاء

رستب ایک ہی قسم کی جان ہے روحیں بھی مشابہ ہیں سب میں ہڈیاں ہیں اور اعضا ہیں،

فان يكن لهم من اصلهم حسب يفأخرون به فالطين والماء

(آدمی اپنی اصلیت پر اگر فخر کریں تو اصلیت مٹی اور پانی ہے)

ما الفضل الا لاهل العلم انهم على الهدى لمن استهدى ادلا

ہاں فضیلت ہو تو صرف اہل علم کو ہے۔ وہی طالبان ہدایت کے رہنما ہیں،

وقدر كل امرء ما كان يحسنه وللرجال على الافعال اسماء

(آدمی کا رتبہ بس وہ نہیں ہے جس میں کامل ہے عمل ہی انسان کو متاثر کرتا ہے)

وصند كل امرء ما كان يجهلہ والجاهلون لاهل العلم اعداء

(آدمی جس بات سے جاہل ہو اس کا مخالف ہوتا ہے اسی لئے جہلاء علماء کے دشمن ہوتے ہیں)

۱۔ بعض نبیوں کو ہم نے بعض پر فضیلت دی ہے،

اشعار شریف

حدیث میں ہے کہ اللہ تعالیٰ نے حضرت ابراہیم خلیل سے وحی میں فرمایا "میں علیم ہوں اور ہر صابرِ علم سے محبت کرتا ہوں"

ابن ابی الجناز کا بیان ہے کہ ہم صحابِ حدیث کی ایک جماعت محمد بن مصعب عرقسانی کی ڈویژن پر جمع تھے۔ ہمارے ساتھ ایک عراقی نوجوان بھی تھا اور فنِ شعر میں نہارت رکھتا تھا۔ ہم آرزو مند تھے کہ شیخ کسی طرح بآمد ہوں اور ایک ہی دو حدیثیں سنا دیں۔ اتنے میں وہ نکل آئے اور سہانے لگے میرے ذہن میں ایک شعر ہے جو کوئی بتا دے گا کس کا ہے میں اسے تین حدیثیں سناؤں گا۔ یہ سن کر عراقی نوجوان بول اٹھا "خدا کی رحمت ہو آپ پر وہ کون شعر ہے؟ شیخ نے شعر پڑھا:

العلم فیہ حیاة للقلوب کما حییا البلاذ اذا ما متھا المطر

(دلوں کیلئے علم میں اسی طرح زندگی ہے جس طرح مینہ سوز زمین زندہ ہو جاتی ہے)

نوجوان نے عرض کیا 'سابقہ بربر کی کا شعر ہے شیخ نے خوش ہو کر تصدیق کی اور کہا اس کے بعد کون شعر ہے؟ نوجوان نے یہ شعر پڑھا:

والعلم یجبر العمی عن قلب صلیحہ کما یجلی سواد الظلمتہ القمر

(علم کو دلی کو دل سے اسی طرح زائل کر دیتا ہے جس طرح چاند اندھیرے گھپکے)

شیخ بہت خوش ہوئے اور چھ حدیثیں روایت کیں۔ عراقی نوجوان کی بدولت ہم نے بھی سن لیں حضرت عبداللہ بن عمرو بن العاص سے مروی ہے کہ ایک دن رسول اللہ صلی اللہ علیہ وسلم نے مسجد میں دو حلقے دیکھے: ایک حلقہ یاد خدا میں مشغول تھا اور دوسرا مسائلِ دین کی تعلیم و تعلم میں مشغول تھا۔ دونوں حلقے اچھے ہیں مگر ایک دوسرے سے افضل ہے وہ لوگ خدا کے ذکر میں مشغول ہیں اور اسی کی طرف راغب ہیں چاہے دے یا نہ دے لیکن یہ لوگ خود بھی علم سیکھتے ہیں اور بے علموں کو بھی سکھاتے ہیں۔ خود میں بھی معلم بنا کر بھیجا گیا ہوں" یہ سنایا اور دوسرے حلقے میں شریک ہو گئے۔

عبید اللہ بن ابی جعفر کہا کرتے تھے "علم اور دنیا کے لئے روشنی کا مینار ہیں۔ انہی سے وہ نور چھوٹتا ہے جس سے گم راہ ہدایت پاتے ہیں"

حضرت عبداللہ بن مسعود کا مقولہ ہے "وہ مجلس کیا ہی خوب ہے جس میں حکمت کی اشاعت ہوتی  
اور رحمت کی امید کی جاتی ہے"

حسن بصری کا قول ہے "خالصتہ لوجہ اللہ حدیث کی تحصیل دنیا کی تمام نعمتوں سے بہتر ہے"

امام زہری کہتے ہیں "علم سے بہتر کوئی طریقہ نہیں جس سے عبادت الہی ممکن ہو"

اسحاق بن ابراہیم سے روایت ہے کہ مولیٰ عنقر نے مجھ سے کہا "اسحاق" علم حاصل کر، کیونکہ علم

میں کوئی نہ کوئی بدل ایسا ضرور مل جائے گا جو تجھے ہدایت کی راہ دکھائے گا یا ہلاکت سے بچائے گا"

حضرت معاذ بن جبل کا وقت اخیر ہوا تو کنیز سے فرمانے لگے "کیا صبح ہو گئی؟ اس نے عرض کیا،

ابھی نہیں۔ ایک گھڑی چپ رہے اور پھر سنا لیا اب دیکھ اس نے کہا "جی ہاں صبح ہو گئی ہے۔ یہ سن کر

فرمانے لگے "اسی صبح سے پناہ مانگتا ہوں جو دوزخ کی طرف لے جانے والی ہو!" پھر کہنے لگے "مر جا لے

موت ایسے مہمان مر جا جو فاقے کے گھر میں آیا ہے! جو کوئی ناوم ہوا ہلاک ہو گیا۔ خدایا تو خوب جانتا ہے

کہ معاذ دنیا میں رہنے کا اس لئے کبھی مشتاق نہ تھا کہ نہریں نکالے باغ لگائے۔ وہ تو بس اس لئے

زندہ تھا کہ بسی رہائش مشقت میں کاٹے۔ دن کی سخت گرمی میں حلق میں کانٹے ڈالنے والی پیاس برداشت

کرنے اور علمی حلقوں میں علماء کے چوم میں رہا کرے!"

اور حضرت معاذ ہی سے مروی ہے کہ رسول اللہ صلی اللہ علیہ وسلم نے فرمایا "عالم زمین پر خدا کا امین

آیت ربنا اتقوا فی الدنیا حسنة و فی الاخرة حسنة" کی تفسیر میں حسن بصری نے کہا....

فی الدنیا حسنة سے مراد علم و عبادت ہے اور فی الاخرة حسنة سے مراد جنت ہے۔"

سفیان ثوری کہتے تھے "فی الدنیا حسنة سے مراد رزق حلال اور علم ہے اور فی الاخرة حسنة

سے مراد جنت ہے"

حسن بصری کا مقولہ ہے "علم کا ایک باب سیکھنا اور اس پر عمل کرنا دنیا سے اور دنیا کی تمام

لے پروردگار میں دنیا میں بھی اچھائی دے اور آخرت میں بھی اچھائی۔

نعمتوں سے بہتر ہے“

حضرت عبداللہ بن مسعود لڑکوں کو پڑھتے دیکھتے تو فرماتے ”شاباش! تم حکمت کے سرچشمے ہو، تاریکی میں روشنی ہو، تمہارے کپڑے پھٹے پرانے ہیں، گردن ترومازہ ہیں، تم علم کے لئے گھروں میں قید ہوئے ہو، مگر تم ہی قوم کے ہلکنے والے پھول ہو!“

زیاد ابن ابیہ نے کہنے میں خطبہ دیتے ہوئے کہا ”رات بھر غور کرنے کے بعد میں نے فیصلہ کر لیا ہے کہ ہر اس شخص کو سخت سزا دوں گا جو تحقیر کے خیال سے کسی عالم کو، عزت دار کو، سن رسیدہ کو ٹیسے گا، کیونکہ قومیں اپنے علماء و جہاد سن داروں میں ہی سے قومیں ہیں“

حدیث شریف میں ہے ”وہ ہم میں سے نہیں جو چھوٹوں پر شفقت نہیں کرتا، بڑوں کی عزت نہیں کرتا اور عالموں کا حق نہیں پہچانتا“

ابو غنیہ خولانی کا مقولہ ہے ”کوئی کوئی بول مال و دولت سے بھی بڑھ کر عطیہ ہوتا ہے دولت، تکبر پیدا کرتی ہے، مگر حکمت کا بول، ہدایت بخشتا ہے“

عبداللہ بن مبارک سے مروی ہے کہ حضرت سلیمان کو اختیار دیا گیا کہ علم لیں یا سلطنت انھوں نے علم کو ترجیح دی، اس پر خدا نے علم بھی دیا اور سلطنت بھی دی۔

حضرت معاذ بن جبل سے مروی ہے کہ رسول صلی اللہ علیہ وسلم نے فرمایا ”علم حاصل کرو، کیونکہ لو جہ اللہ علم کی تعلیم، خشیت ہے، علم کی طلب، عبادت ہے، علم کا مذاکرہ، تسبیح علم کی تلاش، جہاد ہے، بے علموں کو علم سکھانا، صدقہ ہے، مستحقوں میں علم خرچ کرنا، تقرب ہے، علم حلال و حرام کا نشان ہے، جنت کے راستوں پر روشنی کا ستون ہے، تنہائی میں مونس ہے، پردیس میں رفیق ہے، خلوت میں ندیم ہے، راحت و مصیبت کا بتانے والا ہے، دشمن کے مقابلے میں ہتھیار ہے، دوستوں میں زینت ہے، علم کے ذریعہ خدا بعضوں کو اٹھاتا ہے اور نیکی کا ایسا قدوہ و امام بنا دیتا ہے کہ ان کے نقش قدم پر چلا جاتا ہے، ان کی سیرت کو نمونہ بنا دیا جاتا ہے، ان کے قول پر عمل کیا جاتا ہے، ملائکہ ان کی خدمت پر راعب ہوتے ہیں، اپنی پروں سے انھیں چھوتے ہیں، ان کی معذرت کے لئے ہر چیز جتنی کہ، پانی کی مچھلیاں، زمین کے کیڑے مکوڑے

طلبہ کو سنا جاوے

بڑوں کو لو لیں

شانِ علم



خشکی کے درد و چرند دعا کرتے ہیں جہل کی موت میں علم دلوں کے لئے زندگی ہے۔ تاریکی میں آنکھوں کے لئے روشنی ہے علم ہی کے ذریعے مندر سے دنیا و آخرت میں اختیار کے مرتبے پاتے اور بلند درجے حاصل کرتے ہیں۔ علم میں غور و فکر روزے کے برابر ہے اور علم کی مشغولیت قیام کے ہم پلہ ہے۔ علم ہی کے رشتے جڑتے ہیں۔ علم ہی سے حلال و حرام کی شناخت ہوتی ہے۔ علم عمل کا رہنما ہے اور عمل علم کا پیر و ہے نصیب و رول ہی کو علم کی توفیق میسر آتی ہے اور بد بخت اس سے محروم رہتے ہیں۔“

ابو عمر کہتے ہیں یہ حدیث نہایت عمدہ ہے، لیکن اس کی اسناد قوی نہیں، اگرچہ مختلف طرق سے ہمیں موقوفاً بھی پہنچی ہے سفیان ثوری کا مقلد ہے ”علم سے بہتر قربت الہی کا کوئی طریقہ نہیں اور آج سے زیادہ طلب علم کبھی افضل نہ تھی“

خشوش بخت

عبدالرزاق رادی ہیں کہ میں نے سفیان ثوری کو ایک عرب سے کہتے سنا، اے قوم عرب! علم حاصل کرو ورنہ مجھے ڈر ہے کہ علم تم سے نکل کر غیروں میں چلا جائے گا اور تم ذلیل ہو کر رہ جاؤ گے۔ علم حاصل کرو، کیونکہ علم دنیا میں بھی عزت ہے اور آخرت میں بھی عزت ہے۔“

خالد بن خدائش بغدادی کہتے ہیں کہ رخصت ہوتے وقت میں نے حضرت انس بن مالک سے عرض کیا، نصیحت کیجئے، سر یا یا، ظاہر و باطن میں خدا سے ڈرو۔ ہر مسلمان کی بھلائی چاہو اور اہل علم سے علم حاصل کرو۔

حضرت داؤد علیہ السلام کا ارشاد ہے ”سینے میں علم کی مثال یہ ہے جیسے اندھیرے گھر میں چراغ“

کسی دانائے پوچھا گیا، وہ کیا چیز ہے جسے سینت کر رکھنا چاہیے؟ کہا اسے کہ جب آدمی کی کشتی ڈوبے، تو وہ تیرتی ہے۔ یعنی علم!“

ایک اور حکیم کا قول ہے ”جو کوئی حکمت کو اپنی لگام بنا لے گا، لوگ اسے اپنا امام بنا لیں گے جس کی دانائی مشہور ہو جاتی ہے، اس کی عزت بھی ہونے لگتی ہے“

خلیفہ عبدالملک بن مروان نے اپنے لڑکوں کو نصیحت کی ”علم حاصل کرو، کیونکہ مال دار

ہوئے، تو علم تمہارا جمال ہوگا اور غریب ہو گئے تو علم تمہارے لئے دولت ثابت ہوگا“  
حضرت ابوالدرداء سے مروی ہے ”علم کی دولت خوش نصیب ہی کو ملتی ہے اور بد نصیب  
اس سے محروم رہتے ہیں“

حضرت علی نے فرمایا ”علم مال سے بہتر ہے، کیونکہ مال کی بہتیں ننگہ بانی کرنا پڑتی ہے، مگر علم تمہارا  
نگہ بان ہوتا ہے، مال خرچ کرنے سے ختم ہو جاتا ہے، مگر علم خرچ کرنے سے بڑھتا ہے، علم حاکم ہے اور  
مال محکوم۔ مال دار چل بسے، لیکن علم والے زندہ ہیں اور بہتی دنیا تک زندہ رہیں گے۔ بے شک  
ان کے جسم مٹ گئے، نہیں، مگر ان کے کارنامے کبھی مٹنے والے نہیں“

ایک حکیم کا قول ہے ”علم کا مرتبہ اسی سے ظاہر ہے کہ جسے اس کا مالک کہو، خوش ہوتا ہے، چاہے  
بے علم ہی کیوں نہ ہو، اور جسے محروم کہو، ناخوش ہوتا ہے، چاہے جاہل ہی کیوں نہ ہو“

عون بن عبداللہ کا مقولہ ہے ”کمال تقویٰ یہ ہے کہ نیا علم حاصل کرتے رہو۔ یہ علم پر ظلم ہے کہ اس میں  
اختلاف کا خیال نہ ہو، علم میں افزونی سے غفلت اس بات کی دلیل ہے کہ آدمی اپنے موجودہ علم سے  
غافل نہیں اٹھا رہا ہے“

حضر کہتے ہیں ”اصلی کمال یہ ہے کہ نفقہ فی الدین حاصل ہو، مصیبت میں ثابت قدمی ہو، اور  
عیشت درست رہے۔ ابلیس کسی کی موت سے اتنا خوش نہیں ہوتا، جتنا عالم کی موت سے خوش ہوتا  
داناؤں کا قول ہے، اصحاب علم کی برتری کا ثبوت یہ ہے کہ لوگ ان کی تابعداری کرتے ہیں“  
قدیم مقولہ ہے ”علم سب سے بڑی شرافت ہے، اور ادب و انصاف سب سے اعلیٰ نسب ہے“  
اخف بن قیس کہا کرتے تھے ”قریب ہے کہ علماء، معبودان لئے جائیں وہ عزت جس کی بنیاد  
علم پر نہیں، ضرور دولت بن کے رہے گی“

مشہور مقولہ ہے ”علماء باران رحمت ہیں جہاں بھی ہوں گے نفع پہنچائیں گے“  
ابن المقفع کا قول ہے ”علم حاصل کرو، بادشاہ ہوئے تو اور اونچے ہو جاؤ گے، عام آدمی ہوئے  
زندہ رہ سکو گے“

اسی ابن القفح نے کہا دولت یا طاقت کی وجہ سے عزت کی جائے تو خوش نہ ہو کہ یہ عزت  
 ناپائدار ہے۔ ہاں علم یا دین کی وجہ سے عزت ہو تو خوش ہونا کہ یہ پائدار عزت ہے۔  
 تقمان حکیم سے پوچھا گیا سب سے افضل کون ہے؟ کہا تو من عالم اس کے پاس ہمیشہ بھلائی ملتی  
 حجاج بن یوسف نے خالد بن صفوان سے پوچھا بصرے کا سردار کون ہے؟ خالد نے جواب  
 دیا حسن! حجاج نے تعجب سے کہا یہ کیونکر ممکن ہے؟ حسن تو غلاموں کی اولاد ہے۔ خالد نے کہا حسن اس  
 لئے سردار ہیں کہ لوگ اپنے دین میں ان کے محتاج ہیں اور وہ ان کی دنیا میں کسی کے محتاج نہیں بن جاتا  
 میں نے بصرے میں کسی عزت دار کو نہیں دیکھا جو حسن کے حلقے میں پہنچنے کی کوشش نہ کرتا ہو۔  
 سب کو ان کا وعظ سننے اور ان سے علم حاصل کرنے کی آرزو رہتی ہے یہ سن کر حجاج نے کہا واللہ یہی  
 سرداری ہے!

حضرت معاویہ بن ابی سفیان حج کے موقع پر میدان میں بیٹھے تھے پہلو میں بیوی بھی بیٹھی تھی کہ  
 دیکھتے ہیں کچھ لوگ اونٹوں پر چلے آ رہے ہیں اور ایک نوجوان گارہا ہے:

وانا الاحضر من یعر فنی واخضر الجلد من بیت العرب

(میرا رنگ گندمی ہے جو مجھے جانتا ہے جانتا ہے عرب کے خوشحال ترین خاندان سے ہوں)

من یساجلنی یساجل ما جلدنا یملأ الدلوالی عقد الکرب

(میری سیالی کرنا ایسے ہی دل کی سیالی کرنا ہے جو ڈول کو منہ تک بھر دیتا ہے)

معاویہ نے پوچھا یہ کون ہے؟ بتایا گیا کہ جعفر بن ابی طالب کی اولاد کہنے لگے راستہ چھوڑ دو

دو۔ ذرا دیر بعد پھر ایک غول نمودار ہوا اس میں ایک لڑکا گارہا تھا:

بینما یدکر ننی ابصرنی عند قد المیل یسعی بی الاغرا

(میں نے اپنے گھوڑے کو دیکھا کہ مجھ سے بڑھ کر اٹھتا ہے اور مجھے لے کر چلا جا رہا ہے)

قلن تعین الفتی قلن نعم قد عرفناہ وهل یخفی القمر

(آپس میں کہنے لگیں اس بانگے جوان کو جانتی ہو؟ جواب ملا ہاں ہاں چاند بھی چھپتا ہے)

معاویہ نے پوچھا یہ کون ہے، بتایا گیا 'عمر بن عبداللہ بن ابی ربیعہ کہنے لگے، راستہ چھوڑ دو جانے دو۔ پھر دیکھا کہ ایک شخص کے گرد بھیر لگی ہے اور طرح طرح کے مسئلے پوچھے جا رہے ہیں اور یہ کیا اور یہ کون ہے، بتایا گیا 'عبداللہ بن عمر یہ سن کر معاویہ نے بیوی سے کہا "تیرے باپ کی قسم، یہی شرف ہے بخدا دنیا و آخرت کا یہی شرف ہے!"

## باب علم کی فضیلت عبادت پر

حضرت عبداللہ بن عمرو بن العاص سے روایت ہے کہ نبی صلی اللہ علیہ وسلم نے فرمایا "تھوڑا علم بہت عبادت سے بہتر ہے۔ انسان کو تھوڑا علم بھی کافی ہے اگر خدا کی بندگی کرے اور تھوڑی جہالت بھی بہت ہے اگر اپنی رائے پر مغرور ہو۔ آدمی دو قسم کے ہیں، عالم اور جاہل۔ عالم سے کبج بھٹی نہ لے اور جاہل سے گفتگو نہ کرو۔"

حضرت انس راوی ہیں کہ رسول اللہ صلی اللہ علیہ وسلم نے فرمایا "سب سے اچھا دین وہ ہے جو سب سے آسان ہے اور بہترین عبادت فقہ (علم) ہے"

حضرت ابوسعید خدری سے روایت ہے کہ رسول اللہ صلی اللہ علیہ وسلم نے فرمایا "عالم کی فضیلت مہذب پر ویسی ہے جیسی میری فضیلت امت پر"

حضرت عمرو بن قیس الملالی سے مروی ہے کہ نبی صلی اللہ علیہ وسلم نے فرمایا "علم کی فضیلت عبادت کی فضیلت سے بہتر ہے اور دین کی بنیاد تقویٰ پر ہے"

حضرت عبداللہ بن عباس سے روایت ہے کہ رسول اللہ صلی اللہ علیہ وسلم نے فرمایا "کیا یہی عظیم ہے اور کیا یہی خوب سوغات، حکمت کا بول جسے تم نے سنا اور یاد کر لیا، پھر اپنے مسلمان بھائی سے ملے اور اسے بھی سکھا دیا۔ ایسا ایک عمل سال بھر کی عبادت کے برابر ہے"

قائدہ کا قول ہے "علم کا ایک باب جسے آدمی اپنی اصلاح اور اپنے بعد کی اصلاح کے خیال سے حفظ کرتا ہے، سال بھر کی عبادت سے افضل ہے"

حزام بن حکیم کی روایت ہے کہ نبی صلی اللہ علیہ وسلم نے فرمایا "تم ایسے زمانے میں ہو جس میں علماء بہت ہیں اور لفاظ کم۔ مانگنے والے تھوڑے ہیں اور دینے والے بہت، لیکن ایسا زمانہ بھی آئے گا، جب علماء کم ہوں گے اور لفاظ بہت دینے والے تھوڑے ہوں گے اور مانگنے والے بہت، اس زمانے میں علم عمل سے بہتر ہوگا"

مطرف بن عبد اللہ شجیر کا قول ہے "میں علم میں حصہ پانے کو عبادت کے حصے پر ترجیح دیتا ہوں۔ عافیت ملے اور شکر بجا لاؤں تو یہ آزمائش میں پڑنے اور صبر کرنے سے بہتر ہے۔ میں نے اس خیر پر غور کیا جس میں شکر نہیں، تو عافیت و شکر جیسی کوئی چیز نہ پائی"

قائدہ کہتے ہیں "میرے نزدیک پوری رات علمی مذاکرے میں گزار دینا عبادت میں گزارنے سے بہتر ہے"

اسحاق بن منصور کہتے ہیں "میں نے امام احمد سے قائدہ کے اس قول کا ذکر کیا، تو فرمایا "ا" سے مراد وہ علم ہے جس سے لوگ اپنے دین میں فائدہ اٹھاتے ہیں" میں نے کہا "مثلاً وضو، نماز، حج، طلاق وغیرہ مسائل و احکام کا علم؟ کہنے لگے "ہاں" اسحاق کہتے ہیں "اسحاق بن راہویہ نے امام احمد کی تصدیق کی۔"

حضرت ابو ہریرہ نے فرمایا "اگر میں ایک گھڑی بیٹھ کر اپنے دین میں نفع حاصل کروں یہ مجھے اس سے کہیں زیادہ پسند ہے کہ شام سے صبح تک پوری رات عبادت میں گزار دوں"

ابن وہب کا بیان ہے کہ میں امام مالک کے پاس بیٹھا درس لے رہا تھا کہ نماز کا وقت آ گیا۔ میری کتابیں میٹھیں اور اٹھ کھڑا ہوا۔ امام مالک تعجب سے پوچھنے لگے یہ کیا؟ میں نے عرض کیا نماز کے جاہل ہوں فرمانے لگے "عجیب بات ہے جس چیز کے لئے اٹھے ہو، وہ اس سے افضل نہیں، جس نے بیٹھتے بشرطیکہ نیت درست ہو"



امام شافعی کا متولہ ہے "طلب علم نماز نفل سے افضل ہے"  
 سفیان ثوری کہا کرتے تھے "نیت نیک ہو تو طلب علم سے افضل کوئی عمل نہیں"  
 حضرت ابو ذر سے روایت ہے کہ نبی صلی اللہ علیہ وسلم نے فرمایا "اگر تم نکلو اور علم کا ایک باب بھی سیکھ لو تو  
 یہ تمہارے لئے سو رکعت نماز سے بہتر ہے"

حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا "ہر چیز کا ستون ہوتا ہے اور  
 اس دین کا ستون علم ہے۔ تفقہ فی الدین سے بہتر خدا کی عبادت کسی اور طریقے سے نہیں کی گئی۔ شیطان  
 پر ایک اکیلا عالم ہزار عابدوں سے زیادہ سخت ہوتا ہے"  
 حضرت عمر کا قول ہے "قَاتِعُ اللَّيْلِ اَوْ رَصًا نَحْرًا لَهَا سِمْسَارٌ عَابِدُونَ كِي مَوْتِ حَلَالٍ وَحَرَامٍ جَانِسٌ  
 وَاللَّيْلِ اَوْ رَصًا نَحْرًا لَهَا سِمْسَارٌ عَابِدُونَ كِي مَوْتِ حَلَالٍ وَحَرَامٍ جَانِسٌ  
 والے ایک دانا و بنیا کی موت کے مقابلہ میں پیچ ہے"  
 عمر بن عبدالعزیز فرمایا کرتے تھے "جو کوئی علم کے بغیر عمل کرتا ہے اس کا فساد و اصلاح سے زیادہ  
 ہوتا ہے"

## باب علماء کی فضیلت و شہداء پر

حضرت ابو ہریرہ سے روایت ہے کہ نبی صلی اللہ علیہ وسلم نے فرمایا "انبیاء کو علماء پر دو درجے  
 فضیلت حاصل ہے اور علماء کو شہداء پر ایک درجہ"  
 حضرت ابو ذر اور ابو ہریرہ سے روایت ہے کہ رسول صلی اللہ علیہ وسلم نے فرمایا "طالب علم طلب  
 علم کی حالت میں مرتا ہے تو شہید مرتا ہے"

ابو عمر کہتے ہیں اس حدیث کی اسناد مضطرب ہے، مگر احکام حلال و حرام کی طرح فضائل اعمال  
 کی روایتوں میں اسناد کی چھان بین نہیں کی جاتی اسی لئے ہم نے ضعیف ہونے پر بھی یہ حدیث

درج کردی۔

ازدی کا بیان ہے کہ میں نے حضرت عبداللہ بن عباس سے جہاد کے بارے میں سوال کیا، تو فرمایا "تمہیں جہاد سے افضل عمل کیوں نہ تبادوں؟" — مسجد بنا کے بیٹھ جاؤ اور قرآن و سنت اور علم دین کی تعلیم دینا شروع کر دو"

## باب نیکی کی تعلیم

حضرت ابو سعید انصاری سے مروی ہے کہ ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کرنے لگا "میرا اونٹ خستہ ہو گیا ہے۔ سواری عطا کیجئے، حضور نے جواب دیا "میرے پاس سواری نہیں ہے، لیکن تو فلاں شخص کے پاس جا" وہ گیا اور سواری مل گئی۔ لوٹ کر اطلاع دی، تو ارشاد فرمایا "بھلائی کی راہ دکھانے والے کا ثواب بھی بھلائی کرنے والے کے برابر ہے" حضرت انس سے روایت ہے کہ نبی صلی اللہ علیہ وسلم نے فرمایا "نیکی کی راہ دکھانے والا نیکی کرنے والے کی طرح ہے"

حضرت ابوامامہ سے مروی ہے کہ رسول صلی اللہ علیہ وسلم نے فرمایا "خدا فرشتے آسمان وزمین کی مخلوق حتیٰ کہ اپنے سوراخ میں چونٹیاں، حتیٰ کہ سمندر کی مچھلیاں، سبھی نیکی سکھانے والے کے لئے دعا کرتے ہیں"

حضرت ابوالدرداء سے روایت ہے کہ رسول اللہ صلی اللہ علیہ وسلم نے فرمایا "عالم اور متعطل دونوں ثواب میں شریک ہیں۔ پڑھنے والا اور سننے والا دونوں ثواب میں شریک ہیں۔ نیکی کی راہ بتانے والا اور نیکی پر چلنے والا دونوں ثواب میں شریک ہیں"

حضرت ابوامامہ روایت کرتے ہیں کہ نبی صلی اللہ علیہ وسلم نے فرمایا "علم حاصل کر لو اس سے"

پہلے کہ اٹھایا جائے“ پھر سرمایا عالم اور متعلم دونوں اجر میں شریک ہیں باقی لوگوں میں بھلائی نہیں“  
پھر شہادت اور بیچ کی مبارک انگلیاں ملا کر دکھائیں،

حضرت علی کا ارشاد ہے ”آدمی تین قسم کے ہیں: عالم ربانی، نجات کے خیال سے طالب علم اور باقی  
لوگ ہر آواز پر دوڑ پڑنے والے اجدگنوار ہیں“

حضرت ابوالدرداء فرمایا کرتے تھے ”عالم سبزی یا منتعلم“ محب بتو یا متبیح، مگر خبردار پانچویں نہ بننا اور نہ ہلاک  
ہو جاؤ گے“ حسن بصری سے پوچھا گیا ”یہ پانچواں کون ہے؟“ جواب دیا ”بدعتی“!

## باب

### علم، موت کے بعد بھی کام آتا ہے

حضرت ابو ہریرہ سے روایت ہے کہ رسول اللہ صلی اللہ علیہ وسلم نے سرمایا موت کے  
ساتھ آدمی کا عمل بھی منقطع ہو جاتا ہے، لیکن تین چیزیں باقی رہتی ہیں: صدقہ جاریہ، فیض رسال علم  
اور صالح اولاد جو مرنے والے کے حق میں دعا کرے۔“

حضرت ابو قتادہ سے روایت ہے کہ نبی صلی اللہ علیہ وسلم نے سرمایا ”تین عمل ایسے ہیں کہ موت  
کے بعد بھی مسلمان کو فائدہ پہنچاتے ہیں: ایسا صدقہ کر گیا جس کا ثواب اس کے لئے برابر جاری ہے،  
ایسی اولاد صالح چھوڑی جو اس کے لئے دعا کرتی ہے، ایسے علم کی اشاعت کر گیا جس پر اس کے بعد بھی عمل  
کیا جاتا ہے“

حضرت ابو ہریرہ سے روایت ہے کہ نبی صلی اللہ علیہ وسلم نے اسلام کے تین چیزیں مسلمان  
کو فائدہ پہنچاتی ہیں: اولاد صالح کی دعا، علم کی اشاعت، صدقہ جاریہ۔“

# باب

## علم میں رشک و رقابت

حضرت عبد اللہ بن مسعود سے مروی ہے کہ نبی صلی اللہ علیہ وسلم نے فرمایا صرف دو چیزیں میں حسد کرنا ٹھیک ہے: آدمی کو خدا نے مال دے کر راہ حق میں خرچ کرنے کی قدرت بخشی، اور خدا کو حکمت دی جس کے بموجب وہ فیصلے کرتا اور جس کی تعلیم دیتا ہے۔

آیت "واذکون ما یتلی فی بیوتکم من آیات اللہ والحکمۃ" کی تفسیر میں قتادہ نے کہا "آیات اللہ اور الحکمۃ سے مراد قرآن و سنت ہے"

آیت "وعلیہم الکتاب والحکمۃ" کی تفسیر میں حسن بصری نے کہا "کتاب قرآن ہے اور حکمت سنت ہے"

ابن وہب کا بیان ہے کہ امام مالک نے آیتیں پڑھیں "واتیناہ الحکمۃ صیبا"۔ قد حبتکم بالحکمۃ۔ وعلیہم الحکمۃ۔ واذکون ما یتلی فی بیوتکم من آیات اللہ والحکمۃ اور فرمایا ان سب میں حکمت سے مراد طاعتِ الہی، دین الہی میں نفقہ اور اس پر عمل ہے۔ ابن وہب کہتے ہیں ایک اور موقع پر میں نے امام مالک کو فرماتے سنا "میرا دل کہتا ہے کہ حکمت سے مقصود دین الہی میں نفقہ ہے۔ یہ اس لئے کہ بعض آدمی دنیاوی معاملات میں تو عقل مند نظر آتے ہیں مگر دین میں بالکل جاہل ہوتے ہیں اور بعض آدمی دنیا کے معاملات میں کم سمجھ ہوتے ہیں

۱۵ اور تم راہات المؤمنین، یاد رکھو خدا کی آیتیں اور دانائی کی باتیں جو تمہارے گھروں میں پڑھی جاتی ہیں۔

۱۶ اور انہیں تعلیم دے کتاب و حکمت کی

۱۷ اور ہم نے عیسیٰ، کو بچپن ہی میں قوت فیصلہ بخش دی

۱۸ میں تمہارے پاس حکمت لے کر آیا ہوں

۱۹ اور ہم اسے سکھائیں حکمت

مگر پناہ میں خوب سمجھتے ہیں۔ خدا نے پختہ ان لوگوں کو دی ہے اور ان لوگوں کو اس سے محروم رکھا ہے پس دین الہی میں تفرقہ کے سوا کچھ نہیں“

ابن وہب کہتے ہیں، امام مالک نے فرمایا، حکمت اور علم بہت سے مسائل کا یاد کر لینا نہیں ہے بلکہ وہ ایک بوز ہے جس کے ذریعہ خدا جسے چاہتا ہے، ہدایت بخش دیتا ہے“

حضرت ابن سے روایت ہے کہ رسول اللہ صلی اللہ علیہ وسلم نے فرمایا، ”حکمت، عزت و آدمی کو اور زیادہ عزت بخشتی ہے اور غلام کو بلند کرتے کرتے بادشاہوں کے تخت پر بٹھا دیتی ہے“ ابو عمر کہتے ہیں، اسی مضمون کو لے کر شاعر نے کہا ہے:

العلم ینھض بالخیس الی العلاء  
والجھل یقع بالفتی المنسوب  
(علم حقیر آدمی کو بھی بلند کر دیتا ہے، مگر جھل، حسب نسب والے تشریف کو بھی لٹے دیتا ہے)

## باب

### تفقی فی الدین

حضرت عبداللہ بن عمر سے روایت ہے کہ نبی صلی اللہ علیہ وسلم نے فرمایا، ”خدا کو جس کے ساتھ بھلائی منظور ہوتی ہے، دین میں اسے سمجھ بوجھ عطا فرما دیتا ہے“

محمد بن کعب کا بیان ہے کہ حضرت معاویہ بن ابی سفیان نے مدینے میں خطبہ دیتے ہوئے کہا، اے لوگو! خدا جو کچھ دے چکا ہے، اسے روکنے والا کوئی نہیں، اور جو کچھ خدا نے نہیں دیا ہے، اسے دینے والا کوئی نہیں۔ خدا کے مقابلے میں کسی کا بھی بس نہیں چل سکتا۔ خدا کو جس سے بھلائی منظور ہوتی ہے، اسے دین میں سمجھ بخش دیتا ہے، میں نے یہ لفظ اسی منبر پر رسول اللہ صلی اللہ علیہ وسلم کی زبان مبارک سے سنے ہیں“

حمید بن عبدالرحمان کی روایت ہے کہ حضرت معاویہ نے خطبے میں کہا، ”میں نے نبی صلی اللہ



علیہ وسلم کو فرماتے سنا ہے "خدا جس کے ساتھ بہتری چاہتا ہے اسے دین میں خاص فہم بخش دیتا ہے۔ میں تو محض بلٹے والا ہوں، مگر دینے والا خدا ہے یہ امت برابر حق پر قائم رہے گی اور مخالف نقصان نہ پہنچا سکیں گے یہاں تک کہ قیامت آجائے۔"

اور حدیث میں ہے کہ "خدا کو جب کسی بندے کی بھلائی منظور ہوتی ہے تو اس میں تین وصف پیدا کر دیتا ہے: دین الہی میں فہم، دنیا سے بے زاری اور اپنے عیوب کی پرکھ۔"

## باب

### چالیس حدیثوں والی روایت

حضرت انس سے مروی ہے کہ رسول اللہ صلی اللہ علیہ وسلم نے فرمایا "جس کسی نے میری امت کیلئے چالیس حدیثیں حفظ کر لیں، قیامت کے دن فقیر و عالم بن کر خدا سے ملے گا۔"

امام مالک نے نافع کے واسطے سے عبداللہ بن عمر سے روایت کیا ہے کہ نبی صلی اللہ علیہ وسلم نے فرمایا "جس کسی نے میری امت کے لئے چالیس حدیثیں حفظ کیں اور اسے پنچا دیں، تو میں قیامت کے دن اس کا شفیع ہوں گا۔"

ابو عمر کہتے ہیں اس باب کی حدیثوں میں اس حدیث کی روایت سب سے بہتر ہے، گروہ بھی غیر محفوظ اور امام مالک سے غیر معروف ہے، امام مالک کی طرف اسے منسوب کرنا سخت غلطی ہے۔ ابو علی بن اسکن کا فیصلہ ہے کہ اس باب میں ایک روایت بھی ثابت نہیں۔

# باب

## کتابتِ علم میں سلف کے دو مسلک

حضرت ابو سعید خدری سے روایت ہے کہ رسول اللہ صلی اللہ علیہ وسلم نے فرمایا ”مجھ سے قرآن کے سوا کچھ نہ لکھو جس کسی نے قرآن کے علاوہ کچھ لکھا ہو، مٹا ڈالے“

ایک مرتبہ حضرت زید حضرت معاویہ کے یہاں گئے۔ معاویہ نے ان سے ایک حدیث دریافت کی اور اپنے منشی کو اسے لکھ لینے کا حکم دیا۔ اس پر حضرت زید نے کہا ”رسول اللہ صلی اللہ علیہ وسلم کا یہاں حکم ہے کہ حدیث نہ لکھا کریں۔“ معاویہ نے وہ تحریر مٹوا دی۔

عبداللہ بن یسار سے روایت ہے کہ امیر المؤمنین علی بن ابی طالب نے خطبے میں فرمایا ”جس کسی کے پاس قرآن کے علاوہ کوئی تحریر موجود ہو، میں اسے قسم دیتا ہوں کہ گھر لوٹ کے فوراً مٹا ڈالے، کیونکہ پچھلی قومیں اسی وجہ سے ہلاک ہو گئیں کہ انھوں نے اپنے رب کی کتاب چھوڑ دی تھی اور اپنے علماء کی قیل و قال کی پیروی میں لگ گئی تھیں“

ابونضرہ کہتے ہیں میں نے حضرت ابو سعید خدری سے عرض کیا ہم آپ سے جو کچھ سنتے ہیں اسے لکھ لیا کریں؟ فرماتے لگے ”کیا تم میری باتوں کو قرآن بنا نا چاہتے ہو؟ رسول اللہ صلی اللہ علیہ وسلم فرماتے تھے اور ہم یاد کر لیا کرتے تھے تم بھی ہماری طرح یاد کر لیا کرو“

امام مالک سے روایت ہے کہ حضرت عمر فاروق نے حدیث مدون کرنا چاہی، مگر بعد میں فرمایا ”کتاب اللہ کے ساتھ اور کوئی کتاب نہیں ہونا چاہیے“

نیز امام مالک نے کہا ”ابن شہاب سہری کے پاس ایک کتاب کے سوا کوئی کتاب نہ تھی اور“

یہاں علم سے مراد حدیث شریف ہے۔

اس کتاب میں ان کا سب نامہ درج تھا۔ اُس زمانہ میں لوگ لکھتے نہیں تھے۔ یاد کر لیا کرتے تھے اگر کبھی کوئی لکھتا بھی تھا، تو صرف یاد کرنے کے لئے یاد کر چکتے تھے تو تحریر مٹا دیتے تھے۔

عروہ بن الزبیر سے روایت ہے کہ حضرت عمر نے حدیث نبوی مدون کرنے کا ارادہ کیا اور صحابہ سے مشورہ لیا۔ سب نے تجویز پسند کی مگر خود حضرت ایک مہینے تک رکے رہے اور خدا سے استخارہ کرتے رہے یہاں تک کہ بصیرت حاصل ہو گئی اور ایک دن صبح کو سرمایا میرا قصد سنت نبوی کی جمع وتدوین کا تھا پھر خیال ہوا کہ تم سے پہلے بھی قوموں نے کتابیں لکھیں اور کتاب اللہ کو چھوڑ کر اپنی بنائی ہوئی کتابوں کی پوری ہیں۔ سچا میں کتاب اللہ میں ہرگز کسی چیز کی ملاوٹ نہ ہونے دوں گا۔

حضرت ابن عباس سرمایا کرتے تھے "نہ توہم لکھتے ہیں نہ دوسروں کو لکھاتے ہیں۔" ابن سیرین کا قول ہے "بنی اسرائیل ان کتابوں سے گمراہ ہوئے جو ان کے بزرگ چھوڑ گئے تھے" سعید بن جبیر کہتے ہیں ہم اپنے اختلاف ایک کتاب میں لکھ لیا کرتے تھے۔ ایک دن میں انہی اختلاف کی تحقیق کے لئے حضرت عبداللہ بن عمر کی خدمت میں حاضر ہوا اور وہ کتاب پوشیدہ رکھی۔ دیکھ لیتے، تو اسی وقت مجھ سے قطع تعلق کر لیتے۔"

اسود بن ہلال کہتے ہیں مجھے اور علقمہ کو ایک صفحہ دست یاب ہوا ہم اس صفحے کو حضرت عبداللہ بن مسعود کے پاس لے گئے۔ سوارج ڈھل چکا تھا ہم دیر تک ڈیوڑھی پر بیٹھے رہے پھر حضرت عبداللہ نے کینز کو حکم دیا کہ جاؤ بیچو دروازے پر کون ہے؟ اس نے بتایا علقمہ اور اسود بیٹھے ہیں۔ فرمایا انڈر بلا لائے ہم پہنچے تو فرمایا "شاید تم دیر سے بیٹھے تھے؟ ہم نے اقرار کیا تو کہنے لگے خبر کیوں نہ کر دی؟ ہم نے عرض کیا اس خیال سے کہ شاید آپ سوتے ہوں کہنے لگے "مجھے پسند نہیں کہ میری نسبت ایسا خیال کرو۔ یہ ایک ایسی ساعت ہے جسے ہم رات کی نماز پر قیاس کرتے تھے" ہم نے عرض کیا یہ ایک کاغذ ملا ہے۔ اس میں اچھی اچھی باتیں لکھی ہیں سرمایا "لاؤ مجھے دو کاغذ لے کر کینز کو حکم دیا کہ پانی بھر کے طشت لے۔ طشت آگیا تو کاغذ کو اس میں ڈبا ڈبا کر ہاتھ سے تحریر مٹانے لگے اور یہ بھی فرماتے جانتے تھے "مخن نقص علیک احسن نقص" ہم نے عرض کیا "ذرا کاغذ کو پڑھ تو لیجئے۔ بڑی عجیب باتیں لکھی ہیں مگر حضرت

تحریر مٹاتے ہی رہے۔ پھر فرمایا "قلب ایک ظرف ہے اور اس ظرف میں قرآن کے سوا کچھ نہ بھرو" اس واقعہ کے راوی ابو عبیدہ کہتے ہیں شاید یہ کاغذ اہل کتاب سے ملا تھا اسی لئے حضرت عبداللہ نے اسے پڑھنا پسند نہ کیا۔

مسروق نے علقمہ سے کہا میرے لئے نظائر لکھ دیجئے علقمہ نے جواب دیا کیا تجھے معلوم نہیں کہ لکھنا مکروہ ہے؟ مسروق نے جواب دیا معلوم ہے لیکن میں یاد کر کے تحریر جلا دوں گا۔

امام شعبی کہا کرتے تھے میں نے سفیدی پر کبھی سیاہی پہیلانی نہیں (یعنی کاغذ پر کبھی لکھا نہیں) اور حدیث کسی سے دوبارہ دہروانی نہیں (یعنی پہلی دفعہ سنتے ہی حفظ کر لیتے تھے)

اسحاق بن اسماعیل طالقانی کہتے ہیں میں نے جریر بن عبد الحمید سے پوچھا کیا منصور بن مہاجر کتابت حدیث ناپسند کرتے تھے؟ کہنے لگے بے شک منصور مغیرہ اعشش یہ سب بزرگ حدیث کی کتابت ناپسند نہ کرتے تھے

امام اوزاعی کہا کرتے تھے "یہ علم شریف تھا جب تک آدمیوں کے منہ میں تھا ایک دوسرے سے سنتا تھا اور یاد کر لیا تھا لیکن جب کتابوں میں آیا تو اس کا لوڑ جاتا رہا اور نا اہلوں کے پلے پڑ گیا" ابو عمر کہتے ہیں علم کی کتابت جن لوگوں نے ناپسند کی ہے ان کے سامنے دو جہیں بھتیں ایک یہ کہ قرآن کے ہم درجہ کوئی کتاب نہ ٹھہرائی جائے اور دوسرے یہ کہ لوگ تحریر پر تکیہ کر لیں اور حفظ کی عادت جاتی رہے۔

خلیل کا شعر ہے :-

لیس بعلم ما حوی القمطر ما العلم الا ما حواه الصدر

(وہ علم نہیں جو کتابوں میں ہے علم وہی ہے جو سینے میں سما چکا ہے)

یونس بن حبیب نے ایک شخص کو یہ شعر پڑھتے سنا :-

استودع العلم قوطا سا فضیحة ومبئس مستودع العلم القوطا

(کاغذ کے سپرد کر کے علم کو ضایع کر دیا، علم کا بدترین امانت دار کاغذ ہے)

تو کہنے لگے "یہ کم نجات علم اور حفظ علم کے لئے کیسا مستعد ہے! علم کا تعلق روح سے ہے اور مال کا تعلق بدن سے ہے لہذا علم کی ویسی حفاظت کرو جیسی روح کی کرتے ہو اور مال کی ویسی حفاظت کرو جیسی بدن کی کرتے ہو"

ابو عمر کہتے ہیں اس باب میں جن لوگوں کے اقوال ہم نے درج کئے ہیں انہوں نے عربوں کا طریقہ بتایا ہے جن میں قوتِ حفظ قدرتی تھی حضرت ابن عباس اشعبی ابن شہاب نخعی قتادہ و عنبرہ بزرگوں کی حالت یہ تھی کہ ایک دفعہ سنا اور یاد ہو گیا۔ خود ابن شہاب نے اپنے بارے میں کہا ہے "میں بقیع سے گزرتا ہوں تو اس ڈر سے کان بند کر لیتا ہوں کہ بری بات کان میں پڑ جائے اور ذہن پر چڑھ جائے۔" بخبر جو کچھ ایک دفعہ سن لیتا ہوں پھر کبھی نہیں بھولتا "اشعبی وغیرہ نے بھی اپنی حالت ایسی ہی بیان کی ہے۔ خود رسول اللہ صلی اللہ علیہ وسلم کا ارشاد ہے "ہم ان پڑھ قوم ہیں۔ لکھنا اور حساب کرنا نہیں جانتے یہ بات مشہور ہے کہ عربوں کی قوتِ حافظہ بہت بڑھی ہوئی تھی۔ لوگ لمبے لمبے قصیدے سنتے ہی یاد کرتے تھے حضرت ابن عباس کو عمر بن ابی ربیعہ کا مشہور قصیدہ "امن آل نعمان انت عاد فمبکر" سنتے ہی یاد ہو گیا تھا، لیکن اب لوگوں کی حالت یہ نہیں ہے۔ اب کتابیں نہ ہوں تو بہت سا علم ضائع ہو جائے پھر خود رسول اللہ صلی اللہ علیہ وسلم اور بہت سے علمائے نے لکھنے کی اجازت دی ہے اور اسے پسند بھی فرمایا ہے جیسا کہ ہم ابھی بیان کریں گے۔ امام نخعی کتابوں کے بڑے مخالف تھے نتیجہ یہ ہوا کہ آخر عمر میں یادداشت کمزور ہو کر مشتبہ ہو گئی۔ منصور کا بیان ہے کہ نخعی حدیث کے بعض حصے چھوڑ جانے لگے۔ ایک دن میں نے ان سے کہا "لیکن سالم نے تو یہ حدیث پوری روایت کی ہے۔ کہنے لگے سالم لکھا کرتے تھے اور میں نے کبھی لکھا نہیں" یہ کہہ کر نخعی نے کتاب کی اور کتاب کی ضرورت و فضیلت تسلیم کر لی ہے۔



# باب

## کتابتِ علم کی اجازت

حضرت ابو ہریرہ سے روایت ہے کہ فتح مکہ کے دن رسول اللہ صلی اللہ علیہ وسلم نے خطبہ ارشاد فرمایا۔ خطبہ کے بعد میں کا ایک آدمی ابوشامہ کھڑا ہوا اور عرض کرنے لگا یا رسول اللہ یہ خطبہ مجھے لکھ دیجئے۔ آپ نے بعض صحابہ کو حکم دیا "ابوشامہ کے لئے لکھ دو"۔

حضرت ابو ہریرہ فرمایا کرتے تھے: اصحاب محمد صلی اللہ علیہ وسلم میں عبداللہ بن عمرو کے سوا مجھ سے زیادہ کسی کے پاس احادیث نہ تھیں۔ عبداللہ بن عمرو لکھا کرتے تھے اور میں لکھتا نہ تھا۔

حضرت عبداللہ بن عمرو سے مروی ہے کہ رسول اللہ صلی اللہ علیہ وسلم سے میں جو کچھ سنا لکھ لیتا تھا کہ یاد کر لوں، لیکن قریش نے منع کیا۔ کہنے لگے یہ نہ کرو۔ رسول اللہ بھی غصے میں بھی ہوتے ہیں۔ اس پر میں نے لکھنا موقوف کر دیا۔ پھر ایک دن رسول اللہ صلی اللہ علیہ وسلم سے اس بات کا ذکر ہوا کہ کیا تو حضور نے انکشت مبارک سے دین مبارک کی طرف اشارہ کر کے سنا لکھا؟ لکھا کہ کیونکہ قسم ہے اس ذات کی جس کے ہاتھ میں میری جان ہے اس سے (منہ سے) حق کے سوا کبھی کچھ نہیں نکلتا۔

ابو حنیفہ کا بیان ہے میں نے امیر المؤمنین علی بن ابی طالب سے سوال کیا اہل بیت کے پاس قرآن کے علاوہ بھی رسول اللہ صلی اللہ علیہ وسلم کی کوئی خاص تحریر موجود ہے؟ حضرت نے جواب دیا نہیں قسم اس ذات کی جس نے اناج کے دانے میں جان ڈالی اور جان دار کو پیدا کیا ہے ہمارے پاس کچھ بھی نہیں۔ ہاں یہ الگ بات ہے کہ خدا کسی شے کو اپنی کتاب کا خاص فہم عطا فرمادے اور ہاں صرف یہ کاغذ ہے "میں نے پوچھا اس کاغذ میں کیا ہے؟ فرمایا "قیدی کی رہائی اور کافر کے بدے مسلمان کے قتل کی مخالفت"

حدیث سے ثبوت ہے کہ رسول اللہ صلی اللہ علیہ وسلم نے صدقہ ویت اور فرائض و سنن کے

احکام لکھا کر عمرو بن حزم وغیرہ کو عنایت کئے تھے۔

ابو جعفر محمد بن علی سے مروی ہے کہ رسول اللہ صلی اللہ علیہ وسلم کی تلوار کے قبضے میں ایک کاغذ ملا، جس میں لکھا تھا اذھے کو رس نہ بھلانے والا ملعون ہے۔ زمین کا چور ملعون ہے۔ اعران فراموش ملعون ہے۔ حضرت عبداللہ بن عمرو فرمایا کرتے تھے ”دو ہی چیزوں نے زندگی میرے لئے پسندیدہ کر رکھی ہے: صادقہ نے اور دھڑنے صادقہ اس تحریر کا نام ہے جو میں نے رسول صلی اللہ علیہ وسلم سے لکھی تھی اور وہ دہ زمین ہے جو میرے والد عمرو بن العاص نے صدقہ کر دی تھی“

حضرت ابن بن مالک سے روایت ہے کہ رسول اللہ صلی اللہ علیہ وسلم نے فرمایا ”علم کو کتاب میں لکھا کرو“ حضرت عمر سے بھی ایسا ہی مروی ہے۔

معن کا بیان ہے کہ عبدالرحمان نے ایک تحریر مجھے دکھائی اور قسم کھا کر کہا کہ ان کے والد حضرت عبداللہ بن مسعود کے ہاتھ کی لکھی ہوئی ہے ضحاک کا قول ہے جب کچھ سنو لکھ لیا کرو۔ کچھ نہ ملے تو دیو الہی پر ہی سعید بن جبیر کہتے ہیں حضرت ابن عباس کے ساتھ سفر میں ہوتا تو جو کچھ ان سے سنتا کجاوے کی لکڑی پر لکھتا رہتا۔ جب منزل پر پہنچتا تو کتاب میں نقل کر لیتا۔

ابو قلابہ کا مقولہ ہے ”بھول جانے سے لکھ لینا کہیں بہتر ہے“

ابو یلیح کہا کرتے تھے ”ہماری کتابوں پر غرہن ہے حالانکہ خود خدا فرماتا ہے ”علمہا عند ربی فی کتاب“

عبدالعزیز بن محمد داروروی نے کہا ابن شہاب پہلے آدمی ہیں جنہوں نے حدیث کو مدون کیا۔ ابوالزناد کہتے ہیں ہم صرف احکام حلال و حرام لکھا کرتے تھے لیکن ابن شہاب جو کچھ سنتے تھے قلم بند کر لیتے تھے۔ بعد میں معلوم ہوا کہ انہی کا علم سب سے زیادہ ہے۔

سعاد بن قرہ کا مقولہ ہے ”جو شخص لکھتا نہیں اسے عالم ہی نہ سمجھو“ ●

لے اس کا علم میرے پروردگار کے پاس کتاب میں ہے۔

حسن بصری کے متعلق مروی ہے کہ علم کی کتابت میں جرح نہیں سمجھتے تھے بلکہ ان کا درس تفسیر تو لکھ لیا کرتے تھے حسن ہی کا یہ قول اعمش نے رعایت کیا ہے کہ ہمارے پاس کتابیں ہیں جنہیں ہم برابر دیکھا کرتے ہیں“

خلیل بن احمد کا منقولہ ہے ”جو کچھ لکھتے ہو اُسے اپنا بیت المال بناؤ اور جو کچھ سینے میں جمع کر چکے ہو اُسے صرف میں لاؤ“

ہشام کہتے ہیں میرے والد عدوہ کی کتابیں یوم حرمہ میں جل گئی تھیں۔ بعد میں برابر فرمایا کرتے تھے کاش پہلے وہ عیال مال و دولت کی جگہ کتابیں میرے پاس رہ گئی ہوتیں!“

اسحاق بن منصور نے کہا میں نے امام احمد بن حنبل سے پوچھا ”علم کی کتابت کس نے مکروہ بتائی ہے؟ کہنے لگے ”بعضوں نے اسے ناپسند کیا ہے اور بعضوں نے جائز رکھا ہے“ میں نے کہا اگر علم مدون نہ کیا جاتا تو ضایع ہو جاتا۔ فرمایا ”بے شک علم لکھا نہ جاتا تو خود ہم کیا چیز ہوتے!“

سعید بن ابراہیم سے مروی ہے کہ عمر بن عبدالعزیز نے ہمیں سنن جمع کرنے کا حکم دیا۔ ہم نے کئی کتابیں تیار کیں اور انھوں نے سلطنت کے ایک ایک ملک میں ایک ایک نسخہ بھیج دیا۔

زہری کہا کرتے تھے ”ہم علم کی کتابت ناپسند کرتے تھے یہاں تک کہ حکام نے ہمیں لکھنے پر مجبور کر دیا۔ پھر خود ہماری بھی یہی رائے ہو گئی کہ لکھنے کے کسی مسلمان کو منع نہ کریں“

خلیل بن احمد کا قول ہے ”جو کچھ میں نے سنا ہے لکھ لیا ہے اور جو کچھ لکھا ہے یاد کر لیا ہے اور جو کچھ یاد کیا ہے اُس سے فائدہ اٹھایا ہے“

# باب

## تخریر پر نظر ثانی

ہشام کہتے ہیں میرے والد عدوہ بن الزبیر نے ایک مرتبہ مجھ سے فرمایا ”تو لکھ چکا؟“ میں نے

یہ زمین معویہ نے اپنے دور حکومت میں جو خزینہ کی تھی وہ ”یوم حرمہ“ کے نام سے مشہور ہے۔

عرض کیا اُچی ہاں۔ فرمایا "نظر ثانی بھی کر لی؟" میں نے انکار کیا تو فرمایا "پھر کچھ بھی نہیں لکھا"

..یحییٰ بن کثیر کا قول ہے "جو آدمی لکھا ہے اور نظر ثانی نہیں کرتا" اس شخص کی طرح ہے جو بیت الخلا

جاتا ہے مگر استنجا نہیں کرتا"

عبدالرزاق راوی ہیں کہ معمر نے کہا "کتاب پر سو دفعہ نظر ثانی کی جائے تو بھی غلطی سے محفوظ نہیں"

## باب

### کم عمری میں تحصیل علم

حضرت ابوامامہ باہلی سے مروی ہے کہ نبی صلی اللہ علیہ وسلم نے فرمایا "جو لڑکا طلب علم

اور عبادت میں نشوونما پاتا ہے یہاں تک کہ بڑا ہو جاتا ہے اور اپنی اسی حالت پر استوار رہتا ہے تو

اُسے ستر صد بقیوں کا ثواب ملتا ہے"

حسن بصری کا مقولہ ہے "بچپن میں تحصیل علم، پھر میں لکیر کی طرح ہے"

علقمہ کہتے ہیں "میں نے کم عمری میں جو کچھ یاد کر لیا تھا" اس طرح محفوظ ہے گویا کتاب میں دیکھ رہا ہو

حضرت حسن علیہ السلام نے اپنے لڑکوں اور بھتیجیوں کو نصیحت کی "علم حاصل کرو، کیونکہ گو آن تم قوم

کے چھوٹے ہو مگر کل تم ہی قوم کے بڑے بننے والے ہو جس نے یاد نہ کیا ہو، لکھ کر یاد کر لے۔"

۶۷ وہ بن الزبیر اپنے لڑکوں سے کہا کرتے تھے "اُد مجھ سے علم حاصل کرو، کیونکہ عنقریب تم قوم میں

بڑے آدمی ہو گے۔ میں بھی پہلے چھوٹا تھا اور کوئی میری پروا نہ کرتا تھا، لیکن جب جوان ہوا تو لوگ

دور دور کر آنے اور مجھ سے فتوے لینے لگے۔ اس سے بڑھ کر غیب اور کیا ہو سکتا ہے کہ آدمی کے

اس کے دین کی کوئی بات پوچھی جائے اور وہ جاہل نکلے۔"

یوسف بن یعقوب بن الماحضون کا بیان ہے کہ ہم ابن شہاب سے مسئلے پوچھا کرتے تھے۔

ایک دن انہوں نے ہم سے کہا "کم عمری کی وجہ سے اپنے آپ کو حقیر نہ سمجھو، کیونکہ حضرت عمر فاروق کا د

تھا کہ جب کوئی مشکل معاملہ آ پڑتا تو تو عمروں کو بلا کر مشورہ کرتے اور ان کی تیز عقولوں سے فائدہ اٹھاتے۔  
 حضرت عبداللہ بن عباس شرماتے ہیں رسول اللہ صلی اللہ علیہ وسلم کی وفات کے وقت  
 میں کم سن تھا۔ اپنے ایک ہم عمر انصاری لڑکے سے میں نے کہا چلو اصحاب رسول اللہ سے علم حاصل  
 کر لیں، کیونکہ ابھی وہ بہت ہیں۔ انصاری نے جواب دیا "ابن عباس تم بھی عجیب آدمی ہو۔ اتنے  
 صحابیوں کی موجودگی میں لوگوں کو بھلا تمہاری کیا ضرورت پڑے گی! اس پر میں نے انصاری  
 لڑکے کو چھوڑ دیا اور خود علم حاصل کرنے میں لگ گیا۔ بارہا ایسا ہوا کہ معلوم ہوتا فلاں صحابی کے پاس  
 فلاں حدیث ہے میں اس کے گھر دوڑ جاتا۔ اگر وہ قیلوے میں ہوتا تو میں اپنی چادر کا تکیہ بنا کر اس کے  
 دروازے ہی پر پڑ رہتا اور گرم پوا میرے چہرے کو جھلساتی رہتی جب وہ صحابی باہر آتا اور مجھے اس حال  
 میں پاتا تو متاثر ہو کر کہتا رسول اللہ کے ابن عم آپ کیا چاہتے ہیں؟" میں کہتا "سنا ہے آپ رسول اللہ  
 صلی اللہ علیہ وسلم کی فلاں حدیث روایت کرتے ہیں۔ اسی کی طلب میں حاضر ہوا ہوں۔ وہ کہتا "آپ نے  
 کبھی کہ سچو بیٹا ہوتا اور میں خود چلا آتا ہوں جواب دیتا "ہنیں اس کام کے لئے خود مجھی کو آنا چاہیے تھا اس  
 کے بعد یہ ہوا کہ جب اصحاب رسول اللہ گزر گئے تو وہی انصاری دیکھتا کہ لوگوں کو میری کیسی ضرورت  
 ہے اور حسرت سے کہتا ابن عباس تم مجھ سے زیادہ عقل مند تھے!"

مکحول سے روایت ہے کہ رسول اللہ صلی اللہ علیہ وسلم نے ارشاد فرمایا "بوڑھا آدمی جو ان  
 سے علم حاصل کرنے میں نہ شرمائے"

## باب

### علم میں سوال جواب

رسول اللہ صلی اللہ علیہ وسلم نے فرمایا "جہل کا علاج سوال ہے"

حضرت ام المومنین عائشہ صدیقہ فرمایا کرتی تھیں "خدا کی رحمت ہے انصاری عورتوں پر شرم



انہیں اپنا دین سیکھنے سے باز نہ رکھ سکی!“

حضرت ام سلمہ نے رسول اللہ صلی اللہ علیہ وسلم سے عرض کیا حذاق سے نہیں شرماتا، کیا عورت پر بھی غسل ہے.....“ لیکن حضرت علی شرم کی وجہ سے مذی کے بارے میں سوال نہ کر سکے، کیونکہ حضور پر نور کے داماد تھے بلکہ مقداد اور عمار کے ذریعہ دریافت کیا۔

حضرت عبداللہ بن مسعود کا قول ہے ”علم تلاش سے بڑھتا اور سوال سے حاصل ہوتا ہے“

ابن شہاب کا مقولہ ہے ”علم خزانہ ہے اور سوال اس کی کنجی“

حضرت عبداللہ بن عباس سے روایت ہے کہ عہد رسالت میں ایک شخص کو جو زخمی تھا، غسل کی حاجت ہوئی۔ لوگوں نے غسل کر دیا اور وہ ٹھٹھ کر مر گیا۔ رسول اللہ صلی اللہ علیہ وسلم کو خبر ہوئی، تو ناراض ہوا اور فرمایا اے لڑکا! حذاق نہیں مارے! کیا جہل کا علاج، سوال نہ تھا؟“

عبداللہ بن بریدہ کا بیان ہے کہ حضرت معاویہ بن ابی سفیان نے نساء عرب و عہل کو طلب کیا اور عربیت قبائلی نسب اور ستاروں کے متعلق بہت سے سوال کئے، اس نے معقول جواب دئے اور بہت ذی علم ثابت ہوا۔ معاویہ نے خوشی اور تعجب سے پوچھا ”عہل، تو نے یہ سب کیسے جانا؟“ اس نے جواب دیا ”میں نے یہ سب بیدار قلب اور پوچھنے والی زبان سے سیکھا ہے!“

اصمعی کا شعر ہے:

شفاء العہمی طول السؤال و تمام العہمی طول السکوت علی الجہل

دکوری عقل کا علاج دائمی سوال ہے، اور کوری کی تکمیل جہل پر دائمی سکوت ہے،

خلیل بن احمد کہا کرتے تھے ”ثواب کے لئے نہیں، تو ایسی خیال سے لوگوں کو تعلیم دو کہ خود تمہارا علم تازہ رہے۔ کثرت سوال سے اکتاؤ نہیں، کیونکہ اس سے تم پر علم کے نئے نئے دروازے کھلیں گے“

ایک شخص عبداللہ بن مبارک کے حلقے میں حاضر ہوا۔ محدث طرح طرح کے سوال کر رہے تھے مگر وہ شرم سے چپ بیٹھا تھا۔ عبداللہ نے محسوس کیا اور ایک پرزے پر یہ شعر لکھ کر اس کی طرف بڑھائے:

ان تلبثت عن سوالک عبد اللہ ترجع عندی عن جہلی جنین

رَبْدُهُ خَدَا آجِ سَوَالِ سَهْ جَکْچَا تَهْ رَهْ تَوَلْ جَبْ لَوِٹُو گَے تَوِ ہَا تَھِیْنِ ڈِھَاکْ کَے تِنِ پَاتِ ہِیْ ہُوں گَے،

فَاعْنَتِ الشَّيْخُ بِالسَّوَالِ تَجْدَهُ سَلَسًا يَلْتَقِيكَ بِالرَّاحَتَيْنِ

(شیخ کو سوالوں سے پریشان کر دو تم اسے نرم پاؤ گے اور وہ تمہیں ہاتھوں ہاتھ لے گا)

وَإِذَا الرِّعِيَّةُ صَبَّاحَ الشَّكَاوَى قَمِيَّتْ عَنْهَا وَأَنْتَ صَفْرَاءُ لَيْدِيْنَ

(بیواؤں کی طرح نہ چلاؤ گے، تو شیخ کے پاس سے خالی ہاتھ اٹھو گے)

سیمان بن یسار کا مقولہ ہے "سلیقہ سوال نصف علم ہے اور اعتدال نصف زندگی"

اصحی سے پوچھا گیا "آپ نے یہ تمام علم کیسے حاصل کیا؟" کہنے لگے "سلسل سوال سے اور ایک ایک

لفظ گمرہ میں باندھ کے"

عمر بن عبدالعزیز فرمایا کرتے تھے "بہت کچھ علم مجھے حاصل ہے لیکن جن باتوں کے سوال سے

میں شرم یا اتھا ان سے اس بڑھاپے میں بھی جاہل ہوں"

حضرت علی نے فرمایا "پانچ باتیں ایسی ہیں جنہیں خوب یاد رکھنا اور ان کے لئے ہر قسم کی مشقت

برداشت کرنا چاہیے؛ سبذہ اپنے گناہ کے علاوہ کسی سے نہ ڈرے۔ اپنے پروردگار کے سوا کسی سے

اس نہ لگائے۔ جاہل سوال سے نہ شرمائے۔ عالم اگر کوئی بات نہیں جانتا، تو اعتدال چہل میں

شرم نہ کرے۔ ایمان میں صبر کا درجہ وہی ہے جو جسم میں شرم کا جس طرح بے سر کا جسم بے کار ہے ایسی

طرح جس آدمی میں صبر نہیں اس میں ایمان بھی نہیں"

حضرت امیر المومنین ہی کا مقولہ ہے "خوف کا نتیجہ ناکامی ہے اور شرم کا نتیجہ محرومی"

حن بصری کا قول ہے "جو کوئی طلب علم میں شرماتا ہے اس کا علم حیرت مہتا ہے"

خلیل کہتے ہیں "جہل دراصل جیا اور تکبر کے درمیان ایک درجہ ہے"

مشہور مقولہ ہے "جو سوال کرنے میں سبکی سمجھتا ہے اس کا علم بھی ہلکا ہوتا ہے۔ جو خیال کرتا

ہے کہ علم کی کوئی انتہا ہے وہ علم پر ظلم کرتا ہے"

ابو کثیر نے کہا "علم کی میراث سونے چاندی کی میراث سے بہتر ہے۔ اچھا دل اچھے موتی سے قیمتی

علم تن آسانی کے ساتھ حاصل نہیں کیا جاسکتا“

ابو مسلم بن ہدیہ کو مخاطب کر کے محمد بن حسن زبیری نے خوب کہا ہے:

ابا مسلم ان الفتی بجمنا نہ ومقولہ لابا المرابک واللبس

(ابو مسلم آدمی اپنے دل اور زبان سے ہے نہ کہ اچھی اچھی سوار یوں اور کپڑوں سے)

ولیس تیباب المرع یعنی قلامتا اذاکان مقصورا علی قصر النفس

(دنی ابطح انسان کو قیمتی کپڑے بھلا کیا فائدہ پہنچا سکتے ہیں....)

ولیس یفید العلم والحلم والتقی ابا مسلم طول القعود علی الكرسي

(اور اے ابو مسلم، کرسی پر لدے رہنے سے علم و عقل و تقویٰ حاصل نہیں ہو سکتا)

ابراہیم بن ہدیہ کا مقولہ ہے ”بے وقوفوں کی طرح سوال کرو اور عقلمندوں کی طرح یاد کرو“

سفیان ثوری کی روایت ہے کہ نبی صلی اللہ علیہ وسلم نے فرمایا ”جس کسی نے علم حاصل کیا

اور عمل نہ کیا اس کے لئے ایک ہلاکت ہے اور جو جاہل ہے مگر علم حاصل نہیں کرتا اس کے لئے دو

ہلاکتیں ہیں“

## باب طلب علم میں سفر

جیل بن قیس سے مروی ہے کہ ایک شخص مدینے سے چل کر حضرت ابوالدرداء کی خدمت

میں دمشق آیا اور ایک حدیث کے بارے میں سوال کیا۔ ابوالدرداء نے کہا ”تم نہ کسی اور مطلب کے

آئے ہو نہ تجارت پیش نظر ہے۔ صرف حدیث ہی کی جستجو میں نکلے ہو؟ اس نے عرض کیا ”جی ہاں

واقعہ یہی ہے۔ اس پر حضرت نے فرمایا ”اگر یہی بات ہے تو خوش ہو جاؤ کیونکہ میں نے نبی

صلی اللہ علیہ وسلم سے سنا ہے کہ جو بندہ علم کی تلاش میں نکلتا ہے فرشتے اس کے لئے اپنے

پر نگہ دیتے ہیں۔ جنت کی ایک راہ اس پر کھل جاتی ہے اور یہ کہ عالم کے لئے آسمان و زمین کی تمام مخلوق حتیٰ کہ سمندر کی مچھلیاں بھی مغفرت کی دعا کرتی ہیں عالم کو عابد پر وہی فضیلت حاصل ہے جو بدر زینیر کو تمام ستاروں پر۔ علماء و انبیاء کے وارث ہیں، کیونکہ انبیاء نے درہم و دنیا نہیں چھوڑا۔ صرف علم چھوڑا ہے جس نے علم حاصل کر لیا، بڑی دولت کا مالک بن گیا۔“

حضرت ابو ہریرہ سے مروی ہے کہ رسول صلی اللہ علیہ وسلم نے فرمایا جس نے اپنی کنیز کو اچھی تسلیم دی اور اچھی تربیت سے سوارا پھر آزاد کر کے اپنی زوجیت میں لے لیا، اس کے لئے دو ثواب ہیں اور اہل کتاب میں سے جو شخص اپنے نبی پر اور مجھ پر ایمان لایا، اس کیلئے دو ثواب ہیں اور جس غلام نے اپنے آقا کا حق اور اپنے خدا کا حق ادا کر دیا، اس کے لئے دو ثواب ہیں۔“ شعبی نے یہ حدیث روایت کر کے حاضرین سے کہا، ”یہ مفت لے جاؤ۔ اس سے کم درجے کی حدیث کے لئے لوگ اگلے زمانے میں مدینہ تک سفر کیا کرتے تھے!“

حضرت جابر بن عبد اللہ کہتے ہیں مجھے ایک حدیث کے بارے میں پتہ چلا کہ فلاں صحابی نے رسول صلی اللہ علیہ وسلم سے سنی ہے۔ اسی وقت میں نے اونٹ خریدا۔ اس پر زین کسا اور صحابی کی تلاشت میں چل پڑا۔ ایک ہلینے کی دوڑ و دھوپ کے بعد معلوم ہوا کہ وہ صحابی ملک شام میں موجود ہے۔ عبد اللہ بن انصاری اس کا نام تھا۔ میں شام پہنچا اور اس کے دروازے پر اونٹ بٹھا دیا۔ گھر میں خبر بھیجی کہ جابر آپ کی چوکھٹ پر کھڑا ہے۔ خادم نے لوٹ کر کہا، ”میرے آقا پوچھتے ہیں، کیا آپ جابر بن عبد اللہ ہیں؟ میں نے کہا، ”ہاں مجھی کو جابر بن عبد اللہ کہتے ہیں یہ سنتے ہی عبد اللہ بن انیس باہر نکل آئے اور مجھ سے معاف کیا۔ میں نے کہا، ”نا ہے آپ کے پاس مظالم کے بارے میں ایک ایسی حدیث موجود ہے جو میں نے رسول اللہ صلی اللہ علیہ وسلم سے نہیں سنی۔“

..... انھوں نے جواب دیا، ”بے شک میں نے رسول اللہ صلی اللہ علیہ وسلم کو فرماتے سنا ہے کہ اللہ تعالیٰ لوگوں کو (اور شام کی طرف دست مبارک سے اشارہ کیا، اس حال میں جمع کرے گا کہ ننگے بدن اور ننگے پاؤں ہوں گے۔ پھر انھیں اسی آواز میں پکارے گا کہ دوڑو، نزدیک

سب جگہ سنی جائے گی۔ فرمائے گا "میں ہوں منصف شہنشاہ! کوئی جنتی تہمت میں نہیں جاسکتا جب تک ایک دوزخی بھی اس پر کسی ظلم کا حتمی کہ طمانچے تک کا دعویٰ دار ہے اور کوئی دوزخی دوزخ میں نہیں جاسکتا" جب تک اس پر ایک جنتی بھی کسی ظلم کا حتمی کہ طمانچے تک دعویٰ دار ہے صحابہ نے عرض کیا "مگر وہاں بدلہ کیسے دیا جائے گا" جب کہ خدا کے حضور بنگے بدن اور ننگے پاؤں ہوں گے؟ جواب میں حضور پر نور نے ارشاد فرمایا "بنگیوں اور بدیوں سے"

ابوسعید اعمیٰ سے روایت ہے کہ حضرت ابوالیوب انصاری نے مدینے سے مصر کا سفر محض اس لئے اختیار کیا کہ حضرت عقبہ بن عامر سے ایک حدیث سنیں۔ چنانچہ پہنچے اور عقبہ نے استقبال کیا، تو فرمانے لگے "میں ایک حدیث کے لئے آیا ہوں جس کے سننے والوں میں اب تمہارے سوا کوئی باقی نہیں" عقبہ نے حدیث سنائی کہ رسول اللہ صلی اللہ علیہ وسلم نے فرمایا "جس کسی نے مومن کی ایک برائی ڈھکی، قیامت کے دن خدا اس کی پردہ پوشی کرے گا" حضرت ابوالیوب یہ حدیث سنتے ہی اپنے اونٹ کی طرف بڑھے۔ وہ سفر کے لئے تیار تھا۔ ایک لمحہ ٹھہرے یعنی روہینے واپس چلے گئے!

سعید بن مسیب کہتے ہیں "میں ایک ایک حدیث کے لئے کئی کئی دن اور کئی کئی راتیں سفر کیا کرتا تھا"

شعبی کا بیان ہے "میں نے مسروق سے بڑھ کر کسی کو علم کے لئے سفر کرنے والا نہیں سنا" حضرت عبداللہ بن الزبیر سے روایت ہے کہ نبی صلی اللہ علیہ وسلم نے فرمایا "جاہل مرجانی کے خوف سے جو سبزہ طلب علم میں نکلتا ہے، یا سنت مٹ جانے کے ڈر سے اس کے احیاء کے لئے چلتا ہے، تو اس کی مثال غازی کی ہے، جو جہاد فی سبیل اللہ کے لئے نکلتا ہے جسے عمل نے پیچھے کر دیا ہے، سب اُسے آگے نہیں کرے گا"

حضرت ابوسعید خدری سے روایت ہے کہ رسول اللہ صلی اللہ علیہ وسلم نے فرمایا "جو کوئی طلب علم میں نکلتا ہے فرشتے اس کے لئے دعا کرتے رہتے ہیں اس کی معیشت میں برکت ہوتی ہے۔ اس کا



ذوق گھٹتا نہیں، مبارک ثابت ہوتا ہے“

حضرت انس بن مالک سے روایت ہے کہ نبی صلی اللہ علیہ وسلم نے فرمایا ”طلب علم میں نکلنے والا وہی تک جہاد فی سبیل اللہ میں ہے“

شعبی کا قول ہے ”اگر کوئی شخص ملک شام کے آخر سے چل کر مین کے آخر تک محض اس لئے جائے کہ حکمت کا ایک بول سن لے تو میرے نزدیک اس کا سفر ضائع نہیں گیا“

حضرت ابو الدرداء سے منقول ہے ”جو کوئی علم کے لئے سفر کو جہاد نہیں سمجھتا اس کی عقل میں نقص ہے“

## باب

### طلب علم میں ثبات و دوام

امام مالک کا قول ہے جس کے پاس علم ہے اسے بھی مزید علم کی تحصیل سے بے پروا نہیں ہونا

چاہیے“

حضرت جابر سے روایت ہے کہ نبی صلی اللہ علیہ وسلم نے فرمایا ”تقویٰ کی ایک کان یہ بھی ہے کہ جو علم تمہارے پاس ہے اس کے ذریعہ وہ علم حاصل کر دو جو تمہارے پاس نہیں ہے یہ علم کا نقص ہے کہ اس میں اضافے کا خیال نہ ہو۔ مزید علم کی خواہش نہ ہونا اس بات کی دلیل ہے کہ آدمی اپنے علم سے فائدہ نہیں اٹھا رہا ہے“

انہی حضرت جابر سے مروی ہے کہ رسول اللہ صلی اللہ علیہ وسلم نے فرمایا ہے ”اجیاء اسلام کے لئے علم حاصل کرتے ہوئے جو مر جاتا ہے ایسیا کو اس پر صرف ایک درجہ فضیلت رہ جاتی ہے“

حضرت ابن عباس مروی ہے ”دو چیزیں ایسے ہیں جن کی حرص کبھی ختم نہیں ہوتی: علم کا حرص اور دنیا کا حرص“

حضرت ابو ہریرہ اور حضرت ابو ذر سے روایت ہے کہ ہم نے نبی صلی اللہ علیہ وسلم کو فرماتے

سنا طالب علم اگر تحصیل علم کی حالت میں مرتا ہے تو شہید مرتا ہے“

حضرت عیسیٰ علیہ السلام سے سوال کیا گیا علم کب تک حاصل کرنا چاہیے؟ فرمایا ”جب تک زندگی“  
عبداللہ بن مبارک سے پوچھا گیا آپ کب تک علم حاصل کرتے رہیں گے؟ جواب دیا ”موت تک“  
انشاء اللہ“ ایک اور موقع پر اس طرح جواب دیا ”شاید وہ کلمہ اب تک میں نے نہ سنا ہو جو میرے کام آئے“  
سفیان بن عیینہ سے پوچھا گیا طلب علم کی ضرورت سب سے زیادہ کسے ہے؟ جواب دیا ”جو سب  
سے زیادہ صاحب علم ہے، کیونکہ اس سے غلطی ہونا سب سے زیادہ محیوب ہے“

منصور بن مہدی نے ماموں رشید سے سوال کیا ”بوڑھوں کو بھی علم حاصل کرنا چاہیے؟ ماموں نے  
جواب دیا“ اگر چہل بوڑھوں کے حق میں بھی محیوب ہے، تو ضرور علم حاصل کرنا چاہیے“  
ابن ابی عسّان کا مقولہ ہے ”آدمی اسی وقت تک عالم ہے جب تک طالب علم ہے اور اس وقت  
سے جاہل ہے جب طالب علمی کو خیر باد کہہ دے“

حضرت ابن عباس نے فرمایا ”اصحاب رسول اللہ میں قوم انصار کے پاس مجھے زیادہ تر علم  
ملا ہیں کسی کسی انصاری کے دروازے پر دوپہر کی گرمی میں پڑا رہتا تھا حالانکہ اگر میں چاہتا تو وہ طاقا  
کے لئے فوراً نکل آتا، مگر مجھے اس کے آرام اور خوش دلی کا خیال رہتا تھا!“  
حضرت ابو ہریرہ فرمایا کرتے تھے ”لوگ کہتے ہیں کہ ابو ہریرہ بہت روایت کرتا ہے، حالانکہ  
اگر قرآن میں یہ دو آیتیں موجود نہ ہوتیں تو میں کچھ بھی روایت نہ کرتا: ان الذین یکتون ما  
انزل اللہ من الکتاب اور ان الذین یکتون ما انزلنا من البینات والہدی الخ  
واقعہ یہ ہے کہ میرے ہاجر بھائی خرید و فروخت میں لگے رہتے تھے اور انصاری بھائی کھیتی باڑی  
سے فرصت نہ پاتے تھے، لیکن ابو ہریرہ اپنا پیٹ پالنے کے لئے رسول صلی اللہ علیہ وسلم کی خدمت  
میں حاضر رہتا تھا اور وہ ارشاد بھی سنا تھا جو یہ لوگ نہیں سنتے تھے“

۱۔ جو لوگ چھپاتے ہیں خدا کی تازی ہوئی کتاب کو لے جو لوگ چھپاتے ہیں ہماری تازی ہوئی نشانیوں اور ہدایت کو۔

ابوالزناد سے مروی ہے کہ عمر بن عبدالعزیز، حضرت ابن عباس کا علم حاصل کرنے کے لئے ان کے صاحبزادے عبید اللہ کے پاس جایا کرتے تھے۔ وہ کبھی آنے دیتے اور کبھی لٹا دیتے۔

امام مالک کا قول ہے "یہ علم حاصل نہیں ہو سکتا" جب تک اس کی راہ میں فقر و فاقے کی لذت چکھی نہ جائے" پھر ربیعہ کی غربت و مصیبت بیان کی جو انھیں طلب علم میں جھیلنا پڑی تھی۔ فرمایا ربیعہ اس قدر نادار ہو گئے تھے کہ گھر کی چھت تک بیچ ڈالی۔ ان کی غذا یہ تھی کہ مدینے کے گھوڑے پر سے سڑی ہوئی مکشمش چن چن کے کھایا کرتے تھے!"

امام ابو یوسف کہا کرتے تھے "ہم نے اور ہمارے ساتھ بے شمار آدمیوں نے طالب علمی کی، لیکن فائدہ انہی کو پہنچا جن کے دل وہی سے پاک گئے تھے۔ واقعہ یہ ہوا کہ ابو العباس نے حکومت پا کر تمام علماء کو مدینے سے بلا لیا تھا۔ ہمارے گھر میں سویرے تڑکے وہی چڑی روٹی تیار ہو جاتی تھی، ہم اس کا ناشتہ کر کے طلب علم میں نکل کھڑے ہوتے تھے۔ پھر لوٹتے تھے اور یہی روٹی کھا لیتے تھے، لیکن چپور لٹکے اچھے اچھے کھانوں کی چاٹ میں رُکے رہتے تھے۔ اور اُس علم سے محروم رہ جاتے تھے جو ان کی غیر حاضری میں ہمیں حاصل ہوا کرتا تھا"

سخن کا مقولہ ہے "علم اُسے رس نہیں آسکتا" جو پیٹ بھر کھانا کھاتا ہے"

امام شافعی کہا کرتے تھے "جو شخص دولت کے زور اور خودی کے گھمنڈ میں طالب علمی کرتا ہے، ناکام رہے گا۔ البتہ جس نے خاکساری، تنگ دستی اور احترام علم کے ساتھ طالب علمی کی، وہ کامیاب ہوگا"

امام شافعی نے اپنی استبدالی طالب علمی کا حال اس طرح بیان کیا ہے :-

"میں یتیم بچہ تھا۔ ماں نے مکتب بھیجا، مگر گھر میں اتنا بھی نہ تھا کہ میاں جی کی کچھ خدمت کی جانی توش قسمتی سے میاں جی اس پر راضی ہو گئے کہ جب باہر جایا کریں گے تو میں لڑکوں کی نگرانی کیا کر دوں گا اس طرح جب میرا قرآن ختم ہو گیا، تو مسجد میں علماء کے حلقوں میں حاضری دینے لگا۔ جو بھی حدیث یا مسئلہ سن پاتا فوراً یاد ہو جاتا، میری ماں اس قدر غریب تھیں کہ کاغذ کی قیمت بھی نہیں دے سکتی تھیں۔ مہوڑا چکنی ہڈیاں ڈھونڈنا پھرتا اور کوئی مل جاتی، تو اٹھا لیتا اور اس پر لکھنا شروع کر دیتا، تحریر سے بھر جاتی اور جگہ

ایسا سنا تھی  
کا حال

باقی نہ رہتی تو اسے گھر کے ایک پرانے گھڑے میں احتیاط سے رکھ دیتا۔ اس طرح میری تعلیم چل رہی تھی کہ اتفاق سے مین کا ایک گورنر کے آیا بعض تفریہوں نے میری سفارش کی اور وہ مجھے کام دینے پر راضی ہو گیا مگر ماں کے پاس اتنا کہاں تھا کہ میں اپنی حیثیت درست کر کے گورنر کے ساتھ سفر کر سکتا۔ آخر بڑی بی بی نے اپنی رواد، سولہ دینار میں رہن رکھ کے مجھے روپیہ دیا اور میں گورنر کے ساتھ پولیا مین پہنچ گیا۔ گورنر نے ایک کام میرے سپرد کیا اور میں نے اس خوبی سے انجام دیا کہ لوگوں نے بڑی تعریف کی اس سے مجھے ترقی ملی اور زیادہ بڑا کام دیا گیا۔ اسے بھی میں نے خوش اسلوبی سے پورا کیا اور زیادہ تعریف ہوئی اور ترقی ملی۔ دوسرے سال ماہ رجب میں جب مین کے زائر کے گئے تو میری تعریف اپنے ساتھ لے گئے اور مکے میں بھی میری شہرت پھیل گئی۔ پھر مین سے واپس آیا اور ابن ابی جحییٰ سے ملا سلام کیا تو انھوں نے بری طرح آڑے ہاتھوں لیا۔ کہنے لگے "تم لوگ ہمارے ساتھ اٹھتے بیٹھتے ہو۔ یہ کرتے ہو وہ کرتے ہو، مگر موقع پاتے ہی نکل بھاگتے ہو!" اس کے بعد سفیان بن علیہ سے ملاقات ہوئی بڑی خندہ پیشانی سے پیش آئے اور فرمایا "ہم نے تمہارے منصب کا حال سنا یہ بہت اچھا ہے کہ سب تمہارے مداح ہیں، تم حقوق اللہ ادا کرتے ہو، مگر اب دس نہ جاؤ" سفیان کی نصیحت کا مجھ پر ابن ابی جحییٰ کی پھٹکار سے زیادہ اثر ہوا۔"

امام شافعی نے اپنے دوست محمد بن حسن کو یہ شعر لکھ بھیجے، جب انھوں نے خط بھیجے میں خیر کی

قل لمن لم تر عین من رآہ مثلہ

(اس سے کہہ دو جسے دیکھ چکنے کے بعد انھوں نے اس کی نظیر نہیں دیکھی)

ومن کان من رآہ فتدرای من قبلہ

(وہ ایسا ہے کہ جس نے اسے دیکھ لیا، گویا سب اگلوں کو دیکھ لیا)

العلم یا بی اہلہ ان مینعواہ اہلہ

(علم کو گوارا نہیں کہ اہل علم، علم کو اس کے اہل سے باز رکھیں)

لعلہ یبدلہ لعلہ لعلہ

یہ امام شافعی کا پہلا سفر تھا۔ دوسرا سفر بہت لمبا ہوا۔ کتاب کے آخر میں ان کا یہ نہایت دلچسپ سفر نامہ ملاحظہ کیجئے۔

لیکن یہ عجبت کیوں؟ شاید وہ علم کو مستحقوں پر خرچ کرنے لگے،  
اپنی محمد بن حسن کے متعلق امام ثنائی شریفا کرتے تھے "ان سے ہیں نئے اونٹ کے جھبہ  
برابر علم سنا ہے"

ایوب کا قول ہے "تم اپنے استاد کی غلطی اسی وقت جان سکتے ہو، جب دوسرے علماء کی  
صحبت میں بھی بیٹھو"

حضرت علی نے اپنے ایک مشہور خطبے میں شریفا آدمی اپنے بہتر ہی سے آدمی ہے۔ آدمی کا  
رتبہ اتنا ہی ہے جتنا اس کا سہرہ ہے، لہذا علم میں گفتگو کرو تا کہ تمہارے رتبے ظاہر ہوں"  
ابو عمر کہتے ہیں، حضرت امیر المؤمنین سے پہلے یہ جملہ کسی کی زبان پر جاری نہیں ہوا۔ یہ حکمت کا عجیب  
وغریب کلام ہے۔ آج تک تمام لوگ اس پر وجد کر رہے ہیں۔ بہت سے شعرا نے یہی مضمون لیکر  
طبع آنائی بھی کی ہے۔

حضرت ابو سعید خدری سے روایت ہے کہ نبی صلی اللہ علیہ وسلم نے شریفا "علم سے مومن  
کو کبھی سیری نہیں ہوتی۔ علم حاصل ہی کرتا رہتا ہے یہاں تک کہ حنبت میں پہنچ جائے"

## باب تحصیل علم کی کیفیت

ابو الاوص سے مروی ہے کہ عبداللہ نے کہا "آدمی عالم نہیں پیدا ہوتا۔ علم سیکھ کر عالم بنتا ہے"  
ابن شیبہ کا معقولہ ہے "طبیعت تربیت سے بنتی ہے۔ علم تلاش سے ملتا ہے"  
کثیر کہتا ہے:-

وفي الحلو والاسلام للمعاد ذاع وفي توك احواء الفواد الملتيم  
(سلامت روی اور اسلام میں آدمی کسے لئے نفس کی بے راہ روی سے روک ہی)



بصائر رشد للفتی مستبينة و اخلاق صدق علیہا بالتعلم

(رشد و ہدایت کے نشان کھلے ہوئے ہیں اور اعلیٰ اخلاق سیکھنے سے آتے ہیں)

حضرت امیر المؤمنین علی کا مقولہ ہے "علم کا گزشتہ حال ہے جہاں ملے لے لو چاہے مشرکین ہی کے ہاتھ سے ہو جو علم سیکھنے میں عیب نہ سمجھو۔ آپس میں ملو جلو اور علم کا چرچا کرو ورنہ علم جاتا ہے گا" علقمہ کہا کرتے تھے "حدیث کا مذاکرہ کرو، کیونکہ علم مذاکرے سے جوش مارتا ہے"

اسماعیل بن رجاہ کا دستور تھا کہ مکتب کے لڑکوں کو آکر حدیثیں سنایا کرتے تھے تاکہ بھول

نہ جائیں۔

اصحی سے پوچھا گیا آپ نے یہ سب علم کیونکر محفوظ رکھا حالانکہ آپ کے ساتھی بھول گئے کہنے لگے میرے ساتھیوں نے حاصل کر چکنے کے بعد علم کو چھوڑ دیا اور میں برابر چرچا کرتا رہا "سعید بن جبیر کہا کرتے تھے حضرت ابن عباس مجھے حدیثیں سناتے تھے اگر اجازت دیتے کہ اٹھ کر پیشانی چوم لوں تو ضرور چوم لیتا!"

خلیل ابن احمد کا مقولہ ہے "کتابوں سے زیادہ اپنے سینے کے علم کا مذاکرہ کیا کرو"

عون بن عبداللہ کا بیان ہے ایک دن ہم حضرت ام الدرداء کی خدمت میں پہنچے اور وہ یہ تک باتیں کرتے رہے۔ پھر ہم نے عرض کیا شاید آپ اکتانگئی ہیں؟ فرمانے لگیں کیا کہتے ہو ہر کام میں میری نیت عبادت کی رہتی ہے، مگر علمی مذاکرے سے زیادہ مجھے کسی کام میں بھی لذت نہیں ملتی!"

فراہ کا قول ہے "دو آدمیوں پر مجھے بڑا رحم آتا ہے: اس پر جو علم حاصل کرنا چاہتا ہے مگر سمجھ نہیں رکھتا اور اس پر جو سمجھ رکھتا ہے مگر علم حاصل کرنا نہیں چاہتا۔ ان لوگوں پر سخت لعنت ہے جو تحصیل علم کی قدرت رکھتے ہیں، مگر علم حاصل نہیں کرتے"

فراہی نے کہا ہے حکیم جالینوس سے پوچھا گیا اپنے سب ساتھیوں سے زیادہ تم نے حکمت کیسے حاصل کر لی؟ جالینوس نے جواب دیا "اس طرح کہ میں نے کتب بینی کے لئے چراغ پر اس سے زیادہ حسرت کیا ہے، جتنا وہ شراب پر خرچ کر چکے ہیں!"

بزرگ چہرے پوچھا گیا اتنا بہت علم تم نے کیونکر حاصل کیا؟ جواب دیا "کوٹے کی طرح تڑکے اٹھ کر  
گدھے کی طرح ثابت قدم رہ کر اور سوہر کی طرح حریص بن کر!"

ابراہیم بن اشعب کہتے ہیں میں نے فضیل بن عیاض سے پوچھا "میسبت پر صبر کے معنی کیا  
ہیں؟" فرمایا "یہ کہ شکوہ نہ کرو" زہد کے بارے میں سوال کیا۔ فرمایا "زہد قناعت ہے اور یہی  
تو نگرہی ہے" ورع کے بارے میں پوچھا۔ فرمایا "محرمات سے پرہیز اور رع ہے" خاکساری کا  
مطلب دریافت کیا۔ فرمایا "یہ کہ حق کے سامنے جھک جاؤ۔ کسی سے بھی حق ملے، قبول کر لو، چاہے  
اجل الناس ہی کیوں نہ ہو" اور فرمایا "اپنا علم جاہلوں کو دو۔ عالموں کا علم خود لو۔ اس طرح تمہارا علم  
مخفوظ رہے گا اور اجل دور ہو جائے گا"

ایک شخص نے حضرت ابو ہریرہ سے عرض کیا مجھے علم کا شوق ہے، مگر اس اندیشے سے حاصل  
نہیں کرتا کہ ضایع نہ ہو جائے۔ فرمایا "علم کا ضائع ہونا یہی ہے کہ علم کو چھوڑ دیا جائے"

## باب

### علم میں تدریجی ترقی

یونس بن زید کا بیان ہے کہ ابن شہاب زہری نے مجھ سے کہا "یونس علم سے صدمہ کرنا  
علم کے میدان بہت سے ہیں تو جس میدان میں بھی اترے گا، چلتے چلتے تھک جائے گا اور علم ختم  
نہ ہوگا۔ البتہ علم کو تدریجی حاصل کر لیں و نہار کی سست رفتار کے ساتھ چل کر اسے گرفت میں  
لاؤ۔ ایک مشت لینے کی کوشش نہ کرو کیونکہ جو کوئی یہ کوشش کر لے گا، کچھ نہیں پاتا"

ابن شہاب زہری کا دستور تھا کہ بہت سی حدیثیں روایت کر چکے، تو شاگردوں سے  
فرماتے "ہاں خدا اپنے اشعار لاؤ۔ کچھ ادھر ادھر کی باتیں کرو۔ کان تھک جاتے ہیں دل اکتا  
جاتا ہے"

حضرت علی کا مقولہ ہے "دل کو آزاد بھی چھوڑ دیا کرو۔ خوش کن بننے بھی سوچا کرو کیونکہ جسم کی طرح دل بھی تھک جاتا ہے۔"

قاسم بن محمد بہت سوال کئے جاتے تو اکتا جاتے اور شرابے اب کچھ عرب کے قصے اور خود اپنی باتیں شروع کر دے۔ اتنے بہت سوالوں کا بوجھ ہم پر نہ ڈالو۔"

ابن شہاب کہا کرتے تھے "تھوڑی تھوڑی دیر کے لئے دل بہلا لیا کرو"

ابو خالد و ابی کہتے ہیں ہم صحابہ کی صحبت میں بیٹھے تھے اور وہ اشعار اور اپنے ایام جاہلیت کے قصے بھی سنایا کرتے تھے۔

شفیق بن سلمہ کا بیان ہے ایک دن حضرت عبداللہ بن مسعود ہماری مجلس میں تشریف لائے اور سرمانے لگے "مجھے تمہاری اس مجلس کی اطلاع ملا کرتی ہے مگر اس ڈر سے نہیں آتا کہ اکتا جاؤ گے رسول صلی اللہ علیہ وسلم بھی ہمیں روز نہیں کبھی کبھی وعظ سنا تے تھے تاکہ ہم اوجھ نہ جائیں"

حضرت عبداللہ بن عباس کا مقولہ ہے "علم کا احاطہ نہیں ہو سکتا، لہذا علم میں انتخاب سے کام لو"

حضرت ابن عباس ہی کے شعر ہیں :-

ما اکثر العلم وما أوسعہ من الذی یقدر ان یجبعہ

(علم کی کثرت و وسعت کا کیا ٹھکانا! کون اسے جمع کر سکتا ہے)

ان کنت لا بد لہ طالباً محاوراً فالتمس النفع

(جب علم حاصل ہی کرنا ہے تو زیادہ سے زیادہ مفید علم کی تلاش کرو)

پرانامقولہ ہے "جید عالم وہ ہے جو اپنی بہترین مسوعات لکھتا ہے اپنی بہترین مکتوبات حفظ کرتا

ہے اور اپنی بہترین محفوظات روایت کرتا ہے"

# باب

## بیش بہا نصیحتیں

لقمان نے اپنے بیٹے سے پوچھا "اب تیری دانائی کس منزل میں ہے؟ بیٹے نے جواب دیا فائدہ بالوں سے پرہیز کرنے لگا ہوں۔ لقمان نے کہا "ابھی ایک کسر باقی ہے۔ علمائے کی صحبت میں؛ کیونکہ خدا نورِ حکمت سے مردہ دلوں کو اسی طرح زندہ کر دیتا ہے جس طرح مینہ سے مردہ زمین کو زندہ کر دیتا ہے۔" لقمان حکیم قوم توبہ (سوڈان) سے تھے۔ ان کی ایک نصیحت یہ بھی ہے "فرزند سے صحبت نہ کرنا کہ تجھے ذلیل سمجھیں اور شکر ادا کریں۔ بے وقوفوں سے تکرار نہ کرنا کہ گالیاں دیں اور رڈ لیں۔ بڑوں اور چھوٹوں سب کی برداشت کرنا؛ کیونکہ علمائے کے حلقے میں وہی کھپ سکتا جو ان سے نرمی برتا ہے اور سیکھنا چاہتا ہے۔"

حضرت عباس بن عبدالمطلب نے اپنے صاحبزادے عبدالمطلب کو نصیحت کی "فرزند تین ارادوں میں نہ جاہل کرنا؛ ریبا کے ارادے سے بحث مباحثے کے ارادے سے فخر و مباہات کے ارادے سے ارادوں سے علم کو ترک نہ کرنا؛ جہل کی محبت سے۔ علم کی ناقدری سے؛ طلب علم میں شرم سے" حضرت علی مرتضیٰ کا مقولہ ہے "علم بیکیو اور جب سیکھ چکو تو اس کا وزن بھی برداشت کرو دہنی کھیل کو دے علم کو نہ ملاؤ کہ دل اس سے نفرت کرنے لگیں۔"

اور فرمایا "علم حاصل کرو؛ مگر عقل و وقار کے زیور سے بھی آراستہ رہو۔ استادوں اور شاگردوں ساتھ خاکسار رہو۔ جبار عالم نہ بنو کہ تمہارا باطل تمہارے حق کو برباد کر ڈالے۔"

# باب

## علم کی آفت اور نااہل کو تسلیم

امام زہری کا قول ہے "علم پر بھی بربادیاں آتی ہیں۔ ایک بربادی یہ ہے کہ عالم کو ناقدری چھوڑ دیا جائے اور عالم اپنا علم سینے میں چھپائے۔ ایک بربادی یہ ہے کہ علم میں جھوٹ کی آمیزش کر دی جائے اور یہ علم کی سب سے بڑی بربادی ہے"

نیز زہری نے فرمایا "سنان" کے مذاکرہ نہ کرنے سے علم ضائع ہو جاتا ہے"

اعمش کی روایت ہے کہ نبی صلی اللہ علیہ وسلم نے فرمایا "علم کی آفت سنان ہے اور علم کی ترس یہ ہے کہ نااہل کے حوالے کر دیا جائے"

شعبہ کہتے ہیں کہ ایک دن میں ایک مجمع کو حدیث سنا رہا تھا۔ اعمش نے مجھے دیکھ لیا۔ کہنے لگے "شعبہ! تو خنزیریوں کے گلے میں موتی لٹکا رہا ہے!"

حضرت عیسیٰ علیہ السلام کا ارشاد ہے "حکمت کو اہل سے باز نہ رکھو کہ گناہ ہے اور نااہل کے پیش نہ کرو کہ حماقت ہے۔ ہر بان طبیب کی طرح بنو جو دو کا وہیں استعمال کرتا ہے جہاں معنی امام شافعی کے اشعار ہیں:-

انثرد را بین سائمة النعم ام انظمه نظما لمصلحة النعم

رکھو اس میں موتی بکھرو اور جانوروں کیلئے ہار گوندھنے لگو؟

العوتی ضیعت فی شرب بلدی فلست مضیعا بینہم دررا کلم

(تم دیکھتے نہیں کہ بدترین آبادی میں ضائع پڑا ہوں، تو پھر کیوں ان لوگوں میں جان ہر حرکت بھی ضائع کر لو؟)

فان یثغنی الحمان من طول اری وصادفت اهلا للعلوم والحکم

(جب ضلے رحیم اس مصیبت سے نجات دیدے گا اور علم و حکمت کے اہل بھی دستیاب ہو جائیں گے)



ثبنت مفیداء استفدت وودادہم والا فمخزون لدای ومکتنتہ

دو تیس چار پانچ بے بچیر کران کی محبت حاصل کروں گا اور نہ علم میرے پاس جمع و پوشیدہ ہی رہیگا،  
 صن بصری کا قول ہے "نیان نہ ہوتا تو علم کی بڑی منراوانی ہوتی"  
 علم نے کہا "علم کی بھی قیمت ہے" سوال کیا گیا "علم کی قیمت کیا ہے؟" جواب دیا "قیمت یہ  
 ہے کہ علم کو ایسے آدمی کے سپرد کیا جائے جو اس کی حفاظت کرے۔ اسے گنوا نہ دے"

روبن بن عجلج کا بیان ہے کہ میں نساہ بکری کے پاس گیا تو وہ کہنے لگا "اے شخص! تو کون ہو؟  
 نے اپنا نام بتایا تو پوچھا کیوں آیا ہے؟" میں نے کہا علم کے لئے کہنے لگا "شاید تو بھی اپنی لوگوں  
 سے ہے جن سے میرا پالا پڑا ہے۔ ان کی حالت یہ ہے کہ چپ ہو جاتا ہوں تو پوچھتے نہیں  
 ماہوں تو سمجھتے نہیں" میں نے کہا "امید ہے مجھے ایسا نہ پاؤ گے۔ کہنے لگا "تو جانتا بھی ہو  
 نائیت کی مصیبت بڑے پڑوسی ہیں۔ اچھائی دیکھیں تو ذفن کر دیں، برائی دیکھیں تو اچھال  
 "گھر ٹھنڈی سانس لے کر کہنے لگا "روبو علم پر بھی آفت آتی ہے وہ صنائع بھی ہو جاتا ہے اس  
 قی نامناسی بھی ہوتی ہے۔ عالم کی آفت اس کا بھول جانا ہے۔ علم کا صنائع ہونا نااہل کے پتلے پڑ  
 ہے اور علم کی حق نامناسی اس میں دروغ کی آمیزش ہے"

حضرت عیسیٰ علیہ السلام کا ارشاد ہے "سوہر کے آگے موتی نہ ڈالو" کیونکہ وہ موتی کی قدر نہیں  
 ا۔ جسے طلب نہیں، اسے حکمت نہ دو۔ . . . . . کیونکہ حکمت موتی سے زیادہ قیمتی ہے،  
 جسے حکمت کی جستجو نہیں، وہ سوہر سے بدتر ہے!"

بنی صلی اللہ علیہ وسلم نے ایک خطبے میں فرمایا "میرے بھائی عیسیٰ ابن مریم نے بنی اسرائیل  
 کہا تھا "لوگو! نااہلین کو حکمت نہ دو کہ یہ حکمت پر ظلم ہے اور اہلوں سے حکمت کو باز نہ رکھو کہ ان پر  
 ظلم ہے"

کسی شاعر نے خوب کہا ہے:

قالوا نراک طویل الصمت قلت لهم ما طول صمتی من عی ولا خوس

(کہنے لگے تم تو چپ ہی رہتے ہو۔ میں نے جواب دیا، مگر میری خاموشی کچھ گنگ کی وجہ سے نہیں)

لکنہ اسد الاشیاء عاقبتہ عندی والیسر من منطق شکس

(میں خاموشی کو نتیجتاً بہترین اور بری گفتگو سے اچھا سمجھتا ہوں)

۱۱ انشر البز فین لیس لعلہ ۱۲ انشر لد ربین بلعمی فی انجلس

(کہا میں ناقدروں کے سامنے قیمتی کپڑے پھیلانوں اور اندھوں میں موتی بکھروں)

## باب

### متعلم پر عالم کا رعب

حضرت عبداللہ بن عباس کا بیان ہے کہ میں لگانا دو برس ارادہ کرتا رہا کہ امیر المؤمنین عمر سے ایک حدیث کے بارے میں سوال کروں، مگر رعب کی وجہ سے ہمت نہ پڑتی تھی۔ آخر جج کے موقع پر مڑا نظر ان میں جب وہ قضائے حاجت سے فارغ ہو کر واپس ہونے لگے، تو نے دل کڑا کر کے عرض کیا "امیر المؤمنین" ایک حدیث کے متعلق دو برس سے سوال کرنا چاہتا تھا، مگر آپ کا رعب بولنے نہیں دیتا۔ سنر مایا "یہ نہ کیا کرو۔ جب کچھ پوچھنا ہو ابے دھڑک پوچھ لیا کرو، علم ہوگا، تو بتاؤں گا، ورنہ کہہ دوں گا، نہیں جانتا۔ تم کسی اور سے پوچھ لینا۔" اسی طرح سعید بن مسیب سے مروی ہے کہ میں نے سعید بن مالک سے کہا "آپ سے دریافت کرنا ہے، مگر آپ کی حیثیت غالب ہے اور زبان کھولنے نہیں دیتی۔ اس پر اس نے فرمایا "بھائی، مجھ سے ہرگز مرعوب نہ ہو اور جس بات کو سمجھو کہ جانتا ہوں، بے کھٹکے پوچھنے سے عرض کیا، پوچھنا یہ ہے کہ رسول اللہ صلی اللہ علیہ وسلم نے غزوہ تبوک پر تشریف لے ہوئے حضرت علی سے کیا فرمایا تھا؟ کہنے لگے "فرمایا تھا کیا تو پسند نہیں کرتا کہ مجھ سے وہی نسبت ہو، جو موسیٰ سے ہارون کو تھی!"

طاؤس نے اپنے والد کا یہ قول نقل کیا ہے "عالم کی عزت کرنا سنت ہے"

## باب

### علم کی عام بخشش

حضرت عبادہ بن اصامت سے مروی ہے کہ نبی صلی اللہ علیہ وسلم نے ایک مرتبہ فرمایا "مجھ سے علم سیکھو، مجھ سے علم سیکھو"

حضرت جابر کی روایت ہے کہ رسول اللہ صلی اللہ علیہ وسلم نے یوم النحر میں فرمایا "مجھ سے اپنے نامک سیکھ لو، کیونکہ ہمیں معلوم اس حج کے بعد شاید پھرنے نہ کر سکیں"

خالد بن عرہ کا بیان ہے کہ میں نے امیر المؤمنین علی کو فرماتے سنا "کوئی ہے جو مجھ سے کچھ پچھے، خود نفع اٹھائے اور دوسروں کو نفع پہنچائے"

سعید بن جبیر فرمایا کرتے تھے "مجھے اس بات کی بڑی فکر ہے کہ لوگ میرا علم حاصل کر لیتے" ہشام کہتے ہیں میرے والد عروہ بن الزبیر نے مجھ کو اور میرے بھائیوں عبداللہ عثمان اولیٰ اسماعیل کو بلا کر فرمایا "لوگوں کی بھیر کے ساتھ میرے حلقے میں نہ آیا کرو۔ تنہائی میں مجھ سے پوچھا کرو اس کے بعد مسائل بیان کرنا شروع کئے۔ پھر چپ ہو گئے اور دیر کے بعد کہنے لگے "اچھا جو کچھ سنا ہے مجھے سناؤ۔ میری یادداشت اچھی نکلی تو بہت خوش ہوئے۔"

سفیان ثوری تقسیم کہا کرتے تھے "واللہ یہ حدیث کے طالب علم میرے پاس آنا چھوڑ دیں، تو میں خود ان کے پاس جانا شروع کر دوں" ایک شخص نے عرض کیا "مگر وہ بغیر نیت کے علم حاصل کرتے ہیں۔ فرمایا "علم حاصل کرنا ہی نیت ہے"

ربیع بن سلیمان کہا کرتے تھے "امام شافعی نے مجھ سے کہا "اگر میں تجھے علم گھول کر پلا سکتا، تو ضرور پلا دیتا"

انہی ربیع کا بیان ہے کہ امام شافعی مسجد میں بیٹھے ہیں درس دے رہے تھے کہ ان پر دھوپ آگئی۔ اس وقت ان کے ایک دوست آنکے اور دھوپ دیکھ کر کہنے لگے "ابو عبداللہ! دھوپ میں؟ امام نے شعر میں جواب دیا:

أهين لهن نفسي لا كرمها بهم ولن تكرم النفس لثقلاتها

(میں اپنے نفس کی عزت کرتا ہوں تاکہ ان سے عزت پاؤں وہ نفس عزت نہیں پاسکتا جس کی اہانت کی جائے) حضرت ابن عباس کا قول ہے "میں نے غالب علی میں اپنے آپ کو نیچا کیا، تو اب استاد ہی عزت پائی"

## باب

### علم کی مندرجہ ذیل

فضیل بن عیاض کہا کرتے تھے "علم کا پہلا زینہ خاموشی ہے۔ پھر توجہ سے سننا ہے پھر حفظ ہے۔ پھر عمل ہے۔ پھر شاعت ہے۔"  
عبداللہ بن مبارک نے کہا "علم نیت سے شروع ہوتا ہے پھر توجہ سے سماعت ہے پھر فہم ہے پھر حفظ ہے پھر عمل ہے پھر علم کی ترویج ہے"

# باب

## علمی پہیلیاں

حضرت معاذ بن جبل نے روایت ہے کہ نبی کریم صلی اللہ علیہ وسلم کی سواری پر میں رؤفین تھا کہ فرمایا "معاذ کیا تجھے معلوم ہے کہ لوگوں پر خدا کا حق کیا ہے؟" میں نے عرض کیا اللہ و رسول ہی کو بہتر علم ہے۔ فرمایا "لوگوں پر خدا کا حق یہ ہے کہ اسی کی عبادت کریں اور کسی چیز کو بھی اس کے ساتھ شریک نہ بنائیں" پھر فرمایا اور اے معاذ! کیا تو جانتا ہے کہ خدا پر لوگوں کا حق کیا ہے اگر وہ ایسا کریں؟" میں نے عرض کیا "اللہ و رسول ہی بہتر جانتے ہیں۔ فرمایا "خدا پر لوگوں کا حق یہ ہے کہ انھیں عذاب نہ دے" میں نے عرض کیا "تو یا رسول اللہ! لوگوں کو یہ بشارت پہنچا دو" فرمایا "نہیں عمل کرنے دو"

حضرت عبداللہ بن عمر سے مروی ہے کہ ایک مرتبہ رسول اللہ صلی اللہ علیہ وسلم نے صحابہ سے فرمایا "ایک درخت ایسا بھی ہے جس کے پتے کبھی نہیں جھڑتے" اور اس کی مثال مومن کی سی ہے۔ بتاؤ وہ کون درخت ہے؟" صحابہ کے خیالات بیا بانی پٹیوں کی طرف دوڑنے لگے، مگر میرے دل نے کہا ہونہ ہو کھجور کا درخت ہے، لیکن شرم کی وجہ سے میں بول نہ سکا۔ آخر صحابہ نے عرض کیا یا رسول اللہ! اب حضور ہی فرمائیں وہ کون سا درخت ہے؟ فرمایا "وہ کھجور ہے میں نے یہ واقعہ اپنے والد عمر بن الخطاب سے بیان کیا، تو کہنے لگے "کاش تو نے دل کی بات کہہ دی ہوتی کہہ دیتا تو مجھے نہایت خوشی ہوتی!"

نعمان بن مرثدہ سے روایت ہے کہ تیرا آن میں حکم نازل ہونے سے پہلے رسول اللہ صلی اللہ علیہ وسلم نے صحابہ سے فرمایا "شرابی، چور اور زانی کے بارے میں تمہاری کیا رائے ہے؟" انھوں نے عرض کیا "خدا اور رسول ہی کو بہتر علم ہے۔ فرمایا "یہ سب عمل فواحش ہیں اور قابل تعزیر"

لیکن بدترین چوری یہ ہے کہ آدمی نماز میں چوری کرے "عرض کیا گیا نماز میں چوری کیسے ہوتی ہے  
 فرمایا "اس طرح کہ نذر کو ع پورا کرتا ہے نہ سجدہ"

سعید بن مسیب نے اپنے شاگردوں سے سوال کیا "وہ کون نماز ہے جس کی سب رکعتوں  
 میں آدمی بیٹھا ہے؟ شاگرد جواب نہ دے سکے تو فرمایا "وہ مغرب کی نماز ہے۔ پہلی رکعت  
 فوت ہو جائے اور تم دوسری رکعت میں شریک جماعت ہو تو ہر رکعت میں بیٹھو گے"

## باب

### اشاعتِ علم

حضرت زید بن ثابت سے روایت ہے کہ نبی صلی اللہ علیہ وسلم نے فرمایا "خدا سے  
 سرخو کیے جس نے ہم سے کوئی بات سنی یا دیکھی اور دوسروں کو پہنچادی کتنے ہی حامل علم  
 ہیں جو عالم نہیں ہوتے"

حضرت ابو بکرہ سے روایت ہے کہ منیٰ میں خطبہ دیتے ہوئے رسول اکرم صلی اللہ علیہ  
 وسلم نے فرمایا "دیکھو جو حاضر ہیں، غیر حاضرین کو یہ سب پہنچادیں۔ کیا عجب جنس پہنچاؤ گے  
 وہ زیادہ سمجھنے والے ہوں"

حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا "خدا کی رحمت  
 ہو اس پر جو ایک دو فرض سیکھتا ہے، عمل کرتا ہے اور ایسے لوگوں کو سکھا دیتا ہے جو اس پر عمل کریں  
 حضرت عبداللہ بن عمر بن العاصی سے روایت ہے کہ نبی صلی اللہ علیہ وسلم نے فرمایا  
 "مسلمان اپنے بھائی مسلمان کو یہ سب سے بہتر فائدہ پہنچا سکتا ہے کہ جو اچھی بات سنے اسے  
 بھی سنادے"

سفیان ثوری کہا کرتے تھے "میری دانست میں اس سے زیادہ افضل کوئی عبادت نہیں



کہ علم کی اشاعت کرو۔“

حضرت سہیل بن سعد سے مروی ہے کہ نبی صلی اللہ علیہ وسلم نے حضرت علی سے فرمایا ”خدا  
تیرے ذریعہ ایک آدمی کو بھی ہدایت بخش دے تو یہ تیرے لئے سرخ اونٹوں سے بھی بہتر ہے۔“  
حضرت ابو ہریرہ کی روایت ہے کہ رسول اللہ صلی اللہ علیہ وسلم نے فرمایا ”جو کوئی علم  
حاصل کرتا ہے اور اس کا چرچا نہیں کرتا اس کی مثال اس شخص کی سی ہے جو خزانے کا مالک ہے  
مگر خزانہ نہیں کرتا۔“

ابن قاسم کہتے ہیں اور اس کے بعد جب ہم امام مالک سے رخصت ہونے لگتے تو فرماتے  
خدا سے ڈرو اور اس علم کو پھیلاؤ۔ لوگوں کو سکھاؤ اور کسی سے بھی نہ چھپاؤ۔“  
حسن بصری کی روایت ہے کہ نبی صلی اللہ علیہ وسلم نے فرمایا ”انسان کا علم حاصل کرنا،  
اس پر عمل کرنا اور اس کی اشاعت کرنا صدقہ ہے۔“

عبدالملک بن مروان نے خطبے میں کہا ”علم بہت جلد سلب ہو جاتا ہے، لہذا جس کے پاس  
علم ہے، غلو اور خوف کے بغیر اشاعت کرتا رہے۔“

حضرت انس کا ارشاد ہے ”مجھے معلوم ہوا ہے کہ قیامت کے دن علماء سے اشاعت  
علم کے بارے میں اسی طرح سوال ہوگا، جس طرح انبیاء سے تبلیغ رسالت کے بارے میں۔“  
حدیث میں ہے کہ نبی صلی اللہ علیہ وسلم نے صحابہ سے فرمایا ”کیا میں تمہیں بتا دوں سب  
سے بڑا سخی کون ہے؟ سب سے بڑا سخی خدا ہے۔ پھر آدمیوں میں سب سے بڑا سخی میں ہوں اور  
میرے بعد سب سے بڑا سخی وہ ہے جس نے علم حاصل کیا اور اسے پھیلا یا۔ ایسا شخص قیامت  
کے دن ایک پوری امت بن کر اٹھے گا اور سب سے بڑا سخی وہ ہے جس نے خدا کی راہ میں اپنی  
جان خرچ کی اور قتل ہو گیا۔“

سلیم بن عامر کہتے ہیں حضرت ابوامامہ جب ہمیں بہت سی حدیثیں سنا چکے تو سوال کر  
تم سمجھ گئے؟ ہم عرض کرتے ”جی ہاں خوب سمجھ گئے۔“ فرماتے ”تو جاؤ اور یہ علم دوسروں کو اسی طرح

پہنچا دو جس طرح ہم نے تمہیں پہنچایا ہے" حضرت کو اس بات کا بڑا اتہام تھا کہ ہم جو کچھ سنیں اس کی اشاعت بھی کرتے رہیں۔

حضرت معاذ بن انس جہنی کی روایت ہے کہ نبی صلی اللہ علیہ وسلم نے فرمایا جس نے علم کی اشاعت کی اسے برابر ثواب ملتا رہے گا، جب تک کوئی ایک آدمی بھی اس کے علم پر عمل کرتا ہے۔

جعفر بن برقان کا بیان ہے کہ عمر بن عبدالعزیز نے ہمیں فرمان بھیجا "اپنے یہاں کے فقہاء و علماء کو حکم دو کہ اپنی مجالس و مساجد میں علم کی اشاعت کریں"

مشہور منقولہ ہے "علم کی اس سے بڑھ کر کوئی حفاظت نہیں کہ اس پر عمل کیا جائے اور اس کے اہل کو سکھایا جائے۔ علم کی مثال آگ کی ہے جو خرچ ہونے سے نہیں بجھتی، البتہ ایندھن نہ پانے سے بجھ جاتی ہے۔ اسی طرح علم بھی خرچ ہونے سے کم نہیں ہوتا، البتہ سردیوں نہ ملنے سے مٹ جاتا ہے"

"ان ابراہیم کان امۃ قانتا" کی تفسیر میں حضرت عبداللہ بن مسعود نے فرمایا امت کے معنی ہیں معلم اور... قانت کے معنی ہیں مطیع"

آیت وجعلنی مبارکاً ایما کنت کی تفسیر میں سفیان بن عیینہ نے کہا مبارک سے مطلب نیکی کا معلم ہے"

کسی دانانے اپنے دوست کو لکھا "علم کا چھپانا، ہلاکت ہے اور عمل کا چھپانا، نجات ہے" ایلرلوسین حضرت علی بن ابی طالب نے فرمایا "جس نے علم حاصل کیا اور تسلیم دی، ملکوت السموات میں اسے عظیم کہہ کر پکارا جاتا ہے"

اسی مضمون کو لے کر بکر بن حماد نے امام احمد بن حنبل کے مرثیے میں کہا ہے :-

۱۵ بے شک ابراہیم خدا کے فرما نبرد ارادت تھے ۱۵ اور میں کہیں بھی رہوں، مجھے بابرکت کر دیا ہے۔

وَإِذَا مَرُّوا بِمَدْيَنَ لَعَلَّهُمْ  
لَوْ دَرَوْا فِي السَّمَاءِ مَسْتَوِدًا

# باب

## آدابِ عالم و متعلم

حضرت عبداللہ بن عباس سے مروی ہے کہ نبی صلی اللہ علیہ وسلم نے فرمایا نکھاؤ آسان کرو مشکل نہ بناؤ

حضرت ابوسعید خدری سے روایت ہے کہ رسول اللہ صلی اللہ علیہ وسلم نے فرمایا علم حاصل کرو اور علم کے لئے تسانت و وقار پیدا کرو جس سے تعلیم پاتے ہو اور جس سے تعلیم لیتے ہو دونوں سے خاکساری پر تو جبار عالم نہ بنو

حضرت معاذ بن جبل روایت کرتے ہیں کہ نبی صلی اللہ علیہ وسلم نے فرمایا جو چیز سب سے کم ناری گئی ہے یقین ہے آدمیوں کو جو چیز سب سے کم دی گئی ہے عقل سلیم ہے عقل سے زیادہ خوشنما علم کے سوا کوئی چیز نہیں

ابراہیم بن ادہم کا قول ہے شیطان پر عاقل عالم سے زیادہ سخت کوئی نہیں اس لئے کہ عالم بولتا ہے تو علم کے ساتھ بولتا ہے چپ ہوتا ہے تو عقل کے ساتھ چپ ہوتا ہے آخر شیطان جھملا کر کہہ اٹھتا ہے دیکھو تو مجھ پر اس کی گفتگو اس کی خاموشی سے ہی زیادہ شاق ہوتی ہے!

رجاء بن حیوہ کہا کرتے تھے کیا خوب ہے وہ اسلام جس کا زیور تقویٰ ہے! کیا خوب ہے وہ تقویٰ جس پر جوہر علم کی بچپکاری ہے! کیا خوب ہے وہ علم جو حلیہ عقل سے آراستہ ہے! اور کیا ہی دلفریب ہے وہ عقل جس پر بلائمت کی جھول پڑی ہوئی ہے!

حضرت عبداللہ بن مسعود اپنے تلامذہ سے فرمایا کرتے تھے علم کے سوتے اور ہدایت کے ستارے بنو!

سفیان بن عیینہ نے کہا حضرت عیسیٰ علیہ السلام کا ارشاد ہے "ییسے لوگوں کی صحبت اختیار کرو جن کی صورت دیکھ کر تمہیں خدا یاد آئے" جن کی گفتگو تمہارے علم میں اضافہ کرے جن کا عمل تمہیں آخرت کا شوق دلائے"

لیث بن سعد اصحاب حدیث سے فرمایا کرتے تھے "علم سے پہلے عقل وقار حاصل کرو" ابن وہب کہا کرتے تھے "امام مالک کے ادب سے مجھے جو کچھ ملا وہ ان کے علم سے افضل ہے" امام ابو حنیفہ فرمایا کرتے تھے "علماء کی سیرت و صحبت فقہ کی افرونی سے زیادہ مجھے پسند ہے" کیونکہ اول الذکر ان کے اخلاق کا آئینہ ہے"

امام شافعی کا قول ہے "جس نے قرآن حفظ کیا اس کی عزت بڑھ گئی جس نے حدیث حاصل کی اس کی محبت قوی ہو گئی۔ جو اپنی عزت خود نہیں بچاتا علم اسے بچانے سے رہا"۔  
عمر مولیٰ غفرہ کا مقولہ ہے "عالم اسی وقت تک عالم ہے جب تک بغیر علم رائے زنی نہیں کرتا" اور جب تک اپنے سے بڑے عالم کے پاس جانے سے نہیں شرماتا"

خلیل بن احمد کہا کرتے تھے "اگر تمہارے روبرو ایسا شخص غلطی کرے جسے سمجھتے ہو کہ نصیحت سے ناراض ہو جائے گا" تو اسے نہ ٹوکو۔ کیونکہ تم اس کی بھلائی چاہو گے اور وہ تمہارا دشمن بن جائے گا" شعبہ کہا کرتے تھے "جس کسی سے ایک حدیث بھی میں نے سنی ہے اس کا غلام ہوں" حسن بصری کا مقولہ ہے "طالب علم کی آنکھ سے کان سے اور خاکساری سے طالب علمی سیکتی ہے" وہب بن منبہ کا قول ہے "دولت کے گھنڈی کی طرح علم کا بھی گھنڈ ہوتا ہے"

شعبی کی روایت ہے کہ حضرت زید بن ثابت نے ایک جنازے پر نماز پڑھی۔ پھر سواری کا چکر لایا گیا تو حضرت عبداللہ بن عباس نے بڑھ کر رکاب تھام لی یہ دیکھ کر حضرت زید نے کہا "رسول اللہ کے ابن عم آپ ہٹ جائیں" اس پر حضرت ابن عباس نے جواب دیا "علماء و اکابر کی اسی طرح عزت کرنا چاہیے" بعضوں نے انہیں اور صفافہ کیا ہے کہ حضرت زید نے حضرت ابن عباس کی پیشانی چوم لی اور فرمایا "ہمیں اپنے نبی کے اہل بیت سے اسی برتاؤ کا حکم دیا گیا ہے" مگر بہت سے اہل علم

اس اقصائی کو غلط بتاتے ہیں۔

موسیٰ بن عبیدہ خاقانی کہتے ہیں:-

علم العلم من اناك لعلم واعتنر ما حیت من الدعاء

(جو کوئی آئے اسے اپنا علم دو اور زندگی بھر کے لئے اس کی دعا لو)

ولیکن عندك الفقیر اذا ما طلب العلم والغنی سواہ

(امیر طالب علم اور غریب طالب علم دونوں تمہاری نگاہ میں برابر ہوں)

میمون بن ہیران کا قول ہے "نہ عالم سے محبت کرو نہ جاہل سے۔ کرو گے تو عالم اپنا علم بازرگے گا

اور جاہل تمہارے سینے پر پوجھ ہو جائے گا"

حضرت علیؑ نے فرمایا "عالم کا حق یہ ہے کہ نہ اس پر بہت زیادہ سوالوں کا بوجھ ڈالو نہ اس کے

جواب دینے پر مجبور کرو نہ اس کا لانا فاش کرو نہ اس کی عیب جوئی کرو۔ اسے ٹھوکر لگے تو عذر

قبول کرو۔ جب تک امر الہی پر استوار ہے اس کی عزت کرو اس کے آگے نہ بیٹھو اور ضرورت پیش

آئے تو سب سے پہلے اس کی خدمت پر کھڑے ہو جاؤ"

حضرت حسینؑ نے اپنے صاحبزادے کو نصیحت کی "فرزند! علماء کی صحبت میں خود بولنے سے

زیادہ سیکھنے کی کوشش کرنا جن سکوت کی طرح حسن سماعت بھی سیکھنا چاہیے کسی کی بات

کبھی نہ کاٹنا، چاہے کتنی دیر پوچھا رہے"

شعبی کا قول ہے "اہل علم کی ہم نشینی اختیار کرو۔ اچھائیاں دیکھیں گے تو تعریف کریں گے

برائیاں ہوں گی تو درگزر سے کام لیں گے غلطی کرو گے تو جھڑکی نہ دیں گے۔ بے عقلی کا کام کرو گے

تو علم سکھائیں گے اور شہادت کا موقع آئے گا تو نفع پہنچائیں گے"

# فضل

## مفید نصیحتیں

خلیل بن احمد کا قول ہے "تعلیم دینے کو خود اپنے لئے درس سمجھو۔ شاگردوں سے مناظرے کو نئے علم کا ذریعہ بناؤ۔ معلومات بڑھانے کے لئے زیادہ علم حاصل کرو اور حفظ کرنے کے خیال سے علم میں اعتدال سے کام لو۔"

مشہور مقولہ ہے "عالم بننا ہے تو کوئی ایک فن منتخب کر لو۔ ادیب بننا ہے تو سہ فن میں

سوئی چنو۔"

ابو عبید قاسم بن سلام نے کہا بہت سے فنون جاننے والے پر مناظرے میں مجھے غلبہ حاصل

رہا ہے، لیکن ایک فن کا ماہر ہمیشہ مجھ سے جیت گیا ہے۔"

یحییٰ بن خالد برکی نے اپنے بیٹے کو نصیحت کی "ہر علم میں سے ایک اچھا حصہ حاصل کرو، کیونکہ آدمی جس علم سے جاہل ہوتا ہے اس سے بعض رکھتا ہے اور مجھے منظور نہیں کہ تم کسی علم کو بھی بعض

حدیث میں ہے "تین آدمی قابل رحم ہیں: عزت دار جب خوار ہو جائے، امیر جب غریب ہو جائے

اور عالم جب جاہلوں میں پھنس جائے۔"

قدیم مقولہ ہے "عالم وہی ہے جس میں تین باتیں ہوں: اپنے سے کم علم کی تحقیر نہ کرے۔ اپنے

سے بڑے عالم پر حسد نہ کرے، اپنے علم پر اجرت وصول نہ کرے۔"

بلال بن ابی بردہ کہا کرتے تھے "ہماری بڑی سے بڑی برائیاں بھی تمہیں ہمارا علم قبول کرنے

سے باز نہ رکھیں۔"

خلیل بن احمد کا شعر ہے:-

ینفعك على ولا یضرک تقصیری

اعمل بعامی ورن قصرتی عملی



میرے علم پر عمل کرو چاہے خود میں اپنے عمل میں کوتاہ ہوں میرا علم فائدہ پہنچائے گا اور میری کوتاہی سے تمہیں نقصان نہ پہنچے گا

# باب

## علم میں انصاف

ابو عمر کہتے ہیں علم کی برکت اور علم کے آداب کا تقاضا یہ ہے کہ عالم اپنے علم میں منصف ہو اس لئے کہ جس میں انصاف نہیں وہ نہ خود سمجھ سکتا ہے نہ دوسروں کو سمجھا سکتا ہے۔ بعض علماء کا قول ہے "میرا علم بس اسی قدر ہے کہ جانتا ہوں کچھ نہیں جانتا" محمود وراق کا شعر ہے :-

انتم الناس اعرفهم بنقصه واقمعهم لشهوته وحرصه

راکمل وہی ہے جو اپنے نقص کو خوب جانتا اور اپنی خواہش و حرص کو اچھی طرح مارتا ہے

روایت ہے کہ ایک مرتبہ حضرت امیر المومنین عمر فاروق نے اعلان کیا "چالیس اوقیہ سے زیادہ عورت کا ہنر نہ باندھا جائے" اگرچہ وہ بڑے سے بڑے آدمی کی بیٹی ہو جو کوئی ایسا کرنے گا میں ناکہ رقم ضبط کر کے بیت المال میں ڈال دوں گا!

یہ سن کر عورتوں کی صف میں سے ایک لمبی عورت نے جس کی ناک چھٹی تھی اعتراض کیا "امیر المومنین آپ کو یہ اختیار حاصل نہیں! خلیفہ نے نہ فرمایا کیوں اختیار نہیں؟ عورت نے جواب دیا "اس لئے کہ اللہ تعالیٰ نہ فرما چکا ہے "وان اتیتم احدنا هن قنطاریل فلا یأخذوا منہ شیئاً" امیر المومنین نے یہ سنتے ہی بلند آواز سے فرمایا "عورت نے ٹھیک کہا اور مرد سے غلطی ہو گئی!"

اے اگر اپنی کسی بیوی کو ڈھیر سال دے چکے ہو تو بھی اس میں سے کچھ نہ لو۔

محمد بن کعب قرظی سے مروی ہے کہ ایک شخص نے حضرت علی مرتضیٰ سے مسئلہ پوچھا آپ نے بتایا، مگر وہ نہ مانا اور کہنے لگا امیر المؤمنین یہ مسئلہ یوں نہیں یوں ہے۔ امیر المؤمنین قائل ہو گئے اور فرمایا "تم ٹھیک کہتے ہو۔ مجھ سے غلطی ہو گئی!"

ایک مرتبہ حضرت ابن عباس اور حضرت زید بن ثابت میں حائض کے حج پر اختلاف ہو گیا حضرت ابن عباس نے فرمایا آپ جاہلیں اور ام سیلمان اور ان کی ساتھی عورتوں سے دریافت کر لیں حضرت زید شریف نے گئے پھر سنتے ہوئے لوٹے اور کہنے لگے "بے شک مسئلہ وہی ہے جو آپ کہتے ہیں!"

امام مالک فرمایا کرتے تھے "ہمارے زمانے میں جو چیز سب سے کم ہے وہ انصاف ہے" ابن ہریر کا قول ہے "ہم نے یہ علم کما حقہ حاصل نہیں کیا" امام مالک نے فرمایا "میں نے ایسے لوگ دیکھے ہیں جو صاف کہہ دیا کرتے تھے کہ ہم نے یہ علم اپنی ذات کیلئے حاصل کیا ہے اس لئے نہیں کہ دوسروں کی خدمت کریں"

اور امام مالک ہی کا بیان ہے "ابو جعفر منصور نے جب حج کیا تو مجھے بلا بھیجا اور بہت سے سوال کئے۔ میں نے جواب دے۔ آخر میں خلیفہ نے کہا۔ "میرا ارادہ ہے کہ آپ کی کتابوں یعنی موٹا، کی نقلیں کراؤں اور اسلام کے مرکزی شہروں میں بھیج کر حکم دے دوں کہ سب انہی پر چلیں کسی دوسری کتاب سے واسطہ نہ رکھیں اور خلیفہ نے ایسا حکم دیا ہے اس سے قطع نظر کر لیں، کیونکہ میرے نزدیک اصلی علم اہل مدینہ ہی کا علم و روایت ہے" میں نے جواب دیا "امیر المؤمنین ایسا نہ کیجئے لوگوں کے پاس پہلے سے بکثرت اقوال پہنچ چکے ہیں۔ وہ بہت سی حدیثیں سن چکے ہیں، بہت سی روایتیں حفظ کر چکے ہیں ہر جماعت اس علم پر چل رہی ہے جو اسے پہلے سے معلوم ہو چکا لوگ صحابہ اور بعد والوں کے اختلافات بھی لے چکے ہیں۔ اب انہیں ان کے عمل سے لڑانا بہت مشکل ہے، لہذا ان سے تعرض نہ کیجئے اور اپنے لئے جو راہ وہ پسند کر چکے ہیں اسے چھوڑنے پر مجبور نہ کیجئے" یہ سن کر خلیفہ نے کہا "بخدا اگر آپ مجھ سے متفق ہوتے تو میں اسے

ارادے پر ضرور عمل کرتا " ابو عمر کہتے ہیں امام مالک نے جو کچھ کیا، اس سے بڑھ کر اور کیا انصاف ہو سکتا ہے؟  
عبدالرحمان بن قاسم کا بیان ہے، میں نے امام مالک سے عرض کیا، اہل مصر سے بڑھ کر مسائل بیح  
کا ہا ہر میں نے کسی کو نہیں دیکھا۔ امام مالک نے وجہ پوچھی۔ میں نے کہا، وجہ یہ ہے کہ وہ آپ کی پیروی  
کرتے ہیں۔ فرمانے لگے، مگر خود میں تو مسائل بیح سے ناواقف ہوں، پھر میری پیروی کر کے وہ ماہر  
کیسے ہو گئے؟ "

خالد بن یزید بن معاویہ نے کہا، مجھے کتابیں جمع کرنے کا شوق ہے اور بس میں نہ عالم ہوں نہ  
جاہل! "

شعبی کہا کرتے تھے، میں نے اپنا جیسا کوئی آدمی نہیں دیکھا، لیکن جب چاہا کہ اپنے سو بڑے  
عالم کو دیکھوں، تو فوراً دیکھ لیا! "

ایوب سے ایک مسئلہ پوچھا گیا۔ کہنے لگے، اس بارے میں مجھے کوئی حکم معلوم نہیں، عرض کیا  
گیا، اپنی رائے دے دیجئے۔ فرمانے لگے، میری رائے اس مسئلے تک پہنچنے سے قاصر ہے۔ "

عبدالرحمان بن مہدی کا بیان ہے کہ ایک حدیث پر عبداللہ بن حسین سے میری گفتگو ہو گئی۔ وہ  
اس وقت قاضی تھے۔ چند روز بعد میں پھر ان کے یہاں گیا، تو ملاقاتی دو صفوں میں بیٹھے تھے۔ عبداللہ  
نے انہی کے سامنے مجھ سے کہا، اس حدیث کے بارے میں تمہاری رائے صحیح ہے اور میں عاجزی کے ساتھ  
اپنے قول سے رجوع کرتا ہوں! "

خلیل بن احمد نے کہا، میری زندگی کے دن چار قسم کے ہیں: ایک دن وہ ہے کہ نکلتا ہوں اور اپنے  
کے بڑے عالم کو دیکھتا اور اس سے سیکھتا ہوں۔ یہ میری کمائی کا دن ہے۔ دوسرا دن وہ ہے کہ نکلتا ہوں  
اور اپنے برابر کے عالم کو دیکھتا اور اس سے مذاکرہ کرتا ہوں۔ یہ میرے اظہارِ علم کا دن ہے۔ چوتھا دن وہ ہے  
کہ نکلتا ہوں اور اپنے سے ادنیٰ کو دیکھتا ہوں، مگر وہ خود کو مجھ سے اونچا سمجھتا ہے، میں اس سے مخاطب  
نہیں ہوتا۔ یہ میرے آرام کا دن ہے۔ "

کسی دانائے کہا ہے، میں نے علم کی جستجو اس لئے نہیں کی کہ اس کا پورا احاطہ کر لوں۔ میری عرض

اور اسے پہنچنے سے علم کو پورا کرنا اور اسے سکھانا ہوں، یہ میرے خواب کا دن ہے۔ تیسرا دن وہ ہے کہ نکلتا ہوں

صرف یہ تھی کہ وہ بائیں جان جاؤں جن سے جاہل رہنا روا نہیں“  
امام مالک کا مقولہ ہے ”علم میں حجت کرنے سے دل سخت اور کینہ پیدا ہوتا ہے“

# فضل

## فوائد حلیہ

طاؤس کا قول ہے جو کچھ سیکھو اپنے لئے سیکھو نہ کہ دوسروں کے لئے، کیونکہ اب لوگوں میں  
امانت و حیاباتی نہیں“

لیکن مالک بن دینار کہا کرتے تھے ”جو شخص اپنی ذات کیلئے علم حاصل کرتا ہے، اس کا علم کم  
رہے گا اور جو لوگوں کے لئے حاصل کرتا ہے، اس کا زیادہ ہو جائے گا، کیونکہ آدمی کی اپنی ضرورتیں  
کم ہوتی ہیں اور لوگوں کی بہت“

ایک عورت نے شعبی سے کہا، اے عالم مجھے فتویٰ دے، شعبی نے فوراً جواب دیا ”عالم وہ ہے  
جو خدا سے ڈرتا ہے“

حضرت عبداللہ بن مسعود اپنے تلامذہ سے منبر یا کرتے تھے ”لوگوں کی عقل سے زیادہ بات  
کہو گے، تو کسی نہ کسی کے لئے فتنہ ضرور بن جائے گی“

۶۰۶ ابن الزبیر نے اپنے صاحب زادے ہشام سے کہا جب کسی سے ایسی بات کہو گے  
جو اس کی عقل سے بالا ہے، تو اس کے لئے گمراہی کا سبب بن جائے گی“

حضرت عبدالعزیز بن عباس نے منبر یا ”لوگوں سے وہی کہا کرو جو وہ سمجھ سکتے ہیں، ورنہ خدا  
و رسول کو جھٹلانے لگیں گے“

حضرت عمر کا قول ہے ”خود علم سیکھو اور دوسروں کو سکھاؤ۔ علم کے لئے سنجیدگی و بردباری  
پیدا کرو۔ جس سے علم سیکھو اور جسے سکھاؤ، اس سے خاکساری برتو، جبار عالم نہ بنو کہ تمہاری بد مزاجی تمہارا

علم کا ساتھ چھوڑ دے“

مشہور قول ہے ”چار باتیں ایسی ہیں جن سے کسی شریف کو پاک نہیں ہو سکتا: باپ کی تعظیم، مہمان کی خدمت، گھوڑے کی ننگہ داشت اگرچہ نوکر موجود بھی ہوں اور طلب علم میں استاد کی خدمت“  
مثل ہے ”اُس عالم پر ترس کھاؤ جو جاہل ہے“

حضرت جابر سے مروی ہے کہ نبی صلی اللہ علیہ وسلم نے فرمایا ”تین شخصوں کی تحقیر منافق ہی کر سکتا ہے: بوڑھے مسلمان کی، عادل حاکم کی، نیکی کے معلم کی“

امام مالک کہا کرتے تھے ”طالب علم وہی ہے جس میں سنجیدگی، بردباری، خوفِ خدا ہے اور وہ اگلے بزرگوں کے اعمالِ حسنہ کی پیروی کرتا ہے“

حضرت ابوالدرداء کا قول ہے ”جس کا علم زیادہ ہوتا ہے، اُسے تکلیف بھی زیادہ ہوتی ہے“

سعید ثوری کہا کرتے تھے ”میں علم نہ حاصل کرتا تو میرا دکھ بھی کم ہوتا“

حضرت ابوالدرداء نے فرمایا ”علم سیکھنے سے آتا ہے عقل، کوشش سے پیدا ہوتی ہے، جو کوئی خیر کے لئے سرگرم ہوتا ہے، پا جاتا ہے اور جو کوئی شر سے بھاگتا ہے، بچ جاتا ہے جس میں تین باتیں ہوں گی، بلند رتبہ پر نہ پہنچ سکے گا، کہانت، فال اور بدشگونگی کا اعتقاد“

حن بصری نے کہا ہے ”علم کے بغیر عمل کرنا ایسا ہے جیسے بے راستے کے چلنا۔ علم کے بغیر عمل سے نقصان زیادہ ہوتا ہے اور نفع کم۔ علم اس طرح حاصل کرو کہ عبادت میں خلل نہ پڑے اور عبادت اس طرح کرو کہ علم کی راہ نہ رکے۔ کتنے لوگ ایسے ہیں جو عبادت کے پورے اور علم سے منہ موڑ لیا۔ نتیجہ یہ نکلا کہ امتِ محمدی پر تلوار میں سونت سونت کر ٹوٹ پڑے، حالانکہ عبادت کے ساتھ علم بھی ہوتا تو یہ کبھی نہ کرتے“

انہی حن بصری نے فرمایا مومن کے اخلاق یہ ہیں:۔ دین میں استقامت، نرمی میں دانائی، یقین کے ساتھ ایمان، علم کا شغف، تبحر کے ساتھ مہربانی، عبادت میں اعتدال، بے گس پر رحم، سائل کو بخشش

لہذا خارج کی طرف اشارہ ہے، جو نہایت عبادت گزار ہوں، مگر کم علمی کی وجہ سے مسلمانوں کی خوئیزی کرنے لگے۔

دشمن سے درگزر، محبت میں تقویٰ، مصیبت میں سنجیدگی، دولت پر شکر، اپنے مال پر فطاعت، غیرے  
استفادہ (یعنی استفادہ علم) سمجھنے کے لئے گفتگو قبول کرنے کے لئے خاموشی، گواہی سے پہلے  
ہی اعترافِ حق

ابو ہریرہ کہتے ہیں ایک دن میں حضرت زین العابدین کی خدمت میں حاضر ہوا تو فرمایا میں  
تہیں مومن اور منافق کی علامتیں کیوں نہ بنا دوں؟ مومن وہ ہے جو اپنا علم اپنی عقل میں سمو چکا ہے۔ رسول  
کرتا ہے تاکہ سیکھے، خاموش ہوتا ہے تاکہ مانے۔ بولتا ہے تو حق کہتا ہے نہ کبھی شہادت چھپاتا ہے نہ دشمن  
پر ظلم کرتا ہے نہ حق پر ریاکاری سے چلتا ہے نہ حق کو حیلے سے چھوڑتا ہے۔ اس کی نیکی کا شہرہ بڑھتا ہے  
تو خوف سے کانپتا ہے اور اپنے منحنی گناہوں سے توبہ میں لگ جاتا ہے۔ منافق وہ ہے جسے منع کیا  
جاتا ہے تو باز نہیں آتا حکم دیا جاتا ہے تو عمل نہیں کرتا۔ نماز کے لئے اٹھتا ہے تو دکھا دے کے لئے اٹھ  
ہے۔ رکوع کرتا ہے تو اونٹ کی طرح جھک پڑتا ہے۔ سجدے میں جاتا ہے تو کوٹے کی طرح چوخیں  
ہے۔ روزہ رکھتا ہے مگر کھانے کے شوق میں شام کی راہ دیکھا کرتا ہے۔ شب بیداری کرتا ہے مگر  
کی طلب میں رات ختم ہونے کا انتظار کیا کرتا ہے

# فضل

## خاموشی کی فضیلت

حدیث میں ہے "جس نے خاموشی اختیار کی، نجات پا گیا اور جو کوئی اللہ اور قیامت پر ایمان  
رکھتا ہے، نیک بات کہنے یا چپ رہے"  
یزید بن ابی حبیب نے کہا ہے "عالم کے لئے یہ فتنہ ہے کہ سننے سے زیادہ اُسے بولنے  
ہو، حالانکہ سننے میں سلاستی ہے اور علم کی انسردنی فائدے میں سننے والا بولنے والے کا شر  
ہوتا ہے۔ گفتگو میں کمزوری، بناوٹ اور کسی شیشی ہوتی ہے، بہت عالم ایسے ہیں جو اپنے آپ



بڑے کاٹھیکے دار سمجھتے ہیں۔ بہت ایسے ہیں جو غریبوں کی تحقیر کرتے ہیں۔ بہت ایسے ہیں جو علم  
لیکھنا خلافت شان سمجھتے ہیں۔ بہت ایسے ہیں جنہوں نے علم کی دکان لگالی ہے اور چاہتے ہیں ان  
کے سو کسی سے علم نہ لیا جائے۔ بہت ایسے ہیں جو جابر بادشاہوں کی طرح اعتراض نہیں سن سکتے اور  
قیامت برپا کر دیتے ہیں۔ بہت ایسے ہیں جو سند افتاد پر آجھتے ہیں اور بے علمی کی صورت میں بھی  
فتوے دیے چلے جاتے ہیں اور بہت ایسے ہیں جو روایت کے شوق میں رطب و یابس حتیٰ کہ یہ تو  
رضاری کی باتیں بھی حدیث کہہ کر روایت کر جاتے ہیں!

ابن زبید بن ابی جریب کا قول ہے "بولنے والا فتنے کا منظر ہوتا ہے اور چپ رہنے والا رحمت  
کا"۔  
عمر بن عبد العزیز اکثر یہ شعر پڑھا کرتے تھے :-

یری مستکیناً وھولاً وھوما قت بہ عن حدیث القوم ما ھو شاعلہ

(خاکسار ہے اور لہو و لعب سے بیزار رہے اگ نھلگ اپنے خیالات میں محور ہتا ہے)

و از عجبہ علم عن الجھل کلہ و ما عالہ شیئاً مکن ھو جا ھلہ

(علم اے جہل سے متنفر کر چکا ہے۔ عالم اور جاہل برابر نہیں ہوتے)

عبوس عن الجھال حین یرا ھم فلیس لہ منہو خدین یرھا زلہ

(جاہلوں سے خشک رور ہتا ہے۔ ان میں کسی سے اس کا یارا نہ نہیں)

تذکر ما یبقی من العیش آجلا فی شغلہ عن عاجل العیش آجلہ

(پائدار زندگی کی یاد سے فانی زندگی سے عناسل کر چکی ہے)

ابو عمر کہتے ہیں "مفید گفتگو بہتر ہے اور خاموشی سے ہر حال میں افضل کیونکہ خاموشی

کا زیادہ سے زیادہ فائدہ سلاستی ہے، مگر نیک گفتگو میں تو ثواب ہے۔ مشہور مقولہ ہے "نیکی کی  
گفتگو مال غنیمت ہے اور خاموشی میں سلاستی ہے" علمی گفتگو اگر جہل کی مقادمت اور خدا کی خوشنودی

کے لئے ہو تو افضل ترین عمل اور علماء کے نزدیک ذکر الہی اور تلاوت قرآن کے برابر ہے۔

"قادہ کا قول ہے مبارک ہے بولنے والا عالم"

ابو ذیال کہا کرتے تھے "جس طرح گفتگو کرنا سیکھتے ہو اسی طرح خاموشی رہنا بھی سیکھو، کیونکہ  
اگر گفتگو ہدایت بخشتی ہے تو خاموشی حفاظت کرتی ہے۔ خاموشی میں دو فائدے اور بھی ہیں اپنے  
سے زیادہ عالم سے علم سیکھ سکتے ہو اور اپنے سے زیادہ جاہل کے جاہل کو روک سکتے ہو"  
ابو القاسم ہبیبی کے یہ شعر خوب ہیں:-

من لزم الصمت نجسی من قال بالخير غنر  
 (خاموشی میں نجات ہے۔ نیک گفتگو مال عنایت ہے،  
 من صدق الله علا من طلب العلم علم  
 (خدا کے ساتھ سچے رہو، بلند ہو جاؤ گے علم طلب کرو، عالم ہو جاؤ گے)  
 من ظلم الناس اساً من رحم الناس رُحماً  
 (ظلم خود ظالم پر مصیبت لاتا ہے رحم کھاؤ گے تو تم پر بھی رحم کھایا جاگا)  
 من طلب الفضل الى غير ذوى الفضل حرم  
 (جو کوئی ناپاہل سے بھلائی چاہتا ہے، محرومی سے دوچار ہوتا ہے،  
 من حفظ العهد وفا ومن احسن السمع فهم  
 (پابندی عہد و فاداری ہے۔ حسن سماعت، ہنسنا کا وسیلہ ہے،

# فصل

## بعض آدابِ علم

امام مالک سے سوال کیا گیا مسجد میں علم یا کسی اور معاملے میں آواز بلند کرنا کیسا ہے؟ جواب دیا اس میں ذرا بھلائی نہیں۔ میں نے ان لوگوں کا زمانہ پایا ہے جو اس حرکت پر ملامت کرتے تھے اور اگر خود ان کی مسجد میں کوئی ایسی بات ہو جاتی تھی تو معذرت کرتے تھے۔ میں اسے مکروہ سمجھا ہوں اور اس میں کوئی اچھائی نہیں دیکھتا۔

ابو عمر کہتے ہیں، لیکن... بعض بزرگوں نے اسے جائز بھی رکھا ہے، مثلاً امام ابو حنیفہ نے۔ چنانچہ سفیان بن عیینہ کا بیان ہے کہ میں نے امام ابو حنیفہ اور ان کے اصحاب کو مسجد میں بلند آواز سے بولتے دیکھا، تو اعتراض کیا، مگر انہوں نے فرمایا ”رہنے بھی دو۔ یہ لوگ اسی طرح سمجھتے ہیں“ عالم کے لئے بات کا دہرانا ضروری ہے اگر سننے والے ایک دفعہ کہنے سے نہ سمجھیں۔ بعض علماء تین مرتبہ سے زیادہ تکرار کو ناپسند کرتے تھے، کیونکہ نبی صلی اللہ علیہ وسلم سے مروی ہے کہ آپ بات کا اعادہ تین دفعہ کرتے تھے، تاکہ دور نزدیک کے سب لوگ سمجھ جائیں، لیکن بعضوں نے اسے پسند نہیں کیا، چنانچہ قتادہ کہا کرتے تھے ”میں نے کبھی کسی سے بات دہرانے کی نہیں سنی، کیونکہ تکرار سے بات کا لطف جاتا رہتا ہے“

زہری کہتے ہیں ”میرے لئے بات کا دہرانا بھاری چٹان اٹھانے سے بھی زیادہ دشوار ہے“ واعظ ابن الشاک سے ان کی کنیز نے کہا ”آپ کی تقریر بڑی شیریں ہوتی ہے، لیکن ایک عیب بھی ہے۔ آپ بات کو دہراتے بہت ہیں! واعظ نے جواب دیا ”دہرانا اس لئے ہوں کہ سننے والے سمجھ جائیں“ کنیز نے کہا ”مگر جب تک سننے والے سمجھیں، سمجھنے والے اکتا جاتے ہیں!“

# فصل

## خاکساری خود پسندی، طلب ریاست

عالم کے لئے افضل ترین ادب یہ بھی ہے کہ خاکسار ہو۔ اپنے علم پر مغرور نہ ہو۔ حجتِ ریاست سے دل پاک ہو۔

نبی صلی اللہ علیہ وسلم سے مروی ہے "خاکساری سے بندے کی عزت بڑھتی ہے" لہذا خاکسار بنو تاکہ خدا تمہیں عزت بخشے۔

حضرت ابو ہریرہ کی روایت ہے کہ رسول اللہ صلی اللہ علیہ وسلم نے فرمایا "صدقے سے مال نہیں گھٹتا۔ درگزر سے خدا بندے کی عزت بڑھاتا ہے۔ جو کوئی نیکی کی راہ سے خاکسار بنتا ہے خدا اُسے بلند رتبہ بخشتا ہے"

حضرت عمر فاروق کا قول ہے "جب بندہ رضائے الہی کی نیت سے خاکسار بن جاتا ہے تو خدا اُس دانائی کی وجہ سے اسے بلند کر دیتا ہے اور دنیا اس سے کہنے لگتی ہے اوچھا ہو جاؤ اوچھا ہو جاؤ خدا تجھے اوچھا کرے! وہ خود اپنی نگاہ میں تو چھوٹا ہوتا ہے مگر دوسروں کی نگاہوں میں بڑا بن جاتا ہے" مشہور منقولہ ہے "جب علم عقل سے زیادہ ہو جاتا ہے تو نقصان پہنچاتا ہے" حضرت انس بن مالک سے مروی ہے کہ نبی صلی اللہ علیہ وسلم نے فرمایا "اللہ تعالیٰ کا حکم ہے کہ خاکسار بنو اور آپس میں کسر کشی نہ کرو"

بزرگ چہرے پوچھا گیا "وہ کون نعمت ہے جس پر حسد نہیں کیا جاتا؟ کہنے لگا "خاکساری" پوچھا گیا اور وہ کون مصیبت ہے جس میں رحم نہیں کھایا جاتا؟ کہنے لگا "خود پسندی" بزرگ چہرہ ہی کا قول ہے "حماقت و بخل کے ساتھ خاکساری، عقل و فیاضی کے ساتھ مغروریت"

بہتر ہے

ایک عراقی شاعر نے کسی کی تعریف میں خوب کہا ہے:-

فتی کان عذاب الروح لا عن غضا<sup>ضنة</sup> ولكن کبرا ان یکون بکبر

(مدوح کی خوش مزاجی مجبوری سے نہیں ہے، لیکن خودداری کو گوارا نہیں کہ اس میں غرور ہو)

دہب بن منبہ نے کہا "بنی اسرائیل کے نوجوانوں نے کتابیں پڑھیں اور علم حاصل کیا تاکہ سزا دی اور دولت ملے۔ پھر اس مقصد کیلئے قسم قسم کی بدعتیں ایجاد کیں۔ اس طرح خود بھی گمراہ ہوئے اور دوسروں کو بھی گمراہ کر گئے"

ابن عبدوس کا قول ہے "عالم جس قدر زیادہ باوقار اور بلند ہوتا ہے اسی قدر خود پسندی اس کی طرف دوڑتی ہے، مگر ہاں توفیق الہی کسی کو اس آفت سے بچائے اور حسب ریاست اس کے دل سے دور ہو جائے"

حضرت عمر نے سرمایا مجھے سب سے زیادہ خوف یہ ہے کہ تین باتیں تمہیں ہلاک نہ کر ڈالیں: بخل جس کی اطاعت کی جائے، خود غرضی جس کی پیروی کی جائے اور خود پسندی کی خصلت جس سے مروی ہے کہ رسول اللہ صلی اللہ علیہ وسلم نے سرمایا "تین چیزیں ہلاک کرنے والی ہیں: بخل جس کی سرمانبرداری کی جائے، خود غرضی جس کے پیچھے چلا جائے، اور آدمی کی خود پسندی اور تین چیزیں نجات دینے والی ہیں: ظاہر و باطن میں پرہیزگاری، رنج و راحت میں حق گوئی اور غریبی میں کفایت شعاری"

ابراہیم بن اشعث کا بیان ہے "میں نے فضیل بن عیاض سے خاکساری کے معنی پوچھے تو سرمایا "خاکساری یہ ہے کہ تم حق کے سامنے ہمیشہ جھکے رہو۔ جاہل سے بھی حق سناؤ، تو فوراً قبول کر لو۔ مسروق کہا کرتے تھے "بس اس قدر علم کافی ہے کہ آدمی خوف خدا سے واقف ہو جائے اور اتنی جہالت کافی ہے کہ آدمی اپنے علم یا عمل پر مغرور ہو"

حضرت ابوالدرداء کا قول ہے "جہل کی تین علامتیں ہیں: خود پسندی، فضول گوئی اور دوسروں

کو کسی بات سے منع کرنا، مگر خود باز نہ رہنا“

حضرت علی کا ارشاد ہے ”خود پسندی دانائی کی موت ہے“

مشہور مقولہ ہے ”خود پسندی کم عقلی کی دلیل ہے“

علی بن ثابت کا شعر ہے :-

المال آفتما للتبذیر والنہی والعلم آفتما للاعجاب والغضب

داسراف اور لوٹ سے مال برباد ہو جاتا ہے۔ خود پسندی اور غصہ علم کو تباہ کر دیتا ہے،

مشہور مقولہ ہے ”جو کوئی اپنی رائے پر مغرور ہوا، گمراہ ہو گیا جس نے تکبر کیا، ذلیل ہو گیا۔ جس نے

رذیلوں کی صحبت اختیار کی حقیر ہو گیا۔ جو علماء کا ہم نشین بنا، باوقار ہو گیا“

فضیل بن عیاض کا قول ہے ”سرداری کا طالب ضرور حسد میں مبتلا ہو جائے گا، کسرشی اختیار

کر لے گا، لوگوں کی عیب جوئی کیا کرے گا اور کسی کی تعریف نہ سن سکے گا“

سفیان ثوری نے کہا ”جو انی میں مجھے سرداری کی آرزو تھی۔ مینتی کو ستون سے ٹیک لگائے

فتویٰ دیتے دیکھتا، تو دل میں رشک پیدا ہو جاتا، مگر جب ہم اس درجے پر پہنچے تو منصب کی حقیقت

کھل گئی!“

ماموں رشید کا قول ہے ”جو کوئی اوائل عمر ہی میں سرداری چاہے گا۔ زیادہ علم سے محروم رہ

جائے گا“

ایک دن امیر المؤمنین علی علیہ السلام مسجد سے برآمد ہوئے تو بہت لوگ پیچھے ہوئے۔ آپ نے

مڑ کر دیکھا اور نہ سربایا ”اس حال میں کون دل ٹھیک رہے گا؟ قدموں کا شور بے وقوفوں کو بگاڑ دیتا ہے“

حضرت عمر کا ارشاد ہے ”آدمیوں کا پیچھے پیچھے چلنا، سردار کے لئے بگاڑ اور ماتحتوں کے لئے

ذلت ہے“

ابو عمر کہتے ہیں ”عالم کی شان یہ ہے کہ نہ غلط دعوے کرے نہ اپنی قابلیت پر فخر کرے۔ یہ بات

دوسری ہے کہ ضرورت اس پر مجبور کر دے، جیسا کہ حضرت یوسف علیہ السلام کو مجبوراً فرعون سے



کہنا پڑا تھا "اجعلنی علیٰ خزائن الارض" انی حفیظ علیہ السلام صورت حال یہ تھی کہ دربار مصر میں ان کے رتبے و ریاست سے کوئی واقف نہ تھا اور خود انھیں یقین تھا کہ کوئی شخص وہ ہم انجام نہیں دے سکتا لہذا اپنی تعریف میں زبان کھولنا پڑی۔ ایسی صورتوں میں علماء کیلئے بھی یہ بات جائز ہے چنانچہ حضرت عباس اور حضرت علی میں جب صدقات نبوی پر تنازعہ ہوا تو حضرت عمر نے اپنے بارے میں فرمایا "میں ان صدقات میں ہمیشہ نیک سچا اور جو یائے حق رہا ہوں" یہ کچھ خود ستائی نہ تھی بلکہ ضرورت نے اس واقعہ کے اعلان پر مجبور کر دیا تھا۔ بدترین عیب یہ ہے کہ آدمی اپنی جھوٹی بڑائی کرے۔ ہر زمانے کے علماء و حکماء نے اس فعل شنیع کی مذمت کی ہے۔

## باب عالم و متعلم کے اوصاف

ابو ہارون عبدی اور شہر بن حوشب کہتے ہیں جب ہم طالب علم حضرت ابو سعید خدری کی خدمت میں حاضر ہوتے تو فرماتے "خوش آمدید وصیت رسول اللہؐ خوش آمدید اسنو رسول خدا صلی اللہ علیہ وسلم نے فرمایا ہے "عقوبت زمین تمہارے لئے مسخر کر دی جائے گی اور تمہارے پاس کم عمر لڑکے آئیں گے جو علم کے بھوکے پیاسے ہوں گے۔ نفقہ فی الدین کے خواہشمند ہوں گے اور تم سے سیکھنا چاہیں گے پس جب وہ آئیں تو انھیں تعلیم دینا ہر بانی سے پیش آنا ان کی آؤ بھگت کرنا اور حدیث بتانا"

حضرت علی کا ارشاد ہے "جب تم کسی عالم کے پاس پہنچو تو پہلے خاص طور پر عالم کو پھر دوسروں کو سلام کرو عالم کے روبرو مودب بیٹھو۔ ہاتھوں سے اشارے نہ کرو۔ آنکھیں نہ منکاو۔ یہ نہ کہو کہ

ان مجھے زمین کے خزاؤں کا ذمہ دار بنا دو میں اچھی طرح حفاظت بھی کر سکتا ہوں اور علم بھی رکھتا ہوں۔

فلاں بات اس طرح نہیں اس طرح فلاں شخص نے بیان کی ہے۔ عالم سے تکرار نہ کرو۔ سوالوں سے پریشان نہ کرو کیونکہ عالم کی مثال اس نخل کی سی ہے جو خوشوں سے لدا پڑا ہے اور اپنے شیریں ثمر برابر ٹپکا مار رہے گا۔

مشہور مقولہ ہے "عالم کا پورا زلیو یہ ہے کہ باوقار سنجیدہ ہو۔ ادھر ادھر نہ دیکھے۔ شورغل نہ مچائے۔ کھیل کود نہ کرے۔ خشک رو نہ ہو۔ فضول گوئی سے بچے۔"

اسماعیل بن اسحاق سے کہا گیا: آپ قاضیوں کے آداب پر کوئی کتاب کیوں نہ لکھ دیں؟ جواب دیا: "کیا قاضیوں کے آداب اور اسلام کے آداب الگ الگ ہیں؟ اگر قاضی انصاف کرتا ہے تو اپنی مجلس میں جس طرح چاہے بیٹھے۔ پاؤں پھیلائے یا سمیٹے۔ عالم کو چاہئے کہ جاہلوں اور دغا بازوں کے مناظرہ نہ کرے، کیونکہ یہ لوگ مناظرے کے بہانے بغیر کسی احسان مندی کے علم حاصل کر لینا چاہتے ہیں۔" ایوب بن قریب کا مقولہ ہے "عقل مند وہ ہے جس کی شریعت اسلام ہے جس کی طبیعت عیلم ہے اور جس کی فطرت دانائی ہے۔"

اکثم بن صیفی کا قول ہے "عالم کی مصیبت یہ ہے کہ جاہل سے پالا پڑ جائے جس چیز سے آدمی جاہل ہوتا ہے اس کا دشمن بن جاتا ہے اور جس چیز سے صحبت کرتا ہے اس کا غلام ہو جاتا ہے۔" مشہور مقولہ ہے "جو علم کام نہ آئے اس سے دور رہو۔"

ایضاً "جب سوال کا جواب دراز ہو جاتا ہے تو حق چھپ جاتا ہے۔" ایضاً "مناظرہ غلطی کا جامہ ہے۔"

ایضاً "بے علم خاموش ہو جائیں تو اختلاف بھی ختم ہو جائے۔"

یحییٰ بن خالد برکی نے اپنے لڑکے جعفر کو نصیحت کی تے سمجھے جواب نہ دو۔ خوب سمجھ کر بولا کرو، کیونکہ بے سمجھے جواب دینا حماقت ہے۔"

# باب

## علم اور علماء کا اٹھ جانا

حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا "فتنے پھوٹیں گے اور ہرج زیادہ ہو جائے گا" صحابہ نے عرض کیا "ہرج کیا چیز ہے؟" فرمایا "قتل، قتل اور علم قبض کر لیا جائے گا!"

حضرت عمر نے فرمایا "علم اس طرح قبض نہیں ہوگا کہ سینوں سے نکل جائے، بلکہ ہوگا یہ کہ علماء فنا ہو جائیں گے"

حضرت عبداللہ بن عمرو سے روایت ہے کہ نبی صلی اللہ علیہ وسلم نے فرمایا "علم آدمیوں سے چھینا نہیں جاتا، لیکن علماء کے مٹنے سے مٹ جاتا ہے۔ عالم باقی نہیں رہتے، تو لوگ جاہلوں کو سزا اور پستی بنا لیتے ہیں جو علم کے بغیر فتوے دیتے ہیں اس طرح خود بھی گمراہ ہوتے ہیں اور مخلوق کو بھی گمراہ کر ڈالتے ہیں"

حضرت ابو ہریرہ سے مروی ہے کہ نبی صلی اللہ علیہ وسلم نے فرمایا "قیامت سے پہلے میری امت میں سے تیس دجال اٹھیں گے اور ہر دجال کا دعویٰ یہی ہوگا کہ میں خدا کا پیغمبر ہوں۔ مال اٹھ جائیگا، علم قبض کر لیا جائے گا۔ فتنے پھیلیں گے اور ہرج بڑھ جائے گا" سوال کیا گیا "ہرج کیا ہے؟" فرمایا "قتل، قتل!"

بخاری نے قتادہ سے روایت کیا ہے کہ حضرت انس بن مالک نے ہم سے فرمایا "میں مہتیں ایک ایسی حدیث سنا تا ہوں جو میرے بچپن سے نہ سونگے۔ میں نے نبی صلی اللہ علیہ وسلم کو فرماتے سنا ہے "قیامت کی ایک علامت یہ بھی ہے کہ علم کم ہو جائے گا، جہل پھیل جائے گا، زنا کو رواج ہوگا اور تیس زیادہ ہو جائیں گی۔ مردم ہو جائیں گے، حتیٰ کہ پچاس پچاس حورتوں کا ایک ایک مرد رکھ لے"

بن جائے گا“

حضرت عبداللہ بن مسعود نے فرمایا ”علم کو اس کے قبض ہو جانے سے پہلے سیکھ لو، علم کا قبض ہونا اہل علم کا اٹھ جانا ہے“

ابن شہاب زہری کہا کرتے تھے ”ہم نے علماء سے سنا ہے کہ سنت نبوی پر استواری نجات ہے، علم بڑی تیزی سے سلب ہو جاتا ہے، علمائے حق کے وجود سے دین اور دنیا کا استحکام ہے اور علم کی تباہی دین و دنیا کی تباہی ہے“

حضرت عوف بن مالک سے روایت ہے کہ ایک دن ہم نبی صلی اللہ علیہ وسلم کی خدمت اقدس میں حاضر تھے کہ آپ نے آسمان کی طرف نظر اٹھائی اور فرمایا ”یہ علم کے اٹھ جانے کا وقت ہے“ اس پر ایک انصاری بول اٹھا ”علم کیسے اٹھ سکتا ہے جب کہ کتاب اللہ ہمارے ہاتھ میں موجود ہے اور ہم اپنے بچوں اور عورتوں تک اس کی تعلیم دے چکے ہیں؟“ اس پر حضور صلی اللہ علیہ وسلم نے فرمایا ”میں تو تجھے مدینے کے داناؤں میں خیال کیا کرتا تھا“ پھر اہل کتاب کا ذکر فرمایا جو کتاب اللہ کی موجودگی میں گمراہ ہو گئے۔

حضرت شداد بن اوس نے اس روایت کی تصدیق کی اور فرمایا ”تم جانتے ہو علم کے اٹھ جانے کا مطلب کیا ہے؟ علم کا اٹھ جانا اہل علم کا رکھ چھوڑ جانا ہے، تمہیں معلوم ہے کون علم سب سے پہلے اٹھے گا؟ وہ علم، خشوع ہے، حتیٰ کہ کسی آدمی میں خشوع نہ پاؤ گے“

حسن بصری کہا کرتے تھے ”عالم کی موت سے اسلام میں ایسا شگاف پڑ جاتا ہے کہ گردش یل و نہار بھی اسے پر نہیں کر سکتی“

محمد بن سیرین افسوس کیا کرتے تھے ”علم تو جا چکا، اب کچھ یوں ہی سی کھر چن میلے برتنوں میں لگی رہ گئی ہے“

سعید بن جبیر سے پوچھا گیا قیامت کے آنے اور مخلوق کے برباد ہو جانے کا نشان کیا ہے؟ جواب دیا ”علماء کا اٹھ جانا“

حضرت ابوامامہ سے مروی ہے کہ نبی صلی اللہ علیہ وسلم نے فرمایا خدا نے مجھے تمام مخلوق کے لئے رحمت و ہدایت بنا کر بھیجا ہے۔ پروردگار کا حکم ہے کہ ما سیریاں، باجے، شراب اور بتوں کو شاد اداں، میرے پروردگار نے اپنی عزت و جلال کی قسم کھائی ہے کہ میرا جو سببہ دنیا میں شراب پیے گا اسے بخشوں یا نہ بخشوں، مگر جہنم کا کھولتا ہوا پانی ضرور پلاؤں گا اور میرا جو سببہ حرام سمجھ کر شراب سے باز رہے گا اسے حیطۃ القدس میں شراب ٹھہرے ضرور شاد کام کروں گا۔ ہر چیز کی طرح اس دین کے لئے بھی اقبال و ادبار کی منزلیں ہیں دین کا اقبال یہ ہے کہ قوم کی قوم علم و معرفت کے زیور سے آراستہ ہو اور اس میں اکاد کا ہی ناسق باقی رہ جائیں۔ وہ ذلیل و خوار ہوں۔ زبان کھولیں تو دھتکاریں جائیں ستائے جائیں اور مروڑ ڈالے جائیں۔ دین کا ادبار یہ ہے کہ قوم کی قوم علم کو چھوڑ بیٹھے اور اس میں اکاد کا ہی عالم رہ جائیں جو بالکل مخلوب و ذلیل ہوں۔ بولنے کی جرأت کریں، تو مارے تائے چور کر ڈالے جائیں اور کہا جائے ہم سے کسرتی کرتے ہو اور پھر یہ ہو کہ مجلسوں اور بازاروں میں بر ملا شراب کے ڈھچکیں۔ اس کے نئے نئے نام رکھ دئے جائیں اور یہ ہو کہ اس امت کی کچھلی نسلیں، اگلی نسلیں پر لعنت کرنے لگیں، حالانکہ خود انہی پر خدا کی لعنت ہے!

حضرت زید بن ثابت کا انتقال ہوا، تو حضرت عبداللہ بن عباس نے فرمایا جس نے علم کا ٹھنڈا نر دیکھا ہو، آج دیکھ لے!

حضرت عبداللہ بن عباس فرمایا کرتے تھے "عالم مرنے چلے جائیں گے اور ان کے ساتھ حق کے نشان بھی ملتے چلے جائیں گے، یہاں تک کہ جب جاہل زیادہ ہو جائیں گے اور اہل علم فنا ہو چکیں گے، تو لوگ جاہل پر عمل اور باطل پر یقین کرنے لگیں گے اس طرح گمراہی مکمل ہو جائے گی"

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا "میری امت پر ایک ایسا زمانہ بھی آئے گا جب پڑھنے والے بہت ہوں گے اور سمجھنے والے کم رہ جائیں گے، علم سلب کر لیا جائے اور ہرج زیادہ ہوگا۔ عرض کیا گیا ہرج کیا ہے؟ فرمایا "تمہاری آپس کی خونریزی پھر ایک زمانہ آئے گا جب میری امت کے بعض لوگ مستران توڑیں گے، مگر وہ ان کے حلق کے نیچے

نہا تھے گا۔ پھر ایک زمانہ آئے گا جب منافق کافروں اور مشرکوں سے کفر میں بحث کرنے لگیں گے۔  
 حضرت ابو الدرداء حضرت سے فرمایا کرتے تھے یہ میں کیا دیکھتا ہوں کہ تمہارے علماء اٹھتے  
 جاتے ہیں اور تمہارے جہلاء علم حاصل نہیں کرتے! لوگو! علم حاصل کرو اس سے پہلے کہ وہ اٹھ لیا جائے  
 علم کا اٹھ جانا اہل علم کا مسٹ جانا ہے! یہ میں کیا دیکھتا ہوں کہ تم اس چیز کے پیچھے پڑے ہو جو تمہیں ضرور  
 ملے گی (یعنی رزق) اور اس چیز سے بے فکر ہو جس کی تحصیل تم پر واجب ہے (یعنی علم) میں تمہارے  
 شریروں کو اس سے کہیں زیادہ پہچانتا ہوں جتنا سلتوری گھوڑوں کو پہچانتا ہے یہ وہ لوگ ہیں جو نماز کا  
 استقبال پیٹھ موڑ کے کرتے ہیں اور قرآن کان بند کر کے سنتے ہیں۔ میں ڈرتا ہوں کہ اگلے چلے جائیں  
 اور پچھلے علم نہ سیکھیں۔ اگر عالم مزید علم حاصل کریں تو ان کا علم بڑھ جائے گا اور خود علم میں ذرا کمی نہ پڑے گی  
 اور اگر جاہل علم طلب کریں تو علم کو اپنے لئے ہموار پائیں گے یہ کیا ہے کہ میں تمہیں کھانوں سے لبریز اور  
 علم سے خالی دیکھتا ہوں؟

حضرت حذیفہ نے فرمایا اس امت کی پہلی نسل ایسے رستے پر استوار ہے جس میں ذرا غبار  
 نہیں، لیکن دوسری نسل میں ظلم و خود غرضی کا ظہور ہوگا۔ تیسری نسل میں فساد و خو زیری کا دور دورہ ہوگا۔  
 چوتھی نسل میں لوگ دین سے دور جا پڑیں گے اور ہر قبیلے کا سردار وہ ہوگا جو اس میں سب سے زیادہ  
 فاسق سب سے زیادہ منافق سب سے زیادہ دلیل عالم ہوگا!  
 داؤد بن الجراح کا بیان ہے کہ سفیان ثوری، عسقلان شریف لائے اور تین دن مقیم رہے،  
 مگر کسی نے ایک مسئلہ بھی ان سے دریافت نہ کیا، یہ دیکھ کر فرمانے لگے "سواری کا فوراً انتظام کرو۔  
 میں یہاں سے نکل جاؤں گا۔ یہ ایسا مقام ہے جہاں علم کی موت ہے!"



# باب

## فاسقوں اور رذیلوں میں علم

حضرت انس سے روایت ہے کہ صحابہ نے جناب سرور عالم صلی اللہ علیہ وسلم سے سوال کیا "امر بالمعروف اور نہی عن المنکر کب چھوڑ دیا جائے گا؟" فرمایا "جب تم میں وہ بات پھیل جائے گی جو تم سے پہلے بنی اسرائیل میں پھیل چکی ہے" عرض کیا گیا "وہ کون بات ہے؟" فرمایا "جب تمہارے نیکوں میں مدائنت تمہارے بدوں میں بدکاری تمہارے چھوٹوں میں حکمرانی اور تمہارے رذیلوں میں علم پھیل جائے گا"

حضرت ابوامیہ سے مروی ہے کہ نبی صلی اللہ علیہ وسلم سے قیامت کی علامت پوچھی گئی تو فرمایا "جب علم اصاغیر سے بیکھا جائے لگے"

عبداللہ بن مبارک سے سوال کیا گیا اصاغیر کون لوگ ہیں؟ جواب دیا "وہ جو شریعت میں اسپنی رائے مقدم رکھتے ہیں"

ابوعبید کا بیان ہے کہ عبداللہ بن مبارک اس حدیث کی شرح میں اصاغیر کے معنی اہل بدعت بتاتے تھے۔ ابوعبید کہتے ہیں "لیکن میرے نزدیک مطلب یہ ہے کہ صحابہ کی رائے پر بعد والوں کی رائے کو ترجیح دینا اصاغیر سے علم لینا ہے۔"

حضرت ابن عباس فرمایا کرتے تھے "برکت تمہارے اکابر کے ساتھ ہے" حضرت عمر نے فرمایا سب سے سچا قول خدا کا قول ہے (یعنی قرآن) سب سے اچھا لہجہ محمد صلی اللہ علیہ وسلم کا راستہ ہے (یعنی سنت) بدترین کام بدعت کے کام ہیں۔ لوگ بھلائی پر ہیں جب تک اپنے اکابر سے علم لے رہے ہیں"

حضرت عبداللہ بن مسعود کا قول ہے اس وقت تک خیریت ہے جب تک اکابر سے علم لیا

جاتا ہے، لیکن جب چھوٹوں در بدوں سے علم لینے لگیں گے تو ہلاکت ہے۔“

ایک اور روایت ہے کہ حضرت عبداللہ نے فرمایا، ”جب تک صحابہ سے علم سیکھا جاتا ہے“

خیریت ہی خیریت ہے، لیکن جب چھوٹوں سے علم لینے لگو گے، تو بربادی ہے۔“

ابو عمر کہتے ہیں، اصاعر کی تفسیر میں ابن مبارک اور ابو عبیدہ کے اقوال گزر چکے، لیکن بعض اہل علم

نے معنی یہ بتائے ہیں کہ جب بے علموں سے فتویٰ دے لیا جائے، کیونکہ ہر عالم اپنی جگہ بڑا ہے،

چاہے کسی عمر کا ہو، اور دلیل یہ دیتے ہیں کہ حضرت عبداللہ بن عباس، حضرت معاذ بن جبل اور حضرت

عتاب بن اسید کم عمر نے پر بھی فتوے دیتے تھے، بلکہ معاذ اور عتاب کو تو خود رسول اللہ صلی اللہ

علیہ وسلم نے ان کی کم سنی کے باوجود حاکم بنا کر بھیجا تھا۔ پھر حضرت عمر کی مجلس میں نوجوان اور بوڑھے

ہر عمر کے لوگ شریک ہوتے اور امیر المؤمنین سب سے مشورہ لیتے تھے۔ فرماتے تھے، ”کم سنی کے خیال

سے اپنی رائے نہ چھپانا، کیونکہ علم خدا کی دین ہے، عمر کا اس میں دخل نہیں۔“

مکحول کا قول ہے، ”خانہ بدوش بدویوں میں علم دین کو بگاڑتا ہے اور اوباشوں میں علم دنیا کو

خراب کرتا ہے۔“

سفیان ثوری، نبیوں کو حدیث لکھتے دیکھتے، تو چہرے کا رنگ بدل جاتا۔ پوچھا گیا یہ کیا

بات ہے کہ آپ کو ان لوگوں کا لکھنا برا لگتا ہے؟ جواب دیا، ”علم و جہہ لوگوں میں تھا، گھٹیا لوگوں میں حلا

جلے گا، تو دین میں خلل ڈالے گا۔“

# باب

## غیر نافع علم

حضرت ابن عباس سے مروی ہے کہ نبی صلی اللہ علیہ وسلم کی ایک مناجات یہ بھی تھی "خدا یا اس علم سے تیری پناہ جو نفع نہ پہنچائے، اس دعا سے تیری پناہ جو قبول نہ ہو، اس دل سے تیری پناہ جو نرم نہ ہو، اس نفس سے تیری پناہ جو سیر نہ ہو۔ خدا یا ان چاروں سے تیری پناہ!"

حضرت جابر بن عبد اللہ کی روایت ہے کہ رسول اللہ صلی اللہ علیہ وسلم نے فرمایا "علم نافع کی آرزو کرو اور بے فائدہ علم سے پناہ مانگو"

حضرت ام سلمہ سے مروی ہے کہ نبی صلی اللہ علیہ وسلم صبح بیدار ہو کر یہ دعا مانگتے تھے "خدا یا مجھے علم نافع، رزق طیب اور عمل مقبول عطا فرما"

حضرت ابو الدرداء کہتے ہیں "قیامت میں خدا کے سامنے سب سے بدتر وہ عالم ہوگا، جو اپنے علم سے نفع نہیں اٹھاتا"

حضرت ابو ہریرہ بنی صلی اللہ علیہ وسلم سے روایت کرتے ہیں "قیامت کے روز سب سے سخت عذاب اس عالم پر ہوگا جس نے اپنے علم سے فائدہ نہ اٹھایا"

حضرت سلمان فارسی کا قول ہے "علم ناپیدا کنار سمندر ہے، لہذا اس میں سے اتنا چن لو جتنا کلام کا دیکھو"

حضرت ابو ہریرہ کا مقولہ ہے "جس علم سے نفع نہیں اٹھایا جاتا، اس کی مثال اس خزانہ کی ہے، جو راہ خدا میں خرچ نہیں کیا جاتا"

عبداللہ بن مبارک کے شعر ہیں :-

حسبى بعلمى ان نفع ما الذل الا فى الطمع

ریر علم مفید ہو تو کافی ہے ذلت لایح ہی میں ہے،  
 من راقب اللہ رجع عن سوء ما کان صنع  
 (جو کوئی خدا سے ڈرتا ہے، علی بد سے تائب ہو جاتا ہے،  
 ما طار شیئاً فارتفع الا كما طار سراقع  
 (جو اڑ کر اونچا ہو جاتا ہے، اسے گرنا ہی ہوتا ہے،

مکمل دعا کیا کرتے تھے "خدا یا! ہمیں علم سے نفع پہنچا، علم سے زینت بخش، عافیت سے سزاوار  
 سفیان بن عیینہ کا مقولہ ہے "مفید علم سے زیادہ سود مند کوئی چیز نہیں اور غیر مفید علم سے  
 بڑھ کر نقصان دہ کوئی چیز نہیں"  
 حضرت علی مرتضیٰ نے کیا خوب سنرایا ہے "علم کی طرف لوگوں کی رغبت اس لئے کم ہو  
 ہے کہ عالموں کو علم سے زیادہ نفع اٹھاتے نہیں دیکھتے"

## باب

### علماء اور حکام

حضرت عبداللہ بن عباس سے مروی ہے کہ نبی صلی اللہ علیہ وسلم نے سنرایا صحرا میں  
 رہنے والا اجڑ ہو جاتا ہے، شکار کے پیچھے پڑ جانے والا غافل ہو جاتا ہے، حکام کے پاس دوڑ  
 والا فتنے کا نشانہ بن جاتا ہے"

حدیث

ام المومنین حضرت ام سلمہ سے روایت ہے کہ رسول اللہ صلی اللہ علیہ وسلم نے سنرایا  
 بادشاہوں کی حکومت ہوگی۔ وہ اچھے برے ہر طرح کے کام کریں گے، ان کی برائیوں پر جو اعتراض  
 کرے گا خدا کے حضور بری الذمہ ٹھہرے گا اور جو خاموشی اختیار کرے گا، گردل میں انہیں  
 سمجھے گا وہ بھی بچ جائے گا، لیکن جو ان سے راضی ہوگا اور ان کے پیچھے لگ جائے گا، تو خدا

حدیث

میٹھے دے! صحابہ نے عرض کیا ہم ان حکام کو قتل نہ کر ڈالیں؛ فرمایا "ہنیں جب تک نماز پڑھیں"  
ایوب سختیانی کا بیان ہے کہ ابو قلابہ نے مجھ سے کہا "ایوب میں تجھے تین نصیحتیں کرتا ہوں  
بادشاہوں کی ڈیوڑھی پر نہ جانا

خود غصوں کی صحبت میں نہ بیٹھنا۔ بس اپنی دکان سے کام رکھ، کیونکہ تو نگری بے فکری کا نام ہے"  
سفیان ثوری فرمایا کرتے تھے "جہنم میں ایک غار ہے جس میں صرف بادشاہوں کے  
مصاحب ڈالے جائیں گے"

اسماعیل بن علیہ نے جب تحصیلِ داوی کا منصب قبول کر لیا تو عبداللہ بن مبارک سے  
درخواست کی کہ ایسے اہل علم بھیجئے جو اس کام میں میری مدد کریں۔ عبداللہ نے جواب میں یہ شعر  
لکھ بھیجے :-

(۱) یا جاعل العلم له بازیا یصطاد اموال المساکین

علم کو باز بنا کر غریبوں کا مال شکار کرنے والے

(۲) احتلت للدنيا ولذاتها جمیلة تذهب بالدين

(دنیا اور اس کی لذتوں کے لئے تو نے ایسا حیلہ تراشا ہے جو دین کو بھی لے ڈوبے گا،

(۳) فصرنا مجنوناً بعد ما کنت دواءاً للجانین

(عشق دنیا میں مجنون ہو گیا ہے، حالانکہ تو خود مجنونوں کی دوا تھا،

(۴) ابن روایا تک فیما مضی عن ابن عون و ابن سیر

(وہ تیری ابن عون اور ابن سیرین سے روایتیں کہاں چلی گئیں،

(۵) ودرساك العلم بانارة و نوکك ابواب السلاطین

(اور وہ تیری علمی سرگرمی اور شاہی ڈیوڑھیوں سے بیزار ہی کیا ہوئی؟)

(۶) تقول اکرهت فماذا کذا زل حمار العلم فی الطین

(کہتا ہے مجبور کر دیا گیا ہوں۔ غلط یوں کہہ کہ علم کا گدھا کچھڑ میں پھسل پڑا ہے!)

بہتر ذکر میں مبارک  
کے اشعار

(۷) لا تتبع الدنيا بدین کما یفعل ضلال الرهبانین

(دیکھو، مگر اہل جہاد اور رہبان کی طرح دین کی راہ سے دنیا طلب نہ کرو،  
ابھی عبداللہ کے شعر ہیں :-

(۸) رامت الذنوب قیمت القلوب و یورثک الذل ادماً

رگناہوں سے دل مر جاتے ہیں اور گناہ کی زندگی، ذلت لاتی ہے،

(۹) وترک الذنوب حیاة القلوب و خیر لنفسک عصیانها

(لیکن گناہوں سے اجتناب میں دلوں کی زندگی ہے نفس کی مخالفت ہی میں <sup>بھلا</sup> ہے)

(۱۰) وهل بدک الذین الا ملو ک و احبار سوء ورهبانها

رہادشاہوں اور برے احبار اور رہبان کے سوا دین کو کس نے بدل ڈالا ہے،

(۱۱) و باعوا النفوس فلم یرجوا ولم تغل فی البیع اثماتها

(یہ لوگ سستے دلوں بک گئے، مگر اس سووے کے کچھ نفع نہ اٹھایا،

(۱۲) لقد رتع القوم فی حیفة یبین لذل العقل اثماتها

(مردار کھال میں منہ ڈالے کھا رہے ہیں جس کی تعفن ہر ذی عقل محسوس کر رہا ہے)

محمود وراق نے بھی خوب کہا ہے :-

(۱۳) ركبوا الملکبا واعتدوا زمرا الی باب الخلیفة

صبح ہوئی اور سوار ہو ہو خلیفہ کی ڈیوڑھی کی طرف دوڑے

(۱۴) وصلوا البکور الی الرواح لیبلغوا الرتب الشریفہ

(اوپنچے عہدوں کی طلب میں رات دن ایک کر دیتے ہیں،

(۱۵) حتی اذا طقوا و ابنا طلبوا من الخال للطفیفة

(پھر جب مراد پوری ہوتی ہے، عہدہ پا جاتے ہیں،

(۱۶) وعند المولیٰ منهم فراحا بما تحوی الصمیفة



اور شاہی سرمان سے خوب خوب خوش ہو لیتے ہیں،

وتسفوا من تحتهم بالظلم والسير العنيفہ

دو زیر دستوں کو ظلم و بد سلوکی سے پریشان کرتے ہیں،

خانو الخليفة عهدہ بتعسف الطرق الخوف

(طرح طرح کے ظالمانہ طریقوں سے خلیفہ کی حیانت کرتے ہیں،

باعوا الامانة بالحيانة واشتروا بالامن حنيفة

امانت کو حیانت کے بدلے بیچ ڈالتے ہیں اور سلاست روی کے عوض مردار کھا خزیہ لیتے ہیں،

عقدوا والشحوم واهزلوا تلك الامانات السخيفة

چربی کے ڈھیر لگا کے بیچھ جاتے ہیں اور اپنی امانتوں کو دبلا کر ڈالتے ہیں،

ضائق قبور القوم وات سعت قصورهم المنيفة

ان کی قبریں توتنگ ہو چکی ہیں، مگر شاندار محل خوب وسیع ہیں،

من كل ذي ادب ومعه سرفة و اراء حنيفة

ادب ہیں، عالم ہیں، منجھی ہوئی آراء رکھتے ہیں،

متفقہ جمع الحد يث الى قياس ابى حنيفة

حدیث کے ساتھ قیاس ابو حنیفہ کو متفق کر چکے ہیں،

فانك يصلح للقضه ماء بلحیة فوق الوطيفة

منصب قضاة کے اہل ہیں، کیونکہ بجاری بھووں کے ساتھ وارثے بھی لکھے ہیں،

لم ينتفع بالعلم اذ شغفتس دنياہ الشغوفة

مگر علم سے کچھ بھی فائدہ نہ اٹھا سکے کہ شغف دنیا میں مبتلا ہیں،

سنى الاله دلا ذنى الدنيا باسباب ضعیفة

خدا کو بھول گئے اور دنیا میں کمزور سیوں کو تھامے ہوئے ہیں،

حضرت حذیفہ نے فرمایا "خبردار فتنوں کی جگہ کے قریب نہ جانا" سوال کیا گیا "فتنوں کی جگہ کون ہے؟" فرمایا "شاہی دربار لوگ وہاں جاتے ہیں۔ جھوٹ بولتے ہیں جھوٹی تعریفیں کرتے ہیں" حضرت عبداللہ بن مسعود فرمایا کرتے تھے "شاہی ڈیوڑھی پر فتنے اسی طرح جھے بیٹھے رہتے ہیں جس طرح اونٹ اپنے تھالوں پر جم کے بیٹھے ہیں، قسم اس ذات کی جس کے ہاتھ میں میری جان ہے تم ان کی دنیا میں سے جتنا پاؤ گے اس سے دو بھر وہ تمہارے دین میں سے لے لیں گے" وہب بن منبہ کا قول ہے "مال جمع کرنا اور بادشاہوں کی دربار داری کرنا یہ دونوں باتیں دنیا کی نیکی سے وہی سلوک کرتی ہیں جو دو جھوٹے خونخوار بھڑیے کر سکتے ہیں، اگر بھڑیوں کے بارے میں رات بھر بھرنے کا موقعہ پا جائیں!"

سب  
صالح اور دربار

ابھی وہب بن منبہ سے شاگردوں نے پوچھا آپ پہلے تو سچے خواب دیکھا کرتے تھے اور ہمیں سناتے تھے، مگر اب خواب کیوں نہیں دیکھتے؟ کہنے لگے "جب سے قاضی بنا ہوں، یہ بات باقی نہیں رہی"

خواب اور  
صمیم

عبدالرزاق کہتے ہیں میں نے یہ واقعہ عمر سے بیان کیا تو کہنے لگے "اسی طرح قاضی ہونیکے بعد حسن کے فہم میں بھی کمی آگئی تھی۔"

سنیان ثوری نے کہا "ایک زمانہ وہ تھا کہ اخیار و ابرار اٹھتے تھے ان حکام و امراء کو امر بالمعروف و نہی عن المنکر کیا کرتے تھے اور معمولی لوگ اپنے گھروں میں دم بخود بیٹھے رہا کرتے تھے۔ ان کی طرف نہ کوئی متوجہ ہوتا تھا نہ کہیں ان کا ذکر ہوتا تھا، لیکن اب یہ زمانہ آیا ہے کہ شریر ترین لوگ بادشاہوں کے پاس آتے جاتے ہیں اور ابرار و اخیار کو گھروں میں بیٹھے جانا پڑا ہے"

حضرت عبداللہ بن عباس سے روایت ہے کہ نبی صلی اللہ علیہ وسلم نے فرمایا میری امت میں دو قسم کے آدمی ٹھیک رہے تو امت بھی ٹھیک رہے گی حکام اور علماء " فضیل بن عیاض فرمایا کرتے تھے "مجھے ایک سبب مقبول دعا حاصل ہو جاتی تو ان حکام کے حق میں صرف کر دیتا"

حدیث

حضرت انس سے مروی ہے کہ رسول اللہ صلی اللہ علیہ وسلم نے فرمایا علماء انبیاء کا میں  
ہیں انہیں ہدایتِ خلق کی امانت سپرد ہوئی ہے، لیکن یہ اسی وقت تک ہے کہ بادشاہوں سے ربط  
نہ رکھیں۔ رکھیں گے تو انبیاء سے خیانت کریں گے تم ان سے پرہیز کرنا اور دور رہنا۔

”قنادہ کا قول ہے علماء انک ہیں اور انک ہی وہ چیز ہے جس سے کھانے کا ذائقہ درست ہوتا  
ہے، لیکن جب خود انک بد مزہ ہو جائے تو اسے کون چیز درست کر سکتی ہے؟“

امش سے کہا گیا ابو محمد آپ نے تو علم کو زندہ کر دیا کتنے بے شمار آدمی آپ سے فیض پا رہے  
ہیں۔ جواب میں فرمایا تعجب نہ کرو ان میں سے ایک تہائی تو تکمیل سے پہلے ہی مر جائیں گے  
دوسری تہائی امراء و حکام کے ہورہیں گے اور یہ مردوں سے بدتر ہیں تیسری تہائی میں سے تھوڑے  
ہی کامیابی کا منہ دیکھیں گے!“

قنادہ کہا کرتے تھے ”بدترین حاکم وہ ہیں جو علماء سے دور رہتے ہیں اور بدترین عالم وہ ہیں جو  
حکام سے نزدیک رہتے ہیں“

محمد بن سحنون نے بیان کیا ایک عالم تھا۔ اس کا بھائی روز رات کو چھپ کر قاضی اور والی لاگورہ  
کے سلام کو جایا کرتا تھا۔ عالم کو خبر ہوئی تو بھائی کو لکھا جو تجھے دن کو دیکھتا ہے وہی رات کو بھی دیکھتا ہے  
تیرے نام یہ میری آخری تحریر ہے“ محمد کہتے ہیں میرے والد سحنون یہ واقعہ سن کر خوش ہوئے اور  
فرمایا عالم کے لئے کیس قدر معیوب ہے کہ لوگ اس کے دروازے پر پہنچیں اور معلوم کہ حاکم  
کی ڈیوٹی پر حاضری دینے گیا ہے!“

ابو محمد کہتے ہیں اس باب میں جن بادشاہوں کا ذکر ہے وہ ظالم و فاسق بادشاہ ہیں نہ کہ عادل و  
متمقی حکام، کیونکہ عادل و نیک حاکموں سے ارتباط و تعاون افضل ترین عمل ہے۔ کیا تم نے نہیں سنا  
کہ خلیفہ عمر بن عبد العزیز کے دربار میں کیسے کیسے جلیل القدر علماء و فضلاء اخبار و ابرار موجود رہتے تھے مثلاً  
عروہ بن الزبیر امام نہری اور ان کے طبقے کے لوگ اسی طرح شعبی ابن ذویب رجا بن حیوہ حسن بصری  
ابو الزناد امام مالک اور اعلیٰ امام شافعی وغیرہ حکام کے پاس آمد و رفت رکھتے تھے۔ اصل اس باب میں

✓

✓

✓

✓

حکایت اور نصیحتیں

✓

یہ ہے کہ عالم ضرورت ہی سے ایسی جگہ جائے اور نصیحت و ہدایت کا پیام پہنچا دے، لیکن واقعہ یہی ہے کہ یہ گھر فتنہ کا گھر ہے اور اس سے دور رہنے ہی میں سلامتی ہے۔

ابوبکر بن عبدالرحمان نے کہا ہے "علم تین قسم کے آدمیوں کے لئے ہے حسب و نسب والے شریف کیلئے جو اس سے آراستہ ہو۔ دین دار کے لئے جو اپنے دین میں اس سے فائدہ اٹھائے اور حکام میں آدمی کیلئے جو اس سے ان کی اصلاح کا کام لے، لیکن میں نے یہ تینوں باتیں عروہ بن الزبیر اور عمر بن عبدالعزیز کے سوا کسی شخص میں جمع نہیں دیکھیں"

یحییٰ ابن ابی کثیر کا بیان ہے کہ عمر بن عبدالعزیز نے عمال سلطنت کو فرمایا کہ تم لوگوں کیلئے وظائف مقرر کرو تاکہ وہ فارغ البال ہو کر تحصیل علم میں مشغول ہوں۔ امام مالک سے کہا گیا آپ ان حکام کے پاس جاتے ہیں حالانکہ ظالم و متکبر ہیں۔ جواب دیا ہاں تم پر خدا کی رحمت! اگر میں بھی نہ جاؤں تو کلمہ حق کا اعلان کون کرے گا؟

حسین بن علی سے مروی ہے کہ ہارون رشید نے حج کیا اور مدینے میں حاضری دی۔ امام مالک زندہ تھے ان کی خدمت میں پانچ سو دینار کا توڑا بھیجا۔ پھر جب واپس ہونے لگا تو کہلایا امیر المؤمنین کی خوشی ہے کہ آپ ان کے ساتھ بخیر و شرف لے چلیں۔ یہ سن کر امام مالک نے قاصد سے کہا اپنے آقا سے کہہ دینا کہ تمہاری تھیلی اسی طرح سر بہر رکھی ہوئی ہے۔ رسول اللہ صلی اللہ علیہ وسلم کا ارشاد ہے مدینہ اپنے باشندوں کے لئے بہترین مقام ہے بشرطیکہ وہ سمجھیں۔

طحاوی علم

# باب

## دنیا کیلئے طلب علم

حضرت جابر سے مروی ہے کہ نبی صلی اللہ علیہ وسلم نے فرمایا علم اس لئے حاصل نہ کرو کہ علماء پر فخر کرو اور جہلا سے محبت کرو اور مجلس میں اونچی جگہ بیٹھو جو کوئی ایسا کرتا ہے اس کے لئے دوزخ ہے دوزخ!

حضرت عبداللہ بن مسعود کا قول ہے اہل علم اپنے علم کی عزت کیتے اور اسے اسی کی جگہ رکھتے تو اپنے زمانے کے سردار بن جاتے۔ مگر انھوں نے علم کی قدر نہ جانی اور اسے دنیا والوں کے قدموں پر ڈال دیا تاکہ ان کی دنیا میں سے کچھ حاصل کر لیں۔ نتیجہ یہ نکلا کہ ذلیل و خوار ہو گئے۔ میں نے تمہارے نبی صلی اللہ علیہ وسلم سے سنا ہے کہ جس کسی نے تمام فکروں کو ایک فکر بنا دیا خدا اس کی فکر آخرت دور کر دے گا اور جس نے دنیا کی بہت سی فکریں اپنے سر جمع کر لیں خدا بھی اسے چھوڑ دے گا کہ جس کو نہیں میں چاہے گر پڑے۔

عراق کے کچھ لوگ حضرت ابوذر غفاری کی خدمت میں حاضر ہوئے اور حدیث سنانے کی درخواست کی۔ حضرت نے فرمایا تم جانتے بھی ہو یہ حدیثیں محض رضائے الہی کے لئے حاصل کی جاتی ہیں اور نہ جو کوئی ان سے دنیا کمانا چاہے گا ہرگز جنت کی بہک نہ پائے گا۔

مکحول کہا کرتے تھے جو کوئی حدیث اس لئے حاصل کرتا ہے کہ جہلا سے محبت کرے علماء پر فخر کرے مخلوق کو اپنی طرف کھینچے وہ دوزخ میں گرے گا۔

یزید بن قودر کا قول ہے وہ زمانہ قریب ہے جب لوگ علم حاصل کریں گے اور اس پر اسی طرح رشک و رقابت سے لڑیں گے جس طرح نساؤں خوب صورت عورت پر لڑتے ہیں!

ایوب سختیانی کا بیان ہے کہ ابو قلابہ نے مجھے وصیت کی خدا تجھے جتنا علم دیتا ہے اتنی ہی



اس کی بندگی کرنا۔ خبردار فخر کی راہ سے اظہار علم نہ کرتے پھرنا“

حضرت ابن مسعود نے منبر یا اس فتنے میں تمہارا کیا حال ہوگا جس کی دہشت بچوں کو بوڑھا کر ڈالے گی اور بوڑھے اپنے جو اس کو بیٹھیں گے؛ نئی نئی سنتیں نکل آئیں گی اور لوگ آنکھیں بند کر کے ان پر چل پڑیں گے۔ ان سنتوں میں سے کسی کو بلا جائے گا تو ایک شور مچ جائے گا کہ دیکھو! اسلام کی سنت بدل ڈالی گئی! حاضر نے سوال کیا حضرت یہ کب ہوگا؟ منبر یا جب تم میں پڑھنے والے بہت ہو جائیں گے اور سمجھنے والے کم رہ جائیں گے۔ جب تمہارے سردار بہت ہو جائیں گے اور امانت دار کم رہ جائیں گے۔ جب عمل آخر کو دنیا کمانے کا ذریعہ بنا لیا جائے گا اور جب علم کو دین کے لئے حاصل نہ کیا جائے گا“

سنت کی

حضرت ابن عباس کا مقولہ ہے اگر اہل علم اپنے علم کی عزت کرتے اور اپنا عمل اس کے مطابق رکھتے تو خدا خدا کے فرشتے اور صالحین ان سے محبت کرتے اور تمام مخلوق ان کا رعب مانتی لیکن انہوں نے اپنے علم کو دنیا کمانے کا ذریعہ بنا لیا اس لئے خدا بھی ان سے ناراض ہو گیا اور وہ مخلوق میں بے وقعت ہو گئے“

ابو حازم کا بیان ہے کہ خلیفہ ہشام بن عبدالملک مدینے آیا تو دربار میں فقہاء جمع ہوئے زہری میرا قریب بیٹھے تھے کہنے لگے کوئی اچھی بات سنائیے۔ میں نے کہا تو سنو۔ اگلے فقہاء و علماء اپنے علم کے مقابلے میں دنیا داروں کی پروا نہیں کرتے تھے اور ان سے مستغنی رہا کرتے تھے اسی لئے دنیا دار ان کی قدر کرتے اور ان سے تقرب میں اپنی عزت سمجھتے تھے۔ مگر آج علماء و فقہاء کی حالت دوسری ہے۔ انہوں نے دنیا کی طمع میں اپنے علم کو دنیا داروں کی خوشامد و خدمت پر وقف کر دیا ہے دنیا داروں نے خود علماء میں علم کی بے قدری دیکھی تو خود بھی علم کو حقیر سمجھنے لگے اور اپنی دنیا پر اور زیادہ فریفتہ ہو گئے۔ حضرت ابوالدرداء سے مروی ہے کہ نبی صلی اللہ علیہ وسلم نے منبر یا اللہ تعالیٰ نے اپنے ایک پیغمبر کو وحی کی ان لوگوں سے کہہ دو جو علم کو دین و عمل کے لئے حاصل نہیں کرتے اور دنیا کو عمل آخرت سے کماتے ہیں کہ تم وہ ہو جو آدمیوں کے سامنے بھڑکی کھال اور چھ کر جاتے ہو حالانکہ تمہارا سینوں میں بھڑکیوں کے دل چھپے ہوئے ہیں۔ تمہاری زبانیں شہد سے زیادہ میٹھی ہیں مگر دل زہری



طرح کروے ہیں۔ تم مجھے دھوکہ دیتے ہو۔ اور مجھ سے ٹھٹھا کرتے ہو۔ اچھا ہو تو میں بھی تمہیں ایسے فتنے میں ڈالوں گا جس میں بڑے بڑے دانا ہکا بکا ہو کر رہ جائیں گے!

یزید بن ابی حبیب کہتے ہیں: نبی صلی اللہ علیہ وسلم سے عرض کیا گیا: 'مخنی ہوس کیا ہے؟' فرمایا: 'مخنی ہوس یہ ہے کہ آدمی علم حاصل کرے اور دل میں خواہش ہو کہ لوگ اس کی دربار داری کریں۔' حسن بصری کی روایت میں ہے کہ رسول اللہ صلی اللہ علیہ وسلم نے فرمایا: 'علم کی دو قسمیں ہیں: ایک دل میں ہوتا ہے اور یہی مقصد ہے۔ دوسرا زبان پر اور یہ ابن آدم پر خدا کی محبت ہے۔' سفیان ثوری کا قول ہے: 'علم حدیث کا مقصد یہ ہے کہ خشیت الہی پیدا ہو اسی لئے یہ علم جملہ علوم سے افضل ہے، لیکن اگر یہ مقصد نہ ہو تو پھر اس علم کو کوئی ترجیح نہیں۔'

ابن سفیان کا مقلد ہے: 'علم کو اپنے اخلاق سے سنوارو، ورنہ یہ کہ علم سے خود آراستہ ہو۔' عبداللہ بن مبارک نے فرمایا: 'اگلے بزرگ کہا کرتے تھے جاہل عابد اور فاجر عالم کے فتنے سے بچنا مانگو، کیونکہ فتنے میں پڑنے والوں کے لئے دونوں بڑا فتنہ ہیں۔'

ابن وہب کے واسطے سے یہ حدیث روایت ہوئی ہے کہ نبی صلی اللہ علیہ وسلم نے فرمایا: 'میری امت کی ہلاکت فاجر عالم اور جاہل عابد ہیں۔ بدترین شر فاسق عالم ہے اور بہترین خیر نیک عالم ہے۔'

فضیل بن عیاض کا قول ہے: 'قیامت میں فاسق عالم بت پرستوں سے پہلے پکڑے جائیں گے کیونکہ جاننے والے اور نہ جاننے والے برابر نہیں۔'

حسن بصری نے کہا: 'عالم کی سزا اس کے دل کی موت ہے۔' پوچھا گیا: 'دل کی موت کیا ہے؟' فرمایا: 'عملِ آخرت سے طلبِ دنیا۔'

حدیث میں ہے کہ نبی صلی اللہ علیہ وسلم سے عرض کیا گیا: 'سب سے برا آدمی کون ہے؟' فرمایا: 'بگڑا ہوا عالم!'

شعبی سے مروی ہے کہ خستی لوگ بعض دوزخیوں کو دیکھ کر تعجب سے کہیں گے: 'ارے تم یہاں

کیسے؟ تمہاری ہی تعلیم و تربیت سے تو ہمیں جنت ملی ہے اور زحیٰ جو اب دیں گے سچ ہے مگر تم نہیں  
تو نیکی کی تعلیم دیتے تھے اور خود عمل نہیں کرتے تھے“

ابو عمر کہتے ہیں اللہ تعالیٰ نے بھی اپنی کتاب حمیر میں اس بات کی مذمت کی ہے اور یہ مذمت قیامت  
تک باقی رہے گی۔ سرمایا:

آتأمرون الناس بالبر وتنسون  
انفسكم وانتم تتلون الكتاب  
أفلا تعقلون

کیا تم لوگوں کو نیکی کا حکم دیتے ہو اور خود اپنے آپ کو  
بھول جاتے ہو حالانکہ تم کتاب اللہ کی تلاوت بھی  
کرتے ہو؟ تم عقل سے کام کیوں نہیں لیتے۔

ابو العباسیہ کا شعر ہے:

يا واعظ الناس قد اصبحت متهمها  
اذ عبت منهم امورا انت تانتها

(لوگوں کو وعظ سنانے والے اب تو خود متہم ہو رہا ہے جن باتوں کی تو برائی کرتا ہے انہی سے خود ڈالوؤں گے)

عبداللہ بن عروہ کہا کرتے تھے "خدا سے میرا شکوہ بس یہ ہے کہ اُس بات کی مذمت کرتا ہوں جسے  
خود نہیں چھوڑتا اور اُس بات کی تعریف کرتا ہوں جس پر خود عمل نہیں کرتا"  
زہنی عبداللہ کا قول ہے "دین دین چلا کر لوگ دنیا پر رو رہے ہیں!"  
حضرت خدیج بن عبداللہ بجلي نے کہا دوسروں کو نصیحت کرنے والا اور خود کو بھول جانے والا

شمع کی طرح ہے جو خود جل کر دوسروں کو روشنی دیتی ہے

ابوالاسود الدؤلی نے خوب کہا ہے

يا ايها الرجل المعلم غيره  
هلا لنفسك كان ذا التعليم

(دوسروں کو تعلیم دینے والے تو خود اپنے آپ کو تسلیم کیوں نہیں دیتا؟)

لا تنده عن خلق وناقي مثله  
عار عليك اذا فعلت عظيم

(یہ کیسا ہے کہ جس بات سے منع کرتا ہے خود وہی کرتا ہے کیسا شرمناک طریقہ تیرا)

وايضا بنفسك فاقمها عن غيرها  
فاذا انتهت عند فانت حكيم

راپنے نفس سے شروع کرا سے گمراہی سے باز رکھو درست ہو جائے تو بیشک تو حکیم ہے،

فهذاك تقبل ان وعظمت وقيمتي بالقول منك وينفع التعليم

رتب تیرا وعظمت بھی مقبول ہوگا تیری پیروی کی جائے گی اور تیری تعلیم مفید ہوگی،

لصف الذوا والذى السقام من الضنا كما يصم به وانت ستقيم

(تو بیماریوں کے لئے سننے تجویز کرتا ہے، حالانکہ تو خود سمیارتا ہے،)

وذلك تلقى بالرشاد عقولنا نصحا وانت من الرشاد عدوهم

رہاری عقولوں میں اپنی نصیحتوں کے پیوند لگاتا ہے، حالانکہ تو خود ہدایت سے محروم ہے،

حضرت عبداللہ بن مسعود کا مقولہ ہے گناہ کرنے سے آدمی وہ علم بھی بھول جاتا ہے جو حاصل

کر چکا تھا

حضرت ابوامامہ سے مروی ہے کہ نبی صلی اللہ علیہ وسلم نے فرمایا "مومن کی فراست سے

بچے کیونکہ وہ خدا کے نور سے دیکھتا ہے" (مومن سے مراد عالم ہے)

ابوالعناہمیہ کے شعر ہیں :-

بكنى شجوة الاسلام من علمائه فما اكثر ثوا الماروا من بكائه

(اسلام اپنے علماء کے ہاتھوں رو رہا ہے مگر علماء کو اس کے آنسوؤں کی پروا نہیں،)

فالكثير هو مستقيم بصواب من يخالفه مستحسن لخطائه

(اکثر علماء اپنے مخالفانہ حق کی بھی برائی کرتے ہیں اور اپنی غلطی سزا دیتے ہیں،)

فأبهم المرجوفينا لدينه وأبهم الموثوق فینا سیرا به

(ایسی حالت میں ہم کس کی دین داری سے امید باندھیں اور کس کی رائے پر بھروسہ کریں)

منصور فقہیہ نے کہا ہے :-

ان قوما یا مرونا بالذی لا یفعلونا

(جو لوگ ہمیں تو حکم دیتے ہیں مگر خود عمل نہیں کرتے،)

لمجانین وان هم لحوکونوا بصرعونا

(دیوانے ہیں اگرچہ ہم پر حملہ آور نہیں ہوتے)

# باب

## علماء سے خدا کا محاسبہ

حضرت عبداللہ بن مسعود بقسم فرمایا کرتے تھے "مخدا تم میں سے ہر ایک پروردگار سے خلوت میں اسی طرح ملے گا جس طرح چودھویں رات کو تنہائی میں بدرمیر کو دیکھتے ہو وہ فرمائے گا ابن آدم تجھے کس چیز نے میری بابت دھوکے میں ڈالا تھا؟ بتا اپنے علم سے تو نے کیا کام لیا؟ بول انبیاء کی دعوت سے تو نے کیا سلوک کیا؟"

حضرت ابوالدرداء فرماتے تھے "اس خوف سے لرز رہا ہوں کہ قیامت کے دن حساب دینے کھڑا کیا جاؤں اور پوچھا جائے 'تو نے علم تو حاصل کیا تھا' مگر اس سے کام کیا لیا؟"

سیمان بن یسار کا بیان ہے ایک دن حضرت ابو ہریرہ کے پاس بھڑچھٹ گئی تو ایک شامی نے کھڑے ہو کر کہا اے شیخ! ہمیں کوئی ایسی حدیث سناؤ جو تم نے رسول اللہ سے سنی ہو حضرت نے جواب دیا میں نے رسول اللہ صلی اللہ علیہ وسلم کو فرماتے سنا ہے "قیامت کے دن تین آدمیوں کا سب سے پہلے فیصلہ کیا جائے گا۔ وہ جس نے خدا کی راہ میں شہادت پائی۔ خدا سے اپنے حضور میں طالب کرے گا اور اپنی تمام نعمتیں ایک ایک کر کے یاد دلائے گا۔ جب اسے یاد آجائیں گی تو فرمائے گا اب بتا تیرا عمل کیا رہا؟ وہ عرض کرے گا پروردگار میں نے تیری راہ میں تلوار اٹھائی اور قتل ہو گیا۔ اللہ تعالیٰ جواب دے گا جھوٹے! تو تو صرف اس لئے لڑا تھا کہ بہادر کہلائے پھر حکم ہو گا اور اُسے منہ کے کھل کھینچ کر دوزخ میں ڈال دیا جائے گا۔ اس کے بعد عالم کو بلایا جائے گا جس نے علم سیکھا سکھایا تھا۔ قرآن پڑھا پڑھا پڑھا تھا۔ خدا سے بھی اپنی نعمتیں یاد دلا

سوال کرے گا بتا تیرا عمل کیا تھا؟ عرض کرے گا پروردگار! میں نے تیری رضا جوئی کے خیال سے علم سیکھا اور سکھایا تھا۔ جواب ملے گا 'نہیں تو جھوٹ بول رہا ہے۔ تیرے دل میں تو یہ خواہش تھیں تھی کہ علم کہلائے۔ پھر حکم ہوگا اور اُسے بھی منہ کے بل گھسیٹ کر دوزخ میں پھینک دیا جائے گا۔ آخر میں مال دار حاضر کیا جائے گا اور خدائی نعمتوں کے جواب میں عرض کرے گا پروردگار! میں نے تیری خوش نودی کی راہوں میں اپنی دولت خرچ کی تھی۔ جواب ملے گا 'جھوٹا تجھے تو سخی مشہور ہو گیا مشوق تھا۔ پھر حکم ہوگا اور اُسے بھی منہ کے بل گھسیٹ کے دوزخ میں جھونک دیا جائے گا!'

ابو عمر کہتے ہیں یہ حدیث ان لوگوں کے حق میں ہے جو اپنے علم و عمل سے رضائے الہی کے طالب نہیں ہوتے۔ ریاکاری کو 'شکر اصغر' بتایا گیا ہے اور ریاکاری کی موجودگی میں کوئی عمل بھی پا نہیں ہو سکتا۔ خدا ہمیں اس شر سے دور رکھے!

شہادین اوس نے وفات کے وقت فرمایا 'اس امت کے حق میں مجھے جو خوف سب سے زیادہ ہے وہ ریاکاری اور مخفی شہوت کا ہے'

سفیان بن عیینہ نے مخفی شہوت کے یہ معنی بتائے ہیں کہ نیکی پر تعریف کی خواہش ہو۔

حضرت ابو الدرداء نے فرمایا 'مجھے یہ خوف نہیں ہے کہ قیامت میں پوچھا جائے، جو کچھ تو نہیں جانتا تھا، اس پر کس طرح عمل کیا؟ بلکہ اس بات سے ڈرتا ہوں کہ پوچھا جائے جو کچھ جانتا تھا اس پر کس طرح عمل کیا

حدیث میں ہے کہ نبی صلی اللہ علیہ وسلم نے فرمایا 'قیامت کے دن کسی بندے کو بھی اس سوال سے چمکا رہا نہیں ملے گا کہ تو نے اپنا شباب کیونکر گزارا؟ اپنی عمر کس کام میں بسر کی؟ اپنا مال کہاں سے کما لیا؟ کس راہ میں خرچ کیا تھا؟ اور اپنے علم پر کہاں تک عمل کیا تھا؟'

سفیان ثوری کہا کرتے تھے 'کائنات میں قرآن پڑھ کر رہ جانا! کائنات میں علم پر مجھے تو اب ملے

نہ عذاب ملے!'

# باب

## علم اور عمل

حدیث شریف میں ہے کہ رسول اللہ صلی اللہ علیہ وسلم نے فرمایا "مبارک ہے وہ بندہ جو بغیر کسی نقص کے خاکساری کرتا ہے، بغیر کسی مجبوری کے عاجزی سے رہتا ہے، بغیر کسی گناہ کے اپنا مال خرچ کرتا ہے، اہل علم و حکمت کی صحبت اختیار کرتا ہے، غریبوں اور سکینوں پر ترس کھاتا ہے، مبارک ہے وہ بندہ جس کی کمائی پاک ہے۔ دل اچھا ہے۔ ظاہر شریفانہ ہے اور مخلوق کے شر کو دور کرتا ہے مبارک ہے وہ بندہ جو اپنے علم پر عمل کرتا ہے ضرورت سے زائد مال راہ خدا میں خرچ کرتا ہے اور فضول گوئی سے باز رہتا ہے!"

حضرت ابوالدرداء کا قول ہے "جو نہ جانتا ہے نہ عمل کرتا ہے اس کے لئے ایک ہلاکت ہے، مگر جو جانتا ہے اور عمل نہیں کرتا اس کے لئے سات ہلاکتیں ہیں"

حکماں کا قول ہے "عقل نہ ہوتی تو علم بھی نہ ہوتا، علم نہ ہوتا تو عمل بھی نہ ہوتا، جہل کی راہ سے حق کا چھوڑ دینا اس سے کہیں بہتر ہے کہ جان بوجھ کر حق سے منہ موڑ لیا جائے تو علم جس سے مستور ہو گیا جہل اس کا عذاب ہے، لیکن اس سے بھی بڑا عذاب اس شخص پر ہے جس کے سامنے علم خود چل کر آیا اور اس نے اس سے منہ پھیر لیا، یا اس شخص پر ہے جسے خدا نے دولت علم سے مالا مال کیا اور اس نے عمل کر کے فائدہ نہ اٹھایا، حکمت پکارتی پھرتی ہے۔ ابن آدم! میں دہشتیں ہوں اگر تجھے میری تلاش ہے تو سن لے، میں تجھ سے بہت دور نہیں ہوں تو مجھے ان دو بولوں میں مستور پائے گا، جتنی نیکی جانتا ہے اس پر عمل کر اور جتنی بدی جانتا ہے اس سے دور رہ!"

حضرت عیسیٰ نے حواریوں سے فرمایا "میں تم سے سچ کہتا ہوں کہ حکمت کا بولنے والا اولاد حکمت کا سننے والا دونوں اس میں شریک ہیں، مگر حکمت کا زیادہ حق دار وہ ہے جو اس پر عمل کرتا ہے"



ابن اسرائیل! اندھے کو سورج سے کیا فائدہ، جب کہ اس سے فائدہ نہیں اٹھاتا؟“

ابراہیم بن ادہم سے سوال کیا گیا، قرآن میں خدا فرماتا ہے ادعونی استجب لکم مگر کیا سبب ہے کہ ہم دعا کرتے ہیں اور قبول نہیں ہوتی؟ جواب دیا، پانچ سبب سے تمہاری دعا قبول نہیں ہوتی: تم نے خدا کو پہچانا تو مگر اس کا حق ادا نہ کیا۔ قرآن پڑھا تو مگر اس پر عمل نہ کیا۔ محبت رسول کا دعویٰ کیا تو مگر سنت رسول کی پیروی نہ کی، ابلیس پر لعنت کی تو مگر اس کی فرماں برداری بھی کرتے رہے پانچوں سبب یہ ہے کہ اپنے عیبوں سے آنکھیں بند کر کے دوسروں کے عیب ڈھونڈھنے لگے۔

حضرت عبداللہ بن مسعود سے مروی ہے کہ ایک شخص، پیغمبر خدا صلی اللہ علیہ وسلم کی خدمت میں حاضر ہوا اور عرض کرنے لگا، ”یا رسول اللہ! اس لئے حاضر ہوا ہوں کہ آپ مجھے علم کی باریکیاں بتا دیں اور شاد ہوا تو پروردگار کی معرفت حاصل کر چکا ہے؟“ عرض کیا، ”جی ہاں۔ فرمایا، پروردگار کے حقوق کہاں تک ادا کئے ہیں؟“ عرض کیا، جہاں تک خدا کو منظور تھا۔ فرمایا، اور موت کو بھی جان چکا ہے؟“ عرض کیا، جی ہاں، جان چکا ہوں۔ فرمایا، اس کے لئے تیار ہی بھی کر لی ہے؟“ عرض کیا، جی ہاں، جتنی خدا کو منظور تھی۔ فرمایا، ”چاپے بٹہ بچتہ کر بھڑانا۔ ہم تجھے دقیق علم سے آشنا کر دیں گے۔“

حسن بصری کہا کرتے تھے، اس علم کی خدمت کے لئے خدا ایسے لوگوں کو بھی کھڑا کر دے گا جو بوجہ اللہ حاصل نہیں کریں گے، لیکن خدا انہیں اس لئے کھڑا کرے گا کہ یہ علم مٹ نہ جائے اور اس کی محبت قائم رہے۔“

حضرت فاروق نے کعب سے پوچھا، وہ کیا چیز ہے جو حفظ و فہم کے بعد بھی علم کو سینوں سے نکال لے جاتی ہے؟“ کعب نے جواب دیا، ”وہ لالچ ہے اور مخلوق کے سامنے دست سوال کی درازی.....“

حضرت ابی بن کعب نے فرمایا، علم حاصل کرو۔ اس پر عمل کرو اور اسے اپنا زیور نہ بناؤ، زیندہ ہے تو جلد ایسے لوگوں کو دیکھ لو گے، جو خود کو علم سے اسی طرح آراستہ کریں گے، جس طرح لباس سے

لہ مجھ سے دعا کرو میں قبول کروں گا۔

آراستہ ہوتے ہیں“

عبدالرحمان بن غنم کہتے ہیں مجھ سے دس صحابیوں نے روایت کیا ہے کہ ہم مسجد قبلہ میں بیٹھے  
علیؑ مذاکرہ کر رہے تھے کہ رسول اللہ صلی اللہ علیہ وسلم تشریف لائے اور ہمیں دیکھ کر فرمایا ”جبنا  
چاہو علم حاصل کر لو مگر خدا ثواب اسی وقت بخشے گا جب اپنے علم پر عمل کرو گے“

حضرت عبداللہ بن مسعود کا قول ہے ”باتیں بنانا سب جانتے ہیں لیکن اچھا وہی ہے جس کا  
قول و فعل یکساں ہے بڑھ بڑھ کے باتیں بنانا اور عمل کچھ بھی نہ کرنا خود اپنا منہ چڑھانا ہے“

حسن بصری کہا کرتے تھے ”لوگوں کو ان کے افعال سے پرکھو نہ کہ اقوال سے۔ خدا نے کوئی  
ایسا قول نہیں چھوڑا جس کی تصدیق یا تکذیب کے لئے کوئی نہ کوئی عمل نہ ہو کیسی کی لمبھی لمبھی باتوں  
سے دھوکہ نہ کھاؤ بلکہ یہ دیکھو فعل کیسا ہے“

قاسم بن محمد نے کہا میں نے ایسے لوگوں کو دیکھا ہے جنہیں قول پسند نہ تھا صرف عمل سے  
خوش ہوتے تھے“

ماموں رشید کا مقولہ ہے ”ہمیں زبانی وعظ سے زیادہ عملی وعظ کی ضرورت ہے“  
حضرت علیؑ نے فرمایا ”اے اہل علم اپنے علم پر عمل کرو، کیونکہ عالم وہی ہے جو علم حاصل کر کے  
عمل کرتا ہے اور جس کے علم و عمل میں اختلاف نہیں ہوتا۔ جلد ایسے لوگ پیدا ہوں گے جو علم تو رکھیں گے  
مگر علم ان کے حلق کے نیچے نہ اترے گا۔ ان کا باطن ان کے ظاہر سے مختلف ہو گا۔ ان کا علم ان کے  
عمل کے خلاف رہے گا مجلسین جبار کہ بیٹھیں گے آپس میں فخر و مباہات کریں گے اور لوگوں سے  
صرف اس لئے ناراض ہو جایا کریں گے کہ ان کی مجلس چھوڑ کر دوسرے کی مجلس میں کیوں جا بیٹھے  
ایسے عالموں کے عمل خدا تک نہیں پہنچیں گے“

حضرت ابوالدرداء کا قول ہے ”آدمی متقی نہیں ہو سکتا جب تک عالم نہ ہو اور علم اسے  
زیب نہیں دے سکتا جب تک عمل نہ کرے“

بالک بن دینار کا قول ہے ”آدمی کے لئے اس سے بڑھ کر کوئی عذاب نہیں کہ دل سحت

”ہو جائے“

اور کہا ”بے عمل عالم کی بصیرت دلوں پر وہی اثر کرتی ہے جو بارش سنگلاخ چٹان پر“  
سوار کا مقولہ ہے ”جو بات دل سے نکلتی ہے دل میں اثر جاتی ہے اور جو بات محض زبان سے

کہی جاتی ہے کالوں میں رہ جاتی ہے“

سلمان کا قول ہے ”قریب ہے کہ علم عام ہو جائے اور عمل غائب ہو جائے۔ لوگ زبانوں سے  
بلیں گے اور دلوں سے دور رہیں گے۔ جب یہ حالت ہو جائے گی، تو خدا بھی لوگوں کے کالوں  
آنکھوں دلوں پر ہر لگا دے گا“

کسی حکیم نے کہا ہے ”اگر میری زندگی احمقانہ اور موت جاہلانہ ہوئی، تو حکمت کا یہ بھرپور خزانہ  
کس کام کا؟“

حسن بصری کہا کرتے تھے ”ابن آدم! یہ تیری تمام حکمت و دانائی کس کام کی جب کہ تیرا  
عمل احمقانہ ہے!“

ابن ہنیٰ حسن کا مقولہ ہے ”جو علم میں سب سے آگے نکل گیا ہے، اسے عمل میں بھی سب سے  
آگے ہونا چاہیے“

سفیان ثوری کہتے ہیں ”علم عمل کو پکارتا رہتا ہے۔ جو اب نہیں پاتا تو رخصت ہو جاتا ہے“  
حضرت عیسیٰ علیہ السلام نے حارثوں سے فرمایا ”میں تمہیں حکمت کی تعلیم اس لئے  
نہیں دیتا کہ بیچھ کر اس پر تعجب کرو بلکہ اس لئے دیتا ہوں کہ عمل کرو“

حضرت زین العابدین نے فرمایا کہ حضرت حسین علیہ السلام کی مہر پر کندہ تھا ”جان چکا  
عمل کرو“

حسن بصری کہتے تھے ”قیامت میں سب سے زیادہ حسرت و شخصوں کو ہوگی: اسے جو اپنا  
مال دوسرے کی میزان میں دیکھے گا، جس سے وہ سعادت پائے گا اور یہ شقاوت اور دوسرا وہ  
جو اپنا علم دوسرے کی ترازو میں دیکھے گا، جس سے اسے سعادت ملے گی اور اسے شقاوت“

شعبی کہا کرتے تھے "حفظ حدیث میں ہم عمل سے مدد لیتے تھے اس کی تحصیل میں روزے ہمارے مددگار ہوتے تھے"

امام مالک نے فرمایا "طالب حدیث کا شیوہ یہ ہونا چاہیے کہ بخیرہ بردبار خذا ترس اور متبع سلف ہو"

اور فرمایا "علم کی یہ بھی بربادی ہے کہ تم ہر سوال کا جواب دینے پر کمر بستہ رہو"

## باب طالب علم اور کسب مال

سفیان ثوری کا قول ہے "عالم اس امت کا طبیب ہے، اور مال اس امت کی بیماری ہے اگر طبیب ہی بیماری مول لے لے تو پھر علاج کون کرے گا"

ابو عمر کہتے ہیں اہل علم کے نزدیک وہی مال مذموم ہے جو ناجائز طریقوں سے کمایا جائے وہ تمام احادیث و آثار جن میں مال کی مذمت کی گئی ہے ان کا مطلب یہی ہے مثلاً منسی صلی اللہ علیہ وسلم نے فرمایا "دینار و درہم اگلی قوموں کو ہلاک کر چکے ہیں اور تمہیں بھی ہلاک کر ڈالیں گے" یا حضرت عمر نے فرمایا "خدا جب کسی قوم پر سونے چاندی کے خزانوں کا منحصر کھول دیتا ہے تو اس میں خوزیری اور حق تلفی بھی پھیل جاتی ہے" ان احادیث و آثار صحابہ اور اقوال سلف صالحین کا مطلب اہل علم و فہم کے نزدیک یہی ہے کہ مال بغیر مشروع طریقوں سے حاصل کیا جائے، خدا کی نافرمانی کی جائے، حرام میں خرچ کیا جائے اور راہ خدا میں خرچ نہ کیا جائے ظاہر ہے ایسا مال مذموم اور ایسی کمائی منحوس ہے، لیکن جو مال حلال طریقے سے کمایا اور نیک کاموں میں لگایا جائے، تو بلا اختلاف محمود اور اس کا مالک مدوح ہے۔ اس بارے میں علما نے حق متفق ہیں اور اختلاف اسی کو ہو سکتا ہے جو امر الہی سے بے خبر ہے

اللہ تعالیٰ نے متعدد آیتوں میں مال خرچ کرنے والوں کی تعریف کی ہے اور یہ ناممکن ہے کہ جسکے پاس مال ہی نہیں، وہ خرچ کر سکے چنانچہ فرمایا:-

مثل الذین ینفقون اموالہم  
فی سبیل اللہ مکمل حیتم انبتت  
سبع سنابل فی کل سنبلۃ مائۃ  
حیتہ واللہ یضاعف لمن یشاء  
واللہ واسع علیم الذین ینفقون  
اموالہم فی سبیل اللہ ثمر لا یتبعون  
ما انفقوا منا ولا اذی لہم اجر  
عند ربہم ولا خوف علیہم ولا  
ہم یحزنون -

جو لوگ اپنا مال خدا کی راہ میں خرچ کرتے ہیں، ان کی مثال اس دانے کی سی ہے جس سے سات بالین پیدا ہوئیں۔ ہر بال میں سو دانے ہیں اور خدا برکت دیتا ہے جس کو چاہتا ہے خدا بڑی گنجائش والا اور علیم ہے جو لوگ اپنا مال خدا کی راہ میں خرچ کرتے ہیں اور اس کے بعد نہ احسان جاتے ہیں نہ ایذا دیتے ہیں۔ ان کے لئے پروردگار کے پاس ان کا ثواب ہے ان پر نہ کوئی خوف ہوگا اور نہ وہ آزرده خاطر ہوں گے۔

اور فرمایا:-

لن تنالوا البر حتی تنفقوا مما  
تحبون

نیکی کا درجہ ہرگز نہ حاصل کر سکو گے، جب تک اپنی عزیز چیزیں راہ خدا میں خرچ نہ کرو

اسی طرح کتب صحاح و سنن اس مضمون کی حدیثوں سے لبریز ہیں اور صحابہ و تابعین، علماء و فقہاء اسلام سے بھی ثابت ہے۔ حدیث شریف میں ہے "اوپنچا ہاتھ نیچے ہاتھ سے بہتر ہے اوپنچا ہاتھ دینے والا ہے اور نیچا ہاتھ لینے والا" اور حضرت سعد بن ابی وقاص سے فرمایا "اگر تم اپنے وارثوں کو خوش حال چھوڑ جاؤ تو یہ انہیں بھیک مانگتا چھوڑ جانے سے بہتر ہے" عمرو بن العاص سے فرمایا میں تجھے ایسی ہم پر کیوں نہ بھجوں، جہاں سے تو صحیح سلامت مال غنیمت لے کر لوٹے، مال اچھی راہ سے طلب کر پاک آدمیوں کے لئے پاک کمائی کیسی اچھی چیز ہے" خود حضور کا اپنا دستور بھی یہ تھا کہ فدک وغیرہ زمینوں سے جو خزانے آپ کو دی تھیں، سال بھر کی خوراک جمع کرتے



اور باقی آمدنی مسلمانوں کی ضرورتوں پر خرچ فرماتے تھے۔ اس قسم کی آیات و احادیث و آثار بے شمار ہیں طوالت کے خوف سے انہیں نظر انداز کرتا ہوں۔

حکیم بن قیس بن عاصم سے مروی ہے کہ ان کے والد نے کہا "فرزند ماں جمع کر، کیونکہ مال شریفوں کو ملند کرتا اور کمینوں سے مستغنی کر دیتا ہے"

ابن سیرین کا بیان ہے کہ حضرت عبدالرحمان بن عوف نے بڑی دولت چھوڑی تھی، لیکن حضرت صدیق اور حضرت فاروق نے کچھ نہیں چھوڑا۔

کعب کا بیان ہے کہ حضرت زبیر کے پاس ایک ہزار غلام تھے جو انہیں خرچ دیا کرتے تھے مگر اس آمدنی کا ایک پیسہ بھی حضرت گھر میں نہ رکھتے بلکہ راہ خدا میں خرچ کر دیا کرتے تھے! حضرت عبداللہ بن مسعود کے پاس وفات کے بعد ستر ہزار درہم تھے۔

سعید بن مسیب کہا کرتے تھے "خدا وہ آدمی کسی کام کا نہیں جو اپنی آبرو بچانے اور امانت پوری کرنے کے خیال سے مال جمع نہیں کرتا" چنانچہ انتقال کے وقت ان کے پاس چار سو دینار موجود تھے اس رقم کا ذکر کر کے فرمایا "بجایہ میں نے اس لئے سنیت رکھی تھی کہ اپنی آبرو بچاؤنگا ابو قلابہ کا قول ہے "خدا کے شکر گزار رہو تو دولت تمہیں ذرا نقصان نہیں پہنچا سکتی" انہی ابو قلابہ نے ایوب سختیانی سے کہا بازار میں جم کر کاروبار کرو تاکہ لوگوں سے مستغنی اور پادین پر استوار رہ سکو"

عبدالرحمان بن ابری کا قول ہے "دولت دین کا کیسا اچھا سہارا ہے" ابو طیبیان ازدی کا بیان ہے کہ حضرت عمر نے مجھ سے پوچھا "بیت المال سے تمہیں کیا ملتا ہے؟" میں نے عرض کیا "ڈھائی ہزار سنہریا" موسیٰ پال لودرنہ عن قریب قریش کے نوجوانوں کی حکومت ہوگی اور وہ تمہارا گزارہ بند کر دیں گے"

حضرت عبداللہ بن عمر نے فرمایا "میرے پاس کوہ احد برابر بھی سونا ہو اور اس کی زکوٰۃ دیتا رہوں تو اس سے مجھے کچھ بھی نقصان نہیں پہنچ سکتا"



سفیان ثوری کا قول ہے "دس ہزار روپے چھوڑ مروں اور خدا کو حساب دینا پڑے تو یہ اس سے کہیں بہتر ہے کہ لوگوں کے سامنے ہاتھ پھیلاتا پھروں"

ایک دن عبدالرحمان بن شریح اور عمرو بن الحارث نے ایک ہی صف میں نماز پڑھی بسلا کے بعد عبدالرحمان نے عمرو سے پوچھا "اس شخص کے بارے میں آپ کیا کہتے ہیں جسے میراث میں بڑی دولت ملی ہے اور وہ زہد و رضانے الہی کے خیال سے خیرات کر دینا چاہتا ہے؟ عمرو نے جواب دیا "اے یہ نہیں کرنا چاہیے" عبدالرحمان نے کہا "کیا زہد بری چیز ہے؟ عبدالرحمان نے جواب دیا "بری چیز نہیں ہے، مگر خدا نے اپنے نبی کو جس ادب کی تلقین کی ہے وہ کہیں افضل ہے۔ شرایا ولا تجعل یدک مغلولۃ الی عنقک ولا تبسطھا کل البسط فتقعد ملوما غمورا لہذا اس شخص کو چاہیے کہ کچھ مال خیرات کرے اور کچھ باقی رکھے"

ابو عمر کہتے ہیں ہم نے یہ آثار نقل کر دیے ہیں تاکہ اس باب کے کسی کو غلط فہمی نہ ہو اور نادانی سے سمجھ بیٹھے کہ جائز طریقوں سے ضرورت بھر مال حاصل کرنا بھی مذموم و ممنوع ہے حالانکہ واقعہ اس سے بالکل مختلف ہے خدا کی رحمت ہو حضرت ابوالدرداء پر کتنا سچ فرمائے ہیں اصلاح معشت آدمی کے علم و دانائی کی علامت ہے اور شرایا درست معیشت درست دین سے ہوتی ہے اور درست دین درست عقل سے ہوتا ہے اور حضرت عمر قرآن سے فرمایا کرتے تھے "نیکیوں میں پیش قدمی کرو۔ مال حاصل کرو۔ لوگوں پر بوجھ نہ بنو"

منصور فقیر نے خوب کہا ہے:

افضل من رکعتی قنوت ونیل حظ من السکوت

(نماز قنوت اور سکوت مراقبہ سے افضل ہے)

۱۵ اپنا ہاتھ نہ اتنا سیکڑو کہ گویا گردن میں بند ہے اور نہ بالکل اسے پھیلا ہی دو کہ پھر ایسے ہڑبھو کہ بیگ بنو دست کریں اور تمہاری دست بھی ہو جاوے۔

ومن رجال بنوا حصونا تصونهم داخل البيوت

راوران سوراؤں سے بھی افضل ہے جنہوں نے قلعے بنائے ہیں،

عدا و عند الی معاش یرجع منہما بفضل قوت

(سندے کا طلب معاش میں نکلنا اور اپنی روزی حاصل کر کے لوٹنا)

غرض کہ اس بارے میں علمائے اسلام متفق ہیں اور سلف و خلف میں کوئی اختلاف نہیں  
البتہ زہد کی حدود متعین کرنے میں اقوال مختلف ہیں سب سے بہتر قول ابن شہاب کا ہے زہد  
یہ ہے کہ نہ حرام تمہارے صبر کو مغلوب کر سکے نہ حلال تمہارے شکر کو

سفیان ثوری اور امام مالک کا مقولہ ہے "زہد آرزو کم کرنے کا نام ہے"

فضیل بن عیاض نے کہا "زہد قناعت ہے اور قناعت ہی تو نگری ہے"

زہد و قناعت کی ضرورت سے زیادہ خواہش نہ کہنے کی قوت لایوت پر صبر و شکر کرنے کی

تعریف میں اور غفلت و سرکشی لانے والی دولت کی مذمت میں اس قدر احادیث آثار صحابہ اور

اقوال سلف موجود ہیں کہ یہ باب نہیں ان کے لئے الگ کتاب کی ضرورت ہے۔

صحابہ میں سے جن بزرگوں پر دنیا کے دروازے بند رہے وہ تعداد میں ان کے کہیں زیا

ہیں جن کے قدموں پر دنیا لوٹی۔ حدیث میں ہے خدا اپنے خاص بندوں سے دنیا کو اسی طرح

دور رکھتا ہے جس طرح تم اپنے بیماروں سے اچھے کھانے دور رکھتے ہو اس میں اللہ تعالیٰ کی

یہ معلوم ہوتی ہے کہ شاید کسی بندے کے لئے دولت فسق و فجور کا سبب بن جائے۔ اسی طرح

بعض بندوں کے لئے فقر و فاقہ، کفر و عصیان کا ذریعہ بن جاتا ہے اور یہ دونوں حالتیں مذموم ہیں۔ نہ تو ایسی

دولت ہو کہ مغرور و گمراہ کر دے اور ایسی غربت ہو کہ دین و ایمان خطرے میں پڑ جائے۔

خود حدیث میں اس طرف اشارے ملتے ہیں حضور صلی اللہ علیہ وسلم کی ایک دعا یہ بھی تھی کہ "خدا یا

ایسی دولت سے پناہ مانگتا ہوں جو مشکبہ و سرکش بنا دے اور ایسی عسرت سے بھی پناہ مانگتا ہوں جو

کے لئے کر دے"

اور فرماتے تھے "خدا یا بھوک سے تیری پناہ جو بدترین رفیق ہے اور خیانت سے تیری پناہ جو بدترین ہم دم ہے"

اور دعائی "خدا یا! فقر و فاقہ سے تیری پناہ، قلت و دولت سے تیری پناہ اور اس بات سے تیری پناہ کہ ظلم کروں یا مظلوم بنوں، بدزبانی کروں یا مجھ سے بدزبانی کی جائے"

اور فرماتے تھے "خدا یا مجھے پدایت، تقویٰ، عافیت، استغناء بخش دے"

ابو عمر کہتے ہیں مال و دولت میں اعتدال اور قدر ضرورت پر اکتفاء ہو سنیے دنیا سے ہر حال میں افضل اور سلامتی سے اقرب ہے حدیث میں ہے کہ فرمایا میں جنت کے دروازے پر کھڑا ہوا تو اندر غم و غیب ہی نظر آئے اور مال دار باہر کھڑے تھے اور فرمایا "جنت میں ایک چابک برابر جگہ بھی دنیا و بائیں سے بہتر ہے"

حضرت عبدالرحمان بن عوف کا وقت اخیر ہوا تو زار زار رونے لگے وجہ پوچھی گئی تو فرمایا "مصعب بن عمیر مجھ سے اچھے تھے کہ مر گئے اور اتنا بھی نہ چھوڑا کہ کفنائے جلتے صرف ایک چادر تھی اور وہ بھی اتنی چھوٹی کہ سر ڈھکا جاتا تو پاؤں کھل جاتے اور پاؤں پر ڈالی جاتی تو سر کھل جاتا۔ میں ان کے بعد بھی زندہ رہا۔ دنیا سے ملا اور دنیا مجھ سے ملی ڈرتا ہوں دنیا کی اس بہتات سے اپنے ساتھیوں سے پیچھے نہ رہ جاؤں!"

حضرت سعد بن ابی وقاص سے مروی ہے کہ نبی صلی اللہ علیہ وسلم نے فرمایا "بہترین رزق کفایت بھر رزق ہے اور بہترین ذکر، مخفی ذکر ہے"

حضرت ابو ہریرہ سے روایت ہے کہ رسول اللہ صلی اللہ علیہ وسلم نے دعا کی "خدا یا آل محمد رزق قوت لا موت بھرو"

ان احادیث و آثار سے فضاحت اور رضائے کفایت کی فضیلت ظاہر ہے حضرت خولہ بنت حکیم سے مروی ہے کہ نبی صلی اللہ علیہ وسلم نے فرمایا "یہ دنیا نہایت تر و تازہ اور شیریں ہے جس نے اسے حق کے ساتھ لیا، برکت پائے گا"

امیر معاویہ اپنے اموں ابو ہاشم بن عقبہ کی عیادت کو گئے تو وہ روپے تھے کہنے لگے آپ  
 درد کی شدت سے روتے ہیں یا دنیا کی محبت سے؟ ابو ہاشم نے جواب دیا "نہ یہ سبب ہے نہ وہ لیکن  
 بنی صلی اللہ علیہ وسلم نے مجھے حکم دیا تھا کہ ابو ہاشم شاید تو بہت دولت دیکھے گا۔ اور لوگ اس سے  
 فائدہ اٹھا رہے ہوں گے مگر تیرے لئے بس اتنا کافی ہے کہ ایک خادم خدمت کے لئے ہو اور  
 ایک گھوڑا جہاد کے لئے لیکن اب میں دیکھتا ہوں کہ دولت کا میرے پاس ڈھیر ہے!"

حضرت عبداللہ بن مسعود حضرت سلمان فارسی کی پیار پرسی کو گئے حضرت سلمان انہیں دیکھ کر  
 اب دیدہ ہو گئے حضرت عبداللہ نے سبب پوچھا تو فرمایا "رسول اللہ صلی اللہ علیہ وسلم نے ایک  
 حکم دیا تھا جسے ہم نے پورا نہیں کیا۔ فرمایا تھا "دنیا میں سے اتنا ہی لینا جتنا ایک مسافر کا زودیاہ  
 ہوتا ہے!"

ابو عمر کہتے ہیں اب اگر کوئی نادان یہ گمان کر بیٹھے کہ دنیا کمانے میں بے اعتدالی بے خطر ہے  
 یا دنیا کی بہتات قناعت و کفاف سے افضل ہے تو یہ بھی اس کی غلطی ہوگی۔ مذکورہ بالا احادیث  
 و آثار سے اس وہم کی تردید ہو رہی ہے۔ تو نگری اصل میں دل کی تو نگری ہے۔ خدا نے جسے غنی دل دیا  
 ہے وہی غنی ہے۔ حدیث میں ہے "تو نگری بہت مال کا نام نہیں تو نگری دل کی تو نگری ہے"

# باب

## علم بجلانی کی طرف لیجا تاہا

حن بصری کہا کرتے تھے ہم نے علم دنیا کے لئے حاصل کیا تھا، مگر علم ہمیں آخرت کی طرف کھینچ لے گیا۔

معر نے بیان کیا اگلے بزرگ فرماتے تھے جو کوئی غیر اللہ کے لئے علم حاصل کرے گا، علم اسے خدا کی طرف کھینچ کے رہے گا۔

حذیب بن ابی ثابت نے کہا ہم نے یہ علم بغیر نیت کے حاصل کیا تھا بعد میں نیت پیدا ہو گئی۔  
سفیان بن عینیہ نے شاگردوں سے کہا ہم نے حدیث غیر اللہ کے لئے حاصل کی تھی،  
لیکن اللہ نے ہمیں نہ چھوڑا اور یہ درجہ بخش دیا جو تم دیکھ رہے ہو۔

# باب

## اصول علم

حضرت عبداللہ بن عمرو بن العاصی سے مروی ہے کہ رسول اللہ صلی اللہ علیہ وسلم نے فرمایا علم تین قسم کا ہے اس کے علاوہ جو کچھ ہے زیادہ ہے: آیت محکمہ سنت قائمہ اور فریضہ عساولہ۔

حضرت ابو ہریرہ سے روایت ہے کہ ایک دن رسول اللہ صلی اللہ علیہ وسلم مسجد میں تشریف لائے تو ایک شخص کے گرد بڑی بھیر دیکھی پوچھا یہ کیا ہے؟ عرض کیا گیا یا رسول اللہ یہ شخص علامہ ہے! فرمایا علامہ کیا چیز ہے؟ صحابہ نے عرض کیا انساب عرب کا سب سے

زیادہ جاننے والا ہے۔ عربیت کا سب سے زیادہ ماہر ہے شاعر کا سب سے زیادہ عالم ہے۔  
 اختلافات عرب کا سب سے زیادہ حافظ ہے یمن کے حضور نے سرمایا "یہ علم نہ مفید ہے" نہ  
 اس سے جہل مضر"

ابو عمر کہتے ہیں اس حدیث کی اسناد میں دو غیر ثقہ راوی آگئے ہیں اور حدیث صحیح بھی  
 ہو تو معنی یہ ہیں کہ آیت محکمہ سنت قائمہ اور فریضہ عادلہ سے جہل کے ساتھ یہ علم مفید نہیں اور  
 اسی طرح اس صورت میں اس کا جہل بھی مضر نہیں اور نہ فی نفسہ یہ علم مفید بھی ہو سکتا ہے اور  
 بھی کیونکہ عربیت اور علم انساب علم ادب کے دو بڑے عنصر ہیں۔

حضرت عبداللہ بن عمر فرمایا کرتے تھے علم تین ہی ہیں کتاب ناطق، سنت ماضیہ اور  
 لا اوری (میں نہیں جانتا،

حضرت ابن عباس سے مروی ہے کہ نبی صلی اللہ علیہ وسلم نے سرمایا "تین باتیں ہیں:-  
 جس بات کی خوبی ظاہر ہے اس پر عمل کرو۔ جس بات کی برائی ظاہر ہے اس سے پرہیز کرو اور  
 جس میں اختلاف ہے اسے اس کے عالم کے ذمے چھوڑ دو"

اور سرمایا "میں تم میں دو ایسی چیزیں چھوڑے جانا ہوں، جنہیں مضبوطی سے پکڑے  
 رہے تو کبھی گمراہ نہ ہو گے: اللہ کی کتاب اور اللہ کے نبی کی سنت"

اور سرمایا "میں نے دعا کی کہ میری امت گمراہی پر کبھی متفق نہ ہو اور خدا نے میری دعا  
 قبول کر لی"

عمر بن عبدالعزیز نے عروہ بن الزبیر کو لکھا "تم نے مجھ سے قضا کے بارے میں سوال کیا ہے  
 قضا کی بنیاد کتاب اللہ پر ہے پھر سنت رسول اللہ پر پھر ائمہ ہدیٰ کے فیصلوں پر پھر علماء  
 و عقلاء کے مشورے پر"

امام مالک کا قول ہے "قاضی کے فیصلے دو قسم کے ہوتے ہیں ایک وہ جو کتاب اللہ اور  
 سنت رسول اللہ میں موجود ہیں اور یہ فیصلے یقیناً درست ہوتے ہیں اور دوسرے خود قاضی



کے اجتناب سے ہوتے ہیں اور ان میں توفیق الہی کی امید ہے، اس کے علاوہ جو کچھ ہے اس کا غلط ہونا غلب ہے۔“

نیز امام مالک نے فرمایا علم و حکمت بختت مسائل کے حفظ کا نام نہیں بلکہ وہ نور الہی ہے اور اس سے خدا جسے چاہتا ہے ہدایت بخشتا ہے۔“

سخن سے سوال کیا گیا کیا عالم کے لئے روا ہے کہ علم رکھنے پر بھی لاعلمی کا اظہار کرے؟ خواہ وہ کتاب و سنت کے معاملے میں روا نہیں البتہ خاص اپنی رائے کے متعلق یہ کر سکتا ہے کیونکہ یقین سے کون کہہ سکتا ہے میری رائے صحیح ہے۔“

حضرت عبداللہ بن مسعود فرماتے تھے ”بہت سی حدیثیں یاد کر لینا علم نہیں ہے۔ خوف خدا کا نام علم ہے۔“

امام شافعی کا قول ہے کسی کے لئے بھی حلال و حرام کہنا جائز نہیں مگر ہاں علم کی بنیاد پر، علم کتاب و سنت اور اجماع امت ہے پھر انہی تینوں اصولوں پر قیاس ہے۔“

ابو عمر کہتے ہیں اجماع کا ثبوت آیت ومن یشاقق الرسول من بعد ما تبین لہ الہدیٰ ویتبع غیر سبیل الموئین لولہ ما تولیٰ ونصلہ جہنم وساءت مصیرا میں موجود ہے لہذا مسلمانوں کے خلاف راہ اختیار کرنا روا نہیں اور حدیث میں ہے کہ نبی صلی اللہ علیہ وسلم نے فرمایا میری امت گمراہی پر اتفاق نہیں کرے گی اسی لئے میرے نزدیک اجماع صحابہ کی مخالفت جائز نہیں کیونکہ یہ فرض نہیں کیا جاسکتا کہ حکم صحیح سے تمام صحابہ بے خبر رہے ہوں اور غلطی سے کسی بات پر ہم خیال ہو گئے ہوں۔ پھر آیت وکذالک جعلناکم امتاً وسطاً لتکونوا شہداً علی الناس ویكون الرسول علیہم شہیداً ہے

یعنی جو کوئی راہ ہدایت ظاہر ہو جانے پر بھی پیغمبر کے سوا کسی اور راہ کے رستے کے سوا راستہ اختیار کرے تو ہم انہی کے رستے پر چھوڑ دیں گے اور اسے جہنم میں داخل کریں گے جو بہت بری جگہ ہے۔ اسی طرح ہم نے تمہیں درمیانی امت بنا دیا ہے کہ تم لوگوں کے مقابلے میں گواہ بنو اور رسول تمہارے مقابلے میں گواہ بنیں۔

ثابت ہوتا ہے کہ صحابہ کا جب اجماع ہو جائے تو حجت ہوگا، کیونکہ صحابہ امت پر ہی طرح حجت ہیں جس طرح رسول اللہ صلی اللہ علیہ وسلم صحابہ پر حجت تھے اجماع کے متعلق کتاب و سنت میں بکثرت دلائل موجود ہیں، مگر ان کی تفصیل ہماری اس کتاب کے دائرے سے باہر ہے۔

عطار بن ابی رباح نے آیت "فان تنازعتم فی شیء فردوا الی اللہ والرسول" کی تفسیر میں کہا "خدا کی طرف اور رسول کی طرف جب تک آپ حیات میں، بعد میں آپ کی سنت کی طرف رجوع کرنا چاہیے"

ابن عون کہتے ہیں تین چیزیں مجھے اور میرے بھائیوں کو سب سے زیادہ محبوب ہیں: قرآن جس میں آدمی فکر و تدبیر کرے اور وہ علم پا جائے جو پہلے حاصل نہ تھا۔ علم سنت کی تحصیل و تکمیل میں کوشاں ہو اور تیسری بات یہ ہے کہ سب آدمیوں کی بھلائی چاہے"

راوی کہتا ہے ابن وضاح ابن عون کے قول پر وجد کرتے اور کہتے تھے "خوب ہے خواب" یحییٰ بن اکثم نے کہا "علماء و طلبہ اور جملہ مسلمانوں کے لئے سب سے زیادہ ضروری علم قرآن کے نسخ و منسوخ کا ہے، کیونکہ نسخ پر عمل کرنا اور منسوخ کو چھوڑ دینا فرض ہے۔ اگر انسان اس علم سے بے بہرہ ہے تو ممکن ہے واجب کو غیر واجب اور غیر واجب کو واجب ٹھہرائے خود گمراہ ہو اور دوسروں کو بھی گمراہ کر دے"

عطار بن ابی رباح نے آیت "واطیعوا اللہ واطیعوا الرسول واولی الامر منکم" کی تفسیر میں بیان کیا خدا اور رسول کی اطاعت کتاب و سنت کی پیروی ہے اور اولی الامر سے مراد اہل علم ہیں بقیہ بن الولید کا بیان ہے کہ اوزاعی مجھ سے کہا کرتے تھے "اے بقیہ! علم وہی ہے جو اصحاب محمد سے پہنچا ہے اور جو کچھ اصحاب محمد سے نہیں پہنچا وہ علم ہی نہیں ہے اے بقیہ! اپنے نبی

۱۵ اگر کسی چیز میں تمہارا اختلاف ہو جائے تو اسے خدا اور رسول کی طرف لوٹاؤ ۱۶ اطاعت کرو اللہ کی اور اطاعت کرو رسول کی اور اپنے نبی سے اہل العمل والعقد کی۔

مخبر کے اصحاب میں سے کسی کو برائہ کہتا اور اپنے نبی کی امت کے ادنیٰ سے ادنیٰ آدمی کی بھی برائی نہ کرتا۔ یاد رکھو جو کوئی دوسروں کی برائی کرتا ہے تو دوسرے نعتوں میں مطلب یہ ہوتا ہے کہ میں اچھا ہوں۔“

سعید بن مسیب سے ایک مسئلہ پوچھا گیا۔ کہنے لگے اس میں صحابہ کا اختلاف ہے۔ لوگوں نے کہا اپنی رائے دے دیجئے۔ فرمایا ”صحابہ کے مقابلے میں میری رائے کی۔۔۔ کچھ وقعت نہیں!“

سعید بن جبیر کا قول ہے ”جو بات اصحاب بدر کو نہیں معلوم وہ دین بھی نہیں“

امام احمد بن حنبل کے پاس ایک شخص بار بار آتا اور ایک ہی سوال پوچھتا۔ آخر جھنجھلا کر فرمایا ”کہہ چکا ہوں کہ اس مسئلے میں اگلے بزرگوں کا اختلاف ہے اور مجھے اس سے معاف رکھو مگر تم اصرار ہی کیسے چلے جاتے ہو کہ اپنی ذاتی رائے بتا دوں۔ خود ہی کہو۔ کیا رائے بتاؤ معافی چاہتا ہوں“ مگر سائل پھر کہنے لگا ”نہیں حضرت میں تو آپ کی رائے ضرور معلوم کروں گا کیونکہ میں اور دوسرے مسلمان اس کے محتاج ہیں۔ یہ سن کر آپ اور بھی خفا ہوئے اور فرمایا ضرور معلوم کرو گے؟ میں کہتا ہوں معاف رکھو مگر تم مانتے نہیں۔ جب آدمی اپنی رائے دینے سے ڈرتا ہے تو اسے مجبور کرنا کہاں تک درست ہے؟ میں کہہ چکا کہ اختلافی مسئلہ ہے سب نے اپنی اپنی رائے دی ہے اور علم وہی ہے جو اوپر آسمان سے آیا ہے۔ ہم آج کچھ کہتے ہیں اور کل غلط سمجھ کر اپنے قول سے رجوع کر لیتے ہیں“ پھر عمرو بن دینار کی یہ روایت بیان کی کہ حضرت جابر بن زید کو بتایا گیا کہ لوگ آپ کے فتوے لکھ لیتے ہیں تو کہنے لگے ”تم ایسی بات لکھتے ہو جو میں نے آج کہی ہے اور ممکن ہے کل اس سے رجوع کر لوں“

محمد بن مسلمہ کا قول ہے ”جن مسائل میں رائے زنی کی گنجائش ہے ان میں حاکم کو اجتہاد کرنا چاہیے، مگر کسی کو یہ کہنے کا حق نہیں کہ صرف اسی کی رائے حق ہے، بلکہ یوں کہنا چاہئے، یہ میرا اجتہاد ہے، یہ میری رائے ہے“

اختلافی مسائل میں  
اجتہاد ہی احوال

معن بن عیسیٰ کا بیان ہے کہ امام مالک نے فرمایا کرتے تھے میں بھی ایک انسان ہوں  
ٹھیک بھی کہتا ہوں اور غلطی بھی کرتا ہوں۔ میرا قول پر کھا کرو۔ کتاب و سنت کے مطابق  
ہو تو قبول کرو۔ خلاف ہو تو چھوڑ دو۔“

خود امام مالک نے بیان کیا: ابن ہرمز نے مجھ سے فرمایا: ”یہ سب آراء و اجتہادات  
مجھ سے سنتے ہو، کہیں مان نہ لینا یہ میری اور ربیعہ کی ذہنی کاوشوں کا نتیجہ ہیں۔“  
ابن ابجر کہا کرتے تھے کہ شعبی نے مجھ سے کہا: ”یہ اہل حدیث اصحاب رسول اللہ صلی اللہ  
علیہ وسلم سے جو کچھ روایت کریں، اسے لے لو اور جو کچھ اپنی عقل و رائے سے کہیں، اس پر پیشا  
کر کے چلے جاؤ۔“

ابن سیرین سے مسئلہ پوچھا جاتا تو کبھی یہ بھی کہہ دیا کرتے اس بارے میں میرے پاس  
علم نہیں ہے۔ ذاتی رائے ہے اور اسے مستنبط سمجھتا ہوں۔“ اگر لوگ کہتے اپنی رائے بتا دیجئے  
تو جواب دیتے: ”جانتا کہ میری رائے نچتہ ہے، تو ضرور بتا دینا، لیکن ڈرتا ہوں آج کچھ کہوں اور  
کل غلط سمجھ کے بدل ڈالوں، پھر مجبور ہونا پڑے کہ گھر گھر سب کو اس تبدیلی کی خبر دیتا پھروں  
سالم بن عبد اللہ سے ایک شخص نے مسئلہ پوچھا جواب دیا: ”اس بارے میں مجھے  
کوئی روایت نہیں پہنچی۔“ اس شخص نے عرض کیا: میرے لئے تو آپ کی رائے بھی بہت ہے  
فرمایا: اپنی رائے بتا دوں اور تم چلے جاؤ۔ پھر شاید وہ رائے بدل جائے، تو میں نہیں کہتا  
ڈھونڈنا پھروں گا!“

حضرت عبد اللہ بن عمرو سے کوئی ایسا مسئلہ پوچھا جاتا جس کی نسبت رسول اللہ صلی اللہ  
علیہ وسلم سے کچھ نہ سنا ہوتا، تو فرماتے: ”کہو تو اپنا گمان ظاہر کر دوں۔“  
امام مالک کہا کرتے تھے: ہمارے فتوے گمان ہی گمان ہیں ہمیں یقین حاصل نہیں۔  
عطاء بن ابی رباح کا قول ہے: ”آنکھ کا علم بھی بہت کم زور علم ہے۔ آدمی کہتا ہے: میں نے  
اس شخص کو یہ کرتے دیکھا ہے، حالانکہ شاید اس شخص کا فعل نادانستہ ہو۔“

ابن المقفع نے اپنی کتاب "یتمیہ" میں ایک فصل لکھی ہے کہتا ہے "علماء کا یہ کہنا کہ دین میں بحث و تکرار نہیں بالکل درست ہے، کیونکہ دین بحث ہی سے ہوتا ہے تو لوگوں کے ہاتھ میں بھی ہوتا کہ اپنی رائے و گمان سے اسے ثابت کر دیں، حالانکہ جو چیز لوگوں کے ہاتھ میں پڑ جاتی ہے عام طور پر خراب ہی ہو جاتی ہے، اہل بدعت کی مذمت اسی لئے کی گئی ہے کہ انہوں نے دین کو رائے بنا دیا ہے، حالانکہ کسی انسان کی بھی رائے یقینی حتمی نہیں ہو سکتی کیونکہ شک و ظن سے آگے کوئی رائے نہیں جاتی۔ کون دعویٰ کر سکتا ہے کہ میری رائے یقینی اور ناقابل شک ہے؟ اسی لئے جو کوئی اپنی رائے کو یاد دہوں کی رائے کو دین قرار دے لیتا ہے، میں اُسے سب سے زیادہ بے وقوف انسان سمجھ لیتا ہوں"

ابو عمر کہتے ہیں اس امت کے علمائے سلف و خلف اس بارے میں بالکل متفق ہیں کہ رائے حقیقت میں علم نہیں ہے۔ رائے کی تعریف میں زیادہ سے زیادہ یہ کہا گیا ہے کہ علم کا بہترین وزیر اچھی رائے ہے۔

علم کی بنیادیں دو ہیں: کتاب اللہ اور سنت رسول اللہ سنت کی دو قسمیں ہیں ایک وہ جس کی عام روایت سلف سے خلف تک جاری ہے اور اس میں کسی کا اختلاف ثابت نہیں۔ ایسی سنت کا رد و انکار ناجائز ہے کیونکہ یہ انکار بمنزلہ نصوص الہی کے انکار کے ہے۔ سنت کی دوسری قسم وہ ہے جو ثقہ راویوں نے اسناد متصل سے روایت کی ہے یہ قسم بھی مستند علمائے امت کے نزدیک حجت ہے اور ذریعہ علم، لیکن اس بحث کا یہ موقع نہیں حضرت امیر المومنین عمر فاروق منبر پایا کرتے تھے جس طرح قرآن کی تعلیم حاصل کرتے ہو اسی طرح فریق و سنت کی تعلیم بھی حاصل کرو۔

اسحاق بن راشد کا بیان ہے کہ امام زہری اہل عراق کی کلمی کی اکثر شکایت کیا کرتے تھے۔ ایک دن میں نے عرض کیا یہاں کون سے قبیلہ اسد کا ایک پروردہ (یعنی امیہ) موجود ہے اور چار ہزار حدیثیں روایت کرتا ہے۔ متعجب ہو کر کہنے لگے چار ہزار ہیں

عرض کیا 'جی ہاں' حکم ہو تو اس کی کچھ حدیثیں سناؤں۔ حدیثیں سن کر فرمایا "واللہ علیہ علم ہے میں نہیں سمجھتا تھا کہ عراق میں اس کا کوئی جاننے والا موجود ہوگا!"

عمر بن عبدالعزیز نے اپنے ایک فرمان میں لکھا "نبی صلی اللہ علیہ وسلم کی قائم کی ہوئی سنت کے مقابلے میں کسی آدمی کی بھی رائے وقعت نہیں رکھتی"

امام احمد کے شعر ہیں :-

دین النبى محمد اجبا  
نعم المظیة للفتی اتار

(محمد رسول اللہ کا دین 'حدیث' ہے اور حدیث مسلمان کیلئے کیا ہی خوب ہے)

لا ترعبن عن الحدیث واهله  
فالرأى لیل والمحدثینہار

(خبردار حدیث و اصحاب حدیث سے منہ نہ پھیرنا۔ حدیث دن ہے اور اہل حدیث کے)

ولربما جهل الفتی اثر الهدی  
والشمس بازغة لها الوار

(کبھی آدمی کو راہ نہیں سمجھتی، حالانکہ آفتاب ہوتا ہے اور روشنی پہلی ہوتی ہے)

بشر بن السری السقطی کا قول ہے "میں نے غور کیا تو علم کی دو قسمیں معلوم ہوئیں: حدیث اور سنت"

حدیث میں مجھے انبیائے مرسلین کا 'موت' کا 'ربوبیت' الہی کا 'عظمت و جلال' خداوندی کا 'جنیت'

'دوزخ' کا 'حلال حرام' کا 'نیکی و تقویٰ' کا 'جملہ محاسن اخلاق' کا تذکرہ ملا، لیکن رائے میں کمزور

کا 'شرارت و نجل' کا 'ظلم و حق تلفی' کا 'قطع رحم' کا 'دین میں خرابی اور حرام پر جرات' ہی کا چرچا ملا

محمد بن سیرین کہا کرتے تھے "سلف صالحین اپنے آپ کو راہِ راست پر سمجھتے تھے،

جب تک سنت کا دامن ہاتھ میں رہتا تھا"

ابو بکر منہ لی کی روایت ہے کہ امام زہری نے مجھ سے پوچھا "تمہیں حدیث سے محبت

ہے؟ میں نے اقرار کیا، تو فرمایا "بہت خوب یاد رکھو، حدیث سے مردہی محبت کرتے ہیں۔"

مختصوں کو اس سے وحشت ہوتی ہے!"

ابوالقاسم عبید اللہ بن عمر کہا کرتے تھے "بجٹ و نظر کے معنی یہ ہیں کہ ان فروع میں نہ



پڑا جائے جن کے اصول اچھی طرح نہ سمجھ لئے گئے ہوں، ایسے پھل نہ تلاش کرو جن کا درخت نہیں لگا یا  
گیا اور ایسے نتیجوں کے پیچھے نہ پڑو جن کے مقدمات پہلے سے جانے نہیں گئے۔"

# باب

## علوم کی قسمیں

علم کی تعریف علماء نے یہ کی ہے کہ علم یقین و ظہور کا نام ہے، پس جو بات یقینی ہو، ظاہر ہو، معلوم ہے، لیکن جو آدمی یقین نہیں رکھتا بلکہ دوسروں کی دیکھا دیکھی کہنے لگتا ہے، وہ عالم نہیں۔  
علماء نے اتباع اور تقلید میں فرق رکھا ہے۔ اتباع یہ ہے کہ ایک بات کی خوبی معلوم ہوئی اور اس کی پیروی کرنے لگے۔ اس کے برخلاف تقلید یہ ہے کہ ایک بات سنی اور بے سوچے سمجھے اسے مان لیا اس پر غور کرنے سے انکار کر دیا۔ اس کے خلاف کچھ سننے سے کان منبند کر لئے، بلکہ وہ غلط بھی ثابت ہو گئی، تو بھی اسی سے چمٹے رہے اور رجوع نہ کیا۔ تمام علماء کے نزدیک اس قسم کی تقلید دین الہی میں حرام ہے۔

علوم کی دو قسمیں ہیں: ضروری اور کسی علم ضروری وہ علم ہے جس میں شک و شبہ کی گنجائش نہ ہو۔ غور و فکر کی ضرورت نہ ہو اور جو اس عقل سے بدانتہا معلوم ہو، مثلاً یہ علم کہ کوئی وجود ایک ہی وقت میں ساکن و متحرک، کھڑا بیٹھا، بیاض و سبز، مستند و مست نہیں ہو سکتا، اسی طرح جو اس درست ہواں، تو زبان سے تلخ و شیریں کا، آنکھ سے زنگ روپ کا، کان سے آواز کا قطعی علم حاصل ہو جاتا ہے، اسی قبیل سے یہ علم بھی ہے کہ دنیا میں مثلاً کہ، ہندوستان، مصر، چین وغیرہ ممالک و اقوام موجود ہیں۔ اس قسم کے علم کو ضروری علم کہتے ہیں۔

علم کسی وہ علم ہے جو نظر و استدلال سے حاصل ہوتا ہے اس کی بھی دو قسمیں ہیں: جلی اور خفی، جو علم علوم ضروریہ سے قریب ہے، وہ جلی ہے اور جو دور ہے وہ خفی ہے اسی طرح

معلومات کی بھی دو قسمیں ہیں: شاید وہ غائب جو بدانتہا معلوم ہو، شاید ہے اور جو شاید کی دلالت سے معلوم ہو، غائب ہے۔

تمام اصحاب ادیان کے نزدیک علوم تین طرح کے ہیں: اعلیٰ، اوسط، ادنیٰ علم اعلیٰ علم دین ہی جو خدا کی آماری ہوئی کتابوں اور اس کے انبیاء کی حدیثوں سے معلوم ہوتا ہے۔ کس کے لئے جائز نہیں کہ اس علم میں اپنے دل سے گڑبگڑ کوئی بات کہے۔ علم اوسط دنیاوی علوم کو کہتے ہیں جیسے طب اور ہندسہ وغیرہ ان علوم کی معرفت کا طریقہ یہ ہے کہ ایک بات دوسری بات پر قیاس کی جاتی ہے اور ایک نوع کو دوسری نوع کی مدد سے شناخت کرتے ہیں علم ادنیٰ صنعت و حرفت، دستکاری، ورزش وغیرہ کا علم ہے جیسے پیرا کی شہ سواری، تیر اندازی، خوش نویسی وغیرہ فنون جو اعضاء و جوارح کی مشق سے حاصل ہوتے ہیں۔

فلاسفہ کے یہاں بھی علوم کی یہی تقسیم ہے، لیکن وہ علم اعلیٰ اس علم کو کہتے ہیں جس کا تعلق ماوراء طبیعت امور سے ہے، مثلاً حدوث عالم ذات باری کی تشبیہ وغیرہ مسائل جو اس و شاید سے معلوم نہیں ہو سکتے اور جن میں بحث و نظر سے آسمانی کتابیں اور پیغمبر بھی مستغنی کر چکے ہیں علم اوسط و علم ادنیٰ ان کی اصطلاح میں بھی بعینہ وہی ہیں جو اباب ادیان کی اصطلاح میں بیان ہو چکے، لیکن وہ علم اوسط کو چار قسموں پر تقسیم کرتے ہیں اور یہی قسمیں ان کے جملہ علوم کی بنیادیں ہیں یعنی علم حساب، نجوم، طب اور موسیقی۔

حق یہ ہے کہ کسی علم کا عالم بھی علم حساب سے مستغنی نہیں ہو سکتا۔ علم نجوم کا فائدہ جملہ اہل ادیان کے نزدیک یہ ہے کہ اس سے فلک کی گردش، ستاروں کی رفتار، مطالع بروج، اوقات لیل و نہار، اختلاف طلوع و غروب، ممالک کی جائے وقوع، خط استوا اور دوسرے افقوں سے ان کا قرب و بعد، چاند کے مختلف مدارج، نکلتوں کا حال، سورج چاند گرہن اور برسوں کا حال معلوم ہوتا ہے۔ ابو بصیرہ کی روایت ہے کہ حضرت عمر نے فرمایا "علم نجوم کی اتنی واقفیت ضروری ہے کہ اندھیری راتوں میں خشکی تری کے راستے معلوم کر سکو۔ اس سے آگے نہ بڑھو" حضرت عباس سے

سے مروی ہے کہ رسول اللہ صلی اللہ علیہ وسلم نے فرمایا "خدا نے اس جزیرے سے عرب کو شکر سے پاک کر دیا ہے یہ بات دوسری ہے کہ نجوم سے گمراہی پیدا ہو جائے" حضرت ابوحنن کہا کرتے تھے میں گواہی دیتا ہوں کہ محمد صلی اللہ علیہ وسلم نے فرمایا ہے کہ مجھے اپنے بعد اپنی امت پر نین چیزوں سے اندیشہ ہے: حکام کے ظلم سے، نجوم پر ایمان سے، تقدیر کے انکار سے، "علم طب، علم الابدان" ہے اس میں جڑی بوٹی، پانی، معاون، جوہرات کے خواص، مزے، بو، عناصر کی طبیعت، حیوانات کے خواص، جسم کی طبیعت، عوارض و امراض کے اسباب، علاج کے طریقوں، زماوتوں، موسموں، ملکوں کی آب و ہوا، حرکت و سکون کے فوائد و عینہ امور سے بحث ہوتی ہے۔

عرض فلاسفہ کے نزدیک بھی اول الذکر علم، علم دین ہے ثانی الذکر علم، علم اوسط ہے اور جن فنون کا تعلق اعضا و جوارح کی مشق سے ہے علم ادنیٰ ہیں۔

جملہ اہل اسلام کے نزدیک علم دین کے تین درجے ہیں: خاصۃً ایمان و اسلام العینی معرفت توحید و اخلاص۔ اس علم کا ذریعہ ایک ہی ہے اور وہ محمد صلی اللہ علیہ وسلم کا ذریعہ ہی کیونکہ آپ ہی نے خدا کے احکام پہنچائے ہیں اور خدا کی منشا ظاہر کی ہے۔ پھر حکم قرآنی کے بموجب خلق الہی میں غور و تامل اور رب العالمین کی ربوبیت و وحدانیت و ازلیت کے دلائل تفکر و تدبر ہے و تشریح میں جو کچھ آیا ہے سب پر ایمان لانا چاہیے، خدا کے فرشتوں کتابوں، نبیوں کی تصدیق کرنا چاہیے۔

دوسرا درجہ، حامل دین و شریعت کی معرفت کا ہے اور وہ نبی صلی اللہ علیہ وسلم ہیں جن کی زبان اور ہاتھ سے دین اترا اور قائم ہوا ہے پھر اصحاب نبی صلی اللہ علیہ وسلم کی معرفت ہو جنہوں نے آپ کی لائی ہوئی شریعت خود آپ ہی سے سمجھی اور بعد کی نسلوں کو پہنچائی۔ پھر ان تمام علماء کی معرفت ہے جنہوں نے علم دین حاصل کیا اور پھیلا دیا ہے۔ پھر خبر متواتر کی معرفت بھی ضروری ہے جو اپنی صحت و ثبوت میں ظاہر و واضح ہوتی ہے۔ علماء ان امور پر کتب اصول میں بحث کر چکے ہیں۔ یہاں اعادے کا موقعہ نہیں۔

تیسرا درجہ اسنن و اجبات سنن و آداب سنن کی معرفت کا ہے۔ اسی میں فقہ راویوں کی حدیث بھی داخل ہے۔ علمائے فسرمایا ہے، تکمیل فقہان تینوں درجوں کی تکمیل کے بغیر ممکن نہیں۔

## باب

### حقیقت میں عالم کون ہے

حضرت عبداللہ بن مسعود سے روایت ہے کہ بنی صلی اللہ علیہ وسلم نے مجھ سے فسرمایا "تو جانتا بھی ہے، سب سے افضل آدمی کون ہے؟ سب سے افضل وہ ہے جس کا عمل سب سے افضل ہے، اگر دین میں سمجھ بھی رکھتا ہے" پھر فرمایا "تو جانتا بھی ہے، سب سے بڑا عالم کون ہے؟ سب سے بڑا عالم وہ ہے جو حق کا اُس وقت بھی اعلان کرتا ہے، جب دنیا شک میں پڑ جاتی ہے، اگرچہ وہ اپنے عمل میں کوتاہی کیوں نہ ہو، اگرچہ اپنے سرین پر گھسٹل کے چلتا ہی کیوں نہ ہو!"

دوسری روایت میں ہے کہ فسرمایا "ایمان کی سب سے مضبوط گمراہ اللہ کے نام پر دوستی اللہ کے نام پر محبت اور اللہ ہی کے نام پر نفرت ہے۔ سب سے افضل وہ ہے جس کا عمل سب سے افضل ہے بشرطیکہ اپنے دین میں سمجھ رکھتا ہو سب سے بڑا عالم وہ ہے جو لوگوں کے اختلاف کے وقت بھی حق کو پہچانتا ہے، اگرچہ عمل میں کوتاہی ہو۔"

حضرت ام الدرداء کا مقولہ ہے "افضل ترین علم معرفت الہی ہے" اسی قول کو لے کر شاعر نے کہا ہے :-

خبیرنا افضلنا معرفة و اذا عرف اللہ عبد

(سب سے بہتر وہ ہے جو سب سے بہتر معرفت رکھتا ہو معرفت کے بعد ہی صحیح عبادت ہوتی ہو)

حسان بن عطیہ کا قول ہے "بندے کو جتنی زیادہ معرفت ملتی ہے، اسی قدر لوگ اس سے

قرب ہو جاتے ہیں“

عن بصری یہ شعر اکثر پڑھا کرتے تھے :-

یسرافقی ماکان قدم من تقی  
اذا عرف الداع الذی هو قائلہ

(جب جان لیوا بیماری کا پتہ چلتا ہے تو پھلے پر سبز سے آدمی کو خوشی ہوتی ہے)

آیت ما خلقت الجن والانس الا ليعبدون میں مجاہد یعدون کی یہ تفسیر بیان کرتے تھے کہ جن و انس کی پیدائش کا مقصد یہ ہے کہ معرفت الہی حاصل کریں۔ ابن جریر نے کہا ”یعبدون“ سے مراد یہ ہے کہ اُس سعادت و شقاوت کا علم حاصل کریں جس پر خدا نے ان کی تخلیق کی ہے۔

حضرت علی سے روایت ہے کہ نبی صلی اللہ علیہ وسلم نے فرمایا ”میں تمہیں اُس فقیہ کی شناخت کیوں نہ بتا دوں جو پورا پورا فقیہ ہے؟ یہ شخص وہ ہے جو لوگوں کو نہ رحمت الہی سے مایوس کرتا ہے نہ خوف خدا سے ڈرتا ہے نہ قرآن کو بے پروائی سے چھوڑ دیتا ہے یا در کھو اُس عبادت میں بھلائی نہیں جو تنفقہ (فہم و تدبر) سے خالی ہے۔ اُس علم میں کوئی فائدہ نہیں جو فہم سے خالی ہے، اُس تلاوت میں کوئی نفع نہیں جو تدبر سے خالی ہے“

لقمان سے پوچھا گیا سب سے بڑا مالدار کون ہے؟ جواب دیا ”جو اپنے مال پر سب سے زیادہ قانع ہے“ پوچھا گیا ”سب سے زیادہ عالم کون ہے؟“ کہا ”جو دوسروں کے علم سے اپنے علم میں اضافہ کرتا رہتا ہے“

حضرت عبداللہ بن مسعود کا مقولہ ہے ”خشیت الہی“ کافی دانی علم ہے اور خدا کے معاملے میں شریک نفس کافی جہالت ہے“

حضرت ابوالدرداء نے فرمایا ”تم کمال فقیہ نہیں ہو سکتے جب تک محبت الہی کی راہ سے تمہیں شریکوں سے بغض نہ ہو۔ اپنے نفس سے تمہارا بغض اور بھی زیادہ ہونا چاہیے“

ابن عیینہ کا مقولہ ہے ”عالم وہ ہے جو ہر چیز کو اس کے مقام پر رکھتا ہے“

حارث بن یعقوب کہا کرتے تھے "کامل فقیہ وہ ہے جو قرآن میں خاص فہم حاصل کر چکا ہے اور شیطان کے کمرے کا حقد آگاہ ہے"

امام مالک سے پوچھا گیا 'فتویٰ دینا کس کو جائز ہے؟ فرمایا "اُسے جو اختلافاتِ علماء و ساداتِ فہم سے پوچھا گیا، کیا اصحابِ رائے کے اختلافات سے؟ کہا "نہیں، بلکہ صحابہ کے اختلافات سے۔"

عبداللہ بن مبارک سے پوچھا گیا 'آدمی فتویٰ دینے کا اہل کب ہوتا ہے؟ جواب دیا "جب حدیث کا عالم اور رائے کا مبصر ہو"

خلیل بن احمد نے کہا "آدمی چار قسم کے ہیں: وہ جو جانتا ہے اور جانتا ہے کہ۔ یہ عالم ہے اس سے پوچھو۔ اس کی پیروی کرو۔ دوسرا وہ جو نہیں جانتا، اور جانتا ہے کہ نہیں جانتا یہ جاہل ہے۔ اسے سکھاؤ۔ تیسرا وہ ہے جو جانتا ہے مگر نہیں جانتا کہ جانتا ہے یہ غافل ہے۔ اسے ہتھیار کرو۔ چوتھا وہ ہے جو نہیں جانتا، مگر بد قسمتی سے نہیں جانتا کہ نہیں جانتا ہے یہ غبی و احمق ہے اس سے بچو اور بھاگو!"

سعید بن مسیب کا قول ہے "کوئی عالم کوئی شریف کوئی نیک نہیں جس میں عیب نہ ہو، لیکن جس کی خوبیاں برائیوں سے زیادہ ہوں، وہ اچھا ہے اور جس کی برائیاں اچھائیوں سے زیادہ ہوں، وہ برا ہے"

بعض داناؤں نے کہا ہے "کوئی عالم غلطی سے بُرا نہیں، لیکن جس کی غلطیاں کم ہوں اور صواب دید زیادہ ہو، وہ عالم ہے، لیکن جس کی صواب دید کم اور غلطیاں زیادہ ہوں، وہ جاہل ہے"

امام مالک فرماتے تھے "چار آدمیوں سے علم نہ لو: کھلے ہوئے بدکار سے کسی خاص مقصد کی طرف دعوت دینے والے سبذہ غرض سے عام گفتگو میں جھوٹ بولنے والے سے، اگرچہ روایتِ حدیث میں جھوٹ نہ بھی بولتا ہو، اور ایسے متدین پرستہ گار سے جو سادہ لوحی کی وجہ سے جھوٹ سچ میں تمیز نہ کر سکے"

ابو حیان تمیمی کا قول ہے "عالم تین قسم کے ہیں: اللہ کے اور امرِ الہی کے جاننے والے اللہ



کے جاننے والے، مگر امراہی کے نہ جاننے والے۔ امراہی کے جاننے والے، مگر اللہ کے نہ جاننے والے۔ پہلی قسم کے عالم اللہ سے ڈرتے ہیں اور اس کے احکام و اوامر کو جانتے ہیں۔ دوسری قسم کے عالم اللہ سے تو ڈرتے ہیں، مگر اس کے احکام و اوامر سے بے خبر ہیں۔ تیسری قسم کے عالم اللہ کے احکام و اوامر کا علم تو رکھتے ہیں، مگر اللہ سے نہیں ڈرتے۔“

عطاء بن ابی رباح آیت "انما یخشی اللہ من عبادة العلماء" کی تفسیر میں کہتے تھے جو خدا

سے ڈرتا ہے وہی عالم ہے۔“

حضرت عبداللہ بن مسعود یہ آیت اس طرح پڑھتے تھے۔ انما یخشی اللہ من عبادة العلماء  
بسم ان کے مصحف میں بھی یہ آیت اسی طرح لکھی تھی۔

ابو قلابہ کہا کرتے تھے "علماء تین قسم کے ہیں: ایک وہ جنہوں نے علم سے زندگی حاصل کی، مگر دنیا کو ان سے زندگی نہ ملی۔ دوسرے وہ جن کے علم سے دوسروں نے زندگی پائی، مگر خود انہوں نے نہ پائی اور تیسرے وہ جنہوں نے اپنے علم سے خود بھی زندگی پائی اور مخلوق نے بھی پائی۔“  
مجاہد کا قول ہے جو خدا سے ڈرتا ہے وہی فقیر ہے۔“

سلیمان بن ابی موسیٰ نے کہا "عالم کی صحبت میں تین قسم کے آدمی بیٹھتے ہیں: ایک وہ جو اچھا برا جو کچھ سن لیتا ہے، قبول کر لیتا ہے۔ دوسرا وہ جو کچھ بھی حاصل نہیں کرتا اور صدمہ بکھڑ بیٹھا رہتا ہے اور تیسرا وہ جو انتخاب کرتا ہے اور یہی تینوں میں بہتر ہے۔“

ابن سلیمان کا قول ہے "آدمی وہی ہے جس کا علم حجازی ہو اور اخلاق عراقی!"

۱۔ خدا سے اس کے بندوں میں سے علماء ہی ڈرتے ہیں ۲۔ معنی دونوں آیتوں کے ایک ہی ہیں۔

# باب

## لا علمی کی صورت میں عالم کا فرض

حضرت عبداللہ بن عمر سے مروی ہے کہ نبی صلی اللہ علیہ وسلم کی خدمت میں ایک شخص نے عرض کیا 'سب سے اچھے مقامات کون ہیں؟' فرمایا 'میں نہیں جانتا!' اُس نے پھر سوال کیا 'سب سے برے مقامات کون ہیں؟' فرمایا 'میں نہیں جانتا!'

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا 'میں نہیں جانتا کہ عزیر نبی تھے یا نہیں تھے۔ مجھے نہیں معلوم پیغمبر ملعون تھا یا نہیں؟'

ابن سیرین نے کہا 'نبی صلی اللہ علیہ وسلم کے بعد حضرت ابو بکر صدیق اور حضرت عمر فاروق سے زیادہ اپنے علم کے بارے میں کوئی خائف نہ تھا۔ حضرت صدیق کے سامنے ایسا مسئلہ آجاتا جس کا حکم کتاب و سنت میں نہ ملتا تو اجتہاد کرتے اور فرماتے 'یہ میری رائے ہے درست ہو تو خدا کی توفیق سے ہے۔ غلط ہو تو غلطی میری ہے۔ جذب مجھے معاف فرمائے!'

حضرت عبداللہ بن مسعود فرماتے تھے 'لوگو! جو بات جانتے ہو وہی کہو۔ جو نہیں جانتے اس پر اللہ علم (خدا نہ زیادہ جانتا ہے) کہا کرو، کیونکہ علم کا ایک خاصہ یہ بھی ہے کہ انسان جو بات نہیں جانتا اس سے لا علمی کا اعتراف کر لے'

شعبی سے ایک مسئلہ پوچھا گیا تو کہنے لگے 'یہ ایک آفت و مصیبت ہے۔ میں اس کو نہیں جانتا اور میں کیا! اصحاب رسول اللہ صلی اللہ علیہ وسلم سے پوچھا جاتا تو وہ بھی مشکل میں پڑ جاتا۔ ہم تو بھیر بکری ہیں۔ اونٹوں میں ہمارا شمار نہیں! یہ جواب سن کر شعبی کے ثناگر دکھ اٹھے آپ نے جواب دیا 'تو ہمیں شرمندہ کر ڈالا' فرمایا لیکن ملائکہ مقربین تو اس اقرار سے شرمندہ نہیں ہوئے کہ لا علم لنا الا ما علمتنا!'

۱۔ وہ ہیں مروت وہی علم ہے جو تو نے بخشا ہے۔

حضرت صدیق فرمایا کرتے تھے "کون آسمان مجھ پر سایہ کرے گا اور کون زمین میرا  
 بوجھ اٹھائے گی، اگر کتاب اللہ میں علم کے بغیر رائے زنی کرنے لگوں!"  
 حضرت عبداللہ بن عمر سے ایک شخص نے سوال کیا تو جواب دیا "میں نہیں جانتا" اس  
 نے باؤس ہو کر پیٹھ پھیری اور کہنے لگا "عبداللہ نے کیا ہی خوب جواب دیا ہے! جو نہیں  
 جانتے تھے اس سے لاعلمی کا اقرار کر لیا!"

عبداللہ بن یزید بن ہرمل کا یہ قول امام مالک نقل کرتے تھے "مجھے پسند ہے کہ عالم  
 اپنی ایک یادگار لادری دیں نہیں جانتا، جی چھوڑ جائے، تاکہ بعد کے لوگ یہ کہتے  
 ہوئے نہ شرما لیں"

مجاہد سے میراث کا ایک مسئلہ پوچھا گیا، تو کہنے لگے "میں نہیں جانتا" کہا گیا آپ  
 جواب کیوں نہیں دیتے؟ فرمایا "حضرت عبداللہ بن عمر کو جو بات معلوم نہ ہوئی تو صاف  
 صاف اپنی لفظوں میں اقرار کر لیا کرتے تھے"

حضرت ابو بکر صدیق کے پوتے، قاسم بن محمد سے مقام منیٰ میں ہر طرف سے لوگوں  
 نے مسئلے پوچھنا شروع کئے، وہ ہر سوال کے جواب میں یہی کہہ دیتے "میں نہیں جانتا"  
 مجھے نہیں معلوم" جب لوگوں نے بہت ہجوم کیا اور ان کے جواب پر تعجب ظاہر کرنے  
 لگے تو فرمایا "بچو تمہارے ان سوالوں کا جواب ہمیں نہیں آتا۔ آتا ہوتا تو ہرگز نہ چھپاتے  
 کیونکہ علم کا چھپانا ہمارے لئے جائز نہیں!"

سعید بن جبیر سے ایک مسئلہ پوچھا گیا، تو کہنے لگے "مجھے نہیں معلوم اور ہلاکت ہر  
 اس کے لئے جو علم نہ رکھنے پر علم کا دعویٰ کرے!"

شعبی کی روایت ہے کہ ایک دن امیر المؤمنین علی مرتضیٰ یہ فرماتے ہوئے برآمد  
 ہوئے "اس چیز میں دل کے لئے کیسی ٹھنڈک ہے! عرض کیا گیا، وہ کون چیز ہے؟ فرمایا  
 "وہ چیز یہ ہے کہ جو کچھ تم نہیں جانتے، اس سے لاعلمی کا اقرار کر لو!"

قاسم بن محمد نے عراقیوں سے کہا "اہل عراق! ہمارے پاس تمہارے اکثر مسلمانوں کا جواب نہیں۔ سر ارضن الہی سے جاہل رہنا اس سے کہیں بہتر ہے کہ آدمی خدا و رسول پر بے علمی کے باوجود بہتان باندھے"

اپنی قاسم بن محمد کے متعلق ابن عون نے روایت کیا ہے کہ ایک شخص نے سوال کیا تو کہنے لگے "میں نہیں جانتا" اس آدمی نے بڑی افسردگی سے کہا، کیسی امید سے آپ کی خدمت میں حاضر ہوا تھا کسی اور عالم سے واقف بھی نہیں ہوں!" قاسم نے جواب دیا "برادر! میری اس نیچی دائرہ ہی پر اور شاگردوں کے اس بڑے حلقے پر نہ جا میں تقسیم کہتا ہوں، تیرے سوال کا میرے پاس کوئی جواب نہیں! اس پر ایک سر بزدل قریشی سردار بول اٹھا "برادر زادے! جواب کے بغیر سائل جانے نہ پائے، کیونکہ میں نے تمہارے گرد آج سے زیادہ شاندار مجمع کبھی نہیں دیکھا!" قاسم نے فوراً جواب دیا "خدا میری زبان کٹ کے گر پڑے، تو یہ اس سے کہیں اچھا ہے کہ علم کے بغیر جواب دوں!"

امام مالک بیان کرتے تھے کہ عبداللہ بن نافع نے ایوب سختیانی سے ایک مسئلہ پوچھا۔ ایوب خاموش رہے۔ عبداللہ نے کہا "شاید آپ میرا سوال سمجھے نہیں؟ ایوب نے جواب دیا "سمجھ گیا ہوں" عبداللہ نے کہا "پھر جواب کیوں نہیں دیتے؟ ایوب نے کہا "اس لئے کہ جواب معلوم نہیں!"

خود امام مالک کے متعلق عبدالرحمان بن مہدی نے بیان کیا "ایک دن مجلس جمی ہوئی تھی کہ ایک شخص نمودار ہوا اور کہنے لگا "ابو عبداللہ! چھوہینے کی کڑی نزل میں طے کر کے پہنچا ہوں، میری قوم نے ایک مسئلہ دریافت کرنے کیلئے آپ کی خدمت میں بھیجا ہے امام مالک نے فرمایا "جو کچھ پوچھنا ہے پوچھو" اس نے مسئلہ پیش کیا "تو دیر تک سوچتے رہے پھر فرمایا "میں اسے نہیں جانتا!" سائل مبہوت ہو کر رہ گیا۔ وہ تو یہ سمجھ کر آیا تھا کہ ایسے شخص کے پاس جا رہا ہوں جو سب کچھ جانتا ہے اب صاف جواب نہ سکر

ٹاٹے میں پڑ گیا۔ پھر کہنے لگا "لیکن حضرت ابوٹ کرا اپنی قوم سے کیا کہوں گا؟" امام مالک نے جواب دیا "کہنا" مالک نے مجھ سے کہا کہ تمہارے مسئلے سے میں ناواقف ہوں!"

ابن وہب نے کتاب الجاس میں لکھا ہے کہ میں نے امام مالک کو فرماتے سنا "عالم کو چاہئے کہ بے علمی کی حالت میں اعترافِ جہل کی عادت ڈالے۔ ایسا کرنے سے اُسے بجلالی حاصل ہونے کی امید ہے"

اسی کتاب میں ابن وہب لکھتے ہیں "اگر ہم امام مالک کی زبان سے "لا ادری" لکھنا شروع کر دیں تو صفحے کے صفحے بھر جائیں گے"

ابن محمد بن وہب کا بیان ہے کہ امام مالک نے قاسم بن محمد کا یہ قول نقل کیا کہ آدمی کا جائز رہنا اس سے بہتر ہے کہ لاعلمی کے ساتھ خدا پر تمہت لگائے اور فرمایا یہ حال ہے ابو بکر صدیق کا (یعنی حضرت کے پوتے قاسم کا) لاعلمی کا اعتراف کیا کرتے تھے حالانکہ خدا نے انہیں علم و فضل میں کتنا بلند رتبہ بخشا تھا!

ابن وہب ہی کہتے ہیں کہ امام مالک نے مجھ سے فرمایا "رسول اللہ صلی اللہ علیہ وسلم" امام <sup>مسلمین</sup> کو سید العالمین تھے، مگر ایسا بھی ہوتا تھا کہ سوال کیا جاتا تو جب تک وحی نہ آجاتی، جواب نہیں دیتے تھے"

عبدالرحمان بن مہدی کی روایت ہے کہ امام مالک نے کہا "دیکھو اہل بیت القدر فرشتے بھی کہتے ہیں "لا علم لنا" (ہم بالکل بے علم ہیں)

عبدالرزاق راوی ہیں کہ امام مالک نے حضرت عبداللہ بن عباس کا یہ قول بیان کیا "عالم جب لا ادری کہنا بھول جاتا ہے، تو ٹھوکر میں کھانے لگتا ہے"

عقبہ بن مسلم کہتے ہیں، میں حضرت عبداللہ بن عمر کی صحبت میں جو ننہیں پہینے رہا اور برابر دیکھتا رہا کہ اکثر مسلوں پر لا ادری کہہ دیا کرتے اور میری طرف مڑ کے فرماتے "تم جانتے بھی ہو یہ لوگ کیا چاہتے ہیں؟ چاہتے ہیں کہ ہماری پیٹھ کو جہنم تک اپنے لئے پل بنا لیں!"

حضرت ابوالدرداء فرمایا کرتے تھے "لا علمی کی صورت میں آدمی کا لا ادری کہنا اوجھا

علم ہے"

ابوالزناد نے کہا "لا ادری کہنا سیکھو۔ ادری (میں جانتا ہوں) کہنا نہ سیکھو کیونکہ لا ادری

کہو گے، تو لوگ تمہیں سکھائیں گے اور تم میں درایت پیدا ہوگی، لیکن ادری ہی کہتے رہو گے، تو تم

سے سوال ہوتے رہیں گے۔ آخر تمہارا علم ختم ہو جائے گا اور لا ادری کی منزل میں پہنچ جاؤ گے

حضرت عبداللہ بن مسعود فرمایا کرتے تھے "جو کوئی ہر مسئلے میں فتویٰ دیتا ہے، دیوانہ ہے"

اعمش کہتے ہیں، میں نے یہ قول حکیم بن عیینہ کو سنایا، تو کہنے لگے "یہ بات میں نے پہلے

سن لی ہوئی، تو اتنے بہت فتوے نہ دیتا"

سفیان بن عیینہ کا مقولہ ہے "فتوے پر جو جتنا زیادہ جری ہوتا ہے، اس کا علم اتنا ہی کم ہوتا ہے"

ابو عمر کہتے ہیں، ہم نے فتویٰ دینے کے شوق پر ایک الگ باب لکھا ہے، جو اپنے مقام پر لکھا

## باب

### اجتہاد کتبِ روایہ

حضرت معاذ بن جبل سے مروی ہے کہ رسول اللہ صلی اللہ علیہ وسلم جب مجھے میں روانہ

کرنے لگے، تو فرمایا "تیرے سامنے کوئی معاملہ آئے گا، تو کس طرح فیصلہ کرے گا؟" میں نے

عرض کیا "کتاب اللہ کے بموجب فیصلہ کروں گا۔" فرمایا "اگر کتاب اللہ میں نہ ہو، تو؟" میں نے

عرض کیا "تو سنت رسول اللہ کے بموجب فرمایا "اور سنت رسول اللہ میں بھی نہ ہو، تو؟" میں نے

عرض کیا "تو اپنی عقل پر زور ڈالوں گا" اور صحیح فیصلے پہنچنے کی پوری کوشش کرے گا۔

یہ سن کر حضور نے دست مبارک سے میرا سینہ ٹھوکا اور فرمایا "الحمد للہ کہ اس نے اپنے نبی

قاصد کو اس بات کی توفیق بخشی جس سے رسول اللہ خوش ہے!"



قاضی شریح کا بیان ہے کہ امیر المؤمنین عمر فاروق نے مجھے لکھا جب کوئی معاملہ سامنے آئے کتاب اللہ کے بموجب فیصلہ کرنا کتاب اللہ میں حکم نہ ہو تو سنت رسول اللہ کو لینا سنت میں نہ ملے تو اجماع امت پر چلنا۔ اجماع میں بھی نہ ہو تو چاہے اجتہاد کرنا یا نہ کرنا میرے خیال میں اجتہاد نہ کرنا ہی بہتر ہے۔“

عبدالرحمان بن یزید کہتے ہیں ایک دن لوگوں نے حضرت عبداللہ پر سوالات کی بوجھار دی تو فرمایا ”لوگو اب زمانہ بھی گزر رہا ہے جب ہم فتویٰ نہیں دیتے تھے اور آج بھی فتوے اہل نہیں ہیں جس کسی کو اس آزمائش میں اتنا پڑے اسے چاہیے کہ کتاب اللہ کے بموجب مسئلہ کرے کتاب اللہ میں حکم نہ ملے تو سنت رسول اللہ کو دیکھے۔ اس میں بھی نہ ہو تو صالحین سے کام لے دیکھے۔ اس میں بھی نہ ہو تو خود اجتہاد کرے۔ اجتہاد میں روشنی پر ہو۔ شک کی راہ سے نہ کہے۔ یہ میری رائے ہے مگر ڈرتا ہوں کیونکہ حلال ظاہر ہے حرام ظاہر ہے اور دونوں بیان کچھ مشتبہ چیزیں ہیں لہذا اے لوگو وہی بات لو جو ظاہر و صاف ہے اور مشتبہ کو چھوڑ دو“ ابو عمر کہتے ہیں اس تصریح سے صاف ظاہر ہے کہ اجتہاد مستحکم اصول پر ہونا چاہیے جس میں حرام بھی داخل ہے اور یہ کہ اجتہاد اسی شخص کے لئے جائز ہے جو ان اصول کا عالم ہے اگر کوئی مسئلہ سمجھ میں نہ آئے تو اس میں توقف و خاموشی اختیار کرنا چاہیے کسی کے لئے رد انہیں ان کے دین میں کوئی ایسی بات کہے جس کی اصل خود دین میں موجود نہیں۔ اس بارے میں امام اسلام متفق ہیں اور سلف و خلف میں کسی نے اختلاف نہیں کیا۔

شعبی کی روایت ہے کہ حضرت فاروق جب شریح کو قاضی بنا کر کوٹنے بھیجے لگے تو فرمایا ”اے تجھے جو بات کتاب اللہ میں صاف نظر آئے اسے کسی سے نہ پوچھنا بلکہ اس کے بموجب حکم کرنا۔ کتاب اللہ میں نہ ملے تو سنت نبوی کی پیروی کرنا سنت میں بھی نہ ہو تو اجتہاد کرنا“

حضرت عبداللہ بن مسعود فرمایا کرتے تھے ”قاضی کو چاہیے کہ کتاب اللہ کے بموجب حکم صادر کرے۔ کتاب اللہ میں موجود نہ ہو تو سنت رسول اللہ کے بموجب سنت میں بھی نہ ہو تو اگلے بزرگوں کے طریقے

کو لے۔ یہاں بھی نہ ملے تو خود اپنی رائے کے مطابق فیصلہ کرے اور سچ کچھ لے نہیں۔“

ابو عمر کہتے ہیں، یہ قول زیادہ واضح ہے۔ اس سے یہ بھی ثابت ہوتا ہے کہ اجتہاد اسی شخص کی ہے جو اصول دین کا پورا عالم ہے۔

حضرت عبداللہ بن عباس نے فرمایا جب کوئی مسئلہ سامنے آئے تو کتاب اللہ کو دیکھو۔ نہ پاؤ گے تو رسول اللہ کی طرف رجوع کرو۔ یہاں بھی نہ ملے تو خود اجتہاد کرو اور فرمایا کرتے تھے جب ہمیں طریقے سے امیر المؤمنین علی کی رائے۔۔۔ معلوم ہوجاتی ہے تو ہم اس پر بے کھٹکے عمل شروع کر دیتے

مسروق کا بیان ہے کہ میں نے حضرت ابی بن کعب سے ایک مسئلہ پوچھا تو فرمایا کیا یہ پیش آئی ہے؟ میں نے عرض کیا نہیں مگر پیش آسکتی ہے۔ فرمایا جب تک پیش نہ آئے نہیں رہنے دو پیش آئے گی تو اجتہاد کر کے حکم نکالیں گے۔“

حضرت عبداللہ بن عمر نے ایک مرتبہ کوئی کام کیا۔ لوگوں نے پوچھا یہ آپ کا اپنا اجتہاد ہے آپ نے رسول اللہ صلی اللہ علیہ وسلم کو ایسا ہی عمل کرتے دیکھا ہے؟ فرمایا یہ میرا اپنا اجتہاد ہے حضرت ابو ہریرہ جب کوئی بات کہتے تو صاف اعلان کر دیتے یہ میری اپنی عقیدت پیداوار ہے۔“

حضرت ابوالدرداء فرمایا کرتے تھے ”لوگو! علماء کی فراست سے بچو۔ ایسا نہ ہو کہ تم پر ایسی دے دیں جو تمہیں دوزخ میں منہ کے بل گرا دے، کیونکہ خدا احق کو علماء کے دلوں میں اندر اندر کی آنکھوں میں رکھ دیتا ہے۔“

حدیث مرفوعہ میں ہے ”علماء کی فراست سے بچو، کیونکہ وہ نور الہی سے دیکھتے ہیں حضرت عمر نے ایک شخص سے پوچھا فلاں معاملے میں تو نے کیا کیا؟ اس نے کہا ”علی! اس میں اس طرح فتویٰ دیا ہے اور میں نے اسی پر عمل کیا ہے۔ یہ سن کر فرمایا ”اگر میں ہوتا تو بول سنتوی دیتا“ اس شخص نے عرض کیا پھر آپ یہ کیوں نہیں کرتے؟ آپ تو امیر المؤمنین فرمایا ”کتاب اللہ یا سنت رسول اللہ کی طرف رجوع کرنا ہوتا تو ہرگز نہ رکنا، لیکن

قی رائے کا معاملہ ہے اور رائے کا دروازہ سب کیلئے یکساں کھلا ہوا ہے۔“  
 عبیدہ کا بیان ہے کہ امیر المومنین علی نے مجھ سے فرمایا ”پہلے میری اور عمر کی رائے یہ تھی  
 آقا سے اولاد پیدا ہو جانے کے بعد کنیز آزاد ہو جاتی ہے پھر میری یہ رائے ہو گئی کہ اُسے  
 بری رہنا چاہیے“ عبیدہ کہتے ہیں اس پر میں نے عرض کیا ”آپ کی تنہا رائے پر میں آپ کی  
 عمر کی متفقہ رائے کو ترجیح دیتا ہوں“

قاضی عروہ بن محمد سعدی نے عمر بن عبدالعزیز کو مین سے ایک مسئلے کے متعلق لکھا  
 بلیغ نے جواب دیا ”بجوری کے بغیر فتویٰ دینے میں چست نہیں ہوں یہ ہیں قاضی اسی لئے  
 یا گیا ہے کہ اس بوجھ سے ہکار ہوں۔ لہذا اپنی صواب دید پر عمل کرو“

حضرت عبداللہ بن مسعود فرماتے تھے ”جو بات مومنین کے نزدیک اچھی ہے خدا  
 نے نزدیک بھی اچھی ہے اور جو بات مومنین کی نظر میں بری ہے خدا بھی اسے برا سمجھتا ہے“

ابو سلمہ بن عبدالرحمان نے حسن بصری سے پوچھا آپ کے یہ سب فتوے صحابہ سے  
 لئے ہوئے ہیں یا اپنی رائے سے ہیں؟ حسن نے جواب دیا ”ہیں واللہ ہمارے اکثر فتوے  
 ی ہیں جو ہم نے صحابہ سے نہیں سنے۔ ہماری اپنی رائے کے نتائج ہیں، لیکن عام  
 دن کے حق میں ہماری رائے ان کی اپنی رائے سے بہتر ہے“

امام محمد بن حسن کا قول ہے ”جو شخص کتاب و سنت سے اقوال صحابہ سے اور فقہائے  
 سلام کے فتووں سے باخبر ہے اس کے لئے اجتہاد کرنا اپنے اجتہاد کے مطابق فتویٰ  
 قائم اپنے روزے، نماز، حج اور دوسرے اہم و فواید ہی ہیں اس پر عمل کرنا روایے اس صورت  
 میں اجتہاد غلط ہو تو بھی مواخذہ نہیں“

امام شافعی فرماتے ہیں ”قیاس کرنے کا مجاز وہی ہے جو آلات قیاس کا مالک ہے  
 ہی کتاب اللہ سے واقف ہے، فرائض و آداب، نسخ و منسوخ، عام و خاص، فصیح و  
 مستحبات کا عالم ہے۔ مختل مسائل میں سنت رسول اللہ اور اجماع امت سے استدلال

کر سکے۔ ایسا معاملہ پیش آجائے، جس کا حکم کتاب اللہ میں نہیں ہے، تو سنت نبوی اور اجماع امت پر نظر ڈالے۔ یہاں بھی نہ ملے، تو پہلے کتاب اللہ پر قیاس کرے، پھر سنت رسول اللہ پر، پھر سلف صالحین کے مسلم قول پر، جس میں اختلاف نہیں کسی کیلئے روا نہیں کہ ان اصولوں سے اور ان پر قیاس سے ہٹ کر دین الہی میں کوئی بات کہے۔ قیاس کرنے کا منصب اسی کو ہے جو اہل بزرگوں کے طریقوں، سلف کے اقوال، امت کے اجماع و اختلاف اور زبان عرب و نجوبی واقف ہو، عقل سلیم بھی رکھتا ہو، مشتبہ امور میں قوت تمیز سے کام لے سکے۔ رائے قائم کرنے میں جلد باز نہ ہو، مخالف کی بات بھی سننے سے انکار نہ کرتا ہو، کیونکہ مخالف کی بات پر دینے میں نقصان نہیں، نفع ہی ہے۔ ممکن ہے انسان غفلت میں پڑا ہو اور مخالفت سے ہوشیار ہو جائے یہ بھی ممکن ہے کہ مخالفت اس کے قول کی صحت و فضیلت کو اور نمایاں کر دے۔ بہر حال قیاس و اجتہاد میں پوری سعی و کوشش سے کام لینا اور اپنے نفس کا کما حقہ محاسبہ کرنے رہنا چاہیے۔ ایسا نہ ہو کہ تعصب و ضد راہ روک دے۔ جب ایسا آدمی قیاس کرنے بیٹھے اور دوسرے اختلاف کریں، تو اسے اپنی ہی بصیرت پر عمل کرنا چاہیے، روا نہیں اپنا اجتہاد چھوڑ کر دوسروں کی پیروی میں لگ جائے۔ پھر اختلاف کی بھی دو صورتیں ہیں، ہم میں اور محتملات میں، منصوصات میں اختلاف جائز نہیں اور محتملات میں زیادہ تشدد کو نہیں نہیں کرتا“

ابو عمر کہتے ہیں، اس بحث کا دامن بہت دراز ہے، مگر امام شافعی نے جو کچھ فرما دیا، اسے کافی ادوانی ہے۔ نصوص کی عدم موجودگی میں اجتہاد و قیاس کے جواز پر صحابہ سے بکثرت آثار روایت ہوئے ہیں، بعض متہاری نظر سے ہماری کتاب میں بھی گزریں گے۔

نصوص کی عدم موجودگی میں جن علمائے تابعین نے اجتہاد و قیاس سے کام لیا، بعض نام حسب ذیل ہیں:

جہتدین مدینہ۔ سعید بن المسیب، سلیمان بن یسار، قاسم بن محمد، سالم بن عبد اللہ

عبد اللہ بن عبد اللہ بن عتبہ، ابوسلمہ بن عبد اللہ رحمان، خارجه بن زید، ابوبکر بن عبد الرحمن، عروہ  
 ابن الزبیر، ابان بن عثمان، ابن شہاب، ابن الزناد، ربیعہ، مالک بن انس اور ان کے اصحاب۔  
 عبدالعزیز بن ابی سلمہ، ابن ابی ذؤب۔

مجتہدین مکہ و مین — عطاء، مجاہد، طاؤس، عکرمہ، عمرو بن دینار، ابن جریج، یحییٰ ابن ابی کثیر  
 معمر بن راشد، سعید بن سالم، سفیان بن عیینہ، مسلم بن خالد، ثنائی۔

مجتہدین کوفہ — علقمہ، اسود، عبیدہ، قاضی شریح، مسروق، شعبی، ابراہیم نخعی، سعید بن  
 جبیر، حارث العسلی، حکم بن عتیبة، صواد بن ابی سلیمان، ابو حنیفہ نعمان بن ثابت اور ان کے اصحاب۔  
 سفیان ثوری، حسن بن صالح، محمد بن مبارک وغیرہ فقہائے کوفہ۔

مجتہدین بصرہ — حسن، محمد بن سیرین، جابر بن زید، ابو شعثاء، ایاس بن معاویہ، عثمان  
 ابی عبد اللہ بن حسن، قاضی سوار۔

مجتہدین شام — کچول، سلیمان بن موسیٰ، اوزاعی، سعید بن عبد العزیز، زید بن جابر۔  
 مجتہدین مصر — زید بن ابی حبیب، عمرو بن الحارث، لیث بن سعد، عبد اللہ بن  
 وہب، اصحاب مالک: ابن القاسم، اشہب، ابن الحکم، اصنع، اصحاب ثنائی، مزنی، ابو یطی  
 حرملہ۔

مجتہدین بغداد و غیرہ — ابو ثور، اسحاق بن راہویہ، ابو عبیدہ، قاسم  
 بن سلام، ابو جعفر طبری۔



# باب

## مختہد کی ذمہ داریاں

عبداللہ بن بریدہ اپنے والد کے واسطے سے روایت کرتے ہیں کہ نبی صلی اللہ علیہ وسلم نے فرمایا: قاضی تین قسم کے ہوتے ہیں: دو جہنم کا امید من نہیں گئے اور ایک کو جنت نصیب ہوگی۔ جنت ایسے قاضی کے لئے ہے جس نے حق کو پہچانا اور حق کے بموجب فیصلہ کیا۔ دوزخی قاضی وہ ہیں جو جاہل ہونے پر بھی فیصلہ کرتے ہیں یا جان بوجھ کر حق کو چھوڑ دیتے ہیں اور ظلم کے کام لیتے ہیں۔“

قتادہ کہتے ہیں کہ ابو العالیہ نے حضرت علی رضی اللہ عنہ کا یہ قول نقل کیا: ”قاضی تین ہیں: دو دوزخ میں جائیں گے اور ایک جنت سے شاد کام ہوگا۔ دوزخی قاضی وہ ہیں جو دائستہ ظلم کو راہ دے یا غلط اجتہاد کرتے ہیں اور حنبی قاضی وہ ہے جو اجتہاد کرتا اور درست اجتہاد کرتا ہے۔“ قتادہ کہتے ہیں اس پر میں نے ابو العالیہ سے سوال کیا: ”سعی و کادش کے باوجود غلطی ہو جائے تو اس میں آدمی کا کیا قصور؟“ کہنے لگے: ”قصور یہ ہے کہ جاہل ہونے پر بھی قاضی بننا منظور کر لیا۔ ابو عمر کہتے ہیں، لیکن اس کے مقابلے میں حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا: ”جب حاکم اجتہاد کرتا ہے اور صحیح فیصلے پر پہنچتا ہے تو اس کے لئے دو اجر ہیں، لیکن جب اجتہاد کرتا ہے اور فیصلہ غلط ہو جاتا ہے تو اس کے لئے ایک اجر ہے۔“

ابو عمر کہتے ہیں اس حدیث کی تاویل میں فقہاء کا اختلاف ہے۔ ایک گروہ کہتا ہے کہ غلطی کرنے والے کو کوئی اجر نہیں ملے گا، کیونکہ غلطی پر اجر نہیں ہے، بلکہ مواخذہ نہ ہو تو یہی عنایت ہے۔ یہ لوگ حضرت ابو ہریرہ کی مذکورہ حدیث کے مقابلے میں حضرت ابن بریدہ کی مذکورہ صدر حدیث کے علاوہ یہ روایت بھی پیش کرتے ہیں کہ نبی صلی اللہ علیہ وسلم نے فرمایا: ”خدا میری امت کو“



اس کی بھول چوک اور نادانستہ غلطی معاف کر چکا ہے اور قرآن مجید کی اس آیت سے بھی استدلال کرتے ہیں "لیس علیکم جناح فيما اخطاتم بهن" کہتے ہیں اس سب سے صرف اسی قدر ثابت ہوتا ہے کہ بھول چوک معاف ہے نہ یہ کہ غلطی پر اٹے ٹو اب ملے گا۔  
 دوسرا گروہ کہتا ہے کہ حدیث صریح میں دونوں کے اجر الگ الگ بیان فرمادئے گئے ہیں اس لئے غلطی کرنے والے کو بھی ثواب حاصل ہوتا ہے امام شافعی نے اس حدیث کی ایک اور توجیہ کی ہے۔ کہتے ہیں حدیث سے مقصود یہ نہیں کہ غلطی کرنے والے مجتہد کو اس کی غلطی پر ثواب ملے گا بلکہ معنی یہ ہیں کہ اسے اپنے اجتہاد یعنی حق تک پہنچنے کی کوشش کا اجر حاصل ہوگا۔

ابو عمر کہتے ہیں اس باب میں ہمیں امام مالک کی کوئی تصریح نہیں ملی البتہ ابن وہب نے کتاب العلم میں ان کا یہ قول نقل کیا ہے کہ انسان کی یہ خوش نصیبی ہے کہ اسے نیکی اور بھلائی کی توفیق ملتی رہے اور انسان کی یہ بدبختی ہے کہ ہمیشہ غلطی کرتا رہے اس قول سے ثابت ہوتا ہے کہ امام مالک بھی غلطی کرنے والے مجتہد کو بہتر حالت میں نہیں سمجھتے لیکن مالکی مذہب کے بجزت اکابر علماء نے امام مالک کا مسلک یہ بتایا ہے کہ جن مسائل میں اجتہاد و قیاس کی گنجائش ہے ان میں المیت رکھنے والے مجتہد سے سنی طبع کے بعد بھی غلطی ہو جائے تو قابل مواخذہ نہ ٹھہرے گا بلکہ نیک نیتی کا ثواب ملنے کی امید ہے۔

یہی مذہب امام شافعی اور امام ابو حنیفہ کے اکثر اصحاب کا ہے جیسا کہ امام محمد اور امام ابو یوسف نے تصریح کی ہے۔

# باب

## اختلافات صحابہ ائمہ

اس باب میں فقہائے اسلام کے دو قول ہیں: ایک یہ کہ صحابہ اور بعد کے ائمہ کا اختلاف رحمت و وسعت ہے، اور یہ کہ ہر صحابی کے قول پر عمل کرنا جائز ہے۔ اسی طرح ائمہ کے مختلف اقوال میں سے جس قول کو لے لیا جائے، روا ہے بشرطیکہ کتاب و سنت کی نص صریح، یا علماء امت کا اجماع اس کے خلاف موجود نہ ہو، مگر علم سے بے بہرہ عوام کے لئے عالم کی تقلید بلا اختلاف جائز ہے یہ قول عمر بن عبدالعزیز، قاسم بن محمد سفیان ثوری و عقیلہ بن ابی اسلمہ سے مروی ہے۔ ان بزرگوں کی دلیل یہ ہے کہ نبی صلی اللہ علیہ وسلم نے فرمایا میرے صحابی ستاروں کی طرح ہیں، جس کی بھی اقتدار کرو، ہدایت پاؤ گے، لیکن اہل علم کا ایک بڑا طبقہ اس مذہب کو ضعیف قرار دیتا ہے اور اکثر فقہاء و علماء نے اسے مسترد کر دیا ہے۔

پہلے مسلک کے قائلوں میں سے حضرت صدیق کے پوتے قاسم بن محمد نے فرمایا خدا نے اختلافات صحابہ سے امت کو بڑا فائدہ پہنچایا ہے۔ جب آدمی کسی صحابی کے عمل کی پیروی کرتا ہے تو اس خیال سے مطمئن رہتا ہے کہ یہ عمل مجھ سے بہتر آدمی کا ہے، انہی قاسم بن محمد کا قول ہے اختلافات صحابہ کے ذریعہ خدا نے امت کیلئے آسانی بہم پہنچادی ہے جس صحابی کی بھی اقتدار کرو، ٹھیک ہے۔

رجاء بن جبیل کا بیان ہے کہ ایک دن عمر بن عبدالعزیز اور قاسم بن محمد مذاکرہ حدیث کیلئے بیٹھے، لیکن قاسم جو بات کہتے، عمر بن عبدالعزیز اس کے خلاف کسی صحابی کا قول پیش کر دیتے۔ قاسم کو ناگواری ہوئی، تو عمر بن عبدالعزیز نے کہا: "آپ ناراض نہ ہوں واقعہ یہ ہے کہ مجھے صحابہ کی مخالفت کسی حال میں پسند نہیں۔"

عبدالرحمان بن قاسم کہتے ہیں میرے والد قاسم بن محمد عمر بن عبدالعزیز کا یہ قول بڑی خوشی سے نقل کر کے سرمانے میں نے کبھی آرزو نہیں کی کہ صحابہ میں اختلاف نہ ہوا ہوتا کیونکہ ہر مسئلے میں اگر ایک ہی قول ہوتا تو امت کو سخت تکلیف ہو جاتی۔ ہر صحابی امام ہے اور ہر صحابی کی پیروی درست ہے۔“

اسامہ بن زید کہتے ہیں میں نے قاسم بن محمد سے پوچھا، غیر چہری نماز میں امام کے پیچھے قرأت کیسی ہے؟ سر یا قرأت کرو تو اصحاب رسول اللہ میں تمہارے لئے قدوہ موجود ہے۔“ اور نہ کرو تو بھی اصحاب محمد میں قدوہ موجود ہے۔“

جیسی بن سعید کا قول ہے، ”فتوے ہمیشہ سے چلے آ رہے ہیں۔ ایک مفتی کا فتویٰ دوسرے مفتی کے فتوے سے مختلف بھی ہوتا ہے مگر کوئی کسی کو گمراہ نہیں سمجھتا۔“ ابو عمر کہتے ہیں یہ مذہب قاسم بن محمد اور ان کے متبعین کا ہے، لیکن ان کے برخلاف امام شافعی، امام مالک، لیث بن سعد، اوزاعی، ابو ثور، اور اہل نظر کی رائے یہ ہے کہ جب ایک ہی مسئلے میں دو متضاد قول ہوں، تو دونوں حق نہیں ہو سکتے۔ لازمی طور پر ایک صحیح ہوگا دوسرا غلط۔ ایسی صورت میں کتاب و سنت، اجماع امت، اور اصول مسلمہ پر قیاس کر کے کطلب دلیل ضروری ہے اگر طرفین کے دلائل ہم پلہ ہوں اور راجح و مرجوح کا فیصلہ نہ ہو سکے، تو جو قول کتاب و سنت سے زیادہ مشابہ ہو، اس کی طرف مائل ہونا چاہیے۔

یہ بھی ممکن نہ ہو، تو سکوت و توقف بہتر ہے۔ قطعیت کے ساتھ کوئی حکم نہ لگایا جائے۔ اس قسم کے مسائل اگر اپنی ذات خاص کو پیش آئیں، تو عوام کی ظسرت و تقلید جائز ہے از حد تشابہہ و تامل کی صورت میں، جب کوئی واضح پہلو سمجھ میں نہ آسکے، تو اس حدیث شریفہ پر عمل کرنا چاہیے، ”نیکی وہ ہے جس پر دل مطمئن ہو، اور بدی وہ ہے جو دل میں کھٹاک پیدا کرے جس بات میں ڈبڈبا ہوا سے چھوڑ دو اور جس میں دل کو خلش نہ ہو اسے لے لو“ لیکن یہ طریقہ ان لوگوں کے لئے ہے، جو عوام کے درجے میں ہیں، اور غور و فکر کی صلاحیت نہیں رکھتے ایسے

لوگوں کو یقیناً علماء کے فتووں کی پیروی کرنا چاہیے، مگر جملہ علماء کا اتفاق ہے کہ قاضی اور مفتی کو قضاء و افتاء کے منصب اسی وقت مستبول کرنا چاہیے، جب کتاب و سنت اور اجماع امت سے کما حقہ واقفیت ہو، اور بوقت ضرورت اجتہاد کی قابلیت بھی رکھیں۔

شعبی کہتے ہیں، ایک دن ہم قرآنے بصرہ و کوفہ کے ساتھ ابن ہبیرہ کی مجلس میں بیٹھے تھے۔ ابن ہبیرہ نے سب سے سوال شروع کئے محمد بن سیرین کی باری آئی، تو ہر مسئلے کے جواب میں انہوں نے لوگوں کے اقوال سنا کر شروع کر دئے، ابن ہبیرہ نے اکتا کر کہا، آپ اتنے بہت اقوال سنا چکے مگر یہ نہ بتایا میں کس قول کو مانوں! محمد نے جواب دیا، یہ فیصلہ خود آپ کو کرنا چاہیے۔ اس پر ابن ہبیرہ ہم لوگوں سے کہنے لگا، شیخ نے سن سنا کر بہت سا علم رٹ لیا ہے، کاش قوت فیصلہ کا بھی مالک ہوتا! اشہب کہتے ہیں، امام مالک سے اختلافات صحابہ کے بارے میں سوال کیا گیا، تو فرمایا، "ان میں حق بھی ہے، باطل بھی ہے، اور چھان پھٹک ضروری ہے"

محمد بن قاسم سے مروی ہے کہ امام مالک اور لیث کہا کرتے تھے، "اختلافات صحابہ میں امت کے لئے سہولت و وسعت نہیں ہے، جیسا لوگ سمجھتے ہیں، بلکہ ان اختلافات میں حق و باطل کی آمیزش ہے"

لیث کہا کرتے تھے، "صحابہ کے اختلاف ہمیں پہنچتے ہیں، تو ہم زیادہ محتاط قول کو لیتے ہیں" امام مالک نے فرمایا، "صحابہ میں بعض حق پر تھے اور بعض سے غلطی ہوئی ہے، اس لئے ان کے اقوال پر کھاکرو"

ابن وہب کہتے ہیں، امام مالک نے مجھ سے فرمایا، "عبداللہ تو جو کچھ سنتا ہے، پہنچا دیا کر۔ اپنی پیٹھ پر دوسروں کا بوجھ نہ لاؤ۔ یاد رکھو، ایک مسئلے میں جب دو قول ہوں، تو ایک حق ہوگا، دوسرا باطل، لہذا اپنی حفاظت کر، کیونکہ بزرگوں کا قول ہے، سب سے زیادہ گھائے ہیں وہ ہے جس نے اپنی دنیا کے لئے اپنی آخرت پیچ ڈالی، لیکن اس سے بھی زیادہ ٹوٹے ہیں وہ ہے جو دوسروں کی دنیا بنانے کے لئے اپنی آخرت پیچ ڈالتا ہے!"

“قاضی اسماعیل بن اسحاق کا قول ہے ”صحابہ کے اختلافات عمل میں سہولت و وسعت پیدا نہیں کرتے، اللبتہ اجتہاد کی راہ کشادہ کرتے ہیں۔ آدمی کیلئے روا نہیں کہ صحابی کی غلطی لیکر پیچھے جائے اور کہے یہ صحابہ کا عمل ہے۔ اللبتہ ان کے اختلاف سے یہ نتیجہ نکالنے کا حق ضرور ہے کہ مسئلہ مختلف فیہ ہے اور اس میں اختلاف کی گنجائش ہے“

ابو عمر کہتے ہیں، قاضی اسماعیل کا یہ قول بالکل درست ہے۔ اثنی عشریوں کی روایت ہے کہ امام مالک سے سوال کیا گیا، اگر ثقہ راوی ایک ہی مسئلے میں صحابہ سے دو مختلف قول روایت کرے تو کیا ہر قول پر عمل کرنا ٹھیک ہے؟ امام مالک نے جواب دیا، ”بخدا نہیں۔ بلکہ جو قول حق ہو، اسے لینا چاہیے، اور حق ایک ہی ہو سکتا ہے۔ دونوں متضاد قول حق نہیں ہو سکتے“

اسماعیل بن جسیٰ مزنی نے امام شافعی کا یہ قول بیان کیا ہے، ”میں اختلاف کی صورت میں اس صحابی کا قول لوں گا، جو کتاب و سنت و اجماع امت کے موافق یا قیاس کی کسوٹی پر پکھرا ترے گا۔ اگر کسی مسئلے میں ایک ہی صحابی کا قول ہے اور اس کے خلاف کوئی قول موجود نہیں، تو اسے لوں گا، مگر شرط یہ ہے کہ کتاب و سنت و اجماع کے خلاف نہ ہو اور قیاس پر بھی پورا ترے گا۔ اگر ایسی صورت شاذ ہی پیش آتی ہے“

ابو عمر کہتے ہیں، امام شافعی نے کتاب ادب القضاة میں فرمایا ہے، ”قاضی اور مفتی کو اپنے منصب قبول کرنے کی اسی وقت جرأت کرنا چاہیے، جب تسمان کا عالم ہو، تسمان سے باخبر ہو، سنن و آثار سے واقف ہو، اختلاف علماء پر نظر رکھتا ہو۔ ساتھ ہی صحیح الدعا پر سیرگا را اور مشتبہات میں مشورے کا خوگر ہو“

امام مالک کا بھی یہی مذہب ہے دوسرے فقہائے اسلام بھی قاضی اور مفتی کے لئے یہی شرطیں ضروری قرار دی ہیں، اللبتہ امام ابو حنیفہ سے اس بارے میں دو قول مروی ہیں: ایک تو امام شافعی کے ہم معنی ہے، اور دوسرے میں ہے کہ فرمایا، ”میں جس صحابی کا قول بھی لے لوں، درست ہے، اجماع صحابہ سے خروج میرے نزدیک روا نہیں، تابعین اور دوسرے



لوگوں کی جلالت پر مال کو ضروری سمجھتا ہوں“

ابو عمر کہتے ہیں اس قول سے ظاہر ہوا کہ امام ابو حنیفہ صحابہ اور بعد کے لوگوں میں فرق کرتے ہیں۔ میرے خیال میں ان کا رجحان بھی حدیث اصحابی کا انجوم یا یہمراقتدایتہم اہتدایتہم کی طرف ہے۔

امام احمد کا بھی یہی مذہب ہے۔ محمد بن عبدالرحمان صیرفی کا بیان ہے کہ میں نے امام موصوف سے پوچھا، اگر کسی مسئلے میں صحابہ کا اختلاف ہو تو کیا تنقیح و تحقیق کرنا چاہیے، تاکہ جس کے ساتھ حق نظر آئے اس کی پیروی کی جائے؟ سنرایا، نہیں، میں نے کہا، پھر ہم کیا کریں؟ سنرایا، جس صحابی کے قول کو چاہو لے لو۔“

امام مزنی نے اس مسلک کے خلاف بہت سے دلائل پیش کئے ہیں۔ کہتے ہیں، اللہ تعالیٰ سنرایا ہے: **وَلَوْ كُنَّ مِنْ عِنْدِ غَيْرِ اللَّهِ لَوَجَدُوا فِيهَا اخْتِلَافًا كَثِيرًا** آیت میں اختلاف کی مذمت کی گئی ہے اور سنرایا **وَلَا تَكُونُوا كَالَّذِينَ تَفَرَّقُوا وَاخْتَلَفُوا** اور سنرایا:۔

**فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا** یہاں بھی اختلاف سے منع کیا گیا ہے اور اختلاف کی صورت میں کتاب و سنت کی طرف رجوع کرنے کا حکم دیا گیا ہے۔ حدیث میں ہے کہ نبی صلی اللہ علیہ وسلم نے سنرایا، عالم کی ٹھوکری سے ہشیا رہو، قرآن و حدیث کے ان احکام کے بعد ہم دیکھتے ہیں کہ صحابہ میں اختلاف پیدا ہوا اور انھوں نے ایک دوسرے کی تعلیظ کی حالانکہ اگر وہ اپنے تمام افراد کو ہمیشہ حق ہی پر سمجھتے تو ہرگز تعلیظ نہ کرتے۔ پھر انھوں نے خود اپنی

لہ اگر قرآن غیر اللہ کی طرف سے ہوتا تو اس میں بہت اختلاف پاتے۔ ان لوگوں کی طرح نہ ہو جاؤ جنہوں نے آپس میں

پوش ڈالی اور اختلاف کیا۔ کسی چیز میں تمہارا اختلاف ہو جائے تو اسے خدا اور رسول کی طرف لوٹاؤ اگر خدا اور رسول

آزیت پر ایمان رکھتے ہو۔ یہی تمہارے لئے بہتر ہے اور انجام کے لحاظ سے اچھا۔



غلطیوں کا بھی پوری صفائی سے استرار و اعتراف کیا ہے چنانچہ حضرت عبداللہ بن مسعود سے متعدد مسائل میں مروی ہے کہ سنرایا "یہ میری رائے ہے صحیح ہو تو خدا کی توفیق سے ہے غلط ہو تو میری اپنی کوتاہی ہے" ایک مرتبہ انہی حضرت عبداللہ اور حضرت ابی بن کعب کا اس مسئلے میں سخت اختلاف ہوا کہ ایک کپڑے میں نماز پڑھنا کیسا ہے، حضرت ابی کہتے تھے اچھا ہے اور حضرت عبداللہ انکار کرتے اور کہتے تھے یہ اس وقت کی بات ہے جب مسلمانوں کے پاس کپڑا کم تھا حضرت عمر نے یہ جھگڑا سنا تو غضب ناک باہر نکلے اور سنرایا اصحاب رسول اللہ میں سے دو ایسے شخص جھگڑ رہے ہیں جن کی طرف احترام سے نگماہیں ٹھٹھی ہیں اور جن کی پیروی کی جاتی ہے ابی کا قول درست ہے اور عبداللہ نے بھی اجتہاد میں کوتاہی نہیں کی لیکن پھر بھی ایسے جھگڑے نہ سوں اور نہ سزا دی جائے گی!"

## باب

### اختلاف کی صورت میں کیا کرنا چاہیے

سعید بن جبیر سے مروی ہے کہ میں نے حضرت عبداللہ بن عباس سے عرض کیا "نوف البکالی کہتے ہیں کہ خضر کے قصے میں جن موسیٰ کا ذکر ہے وہ بنی اسرائیل کے موسیٰ نہیں ہیں۔ یہ سن کر حضرت خفا ہوا گئے اور سنرایا "نوف جھوٹا ہے" پھر ایک طویل حدیث تروید میں سنائی۔

ابو عمر کہتے ہیں حضرت ابو بکر صدیق نے مرتدین عرب کے بارے میں تمام صحابہ کا قول نوکر دیا تھا اور سنرایا تھا اگر عرب وہ سب ادا نہیں کریں گے جو رسول اللہ صلی اللہ علیہ وسلم کو ادا کرتے تھے تو میں ان پر جہاد کروں گا۔

اسی طرح جب تکیرات جہاد کی تعداد پر صحابہ میں اختلاف ہوا۔ تو حضرت عمر نے

سب کو چار تکبیروں پر مجبور کر دیا۔

اسی طرح حضرت عائشہ نے سنا کہ حضرت ابو ہریرہ روایت کیا کرتے ہیں کہ "عورت کے سامنے آجانے سے نماز ٹوٹ جاتی ہے" تو تردید کی اور فرمایا "میں درمیان میں لٹتی ہوتی تھی اور رسول اللہ صلی اللہ علیہ وسلم نماز پڑھا کرتے تھے"

اسی طرح جب معلوم ہوا کہ حضرت عبداللہ بن عمر کہتے ہیں کہ عزیروں کے رونے سے مردے پر عذاب ہوتا ہے تو حضرت ام المؤمنین نے تردید کی اور فرمایا "ابو عبدالرحمان یعنی ابن عمر، بھول گئے ہیں!"

اسی طرح انہی حضرت عبداللہ بن عمر نے بیان کیا کہ رسول اللہ صلی اللہ علیہ وسلم نے چار عمرے کئے تھے تو حضرت عائشہ نے مخالفت کی اور فرمایا "عبداللہ رسول اللہ صلی اللہ علیہ وسلم کے تمام عمروں میں ساتھ تھے، مگر بھول گئے ہیں۔ حضور نے چار نہیں، تین عمرے کئے تھے"

اسی طرح حضرت ابو ہریرہ کہا کرتے تھے "میت کو نہلانے والا غسل اور جنازہ اٹھانے والا وضو کرے" حضرت عبداللہ بن مسعود نے یہ سنا تو بہت خفا ہوئے اور فرمایا "مسلمانو! اپنے مردوں کو چھوٹ نہ سمجھو"

اسی طرح حضرت ابن مسعود سے بیان کیا گیا کہ سلمان بن ربیعہ اور ابو موسیٰ اشعری نے فتویٰ دیا ہے کہ متوفی کے ایک لڑکی اور ایک پوتی ہو تو پوری میراث لڑکی اور بہن میں تقسیم ہوگی اور پوتی محروم رہ جائے گی۔ ساتھ ہی دونوں صاحبوں نے یہ بھی کہا کہ جا کر عبداللہ بن مسعود سے پوچھ لو۔ وہ بھی ہمارے فتوے کی تائید کریں گے حضرت عبداللہ نے سنا تو ناراض ہوئے اور فرمایا "اُن کی تائید کروں تو خود بھی گمراہ ہوں اور ہدایت سے محروم ہیں وہ فیصلہ کروں گا" جو رسول صلی اللہ علیہ وسلم نے کیا تھا: لڑکی کے لئے نصف پوتی کے لئے سُدس (چھٹا حصہ) اور باقی بہن کو ملے گا"

اسی طرح بالاتفاق تمام اہمات المؤمنین نے حضرت عائشہ کے اس قول کو رد کر دیا کہ عہد طفلی کے بعد بھی دودھ پی لینے سے رضاعت ہو جاتی ہے۔ حضرت ابو موسیٰ اشعری کا بھی مسلک یہی تھا، یہاں تک کہ حضرت عبداللہ بن مسعود سے سنا کہ "وہی رضاعت محتر ہے جس سے خون اور گوشت بنے" تو رجوع کر لیا۔

اسی طرح حضرت علی نے مرتدوں کو قتل کے بعد جلا دیا تھا۔ حضرت ابن مسعود نے مخالفت کی اور فرمایا نبی صلی اللہ علیہ وسلم نے صرف یہ فرمایا ہے "جو کوئی اپنا دین بگاڑ لے، اسے قتل کر ڈالو" حضرت علی نے یہ سنا تو ابن مسعود کے قول سے بہت خوش ہوئے۔

اسی طرح حضرت عبداللہ بن عباس کو معلوم ہوا کہ حضرت علیؑ عرب عیسائیوں کا ذبیحہ کھانے سے منع کرتے اور فرماتے ہیں "انہوں نے نصرانیت میں سے آگے کچھ لیا ہے، تو شراب خوری ہے" اس پر حضرت ابن عباس نے کہا "بلکہ ان کا ذبیحہ کھانا روا ہے، کیونکہ خدا فرماتا ہے "وَمَنْ يَتَوَلَّهُمْ مِنْكُمْ فَمَا لَهُمْ"۔

ابو عمر کہتے ہیں اس قسم کے واقعات صحابہ تابعین اور بعد کے ائمہ و علماء سے اس قدر کثرت سے مروی ہیں کہ ضخیم کتاب میں بھی مشکل سے سما سکتے ہیں۔ ان سے سنجوبی واضح ہو جاتا ہے کہ خود یہ بزرگ بھی اپنے اختلاف کو حق و باطل سمجھتے تھے۔ یہ نہ ہوتا تو ہر شخص اپنے مخالف سے کہہ سکتا تھا کہ میرا قول بھی حق ہے اور تمہارا قول بھی حق ہے۔ ہم دونوں ہدایت کے ستارے ہیں اور اختلاف کی وجہ سے ہم پر کوئی مواخذہ نہیں! پھر یہ بات بھی بالکل ظاہر ہے کہ حق دو نہیں ہو سکتے، دو متضاد باتیں صحیح کیسے ہو سکتی ہیں؟ ضرور ایک حق ہوگی دوسری باطل صحابہ اس حقیقت سے کما حقہ واقف تھے، اسی لئے ایک مسئلے میں حضرت عمر فاروق نے اپنی رائے چھوڑ کر حضرت معاذ بن جبل کی رائے کی طرف رجوع کیا اور فرمایا معاذ نہ ہوتے تو عمر ہلاک ہو جاتا! اور

حضرت عمر نے ہی ابو موسیٰ اشعری کو لکھا تھا "تم جو فیصلہ کل کر چکے ہو اگر اس کی غلطی آج مسلم ہو جائے تو رجوع کرنے میں پس و پیش نہ کرنا حق، قدیم ہے اور باطل میں پڑے رہنے سے حق کی طرف لوٹ آنا ہر حال میں اولیٰ ہے"

امام مزنی نے ان لوگوں پر اعتراض کیا ہے جو کہتے ہیں کہ جب دو عالم ایک ہی مسئلے میں اجتہاد کر کے متضاد حکم دیتے ہیں؛ ایک حلال کہتا ہے اور دوسرا حرام تو دونوں حق پر پوتے ہیں امام مزنی فرماتے ہیں یہ تم کس بنا پر کہتے ہو؟ کسی اصل شرعی کی بنا پر یا قیاس کی بنا پر؟ اصلی شرعی کی بنا پر کہتے ہو تو اصل تو قرآن ہے اور وہ اختلاف سے منع کر رہا ہے۔ قیاس کی بنا پر کہتے ہو تو یہ کون سا قیاس ہے کہ اصل تو اختلاف کی نفی کرتی ہے اور تم جو اختلاف کو قیاس کہتے ہو؛ ایسی بات عالم تو درکنار معمولی عقل کا آدمی بھی نہیں کہہ سکتا پھر ہم پوچھتے ہیں کہ رسول اللہ صلی اللہ علیہ وسلم سے اگر ایک ہی معاملے میں دو متضاد حدیثیں مروی ہوں؛ ایک سے حلت ثابت ہوتی ہو اور دوسری سے حرمت تو تم کیا کرو گے؟ یہی نہ کہ کتاب و سنت میں دونوں کے دلائل تلاش کرو گے اور ان دلائل کی روشنی میں جو حدیث صحیح ثابت ہو اُسے لو گے اور دوسری کو رد کرو گے۔ اگر کتاب و سنت میں دلیل نہ ملے گی تو سکوت و توقف سے کام لو گے۔ نہ اس حدیث کو قبول کرو گے نہ اُسے رد کرو گے۔ اگر تمہارا جواب ہاں ہے اور ہاں کے سوا جواب ہی کیا ہو سکتا ہے تو اختلاف رکھنے والے دونوں عالموں کے اقوال سے بھی یہی برتاؤ کیوں نہیں کرتے؟ جو قول دلیل سے صحیح ثابت ہو جائے، اُسے لو اور باطل مٹھریں اُسے چھوڑ دو"

ابو عمر کہتے ہیں امام مزنی کا استدلال بالکل درست ہے اور میں بھی یہی کہتا ہوں، لیکن میں نے ان کے نام کی تصریح اس لئے کر دی کہ آداب علم کا تقاضہ ہے کہ ہر قول اس کے قائل ہی کی طرف منسوب کیا جائے۔

بزرگ امام مزنی نے حدیث "اصحابی کالجوم" کی تشریح میں کہا ہے "اگر حدیث صحیح ہو تو معنی"

یہ ہیں کہ روایت دین میں تمام صحابی ثقہ اور معتبر ہیں اس کے علاوہ کوئی اور معنی میرے نزدیک درست نہیں کیونکہ اگر خود صحابہ اپنی رائے کو ہمیشہ صائب اور غلطی سے بڑا سمجھتے ہوتے تو نہ آپس میں ایک دوسرے کی تغلیط کرتے اور نہ کبھی اپنے کسی قول سے رجوع کرتے، حالانکہ بے شمار موفوں پر وہ ایسا کر چکے ہیں۔“

اس حدیث کے بارے میں محمد بن ایوب الرقی کہتے ہیں کہ ابو بکر احمد بن عمرو بن عبد الخالق بن زرار نے ہم سے کہا کہ میں نے علماء سے دریافت کیا یہ حدیث کیسی ہے جو عوام میں مشہور ہے کہ نبی صلی اللہ علیہ وسلم نے فرمایا اصحابی کالجوم فباہم اقتدا واھتدوا، تو انھوں نے مجھے بتایا کہ نبی صلی اللہ علیہ وسلم سے یہ حدیث ثابت نہیں، عبدالرحیم بن زید العمی اس کا راوی ہے اور وہ محدثین کے نزدیک متروک ہے پھر یہ مسلم واقعہ ہے کہ نبی صلی اللہ علیہ وسلم نے اپنے بعد صحابہ کے اختلاف کو روا نہیں رکھا۔“

حکیم بن عینہ کا قول ہے ”کوئی انسان نہیں جس کا قول لیا اور پھوڑا نہ جانا ہو، بجز نبی صلی اللہ علیہ وسلم کے“

مجاہد کہا کرتے تھے ”رسول اللہ صلی اللہ علیہ وسلم کے بعد کوئی نہیں جس کا قول ماننا اور رد کر دینا جائز نہ ہو۔“

سلیمان ایسی کا قول ہے ”اگر تم علماء کے آسان اقوال ہی لیتے پھرو گے تو بہت سا شریعت جمع کر لو گے“ ابو عمر کہتے ہیں اس بارے میں علی بن ابی طالب کا اجماع ہے اور کسی کے بھی اختلاف کی مجھے خبر نہیں۔

# باب

## مناظرہ و مجادلہ

ابو عمر کہتے ہیں، احادیثِ ناطق ہیں کہ تشریح میں مناظرہ و جدال ممنوع ہے حضرت ابو ہریرہ سے مروی ہے کہ نبی صلی اللہ علیہ وسلم نے فرمایا "قرآن میں حجت کرنا کفر ہے" معنی میں کہ تشریح کی کسی آیت کو ایک شخص آیت بتائے اور دوسرا تردید یا شک کرے اور نہ قرآن احکام و آیات کے معانی میں نزاع خود صحابہ سے ثابت ہے اسی طرح سلفِ صالح نے اللہ تعالیٰ کے اسماء و صفات میں بحث و تکرار سے منع کیا ہے، لیکن فقہ کا معاملہ دوسرا ہے فقہ میں بحث و مناظرے کے جواز و ضرورت پر سب کا اتفاق ہے، کیونکہ یہ ایک ایسا علم ہے جس میں فروع کو اصول کی طرف ٹوٹانا اور احکام کا استخراج کرنا ہوتا ہے۔ اس کے برخلاف عقائد میں ایسا نہیں ہوتا عقائد کا معاملہ عقل و قیاس کی الجھنوں سے الگ ہے۔ اسماء و صفاتِ الہی، اہل سنت کے نزدیک وہی ہیں جو خود خدا نے اپنی کتاب حمید میں ذکر فرمائے ہیں یا جن کی تعلیم رسول خدا صلی اللہ علیہ وسلم نے دی ہے یا جن پر امت کا اجماع ہو چکا ہے۔ اُس ذات برتر کے مثل کوئی کشتی نہیں کہ قیاس یا عقل و فکر کی راہ سے گفتگو ہو سکے۔ یہی سبب ہے کہ ذاتِ الہی میں بحث کی ممانعت کر دی گئی ہے، البتہ مخلوقاتِ الہی میں تفکر و تدبر کا حکم دیا گیا ہے کہ وہ صفاتِ الہی پر دلالت کرتی ہیں۔ اب دین حق بفضلِ خدا عام ہو چکا ہے اور گھروں میں بیٹھنے والی مستورات تک پہنچ گیا ہے، اس لئے بحثوں کی ضرورت باقی نہیں۔

جیسی بن سعید سے مروی ہے کہ عمر بن عبدالعزیز نے کہا "جو کوئی اپنے دین کو بحثوں کا نشانہ بناتا ہے اس کا اعتقاد بھی ڈالو ڈالو رہتا ہے"

مغیرہ بن ابراہیم کہتے ہیں "اگلے بزرگ، دین کے معاملے میں تلون کو ناپسند کرتے تھے"



اوزاعی کا بیان ہے کہ عمر بن عبدالعزیز نے سربایا جب لوگوں کو دیکھو کہ عوام سے چپکے  
 بن کے معاملے میں سرگوشیاں کر رہے ہیں تو سمجھ جاؤ کہ گمراہی پھیلانے کی فکر میں ہیں۔  
 ابو سعود حضرت حذیفہ کے پاس گئے اور نصیحت چاہی تو سربایا کیا تجھے یقین نہیں  
 پہنچا ہے؟ پہنچا ہے تو یاد رکھ گمراہی سر اس گمراہی یہ ہے کہ جس بات کو تو برا سمجھا کرتا تھا، اسے اچھا  
 سمجھنے لگے اور جس بات کو اچھا سمجھا کرتا تھا اسے برا سمجھنے لگے۔ خبردار دین الہی میں تلون سے  
 کام نہ رکھنا، کیونکہ دین الہی بس ایک ہی ہے۔ ایک سے زیادہ نہیں۔“

اوزاعی کہا کرتے تھے، میں نے بزرگوں سے سنا ہے کہ ”خدا کسی قوم کی برائی چاہتا ہے  
 اس میں بحث و جدل کی گرم بازاری ہو جاتی ہے اور عمل کا ولولہ جاتا رہتا ہے۔“  
 سراسری سے مروی ہے کہ عمر بن عبدالعزیز سے جنگ صفین کے متعلق سوال کیا گیا  
 تو سربایا ”صفین کے خون سے خدا نے میرے ہاتھ رنگین ہونے نہیں دئے، تو اب میں  
 کیوں اپنی زبان اس خون سے رنگین کروں!“

ابراہیم لیبی نے آیت ”فَاغْرِبْنَا بَيْنَهُمُ الْعَادِلَ وَالْبَغْضَاءَ الَّتِي يَوْمَ الْقِيَامَةِ“ کی یہ  
 تفسیر کی ”ان لوگوں کے اندر مذہبی مناظرے عام کر دیے۔“

معاویہ بن عمر کا مقولہ ہے ”بحث مباحثے سے دور رہو، کیونکہ اس سے عمل گم ہو جاتا ہے۔“  
 محمد بن الحنفیہ سربایا کرتے تھے ”دنیا ختم نہیں ہوگی، جب تک لوگ اپنے پروردگار  
 کے بارے میں بھی بحث نہ کرنے لگیں۔“ یہی مضمون ایک حدیث مرفوعہ کا بھی ہے۔

ہاشم بن جہیل کہتے ہیں میں نے امام مالک سے دریافت کیا، کیا محدث کو حمایت حدیث  
 میں متناظرہ کرنا چاہیے؟ سربایا ”ہرگز نہیں۔ محدث کو چاہیے کہ حدیث سناد سے  
 لوگ متبول نہ کریں تو خاموش ہو جائے۔“

مصعب بن عبداللہ کا بیان ہے کہ میں نے اسحاق بن اسرائیل سے مباحثہ کرنا چاہا  
 تو کہنے لگے ”بھائی، میں نہ یہ کہتا ہوں نہ وہ کہتا ہوں۔“ پھر سربایا ”مجھے اپنے مسلک

میں شک نہیں ہے، لیکن وہی کہوں گا جو ثابت ہے اور جو ثابت نہیں، اس پر سلف  
صالحین کی طرح خاموش رہوں گا۔ "مصعب کہتے ہیں، اس پر میں نے اپنے کچھ  
شعر سنائے۔ بہت پسند کئے اور انھیں لکھ لیا وہ شعر حسب ذیل ہیں:-

أفقد بعد ما رجعت عظامي وكان الموت أقرب ما يليني

(اب کہ میری ہڈیاں لرز رہی ہیں اور موت اس قدر نزدیک آچکی ہے،)

أجادل كل معترض خصيم أجعل دينه غرضاً لاديني

(میں ہر جھگڑتی سے بحث کرنے بیٹھوں گا اور اس کے دین کو اپنے دین کا نشانہ بناؤں گا)

فأتوك ما علمت لرأي غيري وليس الرأي كالعلم اليقيني

(اپنے علم کو دوسروں کی رائے کے چلتے چھوڑ دوں گا حالانکہ رائے علم یقین کے برابر نہیں)

وما أنا ولا الخصومة وهي ليس تصرفني الشمال وفي اليمين

(مجھے مباحثے سے کیا کام؟ مباحثہ، تنگ ہے اور ادھر ادھر بھٹکنے کا نام)

وقد سنت لتاسن قوام يلحن بكل فخر ووجين

(ستم نیتیں ہمارے لئے مقرر ہو چکی ہیں اور ہر طرف روشنی پھیلا رہی ہیں)

وكان الحق ليس له خفاء اغرا كغرة الفلق الملبين

(حق کچھ چھپا ڈھکا نہیں۔ وہ تو پیشانی صبح کی طرح روشن ہے)

وما عوض لنا منها جهم مبنها جر ابن ائمة الامين

(جہم کا راستہ آئمتہ کے فرزند آئین کے راستے کا بدل نہیں ہو سکتا)

فأما ما علمت فقد كفاني وأما ما جهلت فجنوني

(جو کچھ جانتا پہچانتا ہوں میرے لئے کافی ہے اور جو اجنبی ہے اسے مجھ سے دور ہی رکھو)

فلمست مكفراً أحدا يصلي وما أحرمكم ان تكفروا وفي

(میں کسی نازی کی تکفیر کرنے والا نہیں اور میری تکفیر بھی تم پر سخت حرام ہے)

وكننا اخوة نزلنا جميعا فنزلنا كل مننا بظنين

(ہم بھائی بھائی تھے اور ایک ہو کر بدراہوں کا مقابلہ کرتے تھے)

فما برح التكلف ان رمينا بشأن واحد فرق الشؤون

(لیکن یہ قیل و قال ہیں ایسا کہ کے رہی کہ دوسروں کا شانہ بن گئے)

فاوشك ان يخرجنا دبيتا وينقطع القرين عن القرين

(اب قریب ہے کہ عمارت ڈھ جائے اور بھائی بھائی سے جدا ہو جائے)

اپنی مصعب بن عبداللہ سے روایت ہے کہ امام مالک نے فرمایا "دین کے اندر گفتگو مجھے پسند نہیں۔ ہمارے شہر کے لوگ اسے ناپسند کرتے تھے۔ اس سے منع کرتے تھے، جیسے جہم کی رائے اور قضاہ و تدر و غیرہ مسائل میں بحث میں وہی گفتگو پسند کرتا ہوں، جس کا نتیجہ عمل ہو۔ دین الہی اور ذات الہی میں مجھے گفتگو نہیں سکتا پسند ہے، کیونکہ میں نے اپنے شہر کے بزرگوں کو دیکھا ہے کہ دین الہی میں قیل و قال سے روکتے تھے اور وہی گفتگو پسند کرتے تھے، جو عمل کی رغبت دیتی ہے"

ابو عمر کہتے ہیں، امام مالک کے اس قول سے واضح ہو گیا کہ ان کے نزدیک اور علماء مدینہ کے نزدیک وہی گفتگو مباح ہے، جس کا نتیجہ عمل ہو اور یہ کہ دین الہی میں محض لفظی نزاع اور اسرار و صفات الہی میں قیل و قال مذموم و مکروہ ہے۔ امام مالک نے جو کچھ فرمایا ہے، ہر زمانے کے فقہاء و علماء حق کا وہی مسلک رہا ہے اور معتزلہ وغیرہ بدعتی فرقوں کے علاوہ اہل سنت میں سے کسی نے اس کی مخالفت نہیں کی۔ بے شک کوئی ایسی ہی مجبوری آپڑے لوگوں کے عام گمراہی میں مبتلا ہو جانے کا اندیشہ ہو، تو بقدر ضرورت اس طرح کی گفتگو مباح ہے۔

اس قسم کے مناظروں سے سلف صالحین اس قدر ڈرتے اور بچتے تھے کہ سفیان بن عیینہ نے کہا: میں نے جابر جعفی کی زبان سے ایسی گفتگو سنی کہ خوف ہوا کہیں چھت مچھت

اور اس پر پھپھٹ نہ پڑے!“

یونس بن عبدالاعلیٰ کہتے ہیں جب امام شافعی اور حفص الفرد میں مناظرہ ہوا تو امام شافعی نے مجھ سے فرمایا ”ابو موسیٰ شرک کے علاوہ اور جس گناہ سے بھی آلودہ ہو کر سبذہ پروردگار کے حضور جائے، مگر کلام کے گناہ سے آلودہ نہ ہو۔ میں نے حفص کے منہ سے ایسی گفتگو سنی ہے جسے دہرانے کی مجھ میں جرأت نہیں!“

نیز امام شافعی کا قول ہے ”اگر لوگوں کو معلوم ہو جائے کہ علم کلام میں کسی کسی مگر ایساں ہیں، تو ضرور اس سے اسی طرح بھگنے لگیں، جس طرح شیر سے بھاگا جاتا ہے“ اور فرمایا ”جب کسی کو کہتے سونو کہ اسم غیر سنی ہے یا سنی ہے، تو گواہ ہو جاؤ کہ وہ اہل کلام میں سے ہے۔ بے دین ہے“

اور فرمایا ”اہل کلام کے بارے میں میرا فتویٰ یہ ہے کہ کھجور کی پتیوں سے پیٹے جائیں اور قبائل میں انھیں گشت کرایا جائے! یہی سزا ان لوگوں کی ہے جو کتاب و سنت کو چھوڑ کر کلام پر جھک پڑے ہیں!“

امام احمد بن حنبل فرمایا کرتے تھے ”علم کلام دالابھی فلاح نہیں پاسکتا جس کسی کو علم کلام میں تھوڑا سا بھی دخل ہے، اس کے دل میں ضرور کھوٹ پاؤ گے“

امام مالک کا قول ہے ”یہ جتنی لوگ جب جاپنے سے بڑے جھتیوں سے ہارتے جائیں گے تو کیا اپنا دین بھی چھوڑ کر نئے نئے دین متبول کرتے رہیں گے؟“

حسن بن زیاد سے ایک شخص نے سوال کیا ”کیا امام زفر بن ہذیل کو علم کلام میں دخل تھا؟ حسن یہ سنکر برہم ہوئے اور کہا سبحان اللہ! تو بھی کس قدر احمق ہے! ہمارے مشائخ زفر، ابو یوسف ابو حنیفہ اور وہ تمام بزرگ جن کی صحبت ہمیں نصیب ہوئی اور جن سے ہم نے کسب علم کیا ہے، ہمیشہ فقہ میں مشغول اور سلف صالحین کی پیروی میں سرگرم رہتے تھے“

ایک دن طاؤس اور وہیب بن منبہ میں ملاقات ہوئی۔ طاؤس نے کہا ”ابو عبد اللہ

میں نے آپ کے بارے میں ایک بہت بڑی بات سنی ہے! ”دہب نے پوچھا“ وہ کیا بات ہے  
طاؤس نے کہا ”یہ کہ آپ کہتے ہیں خدا ہی نے تو قوم لوط کو ایک دوسرے پر سوار کیا تھا!“ دہب  
نے جواب میں صرف اس قدر کہا ”اعوذ باللہ“ اور دونوں خاموش ہو گئے۔ آپس میں کوئی رد و  
فدح نہ ہوئی۔

ابو عمر کہتے ہیں، اہل فقہ و اثر تمام ممالک میں متفق نہیں کہ علم کلام والے اہل بدعت ذریع  
ہیں اور زمرہ علماء میں محبوب نہیں۔ علماء صرف اہل اثر و اصحاب حدیث اور فقہ رکھنے والے  
لوگ ہیں جن کے مرتبے فہم و تمیز کے اعتبار سے مختلف ہیں۔

ابو عبد اللہ محمد بن احمد بن اسحاق مصری نے اپنی کتاب ”الاجارات“ میں تصریح کی ہے کہ  
امام مالک اور جملہ علمائے مالکیہ کے نزدیک اہل کلام اہل بدعت ہیں ہر متکلم بدعتی ہے عام اس سے  
کہ اشعری ہو یا معتزلی یا کوئی اور نام اپنا رکھ لے۔ اسلام میں ان کی شہادت مقبول نہیں۔

ابو عمر کہتے ہیں، اسماء و صفات الہی کے جملہ اعتقادات کی بنیاد سراسر کتاب اللہ صحیح  
سنت رسول اللہ اور اجماع امت پر ہے۔ بلکہ اس باب میں احادیث احاد کو بھی بے چون و چرا  
تسلیم کر لینا اور ان میں بحث و مناظرے سے پرہیز کرنا چاہیے اور اعمی کا بیان ہے کہ مکحول داؤ  
زہری کہا کرتے تھے یہ حدیثیں جس طرح آئی ہیں اسی طرح چلنے دو، امام مالک، اور اعمی، سفیان  
ثوری، سفیان بن عیینہ، معمر بن راشد نے بھی احادیث صفات میں یہی کہا ہے کہ جیسی وارد  
ہوئی ہیں ویسی ہی رہنے دو، مثلاً یہ حدیث کہ خدا ترے گا، یا یہ حدیث کہ خدا نے آدم کو اپنی  
صورت پر پیدا کیا، یا یہ کہ خدا جہنم میں اپنا قدم رکھے گا، یا یہ کہ خدا آسمانوں کو اپنی ایک انگلی پر اٹھا  
یا یہ کہ انسان کا دل خدا کی دو انگلیوں کے درمیان ہے، تو ان حدیثوں کو بلا تاویل و بحث  
رہنے دینا چاہیے۔

حسن بصری کہا کرتے تھے ”نہ بدعتوں کی صحبت اختیار کرو، نہ ان سے بحث کرو، نہ  
ان کی حدیث سنو۔“

حجفر کا قول ہے "خدا نے کچھ علم بندوں کو دیا ہے اور کچھ نہیں دیا۔ جو کوئی اس علم کے پیچھے  
 پڑے گا، جو نہیں دیا گیا، تو خدا سے برابر ہوتا چلا جائے گا قضا و قدر کا مسئلہ بھی اسی  
 علم میں سے ہے، جو خدا نے بندوں کو نہیں دیا"

اور سرایا "قضا و قدر میں بحث کرنے والے کی مثال اس شخص کی سی ہے جو سوچ پڑ  
 نکا ہیں جما دیتا ہے اور ضمنا گھورتا جاتا ہے اسی قدر اس کی آنکھیں خیرہ ہوتی چلی جاتی ہیں"  
 سعید بن جبیر کا مقولہ ہے "جو بات اصحاب بدر کو معلوم نہیں، وہ دین بھی نہیں"  
 ابو عمر کہتے ہیں، نبی صلی اللہ علیہ وسلم اور صحابہ کرام سے معتبر و ثقہ راویوں نے صحت کے  
 ساتھ جو کچھ روایت کیا ہے، وہی علم ہے اور اسی پر یقین کرنا چاہیے جو بات ان کے بعد نکالی گئی  
 ہے اور ان سے ثابت علم پر استوار نہیں، وہ بدعت اور گمراہی ہے۔ اس بارہ صفات الہی ہیں  
 جو کچھ ثابت ہے، اسے تسلیم کرنا چاہیے اور بحث و مناظرے سے اسی طرح پرہیز کرنا چاہیے جس  
 طرح خود صحابہ نے پرہیز کیا ہے۔ سلف نے ان امور کو روایت کیا ہے، مگر ان میں قیل و قال  
 سے گریز کیا ہے، حالانکہ وہ علم میں سب سے زیادہ گہرے فہم میں سب سے آگے اور تصنیح  
 و تکلف میں سب سے پیچھے تھے۔ ان کا یہ سکوت کچھ در ماندگی و جہل کی وجہ سے نہ تھا  
 وہ وسیع علم رکھتے تھے اور موقع پر بولنے سے چوتے بھی نہیں تھے، مگر انھوں نے جان بوجھ  
 خاموشی اختیار کی، کیونکہ ان معاملات میں گفتگو بے بنیاد اور بے فائدہ ہے پس جو با  
 ان بزرگوں کے لئے انسب و اصلاح تھی، اسے جو کوئی اپنے لئے مناسب نہیں سمجھتا، اس پر  
 اور اس کی بد نظمی پر افسوس کرنا چاہیے۔

حن بصری کی مجلس میں صحابہ کرام کا تذکرہ ہوا، تو سرایا "تم انھیں جانتے بھی ہو؟  
 یہ امت میں سب سے بہتر دل رکھنے والے سب سے زیادہ گہرا علم جاننے والے سب سے  
 کم بناوٹ کرنے والے لوگ تھے۔ خدا نے انھیں اپنے نبی صلی اللہ علیہ وسلم کی صحبت و رفائقت  
 کے لئے منتخب کیا تھا، لہذا ان کے سے اخلاق بناؤ، اور ان کے طریقوں پر چلنے کی



کوشش کرو۔ یہ ہیں اس لئے کہتا ہوں کہ رب کعبہ کی قسم وہ سراسر راہِ ہدایت پر استوار تھے!“  
 ابراہیم کہا کرتے تھے ”تم ایسے کہاں کے برگزیدہ ہو کہ خدا نے اپنے نبی کریم کے ساتھیوں سے  
 علم چھپا کر تمہارے لئے اٹھا رکھا تھا!“

حضرت حذیفہ بن الیمان نے فرمایا کرتے تھے ”اے مجمعِ قراءِ اگلوں کے نقشِ قدم پر چیلو۔  
 میں تم سے سچ کہتا ہوں کہ اگلوں کی پیروی کرو گے تو ہدایت میں بازی لے جاؤ گے، لیکن ان کے  
 رستے سے ہٹ کر دائیں بائیں چلنے لگو گے، تو بھر پور گمراہی کا شکار ہو جاؤ گے“

قنادہ سے مروی ہے کہ حضرت عبداللہ بن مسعود نے فرمایا ”تم اگر کسی کو اپنے لئے نمونہ بنا  
 چاہتے ہو، تو اصحابِ محمد صلی اللہ علیہ وسلم کو نمونہ بناؤ۔ اصحابِ محمد صلی اللہ علیہ وسلم اس امت میں  
 سب سے زیادہ نیک دل رکھنے والے، سب سے گہرا علم جاننے والے، سب سے کم بناوٹ  
 کرنے والے، سب سے زیادہ سیدھی راہ چلنے والے اور سب سے زیادہ اچھی حالت رکھنے

والے لوگ ہیں، جیسی تو خدا نے اپنے نبی کی رفاقت اور دین کی استواری کے لئے انہیں منتخب  
 کیا، لہذا ان کی بزرگی کے قائل ہو اور ان کے طریقے کی پیروی کرو۔ بے شک وہ صراطِ مستقیم پر استوار

حضرت ابوامامہ سے مروی ہے کہ نبی صلی اللہ علیہ وسلم نے فرمایا ”ہدایت پا جانے  
 کے بعد وہی گمراہ ہوتے ہیں، جنہیں بحث و جدال میں مبتلا کر دیا جاتا ہے“ پھر یہ آیت تلاوت  
 فرمائی ”وما ضررنا لك الاجدلا، بل هم قوم خصمون“

ابو عمر کہتے ہیں، سلفِ علم فقہ میں مباحثہ و مناظرہ کیا ہے، لیکن عقائد میں اس سے منع کیا ہے  
 کیونکہ عقائد میں مباحثہ، آدمی کو دین سے باہر کر دیتا ہے۔ کیا تم نے سنا نہیں کہ جب بشر نے آیت  
 ”ما یكون من جنوی ثلاثا الا هو راجع الیہم“ میں کہا کہ ”خدا بذاتِ خود ہر جگہ موجود ہے“ تو اس کے

۱۰۰ انہوں نے یہ مثال کٹھکتی سے پیش کی ہے۔ یہ لوگ بڑے جھگڑالو ہیں ۱۰۰ تین آدمی راز کی باتیں کرتے ہیں،  
 تو چوتھا ان کے ساتھ خدا ہوتا ہے۔

حریف نے کہنا شروع کیا یہی بات ہے تو پھر خدا تمہاری ٹوپی کے نیچے تمہارے باغ کی چہار دیواری کے اندر اور تمہارے گدھے کی کھال کے پیچھے بھی چھپا بیٹھا ہوگا! "وکیع رحمہ اللہ نے یہ قول نقل کیا ہے، حالانکہ واللہ میں ان لوگوں کی گفتگو نقل کرنا بھی از خدا پسند کرتا ہوں علماء نے اس قسم کی باتوں سے منع کیا ہے۔

ربیعہ سے ایک شخص نے سوال کیا قرآن میں سورہ بقرہ اور سورہ آل عمران کو پہلے جگہ کیوں دی گئی، حالانکہ یہ دونوں سورتیں مدینے میں اتری ہیں اور کچھ اوپر آتی سورتیں ان سے پہلے نازل ہو چکی تھیں؟ ربیعہ نے جواب دیا ان سورتوں کو پہلے اس لئے رکھا گیا ہے کہ قرآن کے مرتب کرنے والے سورتوں کی ترتیب سے متعلق کوئی خاص علم رکھتے تھے انھوں نے بلا اختلاف اسی ترتیب پر اتفاق کیا، لہذا اسے قبول کرنا اور اس میں بحث نہیں کرنا چاہی۔ ابو الزناد کہا کرتے تھے: سجدہ ہم سنن کو بھی اہل فہم و دیانت سے اسی اہتمام کے ساتھ لیتے تھے جس اہتمام سے آیات قرآنی سیکھتے ہیں۔ جن نیکو کار اور مخیر بزرگوں کو ہم نے دیکھا ہے وہ بال کی کھال نکالنے والے جھٹیوں اور دین میں محض اپنی رائے سے جھگڑنے والوں کی سخت مذمت کرتے تھے اور ان سے میل جول خلا ملار کھنے سے شدت منع کیا کرتے تھے۔ سنہ رائے تھے۔ یہ گمراہ لوگ ہیں۔ کتاب اللہ میں تحریف کرتے ہیں، حالانکہ نبی صلی اللہ علیہ وسلم نے دنیا سے کوچ نہیں کیا، جب تک مسلمانوں کو قیل و قال، کثرت سوال اور بے معنی حجت و تکرار سے سختی کے ساتھ روک نہیں دیا۔ یہاں تک سنہ ما دیا کہ جب تک ہیں تمہیں چھوڑے رہوں، تم بھی مجھے چھوڑے رہو۔ یاد رکھو، اگلی قومیں اسی سے ہلاک ہوئیں کہ بکثرت سوال کیا کرتی تھیں اور سوال کے بعد جب حکم مل جاتا تھا، تو اپنے پیغمبر کی مخالفت بھی کیا کرتی تھیں۔ تم یہ کہو کہ جس بات سے منع کروں، اس سے باز رہو، اور جس کا حکم دوں، اس کی حتی الوسع تعمیل کرو۔

ایک شاعر نے خوب کہا ہے:-

قد نقر الناس حتی احدثوا بدعا  
فی الدین بالوائی لمرتبعت بہا الرسل

دکرید کرتے کرتے آخر لوگوں نے دین میں ایسی بدعتیں نکال دیں، جنہیں پیغمبر نہیں لائے تھے  
 حتی استخف بدین اللہ اکثرہم      وفي الذی حملوا من دینہم شغل  
 (آخر دین مضحکہ بن کر رہ گیا، حالانکہ حقیقی دین میں کافی مشغولیت تھی)

حضرت عبداللہ بن مسعود سے مروی ہے کہ نبی صلی اللہ علیہ وسلم نے ایک ایک کر کے تین  
 مرتبہ فرمایا "کرید کرنے والے ہلاک ہو گئے"

عبداللہ بن حسن کا مقولہ ہے "بجٹ مباحثے سے پرانی دوستیاں غارت ہو جاتی ہیں  
 اور محبت کی گڑھیں کھل کر بغض و عداوت کی گڑھیں بن جاتی ہیں۔ مباحثے کا کم سے کم نقصان  
 یہ ہے کہ ہر فریق غالب آنے کی خواہش رکھتا ہے اور اس خواہش سے بڑھ کر پھوٹ ڈالنے  
 والی کوئی چیز نہیں"

سعر نے اپنے بیٹے، کد ام کو نصیحت کی،

انی منحتک یا کد ام نصیحتی      فاسمع لقول اب علیک شفیتی

کد ام! میری نصیحت تیرے سامنے ہے اپنے باپ کی بات پر کان دھرا

اما المزاحه والمرافد عہما      خلقان لا ارضاہما لصدیق

تسخیر اور بھٹ سے باز رہو۔ یہ خصمتیں ہیں کسی دوست کیلئے بھی پسند نہیں کرتا،

انی بلوتہما فلم احمداہما      لمجا ورجارا ولا لرفیق

(دونوں کو خوب آنا چکا ہوں، نہ ہمارے لئے پسندیدہ ہیں نہ ساتھی کے لئے)

# باب

## مناظرہ کب جا رہے؟

قرآن مجید میں اللہ تعالیٰ ارشاد فرماتا ہے:-

وقالوا لن يدخل الجنة الا من  
كان هودا او نصرانيا او يهوديا  
قل هاتوا برهانکم ان کنتم صادقين  
اور فرمایا:-

ليهلك من هلك عن بينه  
ويحيى من حي عن بينه

تاکہ جو ہلاک ہو دلیل و محبت سے ہلاک ہو اور  
جو زندہ رہے دلیل و محبت سے زندہ رہے۔

اور بیتنہ وہی ہے جس سے حق ظاہر ہوتا ہے۔

اور فرمایا

قل هل عندکم من سلطان بهذا  
کیا تمہارے پاس اس کی کوئی دلیل موجود ہے

"سلطان" کی تفسیر مفسرین نے یہ کی ہے کہ محبت و دلیل۔ اور فرمایا:

قل قل لله الحجۃ البالغة  
محبت بالغہ اللہ ہی کے لئے ہے

یوم تاتی کل نفس بما کسبت  
وہ دن جب ہر کوئی اپنی صفائی میں بحث کرے گا

"الیوم نحنم علیٰ افعالکم" کی تفسیر میں حضرت انس بن مالک سے مروی ہے

کہ ایک دن ہم نبی صلی اللہ علیہ وسلم کی خدمت آقدس میں حاضر تھے کہ آپ منہ لگے۔

یہاں تک کہ دندان مبارک ظاہر ہو گئے۔ پھر فرمایا "جانتے ہو مجھے کیوں منہ لگی؟

قیامت کے دن بندہ اپنے رب سے عرض کرے گا "میرے پروردگار! کیا تو مجھے اپنے

ظلم سے پناہ نہیں دے چکا ہے؛ خدا سزا دے گا، بے شک، تجھے پناہ مل چکی ہے۔ بندہ عرض کرے گا، تو میں آج کے دن اپنے حق میں خود اپنی شہادت کے سوا کسی اور کی شہادت تسلیم نہیں کروں گا! خدا سزا دے گا کفھی بنفسک الیوم علیک حسیبا "بہت اچھا آج تو خود ہی اپنا گواہ بن۔ پھر بندے کے منہ پر ہر لگا دی جائے گی اور اس کے اعضاء و جوارح سے کہا جائے گا، تم بولو۔ ہاتھ پاؤں اور دوسرے اعضاء بولنے لگیں گے اور سب کراہت بیان کر جائیں گے۔ پھر بندے کے منہ پر کی ہر توڑی جائے گی اور اسے بولنے کی اجازت ملے گی تب وہ اپنے اعضاء سے کہے گا، "دور ہو تم! میں نے تمہارے لئے ہی تو اتنی محبت کی تھی! قرآن مجید میں ہے:-

انکم یوم القیامت عند ربکم تختصمون تم قیامت کے دن اپنے رب کے حضور آؤ گے میں تکرار کرو گے۔

اور ابراہیم سے بادشاہ کی بحث اس طرح قرآن نے بیان کی ہے:-

المرئالی الذی حاج ابراہیم	کیا تم نے اس شخص کی حالت پر نظر نہیں کیا،
فی ربه ان آتاه الله الملك اذ	جس نے اس گھمنڈ میں کہ خدا نے بادشاہی دی
قال ابراہیم ربی الذی نجی	ابراہیم سے ان کے رب کے متعلق بحث کی۔ ابراہیم نے
ویمیت قال انا احی و امیت	کہا میرا رب ہی جو جلا تا اور مارتا ہے وہ بولائیں بھی جلا تا
قال ابراہیم فان الذی یاتنی بالشمس	اور مارتا ہوں۔ ابراہیم نے کہا کہ خدا سورج کو پوز
من المشرق فانت بہا من المغرب	سے نکالتا ہے تو پچھم سو نکال دے اس پر کافر دم
حبہت الذی کفر	خود رہ گیا۔

یعنی حضرت ابراہیم کا حریف ہا رہ گیا اور محکم دلیل کے سامنے ٹکا بکا رہ گیا۔

اللہ تعالیٰ نے وہ مناظرہ بھی نقل فرمایا ہے جو حضرت ابراہیم کا اپنی قوم اور والد سے ہوا تھا

اذ قال لابیہ وقومہ ما ہذا  
التماثل الی انتم علیہا کفون  
قالوا وحیدنا ابائنا لہا عابدین  
قال لقد کنتم و ابائکم فی ضلال  
مبین۔

ابراہیم اپنے باپ اور قوم سے یہ کیا مورتیں ہیں  
جن پر تم جھکے پڑے ہو؟  
قوم نے اپنے بزرگوں کو انہیں پوجتے پایا ہے  
ابراہیم — تم بھی کھلی نگرانی میں ہو اور تمہارا  
بزرگ بھی۔

قالوا اجئنا بالحق ام انت من  
اللاعبین؟

قوم — تو کوئی حق بات بھی لایا ہے یوں ہی  
دل لگی کرتا ہے؟

قال بل ربکم رب السموات والارض  
فطرہن وانا علی ذلکم من الشاہدین  
وباللہ لا کیدن اصنامکم بعد ان  
تولوا مدبرین

ابراہیم — یہ بات نہیں۔ تمہارا پروردگار آسمانوں  
کا اور زمین کا پروردگار ہے۔ اسی نے انہیں بنایا  
ہے اور خود میں اس پر ایک گواہ ہوں (اور دل میں  
کہا کہ جاؤ مجھ سے تمہارے پیچھے پھرتے ہی میں ان توں  
کی گت بناؤں گا!

قالوا من فعل ہذا یا لہتنا انہ  
من الظالمین۔

قوم — بت ٹوٹے دیکھ کر، یہ کس نے کیا ہے  
ہمارے توں کے ساتھ؟ یقیناً وہ ظالم ہے

قالوا سمعنا فتیٰ بیدکرہم یقال  
لہ ابراہیم۔

کچھ لوگ — ہم نے ایک نوجوان کو ایسے ابراہیم  
کہتے ہیں انکی برائی کرتے سنا ہے۔

قالوا فاقولہ علیٰ اعین الناس  
لعلہم یشہدون

قوم — لاؤ اسے سب کے سامنے  
کہ وہ بھی دیکھیں۔

قالوا انت فعلت ہذا یا لہتنا  
یا ابراہیم؟

قوم — ابراہیم یہ تو نے ہی ہمارے معبودوں  
کے ساتھ کیا ہے؟

قال بل فعلہ کبیرہم ہذا فسئلوا

ابراہیم — (ظن سے) بلکہ یہ حرکت بڑے



ان كانوا ينطقون -  
 فرجوا الى انفسهم فقالوا انكم انتم  
 الظالمون ثم نكسوا على رؤسهم  
 لقد علمت ما هولاء ينطقون  
 قال افتعبدون من دون الله  
 ما لا ينفعكم شيئا ولا يضركم؟ اف  
 لكم ولما تعبدون من دون الله  
 افلا تعقلون

بت کی ہے تم خود ان سے پوچھ لو اگر بولتے ہو!  
 قوم — دھمیر نے ملامت کی کہ تم خود ہی  
 ظالم ہو، مگر گمراہی پھر غالب آگئی تو کہنے لگے،  
 تو جانتا ہے کہ یہ جسود بولتے نہیں!  
 ابراہیم — پھر کیا خدا کو چھوڑ کر ایسوں کی پرستش  
 کرتے ہو جو تمہیں نہ نفع پہنچا سکتے ہیں نہ نقصان  
 تمہارا تم پر اور ان پر بھی جن کی تم خدا کو چھوڑ کر  
 عبادت کرتے ہو؟

سورہ شعرا میں بھی حضرت ابراہیم کی اپنی قوم سے بحث کا تذکرہ ہے:  
 اد قال لا بئیر و قوم ما تعبدون  
 قالوا لعبد اصناما فنظلم لها  
 عاکفین -  
 قال هل یسمعونکم اذ تدعون او  
 ینفعونکم و یضرون؟

ابراہیم - اپنے بچے اور قوم سے یہ تم کیا پوجتے ہو؟  
 قوم - بت پوجتے ہیں اور ان پر جھکے رہتے  
 ہیں -  
 ابراہیم - کیا وہ تمہاری صدا میں سنتے ہیں  
 یا تمہیں نفع نقصان پہنچاتے ہیں؟

اس محقول اعتراض کا ان کے پاس جواب ہی کیا ہو سکتا تھا؟ اسی لئے یہ کہہ کر بحث سے  
 بھاگ نکلے:

بل و جینا انما لنا کذک یفعلون  
 حضرت نوح علیہ السلام کے قصے میں ہے:-  
 قالوا یا نوح قد جاد لنا فاکثرت  
 جدنا فانا بما بعدنا ان کنت  
 من الصادقین قال انما یتکم  
 ہم نے اپنے باپ دادا کو ایسا ہی کرتے پایا ہے  
 (منکروں نے) کہا اے نوح! تم ہم سے بہت  
 حجت کر چکے اب اگر سچے ہو، تو وہ عذاب لے  
 ہی آؤ جس سے ڈرایا کرتے ہو۔ نوح نے کہا

بِسْمِ اللّٰهِ اِنْ شَاءَ وَاَنْتُمْ مَجْرِبِيْنَ  
 وَلَا يَنْفَعُكُمْ نَصِيحِيْ اِنْ اَرَدْتُمْ اَنْ  
 اَنْصَحَ لَكُمْ اِنْ كَانَتِ اللّٰهُ يَرْسِدُ  
 اَنْ يَغْوِيَكُمْ هُوَ رَيْبُكُمْ وَاَلَيْسَ تَرْجِعُوْنَ  
 اَمْ يَقُوْلُوْنَ افْتَرَاةٌ قُلْ اِنْ افْتَرَيْتُمْ  
 فَعَلِيْ اِجْرًا مِّمِّيْ وَاَنَا بَرِيْءٌ مِّمَّآ  
 تَجْرِمُوْنَ -

عذاب تو خدا لائے گا اگر لانا چاہے گا اور تم  
 اسے روک نہ سکو گے میں لاکھ نصیحت کروں  
 تمہیں فائدہ ہونے سے رہا جب فیصحاء اپنی  
 یہ کہ تم بہکا جاؤ وہ خدا ہی تمہارا رب ہے اور اسی کی  
 طرف تمہیں لوٹنا ہے کیا یہ لوگ کہتے ہیں کہ اپنے دل  
 سے یہ سب بنا لیا ہے؟ تو اے رسول تم کہہ دو کہ میرا  
 گناہ مجھ پر ہے اور میں تمہارا گناہوں سے بری ہوں۔

حضرت موسیٰ اور فرعون کی بحث قرآن مجید میں اس طرح مذکور ہے :-

فَمَنْ رَبُّكَ يَا مُوسٰى  
 قَالِ رَبِّنَا الَّذِيْ اَعْطٰى كُلَّ شَيْءٍ خَلْقَهٗ  
 فَهٰدِيْ

فرعون۔ اے موسیٰ تمہارا (اور ہارون کا) رب کون ہے؟  
 موسیٰ۔ ہمارا رب وہ ہے جس نے ہر چیز کو خلقت  
 بخشی پھر راہ بنا دی۔

قَالَ فَمَا بَالُ الْقُرُوْنِ الْاُولٰٓئِیْ  
 قَالِ عَلٰیْهَا اَعْدَرٰى فِیْ كِتٰبٍ لَا یُضِلُّ  
 رَبِّیْ وَلَا یُبْسِیْ الَّذِیْ جَعَلَ لَكُمُ الْاَرْضَ  
 مَهْدًا وَاَوْسَلَٰتِ لَكُمْ فِیْهَا سُبُلًا وَاَنْزَلَ  
 مِنَ السَّمَآءِ مَآءً فَاَخْرَجْنَا مِنْهُ اَنْۢبِیَآءًا  
 مِنْ بَنَاتِ شَیْءٍ كَلٰوَا وَاَرْعٰوَا اَنْعَامَكُمْ  
 اِنْ فِیْ ذٰلِكَ لَاٰیٰتٌ لِّاُولِیْ الْاَلْبٰبِ  
 مِنْهَا خَلَقْنَاكُمْ وَفِیْهَا نَعْمِدُ لَكُمْ وَمِنْهَا  
 نَخْرُجُكُمْ تَارَةً اٰخَرٰی -

فرعون اُردا گلی نسلوں کے بارے میں کیا کہتے ہو؟  
 موسیٰ۔ اگلوں کا علم میرے رب کے پاس ایک  
 کتاب میں ہے۔ میرا رب نہ بھٹکتا ہے نہ بھولتا ہے وہ تو  
 وہی ہے جس نے زمین کو تمہارے لئے پھونکا کر دیا،  
 اس میں تمہارے لئے راستے نکالے ہیں اور آسمان  
 سے پانی برسایا ہے جس سے تم نے (خدا نے) ہر نبات  
 میں سے جوڑے نکالے۔ کھاؤ اور اپنے جانور چراؤ اس  
 واقعے میں دشمنوں کے لئے نشانیاں ہیں، اسی زمین  
 سے ہم نے تمہیں پیدا کیا ہے اور اسی زمین میں تمہیں لوٹنا  
 دینگے اور پھر اسی زمین سے تمہیں دوبارہ نکالیں گے

اور سورہ شعراء میں اس مناظرے کو اس طرح بیان فرمایا ہے :-

قال فرعون وما رب العالمين ؟

فرعون — رب العالمين کیا چسپز ہے ؟

قال رب السماوات والارض وما

موسى — ده آسمان کا اور زمین کا اور دونوں کے

بينهما ان كنتم موقنين

ما بين تمام کائنات کا پروردگار ہر اگر تم یقین کرو

قال لمن حوله الا تسمعون !

فرعون — (پنے درباریوں سے) سن ہے ہو تم ؟

قال ربكم ورب آباؤكم الاولين

موسى — وہی تمہارا بھی رب ہے اور تمہارے بزرگوں کا بھی

قال ان رسولكم الذي ارسل اليكم ليجزى

فرعون — (درباریوں سے) تمہارا یہ رسول یقیناً دہانہ سے

قال رب لمشرق والمغرب وما بينهما

موسى — وہی مشرق کا مغرب کا اور جو کچھ دونوں کے

ان كنتم تعقلون -

ابن ہے سب کا رب ہے، بشرطیکہ تم عقل سلیم لو

قال لعن اتخذت الها غیری لا جعلناک

فرعون — (موسى سے) دیکھ میرے سوا کسی کو

من المسجورین -

معبود بنائیں گا، تو میں تجھے قیدی بنا دوں گا !

قال اولو جنتك بشئ مبين

موسى — اگرچہ میں تیرے سامنے کوئی صاف چیز بھی پیش کر دوں ؟

اور قرآن میں ارشاد ہوا ہے :

قل هل من شرکاء کم من یبدؤ

اے رسول کہہ دیجئے تمہارے ٹھہرائے ہوئے شرکوں

الخلق ثم یعیدہا ؟ قل اللہ یبدؤ

میں کوئی ہے جو آفرینش کو آغاز کرتا پھر اسے ٹوٹا دیتا ہے

الخلق ثم یعیدہا فانی تو فکون ؟

کہہ دیجئے وہ خدا ہی ہے جو آفرینش کا آغاز کرتا اور

قل هل من شرکاء کم من یهدی

اسے ٹوٹاتا ہے ؟ کہئے تمہارے شرکوں میں کون ہے جو حق

الحق ؟ قل اللہ یهدی للحق فمن

کیطرف رہنمائی کرتا ہے ؟ کہہ دیجئے وہ خدا ہی ہے جو حق

یهدی الحق احق ان یتبع من

کی راہ دکھاتا ہے تو کیا پیروی کا زیادہ مستحق وہ ہے جو حق کی

لا یهدی الا ان یهدی فما لکم

طرف رہنمائی کرتا ہے یا وہ جو رہنمائی نہیں کر سکتا جب تک

کیف تمکھون ؟

خود اسکی رہنمائی نہ کی جائے ؟ پس یہ کیا ہے کہ ایسی رائے ہے

ان آیات میں اللہ تعالیٰ نے سوال و اعتراض و بحث کی تعلیم دی ہے۔

خود رسول اللہ صلی اللہ علیہ وسلم نے اہل کتاب سے مباحثہ کیا تھا اور حجت قائم کر چکنے کے بعد  
میلے کی دعوت دی تھی۔ قرآن میں یہ واقعہ مذکور ہے:

ان مثل عیسیٰ عند اللہ مثل آدم  
خلقہ من تراب ثم قال له کن  
فیکون الحق من ربک فلا تکن  
من الممترین فمن حاکک فیما  
من بعد ما جاءک من العلم قل  
تعالوا نناق وابتاعکم  
ونساعنا ونساعکم وفسنا  
وانفسکم ثم نبہل فنجعل لعنة  
اللہ علی الکاذبین۔

خدا کے نزدیک عیسیٰ کی مثال آدم کی جیسی ہے کہ اے  
آدم کو ہٹی سے پیرا کیا اور کہا کہ ہو جا اور وہ ہو گیا  
حق تیرے رب کی طرف سے ہے لہذا شک کرنا اور  
میں نہ ہو جانا اور علم کے آجائیکے بعد جو کوئی تجھ سے حجت  
کیرے تو کہہ دے کہ آؤ ہم بلائیں اپنی اولاد کو اور تم  
بلاؤ اپنی اولاد ہم بلائیں اپنی عورتوں کو اور تم  
بلاؤ اپنی عورتوں کو اور ہم پکاریں اپنے آپ کو  
اور تم پکارو اپنے آپ کو پھر خدا کے حضور گڑ گڑائیں  
اور جھوٹوں پر خدا کی لعنت کریں۔

مفسرین نے حضرت عمر کا بھی یہودیوں سے ایک مناظرہ روایت کیا ہے۔ لکھتے ہیں اطراف  
مدینہ میں حضرت عمر کی ایک زمین تھی جہاں اکثر تشریف لے جاتے تھے۔ راستے میں یہودیوں  
کی ایک بیٹھاک ملتی تھی حضرت ادھر سے گزرتے تو ان کے یہاں بھی چلے جاتے تھے۔ ایک  
دن یہودیوں نے کہا 'صحابہ محمد صلی اللہ علیہ وسلم میں آپ سے ہم سب سے زیادہ محبت کرتے  
ہیں۔ ان کا ادھر سے گزر ہوتا ہے تو ہمیں تکلیف پہنچاتے ہیں' مگر آپ نے کبھی نہیں تنایا اور ہمیں  
امید ہے کہ آپ ہمارے گروہ میں آجائیں گے حضرت عمر نے فرمایا 'تمہارے نزدیک سب  
بڑی قسم کون ہے؟ کہنے لگے 'رحمان کی قسم حضرت عمر نے کہا 'تو میں تمہیں اسی رحمان کی قسم دیتا ہوں  
جس نے طور سینا میں موسیٰ علیہ السلام پر توراہ اتاری' سچ سچ بناؤ کیا محمد صلی اللہ علیہ وسلم کی نبوت  
کا تمہارے یہاں کچھ پتہ ملتا ہے؟ وہ سب چپ ہو گئے۔ حضرت عمر نے فرمایا 'بولو۔ جواب دے'

چپ کیوں ہو؟ بخدا یہ سوال میں نے اس لئے نہیں کیا کہ اپنے دین میں شک رکھتا ہوں۔ اس پر وہ  
 ایک دوسرے کا منہ تکنے لگے۔ آخر ایک شخص نے اٹھ کر کہا: بتانا ہو تو بتاؤ، ورنہ میں بولتا ہوں۔ مجھ کو  
 بول کر کہنے لگے، ہاں بے شک ہم تم کو اپنے یہاں لکھا پاتے ہیں، لیکن ان کے پاس جو فرشتے  
 آتے ہیں وہ جبریل ہے اور جبریل ہمارا پرانا دشمن ہے۔ یہی فرشتہ ہر قسم کا عذاب، خونریزی اور برباد  
 کی پمپلا تار ہے۔ اگر محمد کا فرشتہ میکائیل ہوتا تو ہم ضرور ایمان لے آتے، کیونکہ میکائیل رحمت  
 اور خیر و برکت کا فرشتہ ہے۔ حضرت عمر نے فرمایا تمہیں اسی رحمان کی قسم جس نے طور سینا میں توراہ  
 موسیٰ علیہ السلام پر اتاری، صبح بچ بناؤ۔ میکائیل کی جگہ خدا کے کس طرف ہے اور جبریل کی کس طرف؟  
 کہنے لگے جبریل خدا کے دہنی طرف اور میکائیل بائیں طرف رہتا ہے۔ حضرت عمر نے فرمایا  
 تو سن لو، میں گواہی دیتا ہوں کہ جو کوئی خدا کے دہنی طرف والے فرشتے کا دشمن ہے، وہ بائیں  
 طرف والے کا بھی دشمن ہے، اور جو بائیں طرف والے کا دشمن ہے، وہ دہنی طرف والے کا بھی  
 دشمن ہے، اور جو کوئی ان دونوں فرشتوں کا دشمن ہے، وہ خود خدا کا بھی دشمن ہے! پھر حضرت  
 عمر واپس ہوئے کہ رسول اللہ صلی اللہ علیہ وسلم کو واقعہ کی اطلاع دی، مگر جب پہنچے تو خود رسول اللہ  
 صلی اللہ علیہ وسلم نے یہ آیت جو فوراً نازل ہوئی تھی: "سنائی من کان عدواً للذمیر وملائکتہ  
 ورسولہ وجبریل ومیکائیل فان اللہ عدو لکافرین" اس آیت میں اللہ تعالیٰ نے حضرت  
 عمر کے قول و بخت کی تصدیق کی ہے، اور یہ طریق بخت اہل نظر کے یہاں مقبول و راجح ہے  
 پھر یوم سقیفہ میں خود صحابہ کا آپس میں مباحثہ ہوا تھا۔ ایک نے دوسرے کی تردید کی یہاں تک  
 کہ حق روشن ہو گیا اور سب نے اسے تسلیم کر لیا۔ پھر حضرت ابو بکر کی بیعت کے بعد مرتدین عرب کے  
 بارے میں طویل بحث ہوئی، صحابہ نے حضرت ابو بکر کے مقابلے میں یہ دلیل پیش کی کہ رسول اللہ  
 صلی اللہ علیہ وسلم کا ارشاد ہے: "مخیر لظانی کا حکم دیا گیا ہے، یہاں تک کہ لوگ لا الہ الا اللہ کا اقرار  
 کریں، ایسا کریں تو ان کی جان و مال محفوظ رہے، مگر یہ کہ شریعت الہی کا کوئی حق ہو، اس پر حضرت  
 ابو بکر نے فرمایا: زکاۃ بھی شریعت الہی کا حق ہے۔ بخدا میں ہر اس آدمی پر جہاد کروں گا جو نماز

اور زکاۃ میں تفریق کرے گا۔ اگر وہ ایک بکری ایک اونٹ بھی دینے سے انکار کریں گے، تو لوگوں کا حضرت عمر اور دوسرے صحابی قائل اور حضرت ابو بکر کی پیروی میں مصروف ہو گئے اسی طرح ہر شخص کو چاہیے کہ بحث میں جب حق ظاہر ہو جائے، تو صند نہ کرے، بلکہ حق کے سامنے فوراً سجا جائے۔ اسی طرح عبداللہ بن عباس نے خوارج سے مناظرہ کیا تھا۔ خود ان کا اپنا بیان ہے کہ جب خارجیوں نے بغاوت کا منصوبہ باندھا تو امیر المومنین کو خبریں پہنچنے لگیں، مگر آپ یہی فرماتے رہے، "جب تک بغاوت نہیں کیے، تہن نہ کرو" ایک دن میں نے عرض کیا امیر المومنین ظہر کی نماز ذرا تاخیر سے پڑھے گا۔ میں ان لوگوں سے ملنے جا رہا ہوں، "جب میں خارجیوں میں پہنچا، تو دیکھا، شب بیداری سے ان کے منہ اترے ہوئے ہیں۔ کثرتِ سجد سے پیشانیاں اور ہتھیلیاں ایسی کھری ہو چکی ہیں، جیسے اونٹ کے گھٹنے دھوئے ہوئے ہوں پرانے کرتے پہنے تھے مجھے دیکھتے ہی چلا اٹھے:

وہ - ابن عباس، کیسے آئے، اور یہ لباس فاخر کیوں؟

میں اس لباس پر تمہیں کیا اعتراض ہے؟ میں نے رسول اللہ صلی اللہ علیہ وسلم بہترین مٹی کی کپڑے پہنے دیکھا ہے (پھر میں نے یہ آیت پڑھی: قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِكُمْ وَالطَّيِّبَاتِ مِنَ الرِّزْقِ)

وہ - آپ کس غرض سے آئے ہیں؟

میں - رسول اللہ صلی اللہ علیہ وسلم کے ابن عم (یعنی حضرت علی) اور صحابہ کے پاس سے آ رہا ہوں، مگر ان میں سے کوئی ایک بھی تمہاری اس بھڑی بھڑی دکھائی نہیں دیتا، حالانکہ انہی پر قرآن اترا اور وہی قرآن کے معانی سب سے زیادہ سمجھنے والے ہیں۔ میں اس لئے آیا ہوں کہ ان کی بات تمہیں اور تمہاری بات انہیں پہنچاؤں۔

اس پر بعضوں نے کہا "قریش سے بحث نہ کرو، کیونکہ خدا نے تمہیں سزا چکا ہے بلکہ تمہیں سزا دی ہے"

یہ ہے پیغمبر کہ خدا نے زینت اور کھانے پینے کی چیزیں اپنے بندوں کیلئے پیدا کی ہیں، انہیں کس نے حرام کیا ہے؟



اور بعضوں نے کہا نہیں، گفتگو کرنا چاہیے، اس پر تین آدمیوں نے مجھ سے بات چیت شروع کی۔  
میں۔ آخر تمہیں امیر المؤمنین پر کیا اعتراض ہے؟

وہ پابے تین اعتراض ہیں: انہوں نے امراہی میں انسانوں کو حکم بنایا، حالانکہ خدا فرماتا ہے  
ان الحكم الا للہ

میں۔ اچھا یہ ایک ہوا اور تباہ۔

وہ۔ اور یہ کہ انہوں نے جنگ تو کی مگر نہ مال غنیمت حاصل کیا نہ قیدیوں کو لونڈی غلام بنایا  
حالانکہ حریف اگر مومن تھے، تو ان سے لڑائی ناجائز تھی۔ اگر کافر تھے، تو جنگ کی طرح انہیں لونڈی  
غلام بنانا بھی جائز تھا۔

میں۔ یہ دو اعتراض ہوئے۔ آگے بڑھو۔

وہ۔ اور انہوں نے اپنے نام سے امیر المؤمنین کا لقب مٹا دیا خود ہی بتائیے، وہ امیر المؤمنین نہیں  
تو پھر امیر الکفرین ہیں؟

میں۔ تم کہہ چکے؟ اچھا اگر میں کتاب اللہ اور سنت رسول اللہ سے تمہارے خلاف دلیل پیش  
کروں، تو رجوع کرو گے؟  
وہ۔ بے شک ہم رجوع کر لیں گے۔

میں۔ تو سنو۔ تمہارا یہ کہنا کہ انہوں نے امراہی میں انسانوں کو حکم بنایا، تو خدا اپنی کتاب میں فرماتا  
ہے۔ یا ایہا الذین امنوا لا تقتلوا الصيد وانتم حرم ومن قتلہ منکم متعبا فجزاؤہ  
مثل ما قتل من النعم بحکم بھاد واعدل منکم<sup>۱</sup> اسی طرح میاں بیوی کے جھگڑے میں سبڑایا  
وان حفتم شقاق بینہما فالبعثوا حکما من اہلہ وحکما من اہلہا<sup>۲</sup> ان دونوں معاملوں کا<sup>۳</sup>  
خدا نے انسانوں پر رکھا ہے۔ اب خود ہی بتاؤ انسانوں کا فیصلہ مسلمانوں کو خوریزی روکنے اور

۱۔ حکومت صرف خدا ہی کی ہے، مسلمانوں جب تم حرام کی حالت میں ہوتے تو شکار نہ مارو اور جو کوئی تم میں سے جان بوجھ کر شکار مارے گا تو جیسے جانور مارا ہے  
اس کے بدلے جو پایوں میں سے اس کے مثل جانور جو تم میں کے وہ منصف بھیل دینا اس کو دینا پڑے گا۔  
۲۔ اگر میاں بیوی میں جھوٹ کا خوف کرو، تو ایک بیچ شوہر کی طرف سے اور ایک بیچ عورت کی طرف سے بھجو۔

اُن میں صلح و دوستی استوار کرنے میں افضل ہے یا ربح و درہم قیمت کے خرگوش کی جان اور ایک عورت کے معاملے میں؟

وہ - ہاں واقعی پہلے معاملے میں افضل ہے۔

میں - تو تمہارا یہ اعتراض دور ہو گیا۔

وہ - بے شک دور ہو گیا۔

میں - اب تمہارا یہ کہنا کہ جنگ تو کی، مگر نہ مالِ غنیمت لیانہ لوندی غلام بنائے، تو اپنے دل پر ہاتھ رکھ کے خود ہی کہہ دو، کیا تم اپنی اور سب مسلمانوں کی ماں، عائشہ صدیقہ کو کنیز بنانا پسند کر سکتے ہو؟ اگر کہو ہاں ہم انہیں کنیز بنا سکتے ہیں اور ان کے ساتھ وہ سب جائز رکھ سکتے ہیں، جو کنیز کے ساتھ جائز ہے، تو یقیناً تم کافر ہو، اور اگر کہو، وہ ہماری ماں ہی نہیں ہیں، تو بھی کفر لازم آتا ہے، کیونکہ خدا انہیں ام المومنین قرار دے چکا ہے۔ دیکھو تمہارے اس اعتراض سے دو گرا بیان لازم آتی ہیں۔ بتاؤ کیا جواب ہے تمہارے پاس؟ یہ اعتراض بھی اٹھ گیا؟

وہ - ہاں بے شک اٹھ گیا۔

میں - اور یہ کیا تمہارا یہ کہنا کہ انہوں نے اپنے نام سے امیر المومنین کا لقب ہٹا دیا تھا، تو میں جواب میں ایک ایسا واقعہ پیش کرتا ہوں جس سے تم انکار نہیں کر سکتے۔ رسول اللہ صلی اللہ علیہ وسلم نے حدیبیہ میں ابوسفیان اور سہیل بن عمرو کے ساتھ صلح کی تھی۔ صلح نامہ امیر المومنین علی بن ابی طالب نے ہی لکھا تھا، لیکن رسول اللہ صلی اللہ علیہ وسلم نے جب سنرایا کہ لکھو یہ ہے وہ عہد نامہ جس پر محمد رسول اللہ نے صلح کی، تو ابوسفیان اور سہیل نے اعتراض کیا۔ کہنے لگے، ہم آپ کو رسول اللہ نہیں سمجھتے، سمجھتے تو یہ جھگڑا ہی کیوں ہوتا؟ اس پر رسول اللہ نے سنرایا، "خدا یا، تو جانتا ہو کہ میں تیرا رسول ہوں، اے علی، یہ تحریر مٹا دو اور اس کی جگہ لکھو، یہ ہے وہ عہد نامہ جسے محمد بن عبد اللہ اور ابوسفیان و سہیل بن عمرو نے منظور کیا ہے۔"

حضرت ابن عباس سنراتے ہیں اس مباحثے کا نتیجہ یہ ہوا کہ دو ہزار خارجیوں نے رجوع کر لیا

باقی نے بغاوت کی اور مارے گئے۔

سعید بن فیروز ثقفی اور دوسرے اصحاب امیر المومنین علی سے مروی ہے کہ جنگِ جمل میں فتح یاب ہونے پر امیر المومنین نے مغلوب لشکر کے ہتھیار لوٹ لینے کی اجازت دے دی، مگر مال و متاع کو ہاتھ لگانے سے منع کیا یہ بات لوگوں کو ناپسند ہوئی اور چُخچھے شروع ہو گئے کہ کیسی بات ہے ان کا خون تو ہمارے لئے مباح تھا، مگر ان کا مال اور عورتیں مباح نہیں! امیر المومنین نے سنا تو متعزبین سے فرمایا "آؤ اہم المومنین عائشہ پر قمر عہ ڈالو!" یہ سن کر سب پناہ مانگنے لگے۔ اس طرح امیر المومنین نے ان پر واضح کر دیا کہ ام المومنین عائشہ کی طرح ان کے فرزند مسلمانوں کو بھی لونڈی غلام بنا کر اجازت نہیں اسی طرح خوارج کے ساتھ عمر بن عبد العزیز کا بھی ایک دلچسپ مناظرہ روایت کیا گیا ہے۔ یحییٰ عسائی کا بیان ہے کہ موصل میں خارجیوں نے علم بغاوت طلب کیا تو میں نے امیر المومنین عمر بن عبد العزیز کو اطلاع دی حکم آیا "تین مہینے کے لئے التوائے جنگ طے کرو۔ اپنے چند آدمی برعمال کے طور پر ان کے پاس بھیج دو۔ اور ان کے چند آدمی ڈاک پر میرے پاس روانہ کرو۔ میں ان کے سخت کروں گا" چنانچہ یہ خارجی دمشق آئے۔ خلیفہ نے عروت و احترام سے انہیں اپنا مہمان بنایا اور ایک دن بحث شروع کی۔

خارجی نے یہیں معلوم ہے کہ آپ نے اپنے خاندان سے مختلف مسلک اختیار کیا ہے، مگر انہیں ظالم و بدکار سمجھنے پر بھی نہ ان پر لعنت کی ہے نہ ان سے اپنی بھارت کا اعلان کیا ہے حالانکہ صاف ظاہر ہے کہ وہ لوگ حق پر تھے یا باطل پر۔ حق پر تھے تو آپ انہیں ظالم نہیں کہہ سکتے۔ باطل پر تھے تو ان پر لعنت پھینکا اور ان سے بھارت کا اعلان کرنا بھی ضروری ہے آپ یہ منظور کریں، پھر ہم میں کوئی جھگڑا نہیں ورنہ تلوار فیصلہ کرے گی!

عمر میں خوب جانتا ہوں کہ تم نے اپنے گھر بار سے عزیز پیاروں سے راحت و اطمینان سے محض اس لئے منہ موڑا اور جنگ کی ہولناکیوں کا صرف اس لئے خیر مقدم کیا ہے کہ اپنے آپ کو سچے دل سے حق پر سمجھتے ہو، لیکن یہ تمہاری غلطی ہے۔ نادانستہ حق سے دور جا پڑے ہو تباہ

دین کے احکام سب کے لئے ایک ہیں یا الگ الگ ہیں؟

خارجی۔ دین ایک ہی ہے اور اس کے احکام بھی سب کے لئے یکساں ہیں۔

عمر۔ اگر دین سب کے لئے ایک ہی ہے تو کیا جو کچھ تمہارے لئے جائز ہے میرے لئے

ناجائز ہو سکتا ہے؟

خارجی۔ ہرگز نہیں جو کچھ تمہارے لئے جائز یا ناجائز ہے وہی آپ کے لئے بھی ہے۔

عمر۔ اگر یہی بات ہے تو بتاؤ ابو بکر صدیق اور عمر فاروق کو کیا سمجھتے ہو؟

خارجی۔ ابو بکر اور عمر ہمارے افضل ترین بزرگ ہیں۔

عمر۔ مگر کیا تم نے نہیں سنا کہ نبی صلی اللہ علیہ وسلم کی وفات کے بعد جب عرب مرتد ہو گئے تو ابو بکر

نے ان سے جنگ کی تھی۔ ان کے مردوں کو قتل کیا تھا اور عورتوں بچوں کو لوٹ ڈی غلام بنا لیا تھا؟

خارجی۔ ٹھیک ہے۔ ہمیں معلوم ہے۔

عمر۔ لیکن ابو بکر کی وفات کے بعد عمر نے ان مرتدوں کے بچے اور عورتیں واپس کر دیں یہ ہوا

بھتایا نہیں؟

خارجی۔ ہوا تھا۔

عمر۔ تو بتاؤ اس کا ردوائی کے بعد عمر نے ابو بکر کو لعنت کی تھی اور ان سے اپنی برادری کا اظہار

کیا تھا؟

خارجی۔ نہیں ایسی کوئی بات نہیں ہوئی تھی۔

عمر۔ تو مختلف مسلک رکھنے پر بھی تم ابو بکر اور عمر دونوں کو اچھا سمجھتے ہو؟

خارجی۔ ہاں بے شک۔

عمر۔ اور بلال بن مرداس کے بارے میں کیا خیال ہے؟

خارجی۔ بلال ہمارے ایک بہت بڑے بزرگ ہیں۔

عمر۔ حالانکہ تم جانتے ہو کہ بلال خونریزی سے پیزار تھے، لیکن ان کے ساتھیوں نے نہ مانا

اور خون سے ہاتھ رنگ لئے کیا ان دونوں نے ایک دوسرے سے بھارت کا اعلان کیا تھا یا کیا  
 نے دوسرے کو ملعون ٹھہرایا تھا؟  
 خارجی۔ نہیں۔

عمر۔ اس کے باوجود تم دونوں کو اچھا ہی مانتے ہو؟  
 خارجی۔ بے شک۔

عمر۔ اور عبداللہ بن وہب راسی کو کیا سمجھتے ہو؟ عبداللہ بصرے سے کوفے روانہ ہوا  
 رہے میں عبداللہ بن جناب کو اس نے قتل کیا۔ ان کے گھر کی لڑکی کا پیٹ پھاڑا۔ بنی قبیعہ پر حملہ  
 کیے تمام مردوں کو مار ڈالا۔ گھر لوٹ لئے۔ بچوں کو کڑاھی میں ڈال کر بھون ڈالا اور اپنی دلیل میں یہ  
 آیت پیش کی "انک ان تذرھم یضلو اعبادک ولا یلدوا الا فاجرا کفلسا پھر کوفے  
 پنچا جہاں اس کے ساتھی خوزیری سے ہاتھ روکے ہوئے تھے بتاوا ان دونوں گروہوں نے ایک  
 دوسرے سے بھارت ظاہر کی تھی یا تلاءن سے کام لیا تھا؟  
 خارجی۔ اس قسم کی کوئی بات نہیں ہوئی تھی۔  
 عمر۔ اس کے باوجود تمہارے نزدیک دونوں اچھے ہیں۔  
 خارجی۔ یقیناً۔

عمر۔ تو یہ تمام لوگ جنہوں نے مختلف راہیں اختیار کیں آپس میں نہ لعنت کی نہ اطہار  
 بھارت ہی کیا تمہارے نزدیک مومن ہیں اور ان کے مسک جائز و مستحسن ہیں۔ دین نے ان  
 لوگوں کیلئے تو یہ سب جائز رکھا ہے لیکن میرے لئے اسی قدر نہیں کہ جائز نہیں رکھا، بلکہ  
 ضروری ٹھہرایا ہے کہ اپنے خاندان سے الگ راہ چلا ہوں تو اسے لعنت بھی کر دوں۔ یہ کیسا  
 اندھیر ہے کہ جو بات دوسروں کے لئے بالکل جائز ہے وہی میرے لئے بالکل ناجائز بن گئی ہے!

اے اگر تو ان کو رہنے دے گا تو یہ تیرے منبوں کو گمراہ ہی کہیں گے اور ان کی مثل بھی بدکار اور کٹر کافر ہی ہوگی۔

پھر یہ بھی تو بتاؤ کہ لعنت کرنا کیا بندوں پر فرض ہے۔

خارجی۔ بے شک فرض ہے۔

عمر۔ فرض ہے تو ضرورتاً تم نے فرعون کو لعنت کی ہوگی۔ بتاؤ یہ واقعہ کب پیش آیا تھا؟  
خارجی۔ یاد نہیں کب کی تھی۔

عمر۔ تو یہ فرعون جو کفر و ظلم کا اتنا بڑا سر ہے اسے تم نے یاد بھی نہیں کب لعنت کی تھی! تمہارے لئے تو شریعت نے یہ جائز قرار دیا ہے مگر میرے لئے شریعت نے جائز نہیں رکھا کہ اپنے خاندان پر لعنت کئے بغیر زندہ رہوں!

اس مباحثے کا نتیجہ یہ ہوا کہ بہت سے خارجی 'مگر ہی سے باز آگئے۔

ابو عمر کہتے ہیں یہ عمر بن عبدالعزیز وہی ہیں جو دین میں مباحثے و مناظرے کے سخت مخالف تھے اور سزا دیا کرتے تھے "جس نے اپنے دین کو حجت و تکرار کا نشانہ بنایا اس کے دین میں ضرور تلون پیدا ہو جائے گا" مگر جب محبور ہوئے اور دیکھا کہ بحث سے نفع کی امید ہے تو مباحثہ کیا اور غالب رہے کیونکہ علم میں بلند مقام کے مالک تھے۔

بعض علماء کا قول ہے ہر مناظر عالم ہے لیکن ہر عالم 'مناظر نہیں' یہ اس لئے کہ ہر عالم کے ذہن میں دلائل ہمیشہ محفوظ نہیں رہتے۔ پھر ہر عالم حاضر جواب نہیں ہوتا کہ حریف کو جرات و دماغ شکن جواب دے سکے۔ علم کے ساتھ قوتِ بحث و استدلال اور حاضر جوابی بہت بڑی نعمت ہے۔ خدا جس کو اس نعمت سے نوازتا ہے درحقیقت وہی سب سے بڑا عالم ہے اور اس کی صحبت نہایت مفید ہوتی ہے۔

ایک مرتبہ امام مرنی سے ایک شخص نے فقہ میں بحث کی۔ امام مرنی نے ایک مسئلے کے متعلق پوچھا "یہ تم کہاں سے اور کیسے کہتے ہو؟" اس شخص نے جواب دیا حضرت میں لمبی نہیں ہوں امام مرنی فوراً کہنے لگے "لمبی نہیں ہو، تو عجمی ہو"۔

لہٰذا، چنانچہ، کیوں کیا کرتے دالا۔ عجمی اندھا۔



عباس بن عبد العزیز کا بیان ہے کہ میں ایک دن امام احمد بن حنبل کی خدمت میں حاضر ہوا کہ علی بن المدینی سواری پر آپہنچے اور ایک مسئلے پر بحث چھڑ گئی۔ بحث اتنی بڑھی اور آواز میں اس قدر اونچی ہو گئی کہ میں ڈرا جھگڑا ہوا جا بے گا، لیکن جب علی رخصت ہونے لگے تو امام احمد نے بڑھ کر ان کی رکاب اپنے ہاتھ سے تھام لی اور بڑی عروت سے سوار کیا، بحث اس بارے میں تھی کہ امام احمد ان تمام صحابیوں کو جو بدر و حدیبیہ میں شریک تھے یا جنہیں کسی حدیث مرفوعہ میں حجت کی بشارت دی گئی ہے، آپس کی خونریزی کے باوجود جنتی بتاتے تھے، لیکن علی بن المدینی اس کے خلاف تھے اور اس سلسلے کی کسی حدیث کو تسلیم نہیں کرتے تھے۔

صحابہ و تابعین اور بعد کے علماء میں شرعی احکام کے متعلق بڑی بحثیں رہی ہیں، جنہیں اس کتاب میں سمیٹنا ممکن نہیں، چنانچہ مکاتب غلام کے متعلق حضرت زید بن ثابت اور حضرت علی میں بحث ہوئی، حضرت زید نے کہا "اگر مکاتب، زنا کا مرتکب ہو، تو کیا آپ اسے ننگ سار کر دیں گے؟" حضرت علی نے انکار کیا، تو حضرت زید نے کہا "تو پھر وہ غلام ہی ہے"

اسی طرح سلیمان بن لیسار اور عکرمہ میں بحث ہوئی کہ اگر ایسی حاملہ کو شوہر نے طلاق دیدی ہے جس کے پیٹ میں جڑواں بچے ہیں، ایک پیدا ہو گیا ہے، دوسرا پیٹ ہی میں باقی ہے، تو سلیمان کہتے تھے کہ شوہر رجوع کر سکتا ہے اور عکرمہ کہتے تھے کہ رجوع نہیں کر سکتا، کیونکہ عورت کے بچہ ہو چکا ہے۔ آخر سلیمان نے کہا "کیا ایسی حالت میں عورت نیا نکاح کر سکتی ہے؟" عکرمہ نے کہا "نہیں، سلیمان فوراً پکار اٹھے" دیکھو غلام (عکرمہ) چیت ہو گیا!"

اسی طرح میراث کے ایک مسئلے میں حضرت زید بن ثابت اور حضرت ابن عباس میں مباحثہ ہوا، حضرت ابن عباس نے کہا "زید کو خدا سے ڈرنا چاہیے کہ پوتے کو تو میراث میں بیٹے کی جگہ دیتے ہیں اور دادا کو باپ کی جگہ نہیں دیتے، اگر وہ چاہیں تو مجھ سے اس مسئلے پر حجر اسود کے سامنے مباحثہ کر لیں!"

غرض اس قسم کے بے شمار مناظرے سلف صالحین سے مروی ہیں۔ قرآن حکیم میں ہے ”  
 فلم تحاجون فیما لیس بکم دبراً علیہ علم“ اس حدیث میں دلیل ہے کہ علم کے ساتھ احتجاج و استدلال  
 مسابح ہے۔

عمر بن عبدالعزیز کا مقولہ ہے ”جو کوئی علم کے ساتھ مناظرہ کرتا ہے، اپنے علم میں اضافہ کرتا ہے“  
 قاسم بن سلام کا قول ہے ”بہت سے فہمین جاننے والے مجھ سے بحث کرتے ہیں، تو  
 میں غالب آجاتا ہوں“ لیکن جب ایک فن کے ماہر سے سابقہ پڑتا ہے تو مجھی کو شکست ہوتی ہے“  
 محمد بن عبداللہ بن حکم کا بیان ہے ”امام شافعی مناظرے کے وقت خود بخوار شیر کی طرح ہیبت  
 ناک نظر آتے تھے“

۱۔ یہ تمام ایسی بات میں بحث کیوں کرتے ہو، جس کا نتیجہ کوئی علم نہیں۔

# باب

## تقلید و اتباع

اللہ تعالیٰ نے اپنی کتاب حمید میں جا بجا تقلید کی مذمت فرمائی ہے: ارشاد ہوا ہے۔  
اتخذوا احبارہم و رهبانہم انھوں نے خدا کو چھوڑ کر احبار و رهبان کو اپنا  
اربا یا من دون اللہ رب بنالیا۔

حضرت حذیفہ اور دوسرے صحابہ سے مروی ہے کہ آیت کا مطلب یہ نہیں کہ یہود و نصاریٰ اپنے احبار و رهبان کی پرستش کرنے لگے تھے، بلکہ مطلب یہ ہے کہ احبار و رهبان نے جس چیز کو حلال کہہ دیا، انھوں نے حلال مان لیا اور جسے حرام بتا دیا، اسے حرام سمجھنے لگے۔

حضرت عدی بن حاتم سے مروی ہے کہ جب میں رسول اللہ صلی اللہ علیہ وسلم کی خدمت میں حاضر ہوا تو عیسائی تھا اور میرے گلے میں صلیب پڑی ہوئی تھی حضور نے دیکھ کر فرمایا "عدی، اس بت کو اپنے گلے سے اتار پھینک!" اس وقت آپ سورہ براءہ تلاوت کر رہے تھے جب یہ آیت آئی "اتخذوا احبارہم و رهبانہم اربا یا من دون اللہ" تو میں نے عرض کیا یا رسول اللہ ہم نے ان لوگوں کو کبھی ارباب نہیں بنایا، فرمایا "مگر کیا یہ واقعہ نہیں کہ خدا نے جو چیز حرام کی ہے اسے یہ لوگ تمہارے لئے حلال کر دیتے ہیں اور تم حلال سمجھنے لگتے ہو اور خدا نے جو چیز حلال قرار دی ہے اسے یہ لوگ حرام کر دیتے ہیں اور تم حرام سمجھنے لگتے ہو؟" میں نے اقرار کیا کہ بے شک واقعہ یہی ہے، تو فرمایا "یہی فعل ان کی پرستش ہے"

ابو بختری نے آیت کی تفسیر میں کہا "اگر احبار و رهبان اپنے معتقدوں سے کہتے کہ خدا کو چھوڑ کر ہماری پوجا کرنے لگو، تو ہرگز نہ ماننے، لیکن انھوں نے حلال کو حرام اور حرام کو حلال بتایا اور معتقدوں نے مان لیا، اسی فعل کو خدا نے احبار و رهبان کی پرستش قرار دیا ہے۔"

شکران میں ہے:

وَكذٰلِكَ مَا ارسلنا قَبْلَكَ فِي قُرْبٰةٍ  
مِّنْ نَّذِيرٍ اِلَّا قَالِ مَتْرُفُوْهُمَا اِنَّا  
وَحْدُنَا اَبَانَا عَلٰى اٰمَةِ وَاِنَّا  
عَلٰى اٰتَا رَهْمِ مَقْتَدُوْنَ قَالِ  
اَوْ وُجِّئْتُمْ بِاٰهْدٰى مِمَّا وُجِّئْتُمْ  
عَلَيْهَا اَبَا عَكْم

اور اے پیغمبر اسی طرح ہم نے تم سے پہلے  
جب کبھی کوئی پیغمبر کسی آبادی میں بھیجا تو وہاں  
کے آسودہ لوگوں نے یہی کہا کہ ہم نے اپنی باپ  
دادوں کو ایک طریقے پر پایا ہے اور ہم ان کے  
قدم مقدم حل رہے ہیں اس پر پیغمبر نے کہا کہ اگر میں  
تہا سے باپ دادوں سے کہیں سیدرتے کو لیکر آیا ہوں

اس آیت میں باپ دادا کی اندھی تقلید سے منع کیا گیا ہے مگر گمراہوں نے نہ مانا اور صاف  
کہہ دیا:-

اِنَّا بِنَا اَرْسَلْتُمْ بِنَا كَا فِرُوْنَ !  
یہی لوگوں کے حق میں خدا فرماتا ہے:

اِن شَرَّ الدَّوَابِّ عِنْدَ اللّٰهِ الّٰصْمِ  
الْبَكْمُ الَّذِيْنَ لَا يَعْقِلُوْنَ  
اور فرمایا:

اِذْ تَبَرَّءُ الَّذِيْنَ اتَّبَعُوْا مِّنَ الَّذِيْنَ  
اتَّبَعُوْا وَاذْ تَبَرَّءُ الْعَذَابِ وَتَقَطَّعَتْ  
بِهَمِّ الْاَسْبَابِ وَقَالَ الَّذِيْنَ  
اتَّبَعُوْا لَو اِن لَّنَا كُرْبَةٌ فَمَتَّبِعْنَا مِنْهُمْ  
مَّا تَبَرَّءُوا وَاَمَّا كَذٰلِكَ يَرِيْبُهُمْ اللّٰهُ  
اَعْمَالُهُمْ حَسْرَتٌ عَلَيْهِمْ -

اس وقت پیشوا اپنے پیروں کو دست بردار  
ہو جائیں گے اور عذاب آنکھوں کو دیکھ لیں گے  
اور ان کے آپس کے تعلقات ٹوٹ جائیں گے اور  
پیروچلا ٹھنکے کے کاش ہم کو ایک دفعہ پھر دنیا  
میں لوٹ جائے تو جیسے یہ پیشوا ہم سے بری اللہ  
ہو گئے ہیں اسی طرح ہم بھی ان سے بری اللہ ہو جائیں  
اسی طرح خدا ان کے اعمال ان کے آگے لایا گا کہ

وَالَّذِيْنَ  
تَبَرَّءُوا  
مِّنَ الَّذِيْنَ  
تَبَرَّءُوا  
مِّنَ الَّذِيْنَ  
تَبَرَّءُوا

اور اہل کفر کی مذمت کرتے ہوئے فرمایا ہے :-

مَا هَذِهِ التَّمَائِيلُ الَّتِي انْتَعَزَعْتُمْ عَلَيْهَا  
عَاكِفُونَ قَالُوا وَحَدِيثَنَا اِبَاءُ نَاكَذِبُكَ  
یَفْعَلُونَ -

اور ان ناولوں کا بروز حساب یہ حسرت بھرا قول نقل کیا ہے:

رَبَّنَا اِنَّا اطَعْنَا سَادَتَنَا وَكَبَرْنَا فَاَصْلَحْنَا  
لَسْے پر دروگاز ہم نے سرداروں اور بڑوں کا  
السبيل - کہا مانا تھا اور انھوں نے ہمیں گمراہ کر دیا۔

قرآن میں ایسی آیتیں بکثرت ہیں جن میں باپ دادوں اور سرداروں کی اندھی تقلید کو مذموم قرار دیا گیا ہے۔ علمائے حق نے انہی آیات سے ابطالِ تقلید پر احتجاج کیا ہے اور جن لوگوں کے حق میں وہ نازل ہوئی ہیں ان کے کفر کو مانعِ احتجاج نہیں سمجھا، کیونکہ تشبیہ کفر و ایمان کی بنا پر نہیں ہے بلکہ نفسِ تقلید کی مذمت کی گئی ہے، چاہے کسی حالت میں ہو۔ بلاشبہ تقلید کے مراتب مختلف ہیں اور اسی اختلاف کے اعتبار سے اس فعل کے درجے بھی مختلف ہو گئے ہیں۔

پس جب تقلید باطل ہے تو اصولِ دین کی طرف رجوع کرنا واجب ہوا اور اصولِ دین صرف کتاب و سنت ہیں یا جو ان کے معنی میں دلیلِ جامع کے ساتھ ہو۔

عمر بن عوف مزنی سے مروی ہے کہ نبی صلی اللہ علیہ وسلم نے فرمایا مجھے اپنے بعد اس امت پر تین چیزوں سے اندیشہ ہے۔ عالم کی ٹھوکر سے، عالم کے ظلم سے اور اس گمراہ سے جس کی پیروی کر لیجا اور فرمایا تم میں دو چیزیں چھوڑے جاتا ہوں جب تک انھیں مضبوطی سے تھامے رہو گے گمراہ نہ ہو گے۔ کتاب اللہ اور سنت رسول اللہ۔

حضرت عمر کا مقولہ ہے "تین چیزیں دین کو ڈھا دینے والی ہیں: عالم کی ٹھوکر، قرآن کو لے کر منافق کی بخت اور گمراہ کرنے والا امام"

حضرت معاذ بن جبل اپنے حلقے میں روز فرمایا کرتے تھے "خدا منصف عالم ہے۔ شک

کرتے والے ہلاک ہو گئے۔ تمہارا سچے بڑے بڑے فتنے ہیں۔ مال کی بہتات ہوگی۔ قرآن عام ہو جائے گا، حتیٰ کہ مومن، منافق، عورتیں، بچے، کالے گورے سب پڑھنے لگیں گے۔ پھر کہنے والا کہے گا، میں قرآن کو پڑھ گیا مگر جب تک نیا قرآن ایجاد نہ کروں میری پیروی نہیں کی جائیگی۔ لہذا اے لوگو! بدعتوں سے بچو، کیونکہ ہر بدعت، ضلالت ہے، حکمت رکھنے والے دانا کی گمراہی سے بچو شیطان کبھی دانا کی زبان سے بھی گمراہی کا کلمہ بولتا ہے اور کبھی منافق کی زبان پر بھی حق کو جاری کر دیتا ہے۔ تم ہمیشہ حق کو مستبول کرو چاہے کسی کے پاس سے ہو۔ حق کا اپنا نور ہوتا ہے اور تم اسے پہچان سکتے ہو۔ لوگوں نے سوال کیا، "دانا کی گمراہی کیا ہے؟" فرمایا، "اس گمراہی کی شناخت یہ ہے کہ ایسی بات کہے جو تمہیں حیرت میں ڈال دے اور سنتے ہی تمہارے منہ سے نکل جائے، ارے یہ کیا؟ لہذا دانا کی گمراہی سے بچتے رہو، مگر یہ چیز تمہیں اس شخص سے بیزار نہ کر دے، کیونکہ اس کا حق کی طرف جلد ہی رجوع کر لینا ممکن ہے۔ علم اور ایمان، قیامت تک قائم رہیں جو ان کی جستجو کرے گا، پا جائے گا۔"

عبید اللہ بن سلمہ سے روایت ہے کہ ایک دن حضرت معاذ بن جبلہ نے ایک مجمع کو مخاطب کیے کہ "فرمایا، اے عرب! تم تین چیزوں کے مقابلے میں کیا کرو گے، دنیا جو تمہاری گردنیں کاٹ سکی، عالم کی بھڑک اور قرآن کو لے کر منافق کی بحث؟ سب خاموش رہے۔ کسی سے جواب نہ بن پڑا تو خود ہی جواب دیا، "عالم اگر ہدایت پر استوار ہے، تو بھی اپنا دین اس کی تقلید کے حوالے نہ کرنا، اگر فتنے میں پڑ جائے، تو بھی اس سے بیزار نہ ہونا، کیونکہ مومن کو فتنہ پیش آ سکتا ہے، مگر وہ اس سے نکل بھی آتا ہے، اور قرآن، تو قرآن کا ویسا ہی مینار ہے، جیسے مینار روشنی کے لئے شاہراہ پر ہوتے ہیں اور سب کو صاف نظر آتے ہیں۔ تم قرآن میں سے جو کچھ جان لینا، اس کی بابت کسی سے سوال نہ کرنا اور جس میں شک لاحق ہو، اس کے عالم کے حوالے کر دینا۔ اب رہی دنیا، تو خدا نے جس کے دل میں آسودگی رکھ دی ہے، وہ کامیاب ہوگا اور جو اس نعمت سے محروم ہے، اسے دنیا ذرا فائدہ نہ پہنچا سکے گی۔"



ابو عمر کہتے ہیں، حکماء نے عالم کی ٹھوکر کو ٹوٹی ہوئی گشتی سے تشبیہ دی ہے، کیونکہ جس طرح گشتی اپنے مسافروں کو لے ڈوبتی ہے، اسی طرح عالم بہت سی مخلوق کو ساتھ لے کر گمراہ ہوتا ہے۔ پس جب یہ ثابت ہے اور واقعہ و مشاہدہ کہ عالم ٹھوکر کھانا ہے اور غلطی کر جاتا ہے، تو پھر کیوں کر جائز ہو سکتا ہے کہ عالم ایسے قول پر چلے یا فتویٰ دے، جس کی صحت و حقیقت سے پوری طرح آگاہ نہیں؟

حضرت عبداللہ بن عباس نے فرمایا، "عالم کی ٹھوکر پیروی کرنے والوں کے لئے ہلاکت ہے" سوال کیا گیا، یہ کیسے؟ فرمایا:

"عالم اپنی رائے سے آج ایک بات کہتا ہے اور کل زیادہ بڑے عالم سنت سے سن کر اپنے پہلے قول سے رجوع کر لیتا ہے، مگر پیرو اس کے پہلے ہی قول پر چلتے رہتے ہیں"

کیل بن زیاد نخعی سے حضرت علی کی یہ گفتگو مشہور و معروف ہے، "اے کیل! یہ دل نظروں کی مانند ہیں۔ ان میں زیادہ اچھا وہی ہے جو نیکی کیلے زیادہ گہرا ہے۔ آدمی تین قسم کے ہیں:

عالم ربانی، نجات کی نیت رکھنے والا متعلم اور باقی سب لوگ ہر آواز کے پیچھے دوڑنے والے بے وقوف اُجڑاؤ باش ہیں۔ نہ علم سے روشنی حاصل کر چکے ہیں نہ کسی مستحکم بنیاد پر استوار ہیں

پھر فرمایا یہاں بڑا علم ہے اور اپنے سینے کی طرف اشارہ کیا، "کاش مجھے حامل علم مل جائے۔ زمین و طباع لوگ ملتے تو ہیں، مگر غیر معتبر ہیں۔ دین کو دنیا کے لئے استعمال کرتے ہیں خدا کی حمدوں سے اس کی کتاب پر غالب آنا چاہتے ہیں۔ خدا کی نعمتوں کو لے کر اس کی نافرمانیوں میں پیش قدمی کرتے ہیں۔ اُس حامل حق کیلئے ہلاکت ہے، جو بصیرت نہیں رکھتا اور اپنی شبہ بھی اس کے

دل میں شک کو جگا دیتا ہے۔ نہیں جانتا، حق کہاں ہے؟ بولتا ہے، تو غلطی کرتا ہے اور غلطی کرتا ہے، تو احساس غلطی سے خالی ہوتا ہے۔ ہر اس چیز پر فریفتہ رہتا ہے، جس کی حقیقت سے بے خبر ہے۔ ہر فتنے میں پڑنے والے کے لئے فتنہ ہے۔ ہر اس بھلائی یہ ہے کہ آدمی کو خدا کی طرف سے معرفت دین حاصل ہو جائے۔ انسان کیلئے یہ جہالت بس کرتی ہے کہ اپنا دین نہ جانتا ہو"

حادثہ عورت سے روایت ہے کہ امیر المومنین علی سے ایک مسئلہ پوچھا گیا، مگر آپ نے جواب نہیں دیا اور جلدی سے اندر چلے گئے پھر جوتا پہنے، چادر اوڑھے مسکرتے ہوئے برآمد ہوئے عرض کیا گیا "آپ کی اس وقت کیا حالت ہوگی تھی" حالانکہ جب بھی مسئلہ پوچھا جاتا تھا آپ تپانے ہوئے سکتے کی طرح نظر آیا کرتے تھے؟" فرمایا مجھے ہیئت النخلا جانے کی ضرورت تھی، اس آدمی کی کوئی رائے نہیں جو گرائی محسوس کرتا ہو" پھر یہ شعر پڑھے:

اذا المشكلات تصدین لی کشف حقائقها بالنظر  
 (جب مشکلات میرے سامنے آتی ہیں تو اپنی عقل سے ان کے حقائق کو لکھ رکھ دیتا ہوں)  
 فان برقت فی محیل لصواب عمیاء لا یجتلیها البصر  
 (اور اگر منکر کی بدلی میں اس طرح حکمتی ہیں کہ آنکھ تمیز نہیں کر پاتی،)  
 مقنعتا بغیوب الامور وضعت علیها صحیحہ الفکر  
 (شکوہ کے پردوں میں تھپی ہوئی ہے تو میری فکر صحیح انہیں بے نقاب دیتی ہے)  
 لسانا کشف شقة الارجی اوکا لحسام الیمانی الذکر  
 (میری زبان فصاحت سے دراز ہے اور مہینی تلوار کی طرح رواں ہے)  
 وقلبا اذا استنطقته السنون ابر علیها بواکا دسراسر  
 (میرا قلب دلائل کی موسلا دھار بارش کر کے فنی مسائل پر غالب جاتا ہے)  
 ولست بامعترفی الرجاء لیسائل هذا وذا ما الخبر  
 (میں پھوٹتا نہیں ہوں جو اس سے اس کو پوچھتا پھرتا ہے، کیا خبر ہے؟)  
 ولکنی مذرب الاصغیرین ابین مع ماضی ما غیر  
 (لیکن میرا دل اور میری زبان دونوں تیز ہیں اور کشف حقائق کرتے رہتے ہیں)

حضرت امیر المومنین ہی کا ارشاد ہے "خبردار لوگوں کی تقلید نہ کرنا، کیونکہ ایسا بھی ہوتا ہے کہ آدمی جنتیوں کے عمل کو تیار ہوتا ہے، پھر حالت بدل جاتی ہے اور دوزخیوں کے عمل کرنے لگتا ہے"

اور مرتا ہے تو دفنی مرتا ہے اس طرح کبھی آدمی دوزخوں کے کام کرتا ہے پھر حالت بدل جاتی ہے اور جنتیوں کے کام کرنے لگتا ہے اور مرتا ہے تو جنتی مرتا ہے انسان کو بھی پیردی کرنا ہی ہو تو زندوں کی نہیں مردوں کی کرو۔  
حضرت عبداللہ بن مسعود فرمایا کرتے تھے ”دیکھو کوئی کسی کی تقلید نہ کرے کہ وہ ایمان لائے تو خود بھی ایمان آئے اور وہ کفر کرے تو خود بھی کفر کرے لگ بھگ برائی میں نمونہ بنتا اور بنا جاتا نہیں۔“

ہم اپنی اس کتاب میں یہ حدیث روایت کر آئے ہیں کہ علماء اچلے جائیں گے اور لوگ بے علم مرداروں کے پیچھے لگ جائیں گے۔ ان سے سوال کیا جائے گا اور وہ بغیر علم کے جواب دینگے اس طرح خود بھی گمراہ ہوں گے اور دوسروں کو بھی گمراہ کریں گے۔  
یہ تمام باتیں تقلید کا ابطال کرتی ہیں۔ کاش انہیں کوئی سمجھے اور خدا سے ہدایت کی توفیق پا جائے!

سفیان بن عیینہ کا بیان ہے کہ ایک دن ربیعہ مینہ پر کپڑا ڈال کر رونے لگے پوچھا گیا ”آپ روتے کیوں ہیں؟“ ”سنا یا“ ”کھلی ہوئی ریا اور پھی ہوئی شہوت کی وجہ سے لوگ اپنے علماء کے لئے ایسے ہیں جیسے بچے اپنی ماں کی گود میں کہ روکے جاتے ہیں تو رک جاتے ہیں جسکرم دیا جاتا ہے“ تو تمہیں کرتے ہیں۔“

ایوب کا مقولہ ہے تم اپنے معلم کی غلطی جان نہیں سکتے جب تک دوسرے عالم کی صحبت میں ہی نہ بیٹھو۔“

عبداللہ بن محرز کا قول ہے ”ایک جانور جو ہانکا جاتا ہے اور ایک انسان جو تقلید کرتا ہے وہ دونوں برابر ہیں۔“

ابو عمر کہتے ہیں ”لیکن یہ سب ان لوگوں کے لئے ہے جو عوام نہیں ہیں۔ عوام تو اپنے علماء کی تقلید پر مجبور ہیں۔ علماء کا اتفاق ہو چکا ہے کہ عوام پر اپنے علماء کی تقلید واجب ہے اور یہ کہ اس آیت کریمہ کے عوام ہی مقصود ہیں“ فاسئلوا اهل الذکر ان کنتم لا تعلمون“ سنا تمہاری تمام علماء اس

لے اگر تم نہیں جانتے تو اہل علم سے پوچھو۔

پر بھی متفق ہیں کہ عوام کیلئے فتویٰ دینا جائز نہیں کیونکہ عوام ان معانی و علوم سے بے خبر ہیں جو  
سے حلال و حرام کے احکام معلوم ہوتے ہیں۔

حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا "جو کوئی میری طرف  
ایسی بات منسوب کرتا ہے جو میں نے نہیں کہی اسے چاہیے کہ دوزخ میں اپنا ٹھکانا بنا لے جس کو  
نے اپنے بھائی کو جان بوجھ کر غلط مشورہ دیا، وہ خیانت کا مجرم ہو گیا جس نے تحقیق کے بغیر فتویٰ دیا  
فتوے کا گناہ اس کے ذمے رہے گا"

فقہاء و اہل نظر کی ایک جماعت نے عقلی دلائل سے بھی مقلدوں کی تردید کی ہے۔  
ابو عمر کہتے ہیں اس بارے میں سب سے بہتر تقریر جو میری نظر سے گزری ہے وہ امام مزی کی ہے  
فرماتے ہیں "تقلیداً فتویٰ دینے والے سے ہمارا سوال ہے کہ تم نے کسی دلیل سے فتویٰ دیا  
ہے یا بے دلیل ہی دے دیا ہے؟ اگر دلیل سے دیا ہے تو تم نے تقلید نہیں کی کیونکہ دلیل سے  
کام لینا اجتہاد ہے تقلید نہیں لیکن اگر بے دلیل فتویٰ دیا ہے تو بتاؤ کس حق سے تم نے مسلمانوں  
کا خون بہایا؟ نکاح کے رشتے جوڑے؟..... حالانکہ بغیر دلیل کے ایسا کہنا حرام قرآن سے چکا  
سنر یا اهل عند کم من سلطان بهذا؟"

اگر مقلد کہے مجھے یقین ہے کہ فتویٰ درست ہے اور میں نے ایک بڑے عالم کی تقلید  
کی ہے۔ یہ عالم کوئی بات بے دلیل نہیں کہتا ضرور اس خاص مسئلے میں بھی اس کے پاس کوئی  
ہوگی اگرچہ مجھے نہیں ملی تو ہم کہیں گے اگر حسن ظن کی وجہ سے اس عالم کی تقلید جائز سمجھتے ہو  
اس کے پاس کوئی دلیل ہوگی تو اس عالم کے معلم کی تقلید بدرجہ اولیٰ جائز ہونا چاہیے کیونکہ  
حق میں بھی یہی حسن ظن ہے کہ ہر بات دلیل سے کہتا ہوگا۔ اگر کہے ہاں یہ ٹھیک ہے تو ضرور  
ہو جائے گا کہ اپنے عالم کی تقلید چھوڑ کر اس کے معلم کی تقلید شروع کر دے۔ پھر اسے بھی چھوڑ

اور پرانے معلم کی تقلید اختیار کر لیا تاکہ یہ معاملہ یوں ہی آگے بڑھتے بڑھتے اصحاب رسول ﷺ صلی اللہ علیہ وسلم تک پہنچ جائے گا۔ لیکن اگر وہ صحابہ کی تقلید سے انکار کرے تو اس کا حسن ظن بھی باطل ہو جائے گا اور ہم اس سے کہیں گے کہ یہ تناقض کیوں؟ تم کم درجے اور کم علم لوگوں کی تقلید تو جائز رکھتے ہو، مگر بلند درجے اور زیادہ علم والوں کی تقلید جائز نہیں رکھتے؟ اگر جواب دے کہ میرا عالم گوجھوٹا ہے، لیکن اکابر کا علم حاصل کر کے اس میں اپنے علم کا بھی اضافہ کر چکا ہے، اس لئے اپنے قول و فعل میں ان سے زیادہ بصیرت رکھتا ہے، تو ہم کہیں گے اگر یہ ٹھیک ہو تو یہی بات تمہارے عالم کے شاگرد بلکہ خود تمہارے حق میں بھی صادق آتی ہے۔ تم نے بھی اپنے عالم کا علم حاصل کیا، اگلوں کے علم سے بھی دامن بھرا اور اس سب میں خود اپنے علم کا بھی اضافہ کیا لہذا تمہاری بصیرت ان سب سے زیادہ ہے اور تمہیں خود اپنی تقلید کرنا چاہیے۔ اگر وہ شخص یہ بات تسلیم کرے تو مطلب یہ ہوگا کہ بڑوں کے مقابلے میں چھوٹوں کی تقلید اولیٰ ہے اور ظالم بچے وہ اسے کبھی تسلیم نہیں کرے گا۔

ابو عمر کہتے ہیں اہل علم و نظر نے علم کی تعریف یہ کی ہے کہ معلوم کو اس کی اصلی صورت میں جاننا، پس جو شخص کسی چیز کو جان جاتا ہے تو وہ اس چیز کا عالم ہے۔ اسی بنا پر علماء کا فیصلہ ہے کہ مقلد عالم نہیں ہے، کیونکہ وہ علم کے ساتھ کوئی حکم نہیں لگاتا، بلکہ دوسروں کی کہی ہوئی باتیں بے دلیل کہنے لگتا ہے۔

ابو عبد اللہ بن خویرمندا د بصری مالکی نے اپنی کتاب میں لکھا ہے "شریعت میں تقلید کے معنی یہ ہیں کہ ایسے قول کو مان لیا جائے جس کی صحت پر کوئی دلیل معلوم نہیں، حالانکہ شریعت اس سے منع کرتی ہے۔ برخلاف اس کے اتباع یہ ہے کہ ایسے قول کو مانا جائے جس کی دلیل بھی معلوم کر لی گئی ہے۔ تم جب کسی کے قول کی بغیر دلیل پیروی کرتے ہو، تو اس کے مقلد ہو، اور تقلید دین الہی میں درست نہیں، لیکن جس قول کی دلیل کے ساتھ پیروی کرتے ہو، تو اس کے متبع ہو، اور اتباع دین الہی میں درست ہے۔"

محمد بن حارث کا بیان ہے کہ امام مالک اور عبدالعزیز بن ابی سلمہ، محمد بن ابراہیم بن دینار وغیرہ علماء ابن ہرمز کے حلقے میں بیٹھا کرتے تھے۔ مالک اور عبدالعزیز سوال کرتے تو ابن ہرمز جواب دیتے، لیکن ابن دینار اور ان کے ساتھیوں کے کسی سوال کا جواب نہ دیتے۔ ابن دینار کو یہ بات بری لگی اور ایک دن ابن ہرمز سے تنہائی میں کہنے لگے: آپ میرے ساتھ وہ برتاؤ کر رہے ہیں جو ہرگز روا نہیں ابن ہرمز نے کہا: "برا درزادے وہ کیا برتاؤ ہے؟"

ابن دینار نے کہا: "آپ مالک اور عبدالعزیز کے سوالوں کا تو جواب دیتے ہیں، مگر میری اور میری ساتھیوں کی ذرا پروا نہیں کرتے۔ ابن ہرمز نے کہا: "بھئیجے کیا تمہیں اس سے رنج پہونچا ہے؟" ابن دینار نے کہا: "بیشک رنج کی بات ہی ہے۔ اس پر ابن ہرمز نے سسرہ پایا، سچی بات یہ ہے کہ میں بوڑھا ہو چکا ہوں۔ میری ہڈیاں کھوکھلی ہو گئی ہیں۔ اندیشہ ہے عقل کی بھی وہی حالت نہ ہو گئی ہو، جو جسم کی ہو رہی ہے۔ مالک اور عبدالعزیز عالم و فقیہ ہیں۔ میرا جواب درست ہو گا، اے لیس گے۔ غلط ہو گا، ترک کر دیں گے، لیکن تم لوگوں کا حال دوسرا ہے۔ تم جو کچھ مجھ سے سن لو گے، بے سوچے سمجھے گمراہ میں باندھ لو گے!" یہ واقعہ بیان کر کے محمد بن حارث کہا کرتے تھے: "واللہ یہ ہے دین کامل اور عقل راجح! نہ کہ وہ لوگ جو پڑے ہڈیاں بکا کرتے ہیں اور چاہتے ہیں ان کی خرافات، قرآن کی طرح بے چون و چرا مان لی جائے!"

ابو عمر کہتے ہیں: "تقلید کے ناولوں سے کہنا چاہئے کہ سلف نے تو کسی کی تقلید کی نہیں، پھر تم ان کی مخالفت کر کے تقلید کو کیوں جائز رکھتے ہو؟ اگر کہیں ہم تفسیر کتاب اللہ اور سنت رسول اللہ میں تخریب نہیں رکھتے اس لئے بڑے عالم کی تقلید کرتے ہیں، تو جواب میں کہنا چاہیے: بلاشبہ کتاب اللہ کی کسی تفسیر یا سنت رسول کی کسی نقل پر علماء کا اجماع حق ہے اور اسے ضرور ماننا چاہیے، لیکن جن مسلوں میں تم تقلید کرتے ہو، ان پر علماء کا اجماع نہیں، بلکہ اختلاف ہے، لہذا بتاؤ کس دلیل و حجت سے ایک عالم کی تقلید کرتے ہو اور دوسرے عالم کو چھوڑ دیتے ہو، حالانکہ دونوں عالم ہم پلہ ہیں، بلکہ ممکن ہے جس عالم کو تم نے چھوڑ دیا ہے اس عالم سے زیادہ علم رکھتا ہو، جس کی تقلید کر رہے ہو؟ اگر کہیں ہم نے اس عالم کی تقلید اس لئے اختیار کی ہے کہ اس کے برحق ہونے کا ہمیں یقین ہو چکا ہے، تو سوال کرنا چاہیے: "یقین ہمیں



کس طرح حاصل ہوا؟ کتاب اللہ سے؟ سنت رسول اللہ؟ اجماع امت سے؟ اگر کہیں ان تینوں سے یا کسی ایک کی دلیل سے یقین حاصل ہوا ہے تو بس ہمارا مقصد حاصل ہو گیا۔ تقلید سے انہوں نے خود ہی انکار کر دیا، کیونکہ دلیل کے ساتھ کسی کی پیروی، تقلید نہیں، اتباع ہے اور اتباع پر کسی کو اعتراض نہیں، لیکن اب ہم ان سے ان کی فرعونہ دلیل کا مطالبہ کریں گے۔ اگر دلیل پیش نہ کر سکیں اور کہیں ہم نے اس عالم کی تقلید اس لئے کی ہے کہ ہم سے زیادہ علم رکھتا ہے تو ہم کہیں گے یہی بات ہے تو اس ایک عالم کی تخصیص کیوں؟ ان تمام عالموں کی تقلید کر دو جو تم سے زیادہ علم رکھتے ہیں۔ انکی تعداد یقیناً بے شمار ہے اور اکثر مسائل میں ان کا اختلاف بھی ہے، لیکن اگر کہیں ہم نے اس عالم کی یہ سمجھ کر تقلید کی ہے کہ وہی سب سے بڑا عالم ہے تو ہم سوال کریں گے، کیا صحابہ سے بھی بڑا عالم ہے؟ ظاہر ہے وہ جواب اثبات میں نہیں دے سکتے اور اگر کہیں اچھا ہم کسی ایک صحابی کی تقلید شروع کئے دیتے ہیں تو ہم کہیں گے، باقی صحابہ کا کیا قصور ہے کہ انہیں چھوڑے دیتے ہو؟ یہاں یہ نکتہ بھی یاد رکھنا چاہیے کہ کسی قول کی صحت، قائل کی فضیلت و بزرگی پر موقوف نہیں ہوتی، بلکہ اس کا مدار سراسر دلیل پر ہے، جیسا کہ امام مالک نے منبرایا، کسی شخص کی ہر بات محض اس وجہ سے قابل متبول نہیں کہ بڑا بزرگ ہے، کیونکہ اللہ تعالیٰ فرماتا ہے: فبشر عباد الذین یستمعون القول فیتبعون احسنہ“

اور اگر مقلد کہے، میرے لئے تقلید کے سوا کوئی چارہ نہیں، کیونکہ میں کم علم، کوتاہ نظر آدمی ہوں تو ہم کہیں گے، ہاں بے شک تم معذور ہو، جب ضرورت پیش آئے کسی عالم دین سے شریعت کا حکم معلوم کر لیا کرو۔ تمہارے لئے تقلید، باجماع مسلمان جائز ہے، لیکن یہ بھی واضح رہے کہ تمہارے جیسے آدمی کا مسند اقتاد پر بیٹھنا بھی روا نہیں۔ ہرگز جائز نہیں کہ بلا علم و تحقیق، حلال و حرام کے فتوے دو۔ نکاح و طلاق کے فیصلے کرتے پھرو، کیونکہ باتفاق جملہ اہل علم، اصول کے

۱۔ میرے ان بندوں کو بشارت دو جو تم سے کلام سنتے اور اس کی بہترین باتوں کی پیروی کرتے ہیں۔

جاہل آدمی کے لئے فتویٰ دینا جائز نہیں، اگرچہ فروع کا کتنا ہی بڑا حافظ ہو۔ یہ اس لئے کہ اگر ایسا شخص فتویٰ دے سکتا ہے تو عوام بھی فتویٰ دے سکتے ہیں، اور ظاہر ہے کسی کے نزدیک بھی جائز و مباح نہیں۔

قرآن مجید میں ہے "وَلَا تَقِفْ مَالِيسَ لَكَ بِمَا عَلِمَ" اور فرمایا "اتقون علی اللہ ما لا تعلمون" تمام علماء متفق ہیں کہ جب کسی معاملے میں وضاحت و یقین نہ ہو، تو وہ علم نہیں، گمان ہے ظن ہے اور ظن کے متعلق آسمانی فیصلہ ہے "ان الظن لا یغنی عن الحق شیئاً" اور نبی صلی اللہ علیہ وسلم کی حدیث ہے "ظن سے بچو، کیونکہ ظن سب سے زیادہ جھوٹی بات ہے" اور فرمایا اسلام غریب ہو کر شروع ہوا ہے اور جیسے غریب شروع ہوا ہے ویسے ہی غریب لوٹ آئے گا، پس غریب کے لئے بشارت ہے "عرض کیا گیا، غریب کون لوگ ہیں؟ فرمایا جو میری سنت زندہ کرتے اور مندوں کو سکھاتے ہیں"

اس بحث کو طول دینے کی ضرورت نہیں، کیونکہ تمام ائمہ اسلام تقلید کو غلط و باطل قرار دے چکے ہیں۔

۱۰ اس کے پیچھے نہ پڑو جس کا نہیں علم نہیں۔

۱۱ کیا تم خدا کی جناب میں ایسی بات کہتے ہو جس کا کوئی علم نہیں رکھتے؟

## باب تفقہ کے بغیر حدیث

حضرت قرظہ بن کعب سے مروی ہے کہ ہم عراق کو چلے، تو امیر المؤمنین عمر فاروق ہمارے ساتھ مقام صرار تک تشریف لائے یہاں وضو کیا اور فرمایا "جانتے بھی ہو میں کیوں یہاں تک تمہارے ساتھ آیا ہوں؟" ہم نے کہا "جی ہاں اس لئے کہ ہم اصحاب رسول اللہ صلی اللہ علیہ وسلم ہیں اور آپ نے ہماری مشایعت اور عزت افزائی کے لئے یہ زحمت گوارا کی ہے" فرمانے لگے اس کے علاوہ بھی ایک سبب ہے۔ میں تم سے کہنا چاہتا ہوں کہ ایسے لوگوں میں جا رہے ہو جن کی مجلسوں میں تلاوت قرآن سے ویسی ہی گونج پیدا ہوتی ہے جیسے شہد کی مکھیوں کی پہنچنا ہٹ دیکھو ایسا نہ ہو کہ تم حدیثیں سنا سنا کر انھیں قرآن سے روک دو تلاوت زیادہ کرنا اور حدیث رسول اللہ صلی اللہ علیہ وسلم کی روایت کم کرنا۔ اچھا خدا حافظ۔ سدھار میں تمہارا شریک حال ہوں" چنانچہ حضرت قرظہ جب عراق پہنچے اور لوگوں نے روایت حدیث کے لئے اصرار کیا، تو صاف کہہ دیا "امیر المؤمنین عمر بن خطاب ہمیں اس سے منع کر چکے ہیں" ابو بطفیل کا بیان ہے کہ میں نے حضرت امیر المؤمنین علی کو منبر پر فرماتے سنا، تو گواہ کیا تم چاہتے ہو کہ خدا و رسول کی تکذیب کی جائے؟ اسی باتیں نہ بیان کیا کرو جن سے لوگ مانوس نہیں" حضرت ابو ہریرہ کہا کرتے تھے "رسول اللہ صلی اللہ علیہ وسلم کی حدیث سے میں نے دو قطر بھرے تھے۔ ایک انڈیل چکا ہوں۔ دوسرا باقی ہے اسے بھی انڈیلوں گا تو تم میری گردن اڑا دو" انھی حضرت ابو ہریرہ نے فرمایا "میں نے تمہیں وہ حدیثیں سنائی ہیں کہ عمر بن خطاب کے زمانے میں سنا تا، تو درے سے میری اچھی طرح خبر لیتے!"

ابو عمر کہتے ہیں بعض جاہل بدعتیوں اور سنت نبوی کے دشمنوں نے مذکورہ بالا روایات

کو لے کر اس علم (حدیث) کے خلاف بہت زہر اگلا ہے، حالانکہ یہ ایسا علم ہے جس کے بغیر کتاب اللہ کا فہم و تدبیر ممکن ہی نہیں۔ پھر ان روایات سے استدلال صحیح نہیں۔ اہل علم نے حضرت عمر کے مذکورہ بالا قول کی چند توجیہیں کی ہیں:

ابو عبیدہ کہتے ہیں، حضرت عمر نے ایسے لوگوں کے سامنے روایت حدیث کی ممانعت کی تھی جو ستران کا کافی علم نہیں رکھتے تھے اور اندیشہ تھا کہ حدیثوں میں الجھ کر قرآن سے غافل ہو جائیں گے۔ اس قرآن سے جو تمام علوم کی اصل و بنیاد ہے دلیل یہ ہے کہ ایک مرتبہ صحابہ اکٹھے اور رسول اللہ صلی اللہ علیہ وسلم سے عرض کیا، ہمیں کچھ اور باتیں بھی سنائیے۔ اس پر آیت نازل ہوئی "اللہما انزل احسن الحدیث کتابا منشأ بہا مثالی تقشع منہا جلود الذین یخشون ربہم ثم تلین جلودہم وقلوبہم الی ذکر اللہ ذلک ہدی اللہ ما یرہدی بہ من یشاء ومن یضلل فما لہ من ہاد" اسی طرح ایک اور دفعہ اوکھ کر صحابہ نے عرض کیا، یا رسول اللہ! ان کے علاوہ کچھ قصے بھی سنائیے۔ اس پر یہ آیت نازل ہوئی۔ "التریک آیات الکتاب المبین انما انزلناہ قرآنا عربیا لعلکم تعقلون" محض نقص علیک احسن القصص بما وحبینا الیک ہذا القرآن وان کنت من قبلہ لمن الغافلین" یعنی اگر تمہیں اچھی اچھی باتیں سننے کا شوق ہے تو وہ بھی قرآن میں موجود ہیں اور قصے سننے کی خواہش ہے تو بہترین قصے بھی قرآن میں موجود ہیں۔

بعضوں نے یہ توجیہ کی ہے کہ حضرت عمر نے ایسی حدیثیں روایت کرنے سے روکا تھا جن سے کوئی حکم، کوئی سنت مستنبط نہیں ہوتی اور بعضوں نے روایت قرظہ ہی کو مجروح و مردود قرار دیا ہے، کیونکہ اس روایت کے خلاف خود حضرت عمر کے بکثرت اقوال موجود ہیں، چنانچہ

لہ خدا نے بہترین کلام آما ہوا ایسی کتاب جس کی باتیں ملتی جلتی ہیں اور بار بار دہرائی گئی ہیں۔ اس کتاب کی تلاوت سے ان لوگوں کے بدن کانپ اٹھتے ہیں، جو خدا سے ڈرتے ہیں، پھر ان کے جسم اور دل نرم ہو کر ذکر الہی کی طرف راغب ہوتے ہیں یہ ستران ہدایت الہی ہے جس کا جگر چاہتا ہے سیدھی راہ دکھا دیتا ہے اور جسے خدا نے گم کردہ راہ کر دیا ہے اسے ہدایت دینے والا کوئی نہیں لہذا آریہ صحیح کتاب کی آیتیں ہیں ہم نے اس کو قرآن آما ہوا کہ تم سمجھو ایسے پیغمبر ہم وحی کے ذریعہ تمہیں ایک بہترین قصہ سناتے ہیں اگرچہ تم پہلے اس سے بے خبر تھے

حضرت ابن عباس کا بیان ہے کہ حضرت عمر نے ایک جمعہ کو خطبے میں فرمایا "مجھے ایک بات کہنا ہے جو اچھی طرح سنے، سمجھے اور یاد بھی کر لے، وہ تو دوسروں کو سنائے، مگر جسے خیال ہو کہ سمجھ نہیں پایا ہے تو نہیں جائز نہیں رکھتا کہ غلط بات کہہ کر مجھ پر تمہمت تراشے" پھر معاملہ رجم پر گفتگو کی۔ اس روایت کی صاف ثابت ہوتا ہے کہ حضرت عمر کثرت حدیث سے اس لئے منع کرتے تھے کہ مبادا رسول اللہ صلی اللہ علیہ وسلم کی طرف غلط باتیں منسوب ہو جائیں، کیونکہ زیادہ روایت کرنے والا کم روایت کرنے والے کی بہ نسبت غلطی کا زیادہ شکار ہو سکتا ہے ورنہ اگر وہ سرے سے حدیث کی روایت ہی کے خلاف ہوتے تو نہ زیادہ کی اجازت دیتے نہ کم کی۔ پھر حضرت عمر سے مدنی راویوں نے جو کچھ روایت کیا ہے، روایت قرظہ سے بالکل مختلف ہے اور یہ واقعہ بھی قابل لحاظ ہے کہ خذ قرظہ کے راوی صرف اکیلے شعبی ہیں، اور اس خاص معاملے میں حجت نہیں ہو سکتے، کیونکہ ان کی روایت، کتاب وسنت کے صریح خلاف ہے۔ قرآن میں ہے "لقد کان لکم فی رسول اللہ اسوۃ حسنۃ" اور معلوم ہے کہ تائیدی و تابع کی یہی صورت ہو سکتی ہے کہ حدیث رسول صلی اللہ علیہ وسلم کی پیروی کی جائے۔ پس کیسے تصور کیا جاسکتا ہے کہ حضرت عمر نے امر خداوندی کے خلاف حکم دیا ہوگا؟ اور خود نبی کریم صلی اللہ علیہ وسلم نے فرمایا ہے "خدا اس شخص کو سرخ رو کرے جس نے میری حدیث سنی، اچھی طرح سمجھی، اور دوسروں کو پہنچا دی"۔

دیکھو اس ارشاد میں روایت و تبلیغ حدیث کی کیسی تاکید ہے، کیسی ترغیب ہے یہ مسئلہ بالکل صاف ہے۔ زیادہ بحث کی ضرورت نہیں۔ ہر شخص باسانی غور کر سکتا ہے کہ روایت حدیث، خیر ہوگی یا شر ہوگی۔ خیر ہے اور ظاہر ہے خیر ہی ہے، تو اس کی عینی کثرت ہو، مستحسن و افضل ہے، لیکن اگر شر ہے تو کیسے خیال کیا جاسکتا ہے کہ حضرت فاروق نے تھوڑے شر کو جاری رکھنے کا حکم دیا ہو؟ صاف معلوم ہوتا ہے کہ حضرت نے اگر واقعی حکم دیا ہے، تو صرف اس



اندیشے کے پیش نظر دیا ہے کہ لوگ رسول اللہ صلی اللہ علیہ وسلم پر جھوٹ نہ بولنے لگیں یا پھر یہ خوف ہوگا کہ کتاب اللہ میں تدبر و تفکر سے غافل نہ ہو جائیں، کیونکہ بکثرت روایت کرنے والے عام طور پر منکر و تدبر سے خالی ہوتے ہیں۔

ابو عمر کہتے ہیں، فقہار و علماء اسلام نے بغیر تفقہ و تدبر اکثر حدیث کی ندرت کی ہے۔ جو شخص ثقہ اور غیر ثقہ سب سے بلا تمیز روایت کرتا ہے، بہت ممکن ہے رسول اللہ صلی اللہ علیہ وسلم پر کذب و افتراء کو بھی قبول کر لے اور روایت کرنا شروع کر دے۔

حضرت ابو قتادہ سے مروی ہے کہ نبی صلی اللہ علیہ وسلم نے فرمایا، "کثرت حدیث سے پرہیز کرو۔ خبردار میری نسبت جو کہو حق ہی کہو،

ابن شبرمہ کا قول ہے "روایت میں کمی کرو گے تو ثقہ حاصل ہوگا"

سفیان ثوری اور سفیان بن عیینہ نے کہا "حدیث میں بھلائی ہوتی، تو اتنی بہت نہ ہو جاتی کیونکہ بھلائی کم ہی ہوا کرتی ہے"

ابو عمر کہتے ہیں، ان بزرگوں کا یہ قول جس بھلاہٹ کی وجہ سے ہے۔ حدیث کے طالب علموں کی یلغار سے بگڑ کر کہہ گئے ہیں، ورنہ اہل علم سے تسلیم نہیں کرتے، مگر ایک شاعر اس مضمون کو لے اڑا کہتا ہے:

لقد جفت الاقلام بالخلق کلهم فنہم شقی خائب وسعید

رقلم تقدیر انسانوں کے حق میں چل چکا ہے کچھ بد بخت بن گئے ہیں اور کچھ خوش نصیب،

تمہا اللیالی بالنفوس سرریعہ ویدعی ربی خلقہ وبعید

زمانہ انسانوں کو فنا کے گھاٹ اتارتا چلا جاتا ہے خدا مارتا بھی ہے اور جلاتا بھی ہے،

اری الخیر فی الدنیا یقل کثیرہ وینقص نقصاً والحديث یزید

میں دیکھتا ہوں کہ بھلائی دنیا میں کم ہوتی ہے، مگر حدیث زیادہ ہوتی چلی جاتی ہے،

فلو کان خیر اقل الخیر کلہ واحسب ان الخیر منہ بعید



اگر حدیث بھی بھلائی ہوتی، تو دوسری بھلائیوں کی طرح کم ہوتی، مگر حدیث زیادہ ہی ہوتی چلی جاتی ہے)

ولا بن معین فی الرجال مقالۃ سبئل عنہا والملیک شہید

ابن معین نے لوگوں کی جو بدگوئیاں کی ہیں، خدا ضرور ان سے جواب طلب کرے گا،

فان یک خفا قولہ فہی عیبۃ وان یک زورا فالقصاص شدید

بدگوئی اگر حق ہے، تو عیبیت ہے اور اگر زور ہے، تو سخت سزا کا سامنا کرنا پڑے گا،

وکل شیاطین العباد ضعیفۃ وشیطان اصحاب الحدیث شدید

(سب لوگوں کے شیطان کمزور ہوتے ہیں، مگر صحابہ حدیث کا شیطان برا زبردست)

مطر الوراق کا قول ہے "علماء و تارود کی طرح ہیں مانڈ پڑ جائیں تو لوگ اندھیرے میں ٹامک

ٹوٹیاں مارنے لگیں گے" انہی مطر الوراق سے ایک حدیث دریافت کی گئی۔ انہوں نے روایت

کر دی۔ سائل نے شرح چاہی تو کہنے لگے "مجھے معلوم نہیں بھائی ہیں تو حدیث کا محض ٹوٹا ہوا ہے"

اس پر اُس شخص نے کہا "سبحان اللہ! کیا کہنا اس ٹوکا، جس پر کھٹا بیٹھا سب کچھ لدا ہوا ہے!"

ابو عمر کہتے ہیں ہمارے زمانہ میں اکثر لوگ علم حدیث حاصل تو کرتے ہیں، مگر نفقہ و تدبیر سے

کام نہیں رکھتے۔ علماء کے نزدیک یہ طریقہ مکروہ مذموم ہے۔

ابو سلیمان دارانی کا بیان ہے کہ مکہ میں ہم طلب حدیث سفیان ثوری سے ملنے گئے وہ

گھر کے ایک گوشے میں کھال پر بیٹھے تھے۔ ہمیں دیکھتے ہی کہہ اٹھے "تمہیں دیکھنے سے نہ دیکھنا

ہی بہتر ہے!"

ابو بکر بن عباس سے درخواست کی گئی حدیث نائیے کہنے لگے "حدیث کو رہنے بھی"

ہم بوڑھے ہوئے اور حدیث بھول گئے موت اور قبر کا ذکر نہ کرو!"

ابن ابی الجحاری کا بیان ہے کہ ۱۸۵ھ میں ہم طالبان حدیث، فضیل بن عیاض رحمہ اللہ

سے ملنے گئے، مگر اندر جانے کی اجازت نہ ملی ہم دروازے پر پھٹے اور سوچنے لگے کس ترکیب سے

ملاقات کی جائے۔ آخر طے پایا کہ تلاوت قرآن شروع کرو۔ شیخ ضرور کل آئیں گے اور ہوا

یہی تلاوت سنتے ہی فضیل نے کھڑکی سے منہ نکالا۔ ہم چلا اٹھے "السلام علیک درحمتہ اللہ!" انہوں نے بڑی مست آواز میں جواب دیا "وعلیکم السلام" ہم نے کہا "ابو علی آپ کا مزاج کیسا ہے؟ خیریت تو ہے؟" فرمایا "خدا کی طرف سے تو خیریت ہے، مگر تمہاری طرف سے اذیت ہی اذیت ہے، تمہارا شیخ حدیث اسلام میں ایک بدعت ہے۔ انا اللہ وانا الیہ راجعون! ہم تو اس طرح طلب علم نہیں کرتے تھے ہم مشایخ کی خدمت میں حاضر ہوتے تو اپنے آپ کو ان کے حلقے میں بیٹھنے کے لائق بھی نہ سمجھتے۔ سمٹ سٹنا کر کونوں میں دبا جائے اور چھپ چھپا کر حدیث سن لیتے، مگر تم لوگ تیرم زور اور گھمنڈ سے علم پر قبضہ کرنا چاہتے ہو۔ کتاب اللہ کو گنوا چکے ہو، حالانکہ کتاب اللہ میں شیخ رہتے تو وہ سب مل جاتا جس کی تلاش میں ہو" ہم نے عرض کیا حضرت ہم کتاب اللہ کی تعلیم سے فارغ ہو چکے ہیں فرمایا "کیا کہتے ہو؟ قرآن کی تعلیم تمہاری عمروں کو بھی کافی ہے اور تمہاری اولاد کی عمروں کو بھی" ہم نے کہا "یہ کیوں نہ کر؟" فرمایا "قرآن کا علم حاصل نہیں ہوتا، جب تک اس کے اعراب، محکمات و تشابہات، ناسخ و منسوخ سے واقفیت نہ ہو۔ جب تم یہ سب جان جاؤ گے تو فضیل اور ابن علیؓ کے پاس دوڑنے کی ضرورت باقی نہ رہے گی!"

ضحاک بن مزاحم کہا کرتے تھے "ایسا زمانہ بھی آنے والا ہے جب قرآن کھوٹیوں پر لٹکا دئے جائیں گے کڑیاں اُن پر جائے لگائیں گی۔ لوگ ان سے فائدہ اٹھانا چھوڑ دیں گے اور روایتوں پر چل پڑیں گے"

ایک دن فضیل بن عیاض کو طلاب حدیث نے گھیر لیا اور حدیث سنانے پر سخت مصر ہوئے۔ فضیل نے تنگ ہو کر فرمایا "تم مجھے ایسی بات پر کیوں مجبور کرتے ہو، جسے جانتے ہونا پسند کرتا ہوں۔ اگر میں تمہارا غلام ہوتا اور تم سے بیزار رہتا تو بھی یہی مناسب ہوتا کہ بیچ کر مجھے چھوڑ دیتے۔ اگر معلوم ہو کہ اپنی یہ چادر پھینک کر تمہیں دے دوں۔ اور تم چلے جاؤ گے تو میں اس کے لئے بھی تیار ہوں!"

سعدناست پیتے اور کہتے "خدا یا جویرا دشمن ہے اسے محدث بناوے! کاش یہ علم (حدیث) شیشے میں بند ہوتا اور تیشہ میرے سر پر لدا ہوتا، پھر لڑھک کر چور چور ہو جاتا، اور میں طالبان حدیث

سے ہمیشہ کے لئے چٹکارا پاجانا!

سفیان بن عیینہ نے اصحاب حدیث کو گھور کر دیکھا اور کہنے لگے "تم آنکھوں کی گٹک ہو۔

عمر بن خطاب دیکھ لیتے تو ہماری تمہاری دونوں کی پیٹھ اڑھیر کے رکھ دیتے!"

شعبہ کہا کرتے تھے "یہ حدیث تمہیں ذکر الہی اور نماز سے باز رکھتی ہے۔ کیا تم اس سے باز

نہیں آؤ گے!" یہ سن کر بعض اہل علم نے کہا "حدیث نہ ہوتی تو خود شعبہ کیا ہوتے؟"

ابو عمر کہتے ہیں، کثرت حدیث کی علمائے اسی خیال سے ندرت کی ہے کہ آدمی غور و فکر

نہم و تدبیر سے ہٹ کر روایت ہی کا نہ پور ہے۔

امام ابو یوسف کا بیان ہے کہ اعمش نے تنہائی میں مجھ سے ایک مسئلہ دریافت کیا میں

نے بتا دیا خوش ہو کر کہنے لگے "یعقوب یہ تمہیں کیونکر معلوم ہوا؟" میں نے جواب دیا "فلاں حدیث

سے جو وہ آپ نے مجھ سے روایت کی تھی! کہنے لگے "یعقوب! سچ کہتا ہوں، یہ حدیث مجھے اس

وقت سے یاد ہے جب تمہارے والدین کی شادی بھی نہیں ہوئی تھی، لیکن آج ہی اس کا مطب

معلوم ہوا"

عبد اللہ بن عمر کا بیان ہے کہ میں اعمش کی مجلس میں موجود تھا کہ ایک شخص نے ام کو مسئلہ

پوچھا۔ اعمش بتانے کے ہکا بکا ادھر ادھر دیکھنے لگے۔ مجلس میں امام ابو حنیفہ بھی تشریف رکھتے تھے

آخر اعمش نے ان سے کہا "آپ مسئلہ بتائیں۔ امام صاحب نے سائل کی شفی کر دی۔ اعمش کو

تعجب ہوا کہنے لگے "یہ مسئلہ آپ نے کس حدیث سے مستنبط کیا؟" امام صاحب نے فرمایا

"آپ ہی کی روایت کی ہوئی فلاں حدیث سے اس پر اعمش نے کہا "دراصل آپ لوگ طبیب ہیں

اور ہم محض عطار ہیں!"

امام ابو یوسف کا قول ہے "جو کوئی غراب حدیث کے پیچھے رہتا ہے، جھوٹا سے آلودہ

ہو جاتا ہے، جو کوئی علم کلام کی راہ سے دین لیتا ہے، زندق ہو جاتا ہے اور جو کوئی کیمیا سودو تمند

بننے کے خبط میں مبتلا ہوتا ہے، مفلس و قلاش ہو جاتا ہے"

# باب

## دین میں رائے ظن

عروہ بن الزبیر سے مروی ہے کہ حضرت عبداللہ بن عمرو بن العاص حج کرنے آئے ہیں حاضر خدمت ہوا تو رسول اللہ صلی اللہ علیہ وسلم کی یہ حدیث سنائی "خدا لوگوں کو علم دے چکنے کے بعد چھینتا نہیں لیکن ہوتا یہ ہے کہ علماء اپنے علم کے ساتھ اٹھ جاتے ہیں اور جاہل باقی رہ جاتے ہیں لوگ انہی جاہلوں سے فتویٰ پوچھتے ہیں اور وہ اپنی رائے سے جواب دیتے ہیں۔ خود بھی گمراہ ہوتے ہیں اور دوسروں کو بھی گمراہ کر دیتے ہیں" عروہ کہتے ہیں میں نے یہ حدیث ام المومنین عائشہ صدیقہ کو سنائی۔ اس کے بعد پھر ایک حج میں حضرت عبداللہ شریف لائے تو حضرت ام المومنین نے حکم دیا کہ عبداللہ کے پاس جاؤ اور میری طرف سے یہی حدیث پھر اچھی طرح سنو اور وہ کہتے ہیں حضرت عبداللہ نے بعینہ یہی الفاظ دہرا دئے۔ اس پر ام المومنین نے تعجب سے فرمایا عبداللہ کو حدیث خوب یاد ہے۔

حضرت عوف بن مالک اشجعی سے مروی ہے کہ نبی صلی اللہ علیہ وسلم نے فرمایا "میری امت کے کچھ اوپر ستر فرتے ہو جائیں گے۔ وہ فرقہ سب سے بڑا فتنہ ہوگا جو دین الہی کو اپنی رائے پر قیاس کرے گا اور رائے سے حلال کو حرام اور حرام کو حلال بتایا کرے گا" یحییٰ بن یعین اور امام احمد نے فرمایا کہ عوف بن مالک کی یہ حدیث جسے علی بن یونس نے روایت کیا ہے بے اصل ہے۔

الو عمر کہتے ہیں اس حدیث میں "قیاس" سے مقصود وہ قیاس ہے جو بے بنیاد اور محض ذاتی رائے ہے، کیونکہ معلوم ہے حلال و حرام وہی ہے جسے کتاب اللہ یا سنت رسول اللہ نے حلال و حرام ٹھہرایا ہے۔ جو شخص دین کی ان دونوں اصولوں سے جاہل ہے اور اپنی ذاتی رائے

سے حلال و حرام کا فیصلہ کرتا ہے وہی اس حدیث کا مورد ہے خود بھی گمراہ ہے اور دوسروں کیلئے  
گمراہی کا سبب ہے۔

حضرت ابو ہریرہ سے مروی ہے کہ نبی صلی اللہ علیہ وسلم نے فرمایا یہ امت کچھ زمانے  
باب اللہ پر اور کچھ زمانے سنت رسول اللہ پر چلے گی۔ پھر رائے پر عمل شروع ہوگا اور اسی وقت  
سے گمراہی میں پڑ جائے گی۔

ابن شہاب سے روایت ہے کہ ابیر المؤمنین حضرت عمر فاروق نے منبر پر خطبہ دیتے  
سے اعلان کیا "لوگو! رسول اللہ صلی اللہ علیہ وسلم کی رائے درست ہوتی تھی، کیونکہ آسمانی وحی  
سے ہوتی تھی اور ہم؟ تو ہماری رائے بس گمان اور آؤد ہے۔"  
محدث ابن ابی عمیر سے مروی ہے کہ حضرت فاروق نے فرمایا "اصحاب رائے" سنت  
کے دشمن ہیں، فہم و حفظ حدیث سے عاجز رہے تو رائے ایجاد کر لی۔

ایک اور روایت میں ہے کہ فرمایا "اصحاب رائے" حدیث کے اس لئے دشمن ہو گئے  
ہیں کہ حفظ و فہم کی قدرت نہیں رکھتے مسئلہ بوجھتا جا رہے تو اعتراف جہل سے شرماتے ہیں  
اور سنت کے مقابلے میں اپنی رائے سے فتویٰ دے دیتے ہیں تم ان لوگوں سے ہتیار رہو۔"  
سخن اور ابو بکر بن داؤد اہل رائے کو اہل بدعت بتاتے تھے۔ ابو بکر کہ شعر ہے:-

ودع عنك اراء الرجال وقولهم  
فقول رسول الله انك لا تدر

دہا شاکے اقوال و آراء کو چھوڑ دو اس لئے کہ رسول اللہ کا قول نہایت پاک ہے اور بالکل حقائق

حضرت عبداللہ بن مسعود فرمایا کرتے تھے "تمہارا ہنر پچھلا زمانہ، اگلے زمانہ سے بدتر ہوگا۔"  
یہ نہیں کہتا کہ ایک بادشاہ دوسرے بادشاہ سے برا ہوگا، بلکہ یہ کہتا ہوں کہ تمہارے عالم اٹھ جائے  
ان کے جانشین تمہیں نہیں ملیں گے اور ایسے لوگ آجائیں گے جو دین کو اپنی رائے پر قیاس کریں گے  
اس طرح قصر اسلام میں شگاف پڑتے رہیں گے اور وہ گرتا چلا جائے گا۔

ابو ثعلبہ حشنی سے روایت ہے کہ رسول اللہ صلی اللہ علیہ وسلم نے فرمایا "خدا نے کچھ

فرض مقرر کئے ہیں انہیں ضائع نہ کرو۔ کچھ باتوں سے منع کر دیا ہے، ان کے ترکیب نہ ہو۔ کچھ حدیں بٹھرا دی ہیں ان سے آگے نہ بڑھو۔ کچھ باتوں سے نہیں معاف رکھا ہے۔ نادان نہیں بلکہ تم پر رحم کھا کے۔ ان کی کرید نہ کرو۔“

حضرت عبداللہ بن عباس کا قول ہے ”دوہی چیزیں اصل ہیں: کتاب اللہ اور سنت رسول اللہ۔ ان کے علاوہ اگر کوئی اپنی رائے سے کچھ کہتا ہے تو میں نہیں جانتا، اپنی نیکیوں میں اضافہ کرتا ہے یا بدیوں میں۔“

حضرت عمر نے فرمایا ”راہ وہی ہے جو خدا نے اور رسول نے مقرر کر دی ہے۔ اپنے خیالات کو ابھٹ کے لئے سنت نہ بناؤ۔“

ہشام کہتے ہیں میرے والد عروہ بن الزہیر فرمایا کرتے تھے: ”بنی اسرائیل راہ راست پر تڑپ رہے یہاں تک کہ غیر قومیں ان میں داخل ہو گئیں۔ انھوں نے آ کر اپنی رائے چلانا شروع کی اور بنی اسرائیل کو گمراہی میں گھسیٹ لے گئے۔“

شعبی کا قول ہے ”خبردار دین میں قیاس اور رائے کو دخل نہ دینا۔ قسم خدا کی ایسا کرو گے تو حلال کو حرام اور حرام کو حلال بنا دو گے۔ اپنے دین میں اسی طریقے پر رہو جو اصحاب رسول اللہ صلی اللہ علیہ وسلم کا طریقہ تھا۔“

ابن شعیب کا مقلوبہ ہے ”آثار و احادیث کو چھوڑ کر قیاس اور رائے پر چل پڑو گے، تو ضرور برباد ہو جاؤ گے۔“

ابن سیرین کہتے ہیں ”اگلے بزرگ آدمی کو اس وقت تک ہدایت پر سمجھتے تھے جب تک آثار و احادیث کا پابند رہتا تھا۔“

شرح قاضی کا قول ہے ”سنت تمہاری رائے و قیاس سے پہلے ہی احکام کا احاطہ کر چکا ہے لہذا سنت کی پیروی کرو اور بدعت ایجاد نہ کرو۔ جب تک سنت پر استوار رہو گے گمراہی نہ ہو گے۔“



حسن بصری فرمایا کرتے تھے "اگلی قومیں اسی وقت ہلاک ہوئیں جب راہ راست سے ہٹ کر  
دوسری راہوں پر پہنچیں۔"

آثار انبیاء چھوڑ بیٹھیں۔ دین الہی میں اپنی رائے چلانے لگیں۔ خود بھی گمراہ ہوئیں اور دوسروں  
بھی گمراہ کر گئیں۔"

عروہ بن الزبیر آواز سے فرمایا کرتے تھے "لوگو، سنت اسنت ایاد رکھو سنت ہی دین  
قوام ہے۔"

علم کلام کے بارے میں امام احمد نے کہا "اس چیز کی مزادلت رکھنے والوں کے دل میں  
موٹ ضرور ہوتی ہے۔"

ابو عمر کہتے ہیں "اس بارے میں علماء کا اختلاف ہے کہ آثار و احادیث میں جس رائے کی  
مذمت کی گئی ہے، اس سے مقصود کون رائے ہے؟ جمہور اہل علم کا قول ہے کہ نبی صلی اللہ علیہ  
وآلہ وسلم صحابہ اہل بیتا بعین نے جس رائے کی مذمت فرمائی ہے وہ یہ ہے کہ دینی احکام میں اپنے  
خیال سے استحسان پیدا کرنا، محض گمان و ظن سے گفتگو کرنا، پچھیدہ سئلے اور مغالطے جمع کرنا  
مذموم اصول کی طرف لوٹانے کے بجائے ان میں تضاد و مبینہ پیدا کر کے قیاس سے کام لینا،  
مسائل فرض کر کے استنباط کرنا، اور ظن و تخمین کی بنا پر بحث و حجت کرنا۔"

علماء کا قول ہے کہ ان امور میں انہماک و استغراق، سنت کو معطل کر دینا ہے جہل کو روکنا  
دیتا ہے۔ کتاب اللہ سے اعراض کا سبب بنتا ہے۔ علماء نے اس قول کی تائید میں بہت سے دلائل  
میں کئے ہیں مثلاً:-

حضرت عبداللہ بن عمر کا قول ہے "فرضی مسائل نہ پوچھا کرو کیونکہ میں نے عمر بن الخطاب کو ان  
لاگوں پر لعنت کرتے سنا ہے جو فرضی مسائل پوچھتے ہیں۔"

حضرت معاویہ بن ابی سفیان سے روایت ہے کہ رسول اللہ صلی اللہ علیہ وسلم نے پچھیدہ سا  
سئلے سے منع فرمایا ہے۔

حضرت سہل بن سعد کی حدیث ہے کہ نبی صلی اللہ علیہ وسلم کثرتِ سوال کو ناپسند کرتے اور کثرتِ مذمت فرماتے تھے "اور یہ کہ آپ نے فرمایا "خدا نے تمہارے لئے رفیق و قال اور کثرتِ سوال کو ناپسند کیا ہے"

حضرت سعد بن ابی وقاص سے مروی ہے کہ رسول اللہ صلی اللہ علیہ وسلم نے فرمایا "سب سے بڑا مجرم وہ مسلمان ہے جو کسی ایسی چیز کا سوال کرتا ہے جو مسلمانوں پر حرام نہیں، مگر اس کے سوال وجہ سے حرام ہو جاتی ہے"

حضرت ابو ہریرہ سے روایت ہے کہ نبی صلی اللہ علیہ وسلم نے ارشاد فرمایا "مجھے اُس وقت تک رہنے دو جب تک میں تمہیں رہنے دوں، کیونکہ لاگلی امتوں کو ان کے کثرتِ سوال اور اختلاف ہی نے ہلاک کر ڈالا جس بات سے منع کر دوں، باز رہو۔ جو حکم دوں، حتی الامکان حضرت عمر نے مینر پر سے خطبہ دیتے ہوئے فرمایا "میں ہر شخص کو خدا کا واسطہ دیتا ہوں کہ کوئی بات نہ پوچھے جو پیش نہیں آئی۔ خدا وہ سب بنا چکا ہے جو پیش آنے والا ہے"

حضرت ابن عباس فرماتے ہیں "میں نے اصحابِ محمد صلی اللہ علیہ وسلم سے بہتر آدمی نہیں اُکھوں نے ساری عمر میں حضور سے صرف تیرہ سوال کیے یہ سب سوال قرآن میں مذکور ہیں۔ وہی سوال کرتے تھے، جن میں بھلائی ہوتی تھی"

حضرت معاذ بن جبل سے روایت ہے کہ رسول اللہ صلی اللہ علیہ وسلم نے فرمایا "آزمائش کے نزول سے پہلے آزمائش کی جلدی نہ کرو۔ اس طرح کشادگی میں رہو گے ورنہ تمہاری راہیں اور ہر آدمی گم ہو جائیں گی"

سروق کہتے ہیں "میں نے حضرت ابی بن کعب سے ایک مسئلہ پوچھا۔ فرمانے لگے یہ پیش آچکا ہے؟ میں نے انکار کیا تو فرمایا "جب تک پیش نہ آئے، ہمیں معاف رکھو" حضرت زید بن ثابت اپنی رائے سے کبھی کبھی نہیں کہتے تھے۔ سوال کیا جاتا تو پوچھتے و پیش آچکا ہے؟ ایک مرتبہ کہنے والے نے کہا "حضرت پیش تو نہیں آیا ہے۔ لیکن پیش آسکتا"

ہم احتیاطاً دریافت کر رہے ہیں" فرمایا اسے اس وقت تک رہنے دو جب تک پیش آئے۔ پیش آئے گا تو مجھ سے جواب سن جانا!"

ابن ہریرہ کہتے تھے اہل مدینہ کو میں نے اس حال میں دیکھا ہے کہ کتاب و سنت کے سوا ان کے پاس کچھ نہ تھا۔ کوئی نئی بات پیش آجانی تو حکام اس پر غور کیا کرتے تھے۔

امام مالک فرماتے ہیں "مدینے کے علماء وہی فتوے دیتے تھے جو بزرگوں سے سن چکے تھے اور جن کا صحیح علم رکھتے تھے۔ یہ آج کل کی قیل و قال اور سئلے مسائل نہ تھے۔"

حضرت عمر نے ایک دن عقبہ بن عمرو سے کہا "یہ میں کیا سنتا ہوں کہ تو لوگوں کو فتوے دیتا پھرتا ہے؟ خالانکہ تجھے حاکم مقرر نہیں کیا گیا کہ لوگوں کا ذمہ دار ہو۔"

اور حضرت عمر ہی کا ارشاد ہے "مشکل مسلوں سے دور رہو۔ یہ سئلے جب پیش آئیں گے تو خدا ان کا حکم تانے والے لوگ بھی پیدا کر دے گا۔"

عبداللہ بن مبارک نے قتادہ سے کہا "جانے تم بھی ہو کیسا کروہ علم تم نے بلند کر رکھا ہے؟ تم خدا اور بندگان خدا کے درمیان کھڑے ہو گئے ہو اور کہتے ہو یہ جائز ہے وہ ناجائز ہے!"

یحییٰ بن سعید کا بیان ہے کہ ایک شخص سعید بن مسیب کے پاس آیا اور مسئلہ پوچھا۔ سعید نے جواب لکھا دیا۔ پھر اس شخص نے کسی معاملے میں ان کی ذالی رائے پوچھی۔ انہوں نے بیان کر دی اس نے یہ بھی لکھ لیا۔ اس پر مجلس سے اواز بلند ہوئی "ابو محمد! کیا اب آپ کی رائے بن لکھی جانے لگی؟" سعید نے فوراً اس شخص سے کہا "لاؤ مجھے کاغذ دکھاؤ۔ اس نے کاغذ آگے بڑھا دیا اور انہوں نے چھڑ کر پھینک دیا!"

ایک شخص نے قاسم بن محمد سے مسئلہ دریافت کیا۔ انہوں نے جواب دے دیا مگر جب جانے لگا تو سنرنا یا "دیکھو کسی سے نہ کہنا کہ قاسم اپنے ہی جواب کو حق سمجھتا ہے۔ ہاں اگر تم مجبور ہو جاؤ تو میرے قول پر عمل کر سکتے ہو!"

انداز ہی کہا کرتے تھے "انار سلف صالحین کی پابندی کرو، چاہے لوگ تمہیں اڑو کرتے رہیں۔"

خبردار لوگوں کے خیالات پر تہ چلنا چاہے کسی خوشامد لیلیں پیش کریں۔

ربیع نے ابن شہاب سے کہا "لوگوں کو حسب اپنی رائے بتاؤ تو یہ بھی کہہ دیا کہ وہ میری ذاتی رائے ہے اور حسب سنت کا حکم بتاؤ تو اس کی بھی تصریح کر دیا کہ وہ ایسا نہ ہو سنت کو بھی تمہاری رائے سمجھ لیا جائے"

ایک دن عبدالملک بن مروان نے ابن شہاب سے کوئی مسئلہ پوچھا۔ ابن شہاب نے کہا "امیر المؤمنین کیا ایسا واقعہ پیش آیا ہے؟" خلیفہ نے انکار کیا تو ابن شہاب نے "سنرایا" تو اس مسئلے کو رہنے دیجئے۔ حسب پیش آئے گا، تو خدا آسانی بھی پیدا کر دے گا"

عالم سے روایت ہے کہ کچھ لوگ حضرت زید بن ثابت کی خدمت میں حاضر ہوئے اور اس سے مسئلے پوچھے پھر ان کے جواب لکھ لئے۔ بعد میں سوچا اپنے اس فعل سے حضرت کو بھی آگاہ کر دیں۔ حضرت نے سنا تو ناراض ہوئے اور "سنرایا" یہ کیا دغا بازی ہے! ممکن ہے جو کچھ تمہیں بتا چکا ہوں، سب غلط ہی ہو۔ میں نے تو محض اجتہاد سے اپنی رائے بتائی تھی!"

عمر بن دینار روایت کرتے ہیں کہ حضرت جابر بن زید سے کہا گیا "لوگ آپ سے جو کچھ سنتے ہیں، لکھ لیتے ہیں۔ اس پر جابر نے کہا "انا للہ وانا الیہ راجعون!"

سید بن رافع کہتے ہیں، اگلے زمانے میں دستور تھا کہ ایسا کوئی معاملہ پیش آجاتا جس کا حکم کتاب و سنت میں نہ ملتا، تو ایسے معاملے کو "صوائف الامراء" کہتے تھے۔ حکام کو اطلاع دیجاتی وہ علماء کو جمع کرتے اور ان کے متفقہ فیصلے پر عمل کیا جاتا۔

امام مالک سنرایا کرتے تھے "نبی صلی اللہ علیہ وسلم اس حال میں دنیا سے تشریف لیگے کہ دین کامل ہو چکا تھا، لہذا آثار نبوی کی پیروی کرو، نہ کہ رائے کی۔ رائے پر چلو گے۔"

تو ممکن ہے تم سے زیادہ قوی رائے والا آجائے اور تمہیں اس کی پیروی کرنا پڑے۔ اسی طرح جب حسب ایسے آدمی ملتے جائیں گے تو تمہاری روکشن بھی بدلتی رہے گی یہ صورت کیسی ناممکن عمل ہے"

امام مالک ہی کا قول ہے "جس بات کا علم حاصل ہے اسی کو بیان کرو اور جس بات کا علم نہیں اس پر خاموش رہو۔ خبردار لوگوں کی واہ واہ کے لئے اپنے نکلے میں مصیوب قلادہ نہ ڈالو" عبدالعزیز مسلمہ قسبنی کا بیان ہے ایک مرتبہ میں امام مالک کی خدمت میں حاضر ہوا تو دیکھا رو رہے ہیں۔ میں نے سلام کیا۔ انہوں نے جواب تو دے دیا مگر روتے رہے میں نے کہا ابو عبد اللہ کیا صدمہ پہنچا ہے کہ آپ اس طرح آب دیدہ ہیں؟ مستربایا "بھائی، میرا معاملہ اب خدا ہی کے ہاتھ ہے۔ مجھ سے بہت زیادتی ہو چکی ہے۔ کاش اس معاملے میں میرے نلفظ لفظ پہا ایک کوڑا مجھے مارا جاتا اور میں نے اپنی لائے کے کچھ نہ کہا ہوتا اتنے بہت فتوے نہ دیئے ہوتے اگلے بزرگ جو کچھ بیان کر گئے ہیں اس میں میرے لئے بڑی گنجائش تھی!"

سخون بن سعید کہا کہ تھے سمجھ میں نہیں آتا یہ رائے کیا بلا ہے؟ کتنی خوزیریاں اس کے چلتے ہو چکی ہیں کتنی حرمیں یہ توڑ چکی ہے کتنے حقوق اس نے تلف کئے ہیں بات یہ ہے کہ ہم نے نیک آدمی دیکھا اور آنکھیں بند کر کے اس کی تقلید میں لگ گئے!"

حسن بصری سراتے تھے خدا کے بدترین بندے وہ ہیں جو فتنہ انگیز مسائل ایجاد کر کے سبگان خدا کو فتنوں میں ڈالتے ہیں"

حماد بن زید سے روایت ہے کہ ابوب سے کہا گیا "آپ رائے سے استنحال کیوں نہیں رکھتے؟" جواب دیا "گدھے سے پوچھا گیا تو جنگالی کیوں نہیں کرتا؟ کہنے لگا اس لئے کہ میں باطل کو چاہتا ہوں نہیں کرتا!"

شعبی نے کہا "خدا ان لوگوں نے خود مسجد سے مجھے بیزار کر دیا ہے" پوچھا گیا "وہ کون لوگ ہیں؟" کہا "صحابہ رائے"

امام مالک کا قول ہے نہ انگوں کا یہ دستور تھا نہ ہمارے اسلاف کا یہ وطیرہ اور نہ میں نے کسی ایسے بزرگ کو دیکھا جس کی پیروی کرتا ہوں کہ بے دھڑک کہتا ہو یہ حلال ہے وہ حرام ہے۔ ان حضرات میں یہ حیرت ہی نہ تھی زیادہ سے زیادہ یہ کہتے ہم اسے برا سمجھتے ہیں۔ ہم اسے اچھا

خیال کرتے ہیں۔ ہمارے نزدیک یہ نامناسب ہے۔ ہمارے علم میں یہ درست نہیں وہ حلال و حرام کے لفظ زبان پر نہیں لاتے تھے۔ کیا تم نے یہ آیت نہیں سنی "قل اذیتہ ما انزل اللہ لکم من رزق فجعلتمہ حراما و حلالا قل اللہ آذن لکم اہم علی اللہ تفترون" حلال وہی ہے جو خدا و رسول نے حلال بنا یا ہے اور حرام وہی ہے جسے خدا و رسول نے حرام ٹھہرایا ابو عمر کہتے ہیں، امام مالک کے اس قول کا مطلب یہ ہے کہ جن مسائل میں اجتہاد کی گنجائش ہے ان میں ہم نہ حلال کہہ سکتے ہیں نہ حرام، اسی لئے امام مالک جب اجتہاد سے کچھ کہتے تو یہ آیت بھی پڑھ دیتے تھے "ان نظن الا ظنا وما نحن بمستیقنین"

عبداللہ بن مسلمہ فرشتی سے روایت ہے کہ امام مالک نے کہا "یہ معاملہ برابر استوار رہا یہاں تک کہ ابو حنیفہ ظاہر ہوئے اور مسلمانوں میں رائے کو رواج دے گئے" خالد بن زرار نے امام مالک کا یہ قول نقل کیا ہے ابو حنیفہ تلوار لے کر اس امت پر لوٹ پڑتے تو انما نقصان نہ پہنچا، جتنا اپنی رائے و قیاس سے پہنچا گئے ہیں!" ابن عبیدہ نے کہا "کوئی معاملہ درست رہا یہاں تک کہ ابو حنیفہ کا ظہور ہوا"

ابو عمر کہتے ہیں، اصحاب حدیث نے امام ابو حنیفہ کی مخالفت میں بڑی بے اعتدالی اور ماہیت زیادتی کی ہے۔ ان لوگوں کا الزام یہ ہے کہ امام ابو حنیفہ نے ہمارے رائے و قیاس کو داخل کیا، لیکن یہ زیادتی ہے۔ امام ابو حنیفہ نے اگر بعض اخبار احاد کو مسترد کیا ہے تو لگتی ہوئی تاویل سے کام لیا اور یہ کوئی ایسی انوکھی اور مکر وہ بات نہیں کہ اس طرح طعن و تشنیع کی جائے۔ امام ابو حنیفہ سے پہلے بھی بہت سے علماء و ائمہ یہی کر چکے ہیں۔ ان کے زمانے میں بھی اور بعد کے زمانوں میں بھی ہوا ہوا ہے امام ابو حنیفہ نے کوئی بدعت ایجاد نہیں کی جو کچھ کہا ہے اپنے شہر کے اکابر مثلاً ابوہریرہ

۱۰ ایسے پیغمبر ان لوگوں سے کہو کہ بھلا دیکھو تو خدا نے تو تم پر روزی آماری اور تم لگے اس میں سے حرام و حلال ٹھہرانے سے پیغمبر پوچھو کہ خدا نے تمہیں اس کی اجازت دی ہی یا تم خدا پر بہتان باندھتے ہو۔ یہ ہمارا گمان ہی گمان ہی۔ یقین نہیں حاصل نہیں



نخعی اور اصحاب ابن مسعود رضی اللہ عنہ کی پیروی میں کہا ہے۔ یہ سچ ہے کہ امام ابو حنیفہ اور ان کے اصحاب نے واقعات فرض کر کے احکام کا استنباط کیا ہے، لیکن یہ بھی ایسی چیز ہے جو میرے خیال تمام اہل علم میں پائی جاتی ہے۔ وہ کون عالم و امام ہے جس نے آیات و احادیث میں مختلف تاویلیں نہیں کیں؟ ناسخ یا منسوخ کا حکم نہیں لگایا؟ لیث بن اس کے کہتے ہیں، میں نے (امام) مالک کے ستر فتوے ایسے شمار کئے ہیں جو سنت نبوی کے خلاف ہیں اور امام مالک نے محض دس سے دئے ہیں۔ میں نے انہیں اس بارے میں نصیحت بھی لکھی ہے۔

امام ابو حنیفہ پر یہ الزام بھی ہے کہ مذہب مرحبہ کے قائل تھے لیکن بہتر سے اہل علم پر اس قسم کی تہمتیں ٹھوپ دی گئی ہیں۔ فرق صرف یہ ہے کہ ان لوگوں پر چونکہ چینیاں ہوئیں انہیں اس اہتمام سے جمع نہیں کیا جس اہتمام سے امام ابو حنیفہ پر نکتہ چینوں کو جمع کیا گیا ہے۔ اس کی وجہ یہ ہے کہ وہ بلند مرتبہ رکھتے تھے اور منصب امارت پر فائز تھے۔ پھر یہ ہیں واقعہ ہے کہ بہت سے ہم عصر امام رضا سے حسد رکھتے تھے۔ ان پر تہمتیں تراشا کرتے تھے، حالانکہ وہ ان تہمتوں سے ارفع تھے۔

عامارہ و اممہ کی ایک بڑی جماعت نے امام ابو حنیفہ کی تعریف بھی کی ہے اور ان کی عظمت و فضیلت کا اعتراف کیا ہے۔ یحییٰ بن معین کا پایہ جرح و تعدیل میں معلوم ہے اور ان کی کڑی تنقید بھی مشہور ہے۔ امام شافعی تک کو انہوں نے نہ چھوڑا اور ایسی تصریح کر گئے، جسے اہل علم نے کبھی قبول نہیں کیا۔ پوچھا گیا، کیا امام شافعی روایت حدیث میں کذب کے مرتکب ہوتے تھے؟ کہنے لگے، شافعی کا نام ہی نہ لو۔ میں اس کا تذکرہ تک پسند نہیں کرتا! مگر اس تشدد کے باوجود جب ہی سوال امام ابو حنیفہ کے بارے میں کیا گیا، تو فرمایا، صدوق، صادق القول، راست گو ہیں۔ ایک اور موقع پر کہا، ہمارے اصحاب ابو حنیفہ اور ان کے اصحاب کے حق میں بڑی زیادتی کرتے ہیں۔ سوال کیا گیا، ابو حنیفہ غلط بیانی بھی کرتے تھے؟ جواب دیا، وہ اس عیب کو کہیں ارفع و اعلیٰ تھے۔ شعبہ کو بھی امام ابو حنیفہ سے بڑا حسن ظن تھا، امام صاحب کی جدالت قدر اسی سے ظاہر ہے کہ بڑے بڑے بزرگوں نے ان سے روایت لی ہے، مثلاً سفیان ثوری، عبداللہ بن مبارک، حماد

بن زید شہید، وکیع بن الجراح، عباد بن العوام، جعفر بن عون،

علی بن المدینی نے کہا "ابو حنیفہ ثقہ ہیں"

یحییٰ بن سعید کہتے ہیں "ہم با اوقات ابو حنیفہ کے قول کو پسند اور اس پر عمل کرتے ہیں"

ابو عمر کہتے ہیں جن بزرگوں نے امام ابو حنیفہ سے حدیث لی ان کی توثیق کی ان کی عظمت

کا اعتراف کیا تعداد میں ان لوگوں سے کہیں زیادہ ہیں جنہوں نے تنقید و تنقیص کی ہے۔ سچ کہا

گیانے آدمی کا تبرا اس سے بھی معلوم ہوتا ہے کہ لوگ اس کے بارے میں مختلف خیال پوجتے

ہیں۔ امیر المؤمنین علی کرم اللہ وجہہ کے معاملے ہی کو دیکھو۔ کس طرح دو گروہ ان کے حق میں غلو

کرنے کی وجہ سے ہلاکت کا شکار ہو گئے۔ ایک گروہ نے محبت میں بے اعتدالی کی اور دوسرا

نقض سے اندھا ہو گیا۔ یہی حال امام ابو حنیفہ کا ہے کہ ایک گروہ ان کے نقض میں مبتلا ہو گیا

مگر اس سے خود امام کی عظمت گھٹتی نہیں، بلکہ ثابت ہوتی ہے۔

امام احمد نے فرمایا "اوزاعی کی رائے، مالک کی رائے، ابو حنیفہ کی رائے، سب رائیں ہیں

اور میری نگاہ میں یکساں ہیں۔ حجت صرف آثار و احادیث ہیں"

# باب

## علماء کی آپس کی چوٹیں

حضرت زبیر بن العوام سے روایت ہے کہ رسول اللہ صلی اللہ علیہ وسلم نے فرمایا "تم میں اگلی قوموں کی بیماری دور گئی ہے: حسد و بغض۔ بغض، مونڈنے والی صفت ہے میں نہیں کہتا کہ بال مونڈتی ہے، لیکن دین کو مونڈ ڈالتی ہے۔ قسم اُس کی جس کے ہاتھ میں محمد کی جان ہے تم حسبت میں نہیں جانے کے جب تک ایمان نہ لاؤ۔ اور ایمان نہیں لانے کے جب تک آپس میں محبت نہ رکھو۔ کیا میں تمہیں تباہوں محبت کس طرح تمہارے دلوں میں گھر کرے گی یہ آپس میں صاحب سلامت علم کر دو"

حضرت ابن عباس نے فرمایا کرتے تھے "علماء کا علم قبول کرو مگر ایک کے خلاف دوسرے کے قول کا یقین نہ کرو، کیونکہ بخدا، بکروں میں بھی ویسی جہن نہیں ہوتی، جیسی علماء میں ہوتی ہے!" ابو حازم کہتے ہیں، اگلے زمانہ میں علماء کی حالت یہ تھی کہ عالم اپنے سے بڑے عالم کو دیکھ پاتا، تو نہایت خوش وقت ہوتا۔ برابر والے سے ملتا تو علی مذاکرہ شروع کر دیتا۔ ادنیٰ کا سامنا ہوتا تو گھنٹے سے کام نہ رکھتا، لیکن ہمارے اس زمانے کی حالت یہ ہے کہ عالم اپنے سے بڑے عالم میں کیڑے نکالتا ہے تاکہ لوگ متنفر ہو کر اُسے چھوڑ دیں۔ برابر والے سے مذاکرہ نہیں کرتا اور ادنیٰ کو پاتے ہی اکرٹنے بدمر نے لگتا ہے!"

ابو عمر کہتے ہیں، اس بارے میں بہت لوگوں نے ٹھوکر کھائی ہے اور جہل کی وجہ سے سخت گمراہیاں پھیل گئی ہیں۔ حق یہ ہے کہ جو شخص علم میں قابل اعتبار و امانت دار ثابت ہو چکا ہے اُس کے حق میں کوئی رد و قدر قبول نہیں کی جاسکتی، جب تک قانون شہادت کی کسوٹی پر پوری طرح کھری نہ اترے۔ معترض کو یہ سبب یقین دلانا چاہیے کہ اُس کا دل ہر دم کے کیسے حسد و رقابت

عداوت سے پاک ہے کیونکہ اگر ہر عالم کی دوسرے عالم پر نکتہ چینی آنکھیں بند کر کے تسلیم کر لی جائے تو تمام علماء پر سے بھر دسہ اٹھ جائے گا۔ خود سلف صالحین میں رد و قرح ہو چکی ہے کبھی غصہ سے اور کبھی حسد سے۔ ہم اس باب میں بعض اقوال درج کر رہے ہیں تاکہ معلوم ہو علماء کی آپسی منافست عیب جوئی، نکتہ چینی، تنقیص کچھ وزن نہیں رکھتی اور بالکل ناقابل التفات ہے۔

حماد عراقی والوں سے کہا کرتے تھے "میں نے اہل حجاز کی جانچ کی، تو علم سے کورایا یا۔ نجد تمہارے لڑکے، بلکہ لڑکوں کے لڑکے ان سے زیادہ علم رکھتے ہیں!"

ابن شہاب سے کہا گیا "یہ آپ نے کیا کیا کہ مدینے کو چھوڑ کر گاؤں کے پورے ہے؟ آپ کے چلے جانے سے مدینے کے علماء ایتیم ہو گئے ہیں!" جواب دیا "دو غلاموں نے مدینہ ہمارے لئے خراب کر دیا ہے: ربیعہ اور ابو الزناد نے!"

حماد نے علماء کو نہ سے کہا "خدا کا شکر ادا کرو۔ عطار طاؤس اور مجاہد سے مل آیا ہوں تمہارے بچے جی ان سے زیادہ علم رکھتے ہیں!"

ابو عمر کہتے ہیں، یہ حماد کی بڑی زیادتی ہے۔ حماد کو امام ابو حنیفہ سے زیادہ کون جانتا ہے، مگر یہ واقعہ ہے کہ امام صاحب نے عطار کو حماد پر ترجیح دی ہے۔ ابو یحییٰ حماد کی روایت ہے کہ امام ابو حنیفہ نے فرمایا "میں نے عطار بن ابی رباح سے افضل اور جابر الجعفی سے بڑھ کر کذاب کوئی آدمی نہیں دیکھا!"

زہری کہا کرتے تھے "اہل مکہ سے زیادہ اسلام کا ڈھانے والا کوئی نہیں!"

ابو عمر کہتے ہیں، دیکھو یہ حماد بن ابی سلیمان جو ابراہیم نخعی کے بعد حقیقہ کو قہ ہونے اور امام ابو حنیفہ بن کے ثنا گرو ہیں، عطار طاؤس مجاہد کو جاہل بتاتے ہیں، حالانکہ یہ حضرات بلا نزاع تمام علماء کے نزدیک حماد سے کہیں زیادہ علم و فضل کے مالک تھے اور یہ ابن شہاب زہری اپنی جلا شان کے باوجود اہل مکہ کی اس طرح تنقیص کرتے ہیں، حالانکہ مکہ بڑے بڑے علماء و فضلاء کا مرکز تھا!

عش کا بیان ہے کہ شخصی کی مجلس میں ابراہیم نخعی کا تذکرہ ہوا تو بگڑ کر کہنے لگے "وہی کا نا جو راست  
کو مجھ سے فتوے پوچھو پوچھ جاتا ہے اور دن کو عالم بن کر لوگوں کو فتوے دیتا ہے!" نخعی کو یہ بات  
پہنچی تو کہنے لگے "یہ شخصی مسروق سے حدیث روایت کرتا ہے، حالانکہ اس کذاب نے مسروق  
سے ایک حدیث بھی نہیں سنی!"

ابو عمر کہتے ہیں، معاذ اللہ! شخصی کذاب نہیں ہو سکتے وہ تو حلیل القدر امام ہیں۔ اسی طرح ابراہیم  
نخعی کی دیانت و امامت بھی مسلم ہے۔

حضرت ام المومنین عائشہ نے فرمایا "انس بن مالک اور ابو سعید خدری کو بھلا حدیث رسول  
کا کیا علم؟ عہد نبوی میں تو دو چھوٹے چھوٹے بچے تھے!"

حضرت عبداللہ بن عمر سے بیان کیا گیا کہ حضرت ابو ہریرہؓ و تر نماز کو ضروری نہیں سمجھتے حضرت  
عبداللہ خفا ہو گئے اور فرمایا "ابو ہریرہ جھوٹا ہے!"

اس سلسلہ میں ایک نہایت مکروہ واقعہ یہ ہے کہ ضحاک، مشک کو مکروہ سمجھتے تھے لوگوں  
نے کہا "مگر اصحاب محمد صلی اللہ علیہ وسلم تو مشک کا استعمال کرتے تھے۔ طیش میں آ کر ضحاک نے کہہ دیا  
"ہم اصحاب محمد سے زیادہ جانتے ہیں!"

عروہ بن الزبیر سے کہا گیا کہ حضرت ابن عباس کہتے ہیں، بعثت کے بعد رسول اللہ صلی اللہ  
علیہ وسلم مکہ میں تیرہ سال مقیم رہے تھے، عروہ نے جواب دیا "ابن عباس جھوٹا ہے اس نے یہ  
بات ایک شاعر سے سن لی ہے!"

ابو عمر کہتے ہیں، شاعر سے مراد ابو قیس صرمہ بن انس انصاری ہیں جو کہتے ہیں۔

ثوی فی قریش بضم عشرت حجة یذکر لو بلیقی صد یقا مو اتیا

(قریش میں کچھ اوپر دس برس تلقین کرتے رہے کہ شاید کوئی مددگار مل جائے)

حضرت حن بن علی سے "وشاہد و مشہود" کی تفسیر پوچھی گئی۔ انھوں نے بیان کر دی۔

کسی کی زبان سے نکل گیا، مگر عبداللہ بن عمر اور عبداللہ بن الزبیر دوسرا ہی مطالبہ بیان کرتے

ہیں۔ حضرت حسن نے سسر بایا "دولوں جھوٹے ہیں!"

ایوب کا بیان ہے کہ ایک شخص نے سعید بن المسیب سے نذرِ معصیت کے بارے میں فتویٰ طلب کیا۔ سعید نے کہا "نذر پوری کرنا چاہیے۔ وہی شخص عکرمہ کے پاس گیا تو انھوں نے جواب دیا: نذر پوری نہ کرے۔ اُس شخص نے لوٹ کر سعید کو خبر دی، تو خفا ہو گئے اور کہا "عکرمہ کے کہہ دو کہ جہالت سے باز آئے اور نہ حاکم اس کی پیٹھ کوڑوں سے لال کر دیں گے!" آدمی نے جا کر یہ بات عکرمہ کو سنا دی تو کہنے لگے "جب تم نے سعید کا پیام مجھے پہنچایا ہے تو میرا جواب بھی اُسے پہنچا دو۔ کہنا تیری پیٹھ تو حاکم پہلے ہی لال کر چکے ہیں۔ تیری آبرو ہی کہاں باقی ہے" مدوی کہتا ہے اس واقعہ کے بعد دولوں بزرگوں میں ایسی رنجش ہوئی کہ سعید بن المسیب اپنے غلام بردے سے کہا کرتے تھے "دیکھ مجھ پر اسی طرح جھوٹ نہ تراشنا جس طرح عکرمہ عبدالعزیز بن عباس پر جھوٹ بولا کرتے تھے!"

اسی طرح محمد بن اسحاق اور امام مالک کی تکرار بھی مشہور ہے۔ عبدالعزیز اور اس کے کہتے ہیں کہ محمد بن اسحاق ہمارے شہر میں آئے تو امام مالک کے علم کا بھٹی مذکورہ ہوا۔ محمد بن اسحاق نے جل کر کہا مالک کا علم میرے سامنے رکھو کیونکہ میں اس کا سلوتری ہوں!" عبدالعزیز کہتے ہیں پھر میرا جانا مدینے ہوا اور میں نے یہ واقعہ امام مالک سے بیان کیا تو کہنے لگے "محمد بن اسحاق دجالِ کذاب ہے!" عبدالعزیز کہتے ہیں "دجال کی یہ جمع دجالہ میں نے پہلے کبھی نہیں سنی تھی۔"

پھر یہی محمد بن اسحاق امام مالک کی نسبت کہا کرتے تھے کہ نبی تیم قریش کے غلاموں کی اولاد ہیں اس کے مقابلے میں امام مالک محمد بن اسحاق کو "کذاب" ٹھراتے تھے، حالانکہ نہ امام مالک، غلام خاندان سے تھے نہ محمد بن اسحاق کذاب امام مالک سے سوال کیا گیا، آپ محمد بن اسحاق کو کذاب کیوں کہتے ہیں؟ جواب دیا "ہشام بن عروہ سے میں نے یہی سنا ہے۔ ہشام سے پوچھا گیا تو کہنے لگے "ابن اسحاق میری بیوی سے روایت کرتا ہے، حالانکہ کذاب اس نے کبھی میری بیوی کو دیکھا نہیں امام احمد نے یہ واقعہ بیان کر کے سسر بایا "مکن ہے ابن اسحاق نے ہشام کی بیوی کو دیکھا ہو یا ہشام"



کے پیچھے سے ان کی آواز سنی ہو اور ہشام اس واقعہ سے بے خبر ہوں۔“

فضل بن موسیٰ کا بیان ہے کہ عیش بیمار پڑے اور امام ابو حنیفہ عیادت کو تشریف لے گئے ہیں بھی ساتھ تھا امام صاحب نے عیش سے فرمایا ”ابو محمد! یہ خیال نہ ہوتا کہ بار بار آنے سے آپ کو تکلیف ہوگی تو میں جلد جلد عیادت کو آتا۔ اس پر عیش نے بڑی رکھائی سے جواب دیا ”جب آپ اپنے گھر میں بیٹھے ہوتے ہیں تو بھی مجھ پر بڑا بوجھ ہوتے ہیں عیادت کا کیا ذکر!“ فضل کہتے ہیں ”وایسی پر امام ابو حنیفہ نے مجھ سے کہا عیش کا کبھی نہ کوئی روزہ صحیح ہوا ہے نہ غسل جنابت!“ فضل کہتے ہیں روزے اور غسل کے بارے میں عیش کا مسلک امام صاحب سے مختلف تھا۔

امام محمد بن حسن فرماتے ہیں ایک دن میں امام مالک کی مجلس میں پہنچا تو وہ کہہ رہے تھے ”عراق والوں کو اہل کتاب کے درجے میں رکھو۔ ان کی نہ تصدیق کرو نہ تکذیب بلکہ مخاطب ہوں تو جواب میں کہہ دیا کرو“ وَقُولُوا آمَنَّا بِالَّذِي انزل الینا و انزل الیکم و آلهما و اللہکم و احد و نحن لہ مسلمون“ پھر مجھ پر نگاہ پڑ گئی تو شرما کر کہنے لگے ”ابو عبد اللہ! مجھے پسند نہیں کہ یہ غیبت ہو اپنے بزرگوں سے میں نے اسی طرح سنا ہے!“

سعید بن منصور کا بیان ہے کہ میں امام مالک کے حلقے میں موجود تھا کہ عراق کے کچھ لوگ آتے دکھائی دئے امام مالک نے فوراً یہ آیت پڑھی ”تعرف فی وجہ الذین کفروا المنکر بکا دون یسطون بالذین یتلون علیہم آیاتنا“!

یحییٰ بن کثیر قتادہ کے بارے میں کہا کرتے تھے ”بصرے کی خیریت نہیں جب تک یہاں قتادہ موجود ہے!“ اور قتادہ یحییٰ کے بارے میں کہتے تھے ”مجھروں کی نبی علم بھی ہوا ہے!“ یحییٰ کا خان دان ”مجمعی فروش تھا۔“

لے اور کہو کہ ہم ایمان لائے ہیں اس خدا پر جس نے اپنی کتاب نازل کی ہماری طرف اور تمہاری طرف اور ہمارا تمہارا خدا ایک ہی ہے اور ہم اسکے فرمانبردار ہیں۔ منکروں کے چہروں پر تمہاری ہی کے آثار دیکھتے ہو جو قریب ہے کہ ہماری آیتیں سنانے والوں پر حملہ کرتے بیٹھیں۔

منصور بن عمار نے ایک دن وعظ کیا۔ بڑا مجمع تھا۔ ابوالعتاہیہ شاعر بھی موجود تھے وعظ کے بعد لوگوں سے کہنے لگے "منصور نے پورا وعظ کرنے کے ایک آدمی سے چڑایا ہے۔ منصور کو خیر پہنچی تو برکت ہو کر کہا، ابوالعتاہیہ بلحد زیدین ہے، جیسی تو اپنے اشعار میں صرف موت کا ذکر کرتا ہے اور جہنم کے بھی حبت دوزخ کا نام نہیں لیتا۔ ابوالعتاہیہ نے سنا تو منصور کے جواب میں یہ شعر کہے

يا واعظ الناس قد اصحت متهما اذ عبت منهم امورا انت تايها

لوگوں کو وعظ سنانے والے اب تو خود متہم ہو رہا ہے، کیونکہ جن باتوں کی تو بولی کرتا ہے انہی سے خود اللہ

کا لباس التوب من عی وعورتہ للناس بادیۃ ما ان یوارسیہا

اس شخص کی طرح جو برکتی چھپانے کے لئے کپڑا پہنتا ہے، حالانکہ اس کی برکتی سب کے سامنے ہی

واعظم الاثم بعد الشرك نعلہ فی کل نفس عاھا عن مساویہا

(شُرک کے بعد سب سے بڑا گناہ یہ ہے کہ آدمی اپنے عیوب سے اندھا بن جائے،

عرفانہا بعیوب الناس تبصرہا منہم ولا تبصر العیب الذی فیہا

اور یہ کہ دوسروں کے عیوب تو دیکھے، مگر خود اپنے عیوب سے آنکھیں بند کر لے،

اس واقعہ کے چند ہی روز بعد منصور کا انتقال ہو گیا، تو ابوالعتاہیہ قبر پر گئے اور کہا "خدا

آپ کو وہ سب بخش دے جو میرے حق میں آپ کی زبان سے نکلا تھا!"

یحییٰ بن یحییٰ کا بیان ہے، میں ابن القاسم کے پاس پہنچا تو پوچھتے کہاں سے آ رہی

ہو؟ اگر کہتا، ابن وہب کے پاس سے، تو چلا اٹھتے "خدا سے ڈرو ابن وہب کی اکثر روایتوں

پر عمل نہیں ہے!" اسی طرح جب میں ابن وہب سے ملتا تو ابن القاسم کی بابت کہتے "خدا

سے ڈرو۔ ابن القاسم سے خلا ملا نہ رکھو۔ اُس کے اکثر سئلے خود ساختہ ہیں!"

ابن معین بڑے بڑے بزرگوں کے حق میں نہایت سخت لفظ کہہ جاتے تھے

عبدالملک بن مروان کی نسبت کہا "وہ گندہ دہن تھا، منہ سے سخت بد بو آتی تھی۔ بدترین

انسان تھا!" ابو عثمان نہدی کے بارے میں کہا "پولیس کا شتہ تھا!" طاؤس پر رائے زنی کی

"شیعہ پتہ!" امام شافعی کے بارے میں کہا! ثقہ نہیں!" اس پر امام احمد نے ابن معین کو سرزنش کی اور فرمایا "تمہاری ان آنکھوں نے شافعی جیسا آدمی دیکھا بھی ہے!"

غرض علماء میں اس طرح کا حسد منافست و رقابت بہت ہے۔ اسی صورت حال پر ابوالعباس نے آنسو بہائے ہیں:

بکی شیعۃ الاسلام من علما <sup>ثم</sup> فما اکثر توامراؤا من بکاء

(اسلام اپنے علماء کے ہاتھوں رو رہا ہے مگر علماء کو اسکے آنسوؤں کی پروا نہیں)

فما اکثر ہم مستقبہ لصواب من <sup>ثم</sup> یخالعنا مستحسن لخطا

(اکثر علماء اپنے مخالف کے حق کی بھی برائی کرتے اور اپنی غلطی سراہتے رہتے ہیں)

فایہم المرجو فینا لدینہما <sup>ثم</sup> وایہم الموثوق فینا برأیہما

(ایسی حالت میں ہم کس کی دین داری سے امید باندھیں اور کسکی رائے پر بھروسہ کریں)

ابو عمر کہتے ہیں امام ابو حنیفہ امام مالک امام شافعی جیسے جلیل القدر ائمہ کی شان میں جس کسی نے بدگولی کی ہے اس پر عشی کا یہ شعر صادق آتا ہے۔

کنا طمہ صخرۃ یوما یفلقہا <sup>ثم</sup> فلم یضرها وادھی قرنہا توعل

(کوہستانی بکرے نے چٹان کو توڑ ڈالنے کے لئے ٹکڑی ٹکڑی کر چٹان کا کچھ نہ بگاڑا خود بکری اپنا سنگ توڑ گیا)

اسی مضمون کو حسین بن حمیدہ نے اس طرح ادا کیا ہے:-

یا نا طمہ الجبل العالی لیکلمہ <sup>ثم</sup> اشفق علی الراس لا تشفق علی الجبل

(نادان! ٹکڑی مار کر تو پہاڑ کو زخمی کرنا چاہتا ہے پہاڑ پر نہیں اپنے سر پر تیرس کھا)

اس باب میں ابوالعباس نے بھی خوب کہا ہے:

من ذالذی ینجو من الناس <sup>ثم</sup> وللساس قال بالطنون وقیل

(لوگوں کی قیل و قال اور بظنیوں سے کون محفوظ رہا ہے)

عبداللہ بن مبارک سے کہا گیا "فلاں شخص امام ابو حنیفہ کی بدگولی کرتا ہے تو عبداللہ نے

ابن الرقیات کا یہ شعر پڑھ دینا:

حسدك ان راوك فضل الد... بما فضلت به النجباء

(مجھ پر اس لئے حسد کرتے ہیں کہ خدا نے تجھے نیکیوں سے فضیلت بخشی ہو)

ابوالاسود دؤلی کا یہ شعر بھی بر محل ہے:

حسدوا الفتنی اذ لم ینالوا سعیه فالناس اعداء له وخصوم

حسد کی راہ سے آدمی کے دشمن بن جاتے ہیں، جب عمل میں اسکی برابری نہیں کر سکتے،

ابو عمر کہتے ہیں صحابہ و تابعین کے بعد ائمہ اسلام: ابو حنیفہ، مالک، اور شافعی کے فضائل ایسے

ہیں کہ خدا جسے ان کی سیرت کے مطالعہ اور اقتدار کی توفیق بخشے، یقیناً وہ خوش نصیب ہے۔

سفیان ثوری فرماتے ہیں "جب صالحین کا تذکرہ ہوتا ہے، تو رحمت الہی نازل ہوتی رہتی

ابو داؤد سلیمان بن اشعث سجستانی نے کہا "خدا کی رحمت ہو ابو حنیفہ پر، امام تھے خدا

کی رحمت ہو مالک پر، امام تھے۔ خدا کی رحمت ہو شافعی پر، امام تھے!"

# باب

## فتویٰ دینے میں احتیاط

عبدالرحمان بن ابی لیلی کہتے ہیں میں نے رسول اللہ صلی اللہ علیہ وسلم کے ایک سو بیس صحابی دیکھے ہیں مسجد میں جمع ہوتے تھے، لیکن ہر صحابی کی خواہش یہی ہوتی تھی کہ خود نہیں، کوئی دوسرا حدیث سنا لے یا فتویٰ دے۔ ہر صحابی اس چیز سے گھبراتا تھا۔

حضرت عبداللہ بن مسعود نے متم بن حدیم سے سنا لیا، اگر ممکن ہو کہ ہمیشہ دوسروں ہی کی سنو اور خود کچھ نہ بولو، تو ایسا ہی کرو۔

معاویہ بن ابی عیاش کا بیان ہے کہ میں حضرت عبداللہ بن الزبیر اور عاصم بن عمر کی مجلس میں حاضر تھا کہ محمد بن ایاس نے آکر بیان کیا، ریگستان میں ایک شخص نے اپنی بیوی کو خلوت سے پہلے ہی تین طلاقیں دے دی ہیں۔ آپ حضرات کا فتویٰ کیا ہے؟ حضرت عبداللہ نے جواب دیا، اس بارے میں ہماری کوئی رائے نہیں، تم ابن عباسؓ اور ابو ہریرہؓ سے جا کر دریافت کرو۔ میں انھیں ام المؤمنین عائشہؓ کے دروازے پر چھوڑ آیا ہوں۔

حضرت عبداللہ بن عباس کا مقولہ ہے، جو شخص ہر مسئلے میں فتویٰ دیتا ہے، دیوانہ ہے۔ ابواسحاق کہتے ہیں، اگلے وقتوں کی یہ حالت میری آنکھوں دیکھی ہے کہ آدمی مسئلہ پوچھنے آتا تھا تو لوگ اسے مجلس، مجلس لے پھرتے تھے۔ علماء، فتویٰ دینے سے ڈرتے تھے۔ آخر اسے سعید بن مسیب کے پاس پہنچا دیا جاتا تھا۔ سعید کو اس زمانے کے علماء، جری کے لقب سے یاد کرتے تھے، کیونکہ وہ فتویٰ دینے میں کم جھکتے تھے۔

سخن بن سعید کہا کرتے تھے، فتویٰ دینے کی سب سے زیادہ جرأت اسی میں ہوتی ہے، جس کے پاس سب سے کم علم ہوتا ہے۔ یہی نادانی ہے کہ آدمی کو تھوڑا سا علم حاصل ہوتا ہے

اور سمجھنے لگتا ہے کہ تمام دکھ و کماں حق کا مالک ہو گیا ہے۔ ایسے مسائل بھی ہیں جن میں اللہ کے آٹھ آٹھ سے  
قول موجود ہیں۔ بتاؤ ان اقوال کو پرکھے بغیر جواب کیسے دے دوں؟ جواب میں تاخیر پر مجھے ملامت  
کرنا بے جا ہے۔“

حضرت صدیقہ نے فرمایا: ”تین ہی قسم کے آدمی فتویٰ دیتے ہیں: ناسخ و منسوخ کے عالم،  
امت کے حکام اور تیسری قسم احمقوں کی ہے۔“ محمد بن سیرین یہ قول نقل کر کے کہتے پہلی دو قسموں  
میں میرا شمار نہیں اور امید ہے احمقوں کے گروہ میں بھی کھڑا نہ ہوں گا!“

## باب

### الترام سنت

بنی صلی اللہ علیہ وسلم نے فرمایا: میں تم میں دو چیزیں چھوڑے جاتا ہوں جب تک انہیں  
پکڑے رہو گے، گمراہ نہ ہو گے: اللہ کی کتاب اور اپنی سنت۔“

ابوالاحوص کا بیان ہے کہ حضرت عبداللہ بن مسعود ہجرات کو کھڑے ہو کر بلند آواز سے فرماتے  
”گو! دو ہی چیزیں ہیں: کلام اور عمل۔ افضل ترین اصدق ترین کلام اللہ کا کلام ہے۔ احسن ترین افضل  
ترین عمل محمد رسول اللہ صلی اللہ علیہ وسلم کا عمل ہے بدترین کام بدعت کے کام ہیں۔ خیر دار دنیا کی  
محبت تم میں زیادہ نہ ہونے پائے کہ تمہارے دل سخت ہو کر رہ جائیں اور دیکھو طول اہل بے  
معنی آرزوئیں تمہیں غفلت میں نہ ڈال دیں۔ جو کچھ آنے والا ہے قریب ہے اور دور وہی ہے  
جو آنے والا نہیں!“

حضرت عرابض بن ساریہ سے روایت ہے کہ ایک دن رسول اللہ صلی اللہ علیہ وسلم نے  
ہمیں ایسا وعظ سنایا کہ آنکھیں اشک بار ہو گئیں اور دل دہل اٹھے۔ ہم نے عرض کیا یا رسول اللہ! تو  
ایسا وعظ ہے جیسے کوئی رخصت ہو رہا ہو۔ ارشاد ہوا حضور کی ہمیں وصیت کیا ہے؟ فرمایا



”میں نہیں ایسی روشن شاہ راہ پر چھوڑے جاتا ہوں جس کی رات بھی دن کی طرح منور ہے۔ میرے بعد اس راہ سے وہی پھریں گے جو ہلاک ہونے والے ہیں۔ تم میں سے جو زندہ رہیں گے جلد بہت اختلاف دیکھیں گے، مگر تم میری سنت کی جسے جانتے پہچانتے ہو اور میرے خلفائے راشدین کی سنت کی پیروی کرنا۔ اطاعت پر استوار رہنا، اگرچہ تمہارا حاکم حبشی غلام ہی ہو۔ اس بات کو مضبوطی کے ساتھ دانتوں سے پکڑو۔ مومن، نرم ناک اونٹ کی طرح ہوتا ہے۔ جلد ہر جلا جلا جاتا ہے۔ خبردار نئی نئی باتیں متبول نہ کرنا۔ ہر نئی بات بدعت ہے اور ہر بدعت کفر ہے۔ حضرت عمر نے خطبہ دیتے ہوئے فرمایا ”لوگو، تمہارے رستے بنا دے گئے اور فریب مقرر ہو چکے ہیں۔ تم روشن شاہ راہ پر پھرتے ہو۔ ایسا نہ ہو کہ لوگوں کو لے کر شاہ راہ سے دائیں بائیں کترا جاؤ“

میمون بن مہران نے آیت ”فان تنازعتم فی شئی فردوا الی اللہ والی الرسول“ کی تفسیر میں کہا ”خدا کی طرف رجوع کرنا“ کتاب اللہ کی طرف رجوع کرنا ہے اور وفات کے بعد رسول کی طرف رجوع کرنا، سنت کی طرف رجوع کرنا ہے“

# باب

## سنت کا تعلق کتاب اللہ سے

اللہ تعالیٰ فرماتا ہے :-

اور ہم نے تم پر قرآن تاکہ جو کچھ تمارا گیا ہے  
لوگوں کے لئے بیان کر دو۔

وانزلنا اليك الذکر لتبين للناس  
ما نزل اليهم

اور فرمایا :-

ڈریں وہ لوگ جو اہل رسول کی مخالفت کرتے  
ہیں کہ مبادا کسی فتنے میں پڑ جائیں یا درودنا  
عذاب ان پر آجائے۔

فليحذر الذين يخالفون عن  
امرنا ان تصيبهم فتنة او يصيبهم

عذاب اليم

اور فرمایا :-

اچھے پیغمبر تم سیدھی راہ کی طرف رہنمائی کرتے  
ہو اس خدا کی راہ کی طرف جو آسمان و زمین کی  
سب چیزوں کا مالک ہے اور خدا ہی کی طرف  
سب کچھ لوٹ جاتا ہے۔

وانك لتهدى الى صراط مستقيم

صراط الله الذي له ما في السموات

وما في الارض الا الى الله تصير

الامور

اسی طرح بہت سی آیتوں میں خدا نے اپنے نبی صلی اللہ علیہ وسلم کی اطاعت فرض کر دی

ہے اور نبی کی اطاعت کو خود اپنی اطاعت کے ساتھ ذکر کیا ہے۔

ابراہیم بن علقمہ کا بیان ہے کہ قبیلہ اسد کی ایک عورت حضرت عبداللہ بن مسعود کی مجلس

میں پہنچی اور کہنے لگی۔ سنا ہے کہ آپ نیل گودنے والیوں اور گداتے والیوں کو لعنت کیا کرتے

ہیں حالانکہ میں قرآن پڑھتی ہوں اور قرآن میں ایسی کوئی چیز مجھے نہیں ملی۔ میرا تو

خیال ہے کہ خود آپ کی بیوی بھی اس گدنے سے نہ بچی ہوگی! حضرت عبداللہ نے جواب دیا "تم گھر میں جاؤ اور میری بیوی کو دیکھ لو" وہ گئی مگر وہاں گدنا نہ تھا حضرت عبداللہ نے فرمایا "میری بیوی نے یہ حرکت کی ہوتی تو اس کا منہ بھی نہ دیکھتا۔ تم کہتی ہو قرآن میں گدنے کی ممانعت نہیں ملی، مگر کیا یہ آیت بھی تم نے پڑھی ہے" مَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا "عورت نے جواب دیا، کیوں نہیں۔ پڑھ چکی ہوں حضرت عبداللہ نے فرمایا "تو بس چپ رہو۔ رسول اللہ صلی اللہ علیہ وسلم اس فعل پر لعنت فرما چکے ہیں!"

عبدالرحمان بن یزید نے ایک محرم حاجی کو سلسلے ہوئے کپڑے پہنے دیکھا، تو معترض ہوئے وہ شخص کہنے لگا "پہلے قرآن سے کوئی آیت نکال کے دکھاؤ پھر میرے کپڑے اُتر وانا!" اس پر عبدالرحمان نے یہی آیت پڑھ دی: "وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا" طاؤس نماز عصر کے بعد دو رکعت نفل بھی پڑھا کرتے تھے حضرت ابن عباس نے منع کیا طاؤس کہنے لگے، ممانعت تو اس لئے تھی کہ اس نفل کو سنت نہ سمجھ لیا جائے حضرت ابن عباس نے جواب دیا "رسول اللہ صلی اللہ علیہ وسلم نے عصر اور مغرب کے درمیان ہر نماز سے منع کیا ہے مجھے نہیں معلوم ان نفلوں پر تمہیں عذاب دیا جائے گا یا ثواب ملے گا، کیونکہ اللہ تعالیٰ فرماتا ہے دَمَا كَانَ لِمُؤْمِنٍ وَلَا مُؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ" مقدم بن معدی کرب سے روایت ہے کہ رسول صلی اللہ علیہ وسلم نے فرمایا "وہ زمانے والے ہیں جب لوگ مسندوں پر بیٹھے ہوں گے میری حدیث سنائی جائے گی، تو کہیں گے رہنے بھی دو۔ ہمارے تمہارے پاس کتاب اللہ موجود ہے۔ جو اس میں حلال ہے اسی کو ہم حلال کہیں گے اور جو اس میں حرام ہے اسی کو حرام سمجھیں گے، لیکن سن لو رسول کا حرام بٹھرا نا بھی خدا کے حرام ہر اس لئے

لہ رسول نہیں جوڑے لے لو جس سے منع کرے اس سے باز رہو لے کسی مؤمن اور مؤمنہ کو شایاں نہیں کہ جب خدا اور اس کے رسول کی طرف سے کوئی فیصلہ ہو جائے تو اس معاملہ میں اپنا اختیار باقی رکھیں۔

کی جگہ ہے“

ابو عمر کہتے ہیں، نبی صلی اللہ علیہ وسلم نے مسلمانوں سے فرمایا ہے خدا کے تمام ہوا مرد تو اسی میں  
تہیں تبا چکا ہوں، اور قرآن مجید میں اللہ تعالیٰ کا ارشاد ہے:

وما ينطق عن الهوى ان هو الا  
اور پیغمبر اپنی خواہش کے مطابق نہیں بولتا، بلکہ یہ وحی  
وحیِ یوحیٰ ہے جو اس پر نازل ہوتی ہے۔

اور فرمایا:-

فلا وربك لا يؤمنون حتى يحكموك  
فما شجر بينهم ثم لا يجدوا في  
انفسهم حرجا مما قضيتا وسيلوا  
تسليما  
(اے پیغمبر، تمہارے پروردگار کی قسم یہ لوگ ایمان  
نہیں لائیں گے جب تک اپنے باہمی جھگڑے تم  
ہی سے فیصلہ نہ کرائیں، پھر تمہارے فیصلے سے کوئی  
دلگیری نہ ہوں، بلکہ پورے دل سے اسے قبول کر لیں  
تسلیما)

رسول اللہ صلی اللہ علیہ وسلم کی طرف سے دو قسم کا بیان ہوا ہے: مجمل قرآنی احکام کا بیان مثلاً  
اوقات نماز، احکام رکوع و سجود، زکوٰۃ و مناسک حج کی تفصیل۔ یہ تمام فرائض قرآن میں مذکور ہیں، مگر  
مجمل ہیں۔ رسول اللہ صلی اللہ علیہ وسلم نے تشریح و تفصیل فرمادی ہے۔ بیان کی دوسری قسم قرآنی  
احکام پر اضافہ ہے، مثلاً چھوٹی یا خالہ نکاح میں ہو تو اس کی بھتیجی یا بھانجی سے نکاح کو حرام قرار دیا ہے  
یا گدھے اور درندے کا گوشت حرام بتایا ہے۔ خدا نے ہمیں اپنے رسول کی اطاعت مطلق کا حکم دے  
دیا ہے، لہذا بے چون و چرا اطاعت کرنا چاہیے۔

روایت ہے ایک شخص کہہ رہا تھا، کتاب اللہ ہمارے لئے کافی ہے، حضرت عمران بن حصین  
نے سنا تو فرمایا، ”بے وقوف قرآن میں تو نے کہاں پڑھا ہے کہ نماز ظہر چار رکعت ہے اور اس میں  
قرأت چہری نہیں سہری ہونا چاہیے؟“

ایک شخص نے مطرف بن عبد اللہ سے کہا، ”ہمیں قرآن کے سوا کچھ نہ سنا ہے“ حضرت  
نے جواب دیا، اللہ ہم خود بھی قرآن کو چھوڑ کر کوئی چیز نہیں لیتے، لیکن ہم قرآن کی تفسیر جاننے

کے لئے اس شخص کی طرف رجوع کرتے ہیں، جسے قرآن کا علم ہم سے زیادہ ہے“  
 اور اسی کا قول ہے ”قرآن، سنت کا زیادہ محتاج ہے اور سنت کو قرآن کی کم محتاجی ہو“  
 ابو عمر کہتے ہیں، اس قول کا مطلب یہ ہے کہ سنت، کتاب اللہ کی تشریح و تفسیر کرتی ہے۔  
 امام احمد بن حنبل کے سامنے اور اسی کا یہ قول پیش کیا گیا تو فرمایا ”اسی بات زبان  
 پر لانے کی مجھ میں جرأت نہیں، لیکن میں کہتا ہوں کہ سنت، کتاب اللہ کی تفسیر کرتی ہے، کتاب اللہ  
 کو بیان کرتی ہے۔“

ابراہیم بن یسار کہتے ہیں ”میں نے یہ حدیث سنی کہ نبی صلی اللہ علیہ وسلم نے مشک کے  
 منہ سے منہ لگا کر پانی پینے سے منع فرمایا ہے۔ اس ممانعت پر مجھے تعجب ہوتا اور دل کہتا  
 اس طرح پینے میں آخر بُرائی کیا ہے؟ لیکن ایک دن سننے میں آیا کہ ایک شخص مشک کے منہ سے  
 منہ لگا کر پانی پینے لگا، تو سانپ نے کاٹ لیا اور وہ مر گیا! سانپ کسی طرح مشک کے اندر چلا  
 گیا تھا اس دن سے مجھے یقین ہو گیا کہ ہر حدیث میں کوئی نہ کوئی حکمت ضرور پوشیدہ ہے،  
 گو مجھے معلوم نہ ہو“

حضرت سعد بن معاذ نے فرمایا ”میں صرف تین باتوں میں ویسا ہوں جیسا ہونا چاہیے  
 باقی میں دوسرے لوگوں کی طرح ہوں۔ وہ باتیں یہ ہیں: رسول اللہ صلی اللہ علیہ وسلم کے ہر فرمان  
 کو میں نے ہمیشہ فرمان خداوندی سمجھا۔ نماز میں ہوتا ہوں، تو نماز کے سوا کوئی اور خیال دل میں آنے  
 نہیں دیتا۔ جنازے کے ساتھ چلتا ہوں، تو موت کے تصور میں ڈوب جاتا ہوں“ یہ روایت  
 بیان کر کے سعید بن المسیب کہتے تھے ”ان فضیلتوں کو میں صرف انبیاء کی خصلتیں سمجھا کرتا تھا“

# باب

## ترک سنت اور تاویل قرآن

ابو عمر کہتے ہیں اہل بدعت نے سنت کو چھوڑ دیا ہے اور قرآن کی ایسی تاویلوں میں پڑ گئے ہیں جو سنت کے بالکل خلاف ہیں، حالانکہ اس بارے میں نبی صلی اللہ علیہ وسلم سے بکثرت احادیث وارد ہیں۔

مثلاً فرمایا اپنی امت کے حق میں مجھے جس چیز کا سب سے زیادہ اندیشہ ہے، وہ سنان منافق ہے جو قرآن کو لے کر جدل کرے۔“

حضرت ابن مسعود سے روایت ہے ”جلد ایسے لوگوں کو دیکھو گے، جو تمہیں کتاب اللہ کی طرف بلائیں گے، مگر خود کتاب اللہ کو چھوڑے بیٹھے ہوں گے۔ تم علم حقیقی کو ہاتھ سے جانے نہ دو، خبردار! بدعت متبول نہ کرنا۔ خبردار! بال کی کھال نکالنے والے نہ بننا۔ پرانے طریقے ہی کو لے کر حضرت عمر فرماتے تھے ”میں تمہارے حق میں عرف دو آدمیوں سے ڈرتا ہوں: سترن کی غلط تاویل کرنے والے اور اپنے بھائی کی ملکیت چھیننے والے سے“

حضرت عمر ہی کا قول ہے ”اس امت پر مجھے مومن سے کوئی خوف نہیں کہ ایمان اُسے بڑی سے روکنے والا ہے۔ ایسے منافق سے بھی خطرہ نہیں جس کا فسق کھلا ہوا ہے، لیکن یاں اندیشہ ہے پورا اندیشہ ایسے آدمی سے جو سترن پڑتا ہے اور جب اُس کی زبان پر خوب چٹ جاتا ہے تو مخالف تاویلیں شروع کر دیتا ہے“

خلیفہ معاویہ بن ابی سفیان کا قول ہے ”سب سے بڑی گمراہی یہ ہے کہ آدمی، فہم و تدبیر کے بغیر سترن پڑھے، پھر اپنے لڑکوں، عورتوں، غلاموں، کنیزوں کو اس کی تعلیم دے اور وہ لے کر علماء سے مجادلہ کرنے لگیں“



# باب

## سنت کا مرتبہ

صحاك نے آیت "لا تجعلوا دعاء الرسول بينكم كدعاء بعضكم بعضاً" کی تفسیر یہ بیان کی "خدا حکم دیتا ہے کہ رسول کی اطاعت و تعظیم کرو، اور لقب نبوت کے ساتھ رسول کو مخاطب کیا کرو" اہل مسلمہ کہتے ہیں، جب آیت یا ایہا الذین امنوا لا تقدوا بین یدی اللہ ورسولہ و اتقوا اللہ ان اللہ سمیع علیم یا ایہا الذین امنوا لا ترفعوا اصواتکم فوق صوت النبی ولا جہتہم واللہ بالقول کبہم بعضکم لبعض ان تحبط اعمالکم وانتم لا تعلمون تو حضرت ابو بکر نے رسول صلی اللہ علیہ وسلم سے عرض کیا "قسم اُس ذات کی جس نے حق کے ساتھ اپنے رسول کو مبعوث کیا ہے، آج سے میری گفتگو آپ کے حضور ویسی ہوگی جیسی راز کی بات کہنے والے کی ہوتی ہے!"

ایک شخص نے قاسم بن محمد سے کہا "تعجب ہے کہ ام المؤمنین عائشہ صدیقہ سفر میں بھی چار رکعتیں پڑھتی تھیں، حالانکہ رسول اللہ صلی اللہ علیہ وسلم سے وہی رکعتیں ثابت ہیں، قاسم نے جواب دیا "سنت جہاں بھی ملے اُس کی پیروی کرو۔ لوگوں کا عمل نہ دیکھو۔ بعض لوگ ایسے بھی ہیں کہ ان پر حرف گیری نہیں کی جاسکتی"

حضرت فاروق کے پوتے ہلال سے روایت ہے کہ میرے والد عبد اللہ نے یہ حدیث سنائی "رسول اللہ صلی اللہ علیہ وسلم کا حکم ہے کہ عورتوں کو مسجد جانے کے حق سے نہ محروم کرو"

۱۔ رسول کو اُس طرح نہ پکارو جس طرح ایک دوسرے کو پکارتے ہوئے مسلمانو اللہ اور اس کے رسول کے آگے بڑھ کر حکم

باتیں نہ بنایا کرو اور خدا سے ڈرتے رہو کیونکہ خدا سنتا ہے جاتا ہے۔ مسلمانو اپنی آواز کو پیغمبر کی آواز سے ادنیٰ نہ ہونے دو۔

اور زمان کے ساتھ بہت زور سے بات کرو جیسے تم آپس میں زور زور بولنا کرتے ہو۔ ایسا نہ ہو کہ تمہارے اعمال کا رنج و

اور تمہیں خبر بھی نہ ہو۔

لیکن میرے منہ سے بے اختیار نکل گیا" میں تو اپنی بیوی کو مسجد جانے نہ دوں گا اور جس کا حجی چاہے اپنی بیوی بھجنا پھرے! اس پر والد نے بڑی تسکینی نگاہوں سے مجھے دیکھا اور کرحمت آواز میں ڈانٹا "تجھ پر خدا کی لعنت ہو! میں رسول اللہ کا حکم سناتا ہوں اور تو یہ کہتا ہے! پھر غصہ سے بخود ہونے لگے اٹھے چلے گئے!"

ایک مرتبہ عروہ بن الزبیر نے حضرت عبداللہ بن عباس سے کہا "آپ خدا سے ڈرتے نہیں کہ متعہ کی اجازت دیتے ہیں! حضرت نے جواب دیا "لڑکے جا اور اپنی ماں سے پوچھ لے!" عروہ کہنے لگے "لیکن ابو بکر اور عمر تو متعہ سے منع کیا کرتے تھے" اس پر حضرت برہم ہو گئے "خدا میں سمجھتا ہوں تم لوگ باز نہیں آؤ گے جب تک عذاب میں گرفتار نہ ہو جاؤ میں رسول اللہ کا قول سناتا ہوں اور تم ابو بکر و عمر کے اقوال سناتے ہو!"

ایک روز حضرت ابوالدرداء نہایت خفگی سے پکار اٹھے "معاویہ کے شر سے مجھے کون بچاتا ہے؟ میں رسول صلی اللہ علیہ وسلم کی حدیث پیش کرتا ہوں اور وہ میرے سامنے اپنی رائے رکھتا ہے میں اس زمین پر ہرگز نہیں رہوں گا، جہاں معاویہ ہو گا!"

سالم بن عبداللہ کہتے ہیں حضرت عمر نے فتویٰ دیا کہ رٹی الجحار، قربانی اور سر منڈانے کے بعد حاجی کے لئے خوشبو اور بیوی کے علاوہ سب مباح ہو جاتا ہے، لیکن حضرت عائشہ فرماتی ہیں کہ ان امور کے بعد اور طواف سے پہلے میں نے رسول اللہ کے خوشبو لگائی ہے، سالم یہ حدیث بیان کر کے فرماتے تھے "سنت رسول صلی اللہ علیہ وسلم کی پیروی عمر کے فتوے پر مقدم ہے!" حالانکہ حضرت عمر سالم کے دادا ہیں!

حارث بن عبداللہ بن اوس کا بیان ہے کہ میں نے امیر المومنین عمر فاروق سے ایک مسئلہ دریافت کیا اور انھوں نے بتا دیا۔ میں نے کہا رسول اللہ صلی اللہ علیہ وسلم سے بھی میں یہی سوا ل کر چکا ہوں حضور کا جواب بھی وہی تھا جو آپ کا ہے۔ یہ سن کر امیر المومنین کو غصہ آ گیا "خدا تجھے مارے! رسول اللہ سے سوال کے بعد بھی مجھ سے سوال کرنے آیا تھا۔ اگر میرا جواب کچھ اور ہوتا، تو؟"

# باب

## با وضو روایت حدیث

ضرار بن مرہ کہتے ہیں بے وضو حدیث سنانے کو سلف صالحین مکروہ سمجھتے تھے " اسحاق کہتے ہیں " اعمش کو جب حدیث روایت کرنا ہوتی اور با وضو نہ ہوتے تو تمیم کر لیتے تھے شعبہ کہتے ہیں " قنادہ وضو کے بغیر حدیث کبھی نہیں سنا تے تھے " یہی حال جعفر بن محمد امام مالک، سعید مسیب وغیرہ علماء کا تھا۔

# باب

## بدعت اور اہل بدعت

ابو ہبیل بن مالک اپنے والد کا یہ قول نقل کیا کرتے تھے سلف صالحین کی طریقوں میں سے اب کچھ باقی ہے تو صرف اذان ہے " ابن شہاب زہری نے بیان کیا کہ میں دمشق میں حضرت انس بن مالک کی خدمت میں حاضر ہوا تو دیکھا کیلے بیٹھے رو رہے ہیں میں نے رونے کا سبب پوچھا تو فرمایا " روتا ہوں کہ اگلی باتوں میں سے ایک نماز باقی رہ گئی تھی مگر اب وہ بھی ضائع کر دی گئی! " حن بصری کہا کرتے تھے اصحاب محمد صلی اللہ علیہ وسلم اگر واپس آجائیں تو تمہارے معاملے میں سے ایک قبلے کے سوا کچھ نہ پہچانیں!

عثمان بن ولید کا بیان ہے کہ عدہ بن الزبیر نے مجھ سے پوچھا " کیا یہ سچ ہے کہ مسجد میں نماز جنازہ پڑھنے پر لوگوں کو بیٹھا جاتا ہے؟ " میں نے اقرار کیا تو کہنے لگے " لیکن خدا کی قسم ابو بکر صدیق

کے جنازے کی نماز مسجد ہی میں پڑھی گئی تھی۔“

امام مالک کہتے ہیں، ایک مرتبہ ابن شہاب زہری، ہمارے شہر مدینے میں شام سے آئے ہیں کہا آپ نے علم حاصل کیا اور جب علم کے صندوق بن گئے تو مدینے کو چھوڑ کر شام کے پورے اٹھوں نے جواب دیا، میں مدینے اُس وقت تک رہا، جب تک آدمی آدمی تھے جب وہ بدل گئے تو میں نے بھی اُن سے منہ موڑ لیا!“

عروہ بن الزبیر نے عقیق میں گھر بنایا، تو لوگ کہنے لگے، کیا آپ مسجد رسول اللہ صلی اللہ علیہ وسلم سے بیزار ہو گئے؟ عروہ نے جواب دیا، میں نے دیکھا کہ تمہاری مسجدیں، لہو میں ڈالتی ہیں۔ تمہارے بازار، لغو سے بھر گئے ہیں۔ تمہارے رستوں پر فحش برطا ہے، حالانکہ پہلے جو حالت تھی اسی میں تمہارے لئے عافیت تھی!“

ایک شخص نے ربیعہ بن عبدالرحمان کو آبدیدہ دیکھا تو بہت رنجیدہ ہوا اور ہمدردی سے پوچھنے لگا، کوئی مصیبت ٹوٹ پڑی ہے؟ ربیعہ نے جواب دیا، بھائی، میں اپنی مصیبت پر نہیں روتا۔ اسلام پر روتا ہوں جو بڑی مصیبت میں پڑ گیا ہے۔ اب ایسے لوگوں سے فتویٰ لیا جا رہا ہے، جو علم سے خالی اور چوروں کے ساختہ قید خانے میں رکھے جانے کے مستحق ہیں!“

# باب

## کتب بینی

احمد بن عمران کہتے ہیں میں احمد بن محمد بن شجاع کی مجلس میں موجود تھا۔ انھوں نے اپنے خادم کو بھیجا کہ ابن الاعرابی کو بلا لائے۔ خادم نے نوٹ کر بیان کیا "ابن الاعرابی کہتے ہیں میرے پاس کچھ عرب آئے ہوئے ہیں ان سے پھٹی پا کر آؤں گا" حالانکہ میں نے خود دیکھا کیلئے بیٹھے ہیں کتابوں کا ایک انبار سامنے لگا ہے۔ کبھی اس کتاب کو دیکھتے ہیں کبھی وہ کتاب اٹھایتے ہیں! تھوڑی دیر بعد ابن الاعرابی آگئے۔ ابن شجاع نے کہا "سبحان اللہ آپ نے ہمیں اپنی صحبت سے محروم رکھا اور کہا بھجوا کہ عرب آئے ہوئے ہیں حالانکہ نوکر کہتا ہے آپ کے پاس کتابوں کے سوا کوئی نہ تھا" اس پر ابن الاعرابی نے یہ شعر پڑھے:

لنا جلساء ما نل حصد ينهم      الباء ما مولون عيباً ومشهداً

(ہمارے ہم نشین ایسے ہیں کہ ان کی گفتگو ہمیں کتابی نہیں یہ لوگ دانشمند ہیں اور ہر حال میں ہنصر)

يعيدوننا من علمهم ماضى      وعقلاؤنا ديباً وراياً مسدداً

(ہمارے دامن علم و ادب و عقل کی دولتوں سے بھرتے رہتے ہیں)

لافتنة تخشعنى ولا سوء عشرت      ولا ننتقى قهراً لساناً ولا ليداً

(خودان سے کسی فتنے کسی بد مزگی کا اندیشہ نہیں۔ ان کی زبان اور ہاتھ کبھی کوئی خطرہ نہیں)

فان قلت اموالنا فما انتا كاذ      وان قلت احياء فلست مفنداً

(اگر کہو کہ وہ مردے ہیں تو ٹھیک ہے اور کہو زندہ ہیں تو بھی غلط نہیں)

ابوالعباس احمد بن یحییٰ بن ثعلب سے کہا گیا آپ کو تو لوگوں کی صحبت سے بالکل نفرت

ہی ہو گئی ہے حالانکہ اگر کبھی کبھی خلوت سے باہر نکلتے اور لوگوں سے ملتے جلتے تو وہ آپ سے

فائدہ اٹھاتے اور خدا آپ کو بھی ان سے فائدہ پہنچاتا۔ ابو العباس کچھ دیر نہ جھکائے چپ رہے پھر  
یہ شعر پڑھے:

ان صحبنا الملوك تاهوا علينا واستخفوا الكبر الحق الجليس  
(ہم بادشاہوں کی صحبت اختیار کریں، تو وہ غرور و تکبر سے پیش نہ آئیں گے،  
اور صحبنا التجار صرنا الى البوا س وصرنا الى عداد الغلوس  
زاجروں میں بیٹھیں، تو دل کے غریب ہو جائیں گے اور روپیہ گننے کے شغل میں بھنس جائیں گے،  
فلزنا البيوت نستخرج العـــــلم ونملا به بطون الطرـــــوس  
(مجبوراً اپنے گھروں کے ہو گئے ہیں اور حقائق علم سے کتابیں بھر رہے ہیں،  
محمد بن بشر کے شعر بھی خوب ہیں:

لله من جلساء لجليسهم ولا خليطهم للسوء مرتقب  
(کیا ہی خوب ہم نشین ہیں کہ ان کے ہم نشین کو کسی برائی کا اندیشہ نہیں ہوتا،  
ولا يادرات الاذي ينشئ را<sup>ببقوم</sup> ولا يلاقيه منه من منطق ذرب  
(نہ کبھی تکلیف دیتے ہیں نہ بدکلامی سے پیش آتے ہیں!)  
انفوا الناحك ما تبقى منافعها اخري الليالي على الايام ولا<sup>تصبوا</sup>  
(ہمارے لئے حکمت کے حشر نے چھوڑ گئے ہیں جن کا فائدہ ہمیشہ باقی رہے گا)  
ان شئت من محكم الاماير<sup>فعنها</sup> الى النبي ثقات خيرة نجب  
(تمہیں محکم آثار کی طلب ہو، تو یہاں نبی کے آثار تھے و شریف راوی سنا رہے ہیں)  
او شئت من عرب عنا باولهم<sup>لهم</sup> في الجاهلية تنبيني بها العرب  
(یا عرب جاہلیت کا علم چاہیں، تو خود عربوں کی زبان سے سن لو)  
او شئت من سير لاملالك من عجم<sup>ب</sup> تنبي وتمخبر كيف الراي والاذ  
(یا عجم کے حالات و آداب کی خواہش ہو، تو وہ بھی یہاں موجود ہیں...!)



حتى كافي قد شاهدت عصرهم وقد مضت دونهم من دهرنا حقب

(یہاں سب کچھ اس طرح ملتا ہے گویا ہم اس بھولے بسرے زمانے کو اپنی آنکھوں سے دیکھ رہے ہیں)

مامات قوم اذا البوالنا اذبا وعلم دين ولا بانوا ولا ذهبوا

(وہ لوگ مرے نہیں، زندہ میں جو ہمارے لئے یہ سب علم و ادب چھوڑ گئے ہیں)

خلیفہ عمر بن عبدالعزیز کے پوتے عبداللہ بن عبدالعزیز نے سب سے ملنا جلنا موقوف

کر دیا تھا اور قبرستان میں رہنے لگے تھے ہمیشہ ہاتھ میں کتاب دیکھی جاتی تھی ایک مرتبہ اس بار

میں سوال کیا گیا تو کہنے لگے "میں نے قبر سے زیادہ واعظ، کتاب سے زیادہ دلچسپ رفیق اور تنہائی

سے زیادہ بے ضرر ساتھی کوئی نہیں دیکھا"

حسن بصری فرمایا کرتے تھے "مجھ پر چالیس سال اس حال میں گزرے ہیں کہ سوتے جاگتے

کتاب میرے سینے پر رہتی تھی!"

امام بخاری سے پوچھا گیا "حفظ کی دوا کیا ہے" فرمایا "کتاب بینی!"

ابو عمر کہتے ہیں اس بارے میں علماء نے بہت کچھ کہا ہے، لیکن جتنا ہم نے لکھ دیا ہے، کافی

ہے۔ وباللہ التوفیق

# امام شافعی کا سفر نامہ

امام شافعی کا یہ سفر نامہ اُن کے مشہور شاگرد ربیع بن سلیمان نے روایت کیا ہے اور یہاں ابن عجبہ کی کتاب ثمرات الاوراق "طبع مصر سے ترجمہ کیا گیا ہے۔

امام شافعی نے فرمایا: مکہ سے جب میں روانہ ہوا تو میری عمر چودہ برس کی تھی۔ منہ پر ابھی سبز نمودار نہیں ہوا تھا دو مہینی چادریں میرے جسم پر تھیں۔ ذی طوی پہنچا تو ایک پڑاؤ دکھائی دیا۔ میں نے صاحب سلامت کی۔ ایک بڑے میاں میری طرف بڑھے اور لجاجت سے کہنے لگے تمہیں خدا کا واسطہ ہمارے کھانے میں ضرور شریک ہو۔ مجھے معلوم نہ تھا کہ کھانا نکل چکا ہے۔ بڑی بے تکلفی سے میں نے دعوت قبول کر لی۔ وہ لوگ پانچوں انگلیوں سے کھاتے تھے۔ میں نے بھی اُن کی ریس کی تاکہ میرے کھانے سے انہیں گھن نہ آئے۔ کھانے کے بعد پانی پیا اور شکر خداوندی کے ساتھ اپنے بوڑھے میزبان کا بھی شکر یہ ادا کیا۔

اب بڑے میاں نے سوال کیا تم کئی ہو؟ میں نے جواب دیا 'جی ہاں کئی ہوں۔ کہنے لگا قریشی ہو؟ میں نے کہا 'ہاں قریشی ہوں۔ پھر خود میں نے پوچھا 'چچا! یہ آپ نے کیسے جانا کہ میں کئی، قریشی ہوں؟ بوڑھے نے جواب دیا "شہری ہونا تو تمہارے لباس ہی سے ظاہر ہے اور قریشی ہونا تمہارے کھانے سے معلوم ہو گیا۔ جو شخص دوسروں کا کھانا بے تکلفی سے کھا لیتا ہے یہ بھی چاہتا ہے کہ لوگ اُس کا کھانا بھی دل کھول کے کھائیں اور یہ خصلت صرف قریش کی ہے!" میں نے پوچھا آپ کہاں کے رہنے والے ہیں؟ بوڑھے نے جواب دیا 'رسول اللہ صلی اللہ علیہ وسلم

علیہ وسلم کا شہر شریف میرا وطن ہے۔ میں نے پوچھا، مدینے میں کتاب اللہ کا عالم اور سنت رسول اللہ سے سنتوی دینے والا مفسی کون ہے؟ بوڑھے نے جواب دیا، 'بسی اصبح کا سردار، مالک بن انس (امام مالک)'

میں نے کہا، 'آہ خدا ہی جانتا ہے امام مالک سے ملنے کا مجھے کتنا شوق ہے! بوڑھے نے جواب دیا خوش ہو جاؤ۔ خدا نے تمہارا شوق پورا کر دیا اس بھورے اونٹ کو دیکھو یہ ہمارا سب سے اچھا اونٹ ہے اسی پر تم سوار ہو گے۔ ہم اب جاہی رہے ہیں۔ رستے بھر تمہاری ہر طرح خاطر کریں گے کوئی تکلیف ہونے نہ دیں گے اور مدینے میں مالک بن انس کے پاس تمہیں پہنچا دیں گے۔'

جلد اونٹ قطار میں کھڑے کر دیے گئے مجھے اسی بھورے اونٹ پر بٹھایا گیا اور فائدہ چل پڑا میں نے تلاوت شروع کر دی۔ مکہ سے مدینے تک سولہ ختم ہو گئے۔ ایک ختم دن میں کر لیتا تھا دوسرا ختم میں۔

امام مالک سے ملاقات | آٹھویں دن نماز عصر کے بعد مدینے میں ہمارا داخلہ ہوا۔ رسول اللہ صلی اللہ علیہ وسلم کی مسجد میں نماز پڑھی پھر قبر شریف کے قریب حاضر ہوا اور نبی صلی اللہ علیہ وسلم کو سلام کیا۔ یہیں امام مالک دکھائی دیے۔ ایک چادر کی تہ بند باندھے تھے دوسری چادر اوڑھے تھے اوٹھنڈا آواز سے حدیث روایت کر رہے تھے مجھ سے نافع نے ابن عمر کے واسطے اس قبر کے سکین سے روایت کیا ہے۔۔۔۔۔۔ یہ کہہ کر انھوں نے زور سے اپنا ہاتھ پھیلا دیا اور قبر شریف کی طرف اشارہ کیا۔

یہ نظارہ دیکھ کر امام مالک بن انس کی ہیبت مجھ پر چھا گئی اور جہاں جگہ ملی میں وہیں بیٹھ گیا۔ امام مالک حدیث روایت کرنے لگے۔ میں نے جلدی سے زمین پر پڑا ہوا ایک تہکا اٹھا لیا مالک جب کوئی حدیث سناتے تو میں اسی تہکے کو اپنے لعاب دہن سے تر کر کے اپنی پھٹیلی پر لکھ لیتا۔ امام مالک میری یہ حرکت دیکھ رہے تھے مگر مجھے خبر نہ تھی۔ آخر مجلس ختم ہو گئی اور امام مالک دیکھنے لگے کہ سب کی طرح میں بھی اٹھ جاتا ہوں یا نہیں میں بیٹھا ہی رہا تو امام مالک نے اشارے سے مجھے بلا

میں قریب پہنچا تو کچھ دیر بڑے عجز سے مجھے دیکھتے رہے پھر فرمایا تم حرم کے رہنے والے ہو؟ میں نے عرض کیا جی ہاں حرم ہی کا باشندہ ہوں پوچھا "کئی ہو" میں نے کہا جی ہاں کہنے لگے قرشی ہو؟ میں نے کہا جی ہاں۔ فرمانے لگے "سب اوصاف پورے ہیں، مگر تم میں ایک بے ادبی بھی ہے میں نے عرض کیا آپ نے میری کون بے ادبی دیکھی ہے؟ کہنے لگے "میں رسول علیہ الصلوٰۃ والسلام کے کلمات طیبات سنا رہا تھا اور تم تنکالے اپنے ہاتھ پر کھیل کر رہے تھے!" میں نے جواب دیا، کانڈ پاس نہیں تھا، اس لئے آپ سے جو کچھ سنتا تھا، اُسے لکھتا جاتا تھا، اس پر امام مالک نے میرا ہاتھ کھینچ کر دیکھا اور فرمایا "ہاتھ پر تو کچھ بھی لکھا نہیں ہے!" میں نے عرض کیا "ہاتھ پر لعاب باقی نہیں رہتا، لیکن آپ نے عینی حدیثیں سنائی ہیں، مجھے سب یاد ہو چکی ہیں امام مالک کو تعجب ہوا کہنے لگے "سب نہیں ایک ہی حدیث سنا دو" میں نے فوراً کہا ہم سے مالک نے نافع اور ابن عمر کے واسطے سے اس تبر کے بلین سے روایت کیا ہے" اور مالک ہی کی طرح میں نے بھی ہاتھ پھیلا کر تبر شریف کی طرف اشارہ کیا۔ پھر وہ پوری پچیس حدیثیں سنا دیں، جو انہوں نے اپنے بیٹھنے کے وقت سے مجلس کے خاتمے تک سنائی تھیں!

امام مالک کے گھر میں | اب سورج ڈوب چکا تھا۔ امام مالک نے نماز پڑھی۔ پھر میری طرف اشارہ کر کے غلام سے کہا "اپنے آقا کا ہاتھ تھام" اور مجھ سے فرمایا "اٹھو، غلام کے ساتھ میرے گھر جاؤ" میں نے ذرا انکار نہ کیا اور اٹھ کھڑا ہوا۔ امام مالک جو ہر بانی مجھ سے کرنا چاہتے تھے میں نے خوشی و تسبیح کر لی۔ جب گھر پہنچا، تو غلام ایک کوٹھری میں مجھے لے گیا اور کہنے لگا، گھر میں قبلے کا رخ یہ ہے پانی کا ٹوٹا بھی یہ رکھا ہے اور بیت الخلاء ادھر ہے۔

تھوڑی دیر بعد خود امام مالک آگئے۔ غلام بھی ساتھ تھا۔ اس کے ہاتھ پر ایک خوان تھا۔ مالک نے خوان لے کر فرش پر رکھ دیا۔ پھر مجھے سلام کیا اور غلام سے کہا ہاتھ دھلا۔ غلام برتن لے کر میری طرف بڑھا، مگر مالک نے ٹوکا "جانتا نہیں، کہانے سے پہلے میزبان کو ہاتھ دھونا چاہیے اور کھانے کے بعد جہان کو!" مجھے یہ بات پسند آئی اور اس کی وجہ دریافت کی امام مالک نے جواب دیا "میزبان

کھانے پر مہمان کو بلاتا ہے، اس لئے پہلے ہاتھ بھی میزبان ہی کو دھونا چاہیے اور کھانے کے بعد آخر میں اس لئے ہاتھ دھونا ہے کہ شاید اور کوئی مہمان آجائے تو کھانے میں میزبان اس کا بھی ساتھ دے سکے!

اب امام مالک نے خان کھولا اس میں دو برتن تھے، ایک میں دو دھو تھا۔ دوسرے میں کھجوریں۔ مالک نے بسم اللہ کہی۔ میں نے بھی بسم اللہ کہی اور ہم نے کھانا کھانے لگا دیا، مگر مالک بھی جانتے تھے کہ کھانا کافی نہیں ہے۔ کہنے لگے "ابو عبد اللہ، ایک مفلس فلاس فقیر دوسرے فقیر کے لئے جو کچھ پیش کر سکتا تھا یہی تھا!" میں نے عرض کیا وہ معذرت کیوں کرے، جس نے احسان کیا ہے، معذرت کی تو قصور وار کو ضرورت ہوتی ہے!"

امام مالک کا اخلاق | کھانے کے بعد امام مالک کہ دالوں کے حالات پوچھتے رہے اور جب رات زیادہ ہو گئی تو اٹھ کھڑے ہوئے اور فرمایا "مساقر کو لیٹ پوٹ کر تھکن کم کرنا چاہیے اب تم آرام کرو" میں تھکا ہوا تو تھا ہی، لیٹتے ہی بے خبر سو گیا۔ پچھلے پہر کو کھڑی پرد شک پڑی او آواز آئی "خدا کی رحمت ہو تم پر نماز" میں اٹھ بیٹھا۔ کیا دیکھتا ہوں، خود امام مالک ہاتھ میں ٹوٹا ہوا کھڑے ہیں! مجھے بڑی شرمندگی ہوئی، مگر وہ کہنے لگے "ابو عبد اللہ کچھ خیال نہ کرو۔ مہمان کی خدمت ضرور ہے!"

میں نماز کے لئے تیار ہو گیا اور رسول اللہ صلی اللہ علیہ وسلم کی مسجد میں امام مالک کے ساتھ فجر کی نماز ادا کی۔ اندھیرا بہت تھا۔ کوئی کسی کو پہچان نہیں سکتا تھا سب اپنی اپنی جگہ بیٹھ کے تسبیح و ذکر الہی میں مصروف ہو گئے، یہاں تک کہ پہاڑیوں پر دھوپ نمودار ہو گئی۔ امام مالک جس جگہ کل بیٹھے تھے، اسی جگہ آج بھی جا بیٹھے اور اپنی کتاب موطا میرے ہاتھ میں دیدی۔ میں نے کتاب سنا شروع کی اور لوگ لکھنے لگے۔

میں امام مالک رضی اللہ عنہ کے گھر آٹھ مہینے رہا۔ پوری موطا مجھے حفظ ہو گئی۔ مجھ میں اور امام مالک میں اس قدر محبت اور بے تکلفی ہو گئی تھی کہ ان جان دیجھ کر کہہ نہیں سکتا تھا، مہمان کون ہوا اور میزبان کون



عراق کا تافلہ | حج کے بعد زیارت کرنے اور موٹا بننے کے لئے مصر کے لوگ مدینے آئے اور

امام مالک کی خدمت میں پہنچے۔ میں نے مصریوں کو پوری موٹا زبانی ہی سنا دی۔

اس کے بعد عراق والے نبی صلی اللہ علیہ وسلم کی زیارت کو حاضر ہوئے۔ قبر اور منبر کے

درمیان مجھے ایک نوجوان دکھائی دیا۔ خوبصورت تھا۔ صاف ستھرے کپڑے پہنے تھا اس کی نماز

بھی اچھی تھی۔ قافیہ تیار ہا تھا کہ بھلا آدمی ہے اور بھلائی کی امید اس سے باندھی جاسکتی ہے میں نے

نام پوچھا تو دیا میں نے وطن پوچھا۔ کہنے لگا عراق۔ میں نے سوال کیا کون سا عراق؟ اس نے جواب

دیا کوفہ میں ہے کہا کوفہ میں کتاب اللہ اور سنت رسول اللہ صلی اللہ علیہ وسلم کا عالم اور مفتی کون

ہے؟ کہنے لگا ابو یوسف اور محمد بن حسن جو امام ابو حنیفہ کے شاگرد ہیں۔ میں نے پوچھا عراق

کو تمہاری داپسی کب ہوگی؟ اس نے جواب دیا کل صبح تڑکے۔

یہ سن کر میں امام مالک کے پاس آیا اور عرض کیا کہ سے طلب علم میں نکلا ہوں۔ بوڑھا (والد)

سے اجازت بھی نہیں لی ہے۔ اب فرمائیے کیا کروں؟ بوڑھا کے پاس لوٹ جاؤں یا مسلم کی جستجو

میں آگے بڑھوں؟

امام مالک نے جواب دیا "علم کے فائدے کبھی ختم نہیں ہوتے۔ کیا تمہیں معلوم نہیں کہ طالب علم

کے لئے فرشتے اپنے پڑ بھیلادیتے ہیں؟"

میں نے سفر کا ارادہ پکا کر لیا اور امام مالک نے راستے کے لئے میرے کھانے کا بندوبست کر دیا

صبح تڑکے امام مالک مجھے پہنچانے بیٹھ تک آئے اور زور سے پکارنے لگے کوفہ کے لئے کون

اپنا اونٹ کرائے پر دیتا ہے؟" یہ سن کر مجھے بہت تعجب ہوا اور عرض کیا "یہ کیا کر رہے ہیں آپ؟

نہ میرے پاس کوئی پیسہ ہے نہ خود آپ ہی کی حالت کسی قابل ہے۔ پھر یہ کھانے کا اونٹ کیسا؟"

امام مالک مسکرائے اور کہنے لگے "نماز غنڈا کے بعد جب تم سے رخصت ہوا تو دروازے پر دستک

پڑی۔ میں باہر نکلا تو عبد الرحمن بن قاسم کھڑے تھے۔ ہدیہ لائے تھے۔ منیتیں کرنے لگے کہ قبول

کریں۔ مانتھ میں ایک قبیلی تھادی قبیلی میں سو دینار نکلے چاس تو میں نے اپنے بال بچوں کے لئے



رکھ لے میں اور پچاس تمہارے دستے لے آیا ہوں! پھر امام مالک نے چار دینار میں اونٹنٹے  
کر دیا۔ باقی رقم میرے حوالے کی اور مجھے خدا حافظ کہا۔

کوفے میں حاجیوں کے اس قافلے کے ساتھ میں روانہ ہو گیا۔ چوبیسویں دن ہم کو نئے پہنچے اور  
عصر کے بعد میں مسجد میں داخل ہوا۔ نماز پڑھی اور بیٹھ گیا اسی دوران میں ایک لڑکا دکھائی دیا۔ نماز پڑ  
رہا تھا، مگر اس کی نماز ٹھیک نہ تھی۔ مجھ سے نہ رہا گیا، اور نصیحت کرنے اٹھ کھڑا ہوا۔ میں نے کہا ایسا  
صاحبزادے نماز اچھی طرح پڑھا کرو، تاکہ خدا تمہارے اس حسین مکھڑے کو عذاب دوزخ میں مبتلا  
نہ کرے!

لڑکے کو میری بات بری لگی۔ کہنے لگا "معلوم ہوتا ہے تم حجازی ہو سنجھی و خشکی حجازیوں ہی  
میں ہوتی ہے عورتیوں جیسی نرمی و شگفتگی بھلا ان میں کہاں میں پندرہ برس سے اسی مسجد میں محمد بن  
حسن اور ابو یوسف کے سامنے نماز پڑھ رہا ہوں۔ ان اماموں نے تو کبھی ٹوکا نہیں اب آئے ہو تم  
اعتراض کرنے! یہ کہہ کر لڑکے نے اپنی چادر غصے اور حقارت سے میرے منہ پر جھاڑ دی اور اٹھتا  
برتا چلا گیا!

امام محمد اور امام یوسف سے ملاقات | اتفاق سے مسجد کے دروازے ہی پر لڑکے کو محمد بن حسن اور  
ابو یوسف مل گئے۔ لڑکا ان سے کہنے لگا "آپ حضرات نے میری نماز میں کبھی کوئی خرابی دیکھی ہے؟"  
انہوں نے جواب دیا "خدا یا کبھی نہیں!" لڑکا کہنے لگا "مگر یہاں مسجد میں ایک ایسا شخص بیٹھا ہے  
جس نے میری نماز پر اعتراض کیا ہے!" دونوں اماموں نے کہا "تم اس شخص کے پاس جاؤ اور سوال  
کرو کہ نماز میں کس طرح داخل ہوتے ہو؟" لڑکا لوٹ آیا اور مجھ سے کہنے لگا "اے وہ جس نے  
میری نماز پر حرف گیری کی ہے، ذرا یہ تو بتا کہ تو نماز میں کس طرح داخل ہوتا ہے؟" میں نے جواب  
دیا "دو فرض اور ایک سنت کے ساتھ نماز میں داخل ہوتا ہوں" لڑکا یہ سن کر چلا گیا اور محمد بن حسن اور  
ابو یوسف کو میرا جواب پہنچا دیا۔ اس پر وہ سمجھ گئے کہ جواب ایسے آدمی کا ہے جس کی علم پر نظر ہے، مگر  
انہوں نے کہا پھر جا کے پوچھو وہ دونوں فرض کون ہیں اور سنت کیا ہے؟ لڑکے نے آ کر مجھ سے

یہی سوال کیا میں نے جواب دیا "پہلا فرض نیت ہے دوسرا فرض تکبیرہ احرام ہے اور سنت  
دولوں ہاتھوں کا اٹھانا ہے" لڑکے نے میرا یہ جواب بھی دولوں صاحبوں کو سنا دیا۔

اب وہ مسجد میں داخل ہوئے مجھے عوز سے دیکھا اور میرا خیال ہے کہ حقیر ہی سمجھا وہ ایک طرف  
بیٹھ گئے اور لڑکے سے کہا "جاؤ اور اس شخص سے کہو کہ مشائخ کے روبرو آئے" پیغام سن کر میں  
سمجھ گیا کہ علمی مسائل میں میرا امتحان لین گئے ہیں لڑکے کو جواب دیا "لوگ علم کے پاس آتے  
ہیں اور علم کسی کے پاس نہیں جاتا پھر یہ بھی معلوم نہیں کہ تمہارے مشائخ سے ملنے کی مجھے ضرورت  
ہی کیا ہے!"

میرا یہ جواب پاتے ہی محمد بن حسن اور ابو یوسف اٹھ کھڑے ہوئے اور میری طرف بڑھے  
جب انہوں نے مجھے سلام کیا تو میں بھی کھڑا ہو گیا اور بشارت ظاہر کی وہ بیٹھ گئے۔ میں بھی ان کے  
سامنے بیٹھ گیا محمد بن حسن نے گفتگو شروع کی۔ کہنے لگے "حرم کے رہنے والے ہو؟" میں نے  
جواب دیا "جی ہاں کہنے لگے" عرب ہو یا عجم کی اولاد؟" میں نے کہا "عرب ہوں۔ کہنے لگے "کون عرب  
ہو؟" میں نے جواب دیا مطلب کی اولاد سے ہوں۔ کہنے لگے مطلب کی کس اولاد سے؟" میں نے  
شافع کا نام لیا "تو کہنے لگے" امام مالک کو تم نے دیکھا ہے؟" میں نے کہا "جی ہاں امام مالک ہی کے پاس  
سے آ رہا ہوں کہنے لگے" موٹا بھی دیکھی ہے؟" میں نے کہا "موٹا کو حفظ بھی کر چکا ہوں!"

محمد بن حسن کو یہ بات بڑی معلوم ہوئی یقین نہ آیا۔ اسی وقت لکھنے کا سامان طلب کیا اور ابو  
فقہ کا ایک ایک مسئلہ لکھا ہر دو مسئلوں کے درمیان کافی جگہ خالی رکھی اور کاغذ میری طرف بڑھاتے  
ہوئے کہا "ان مسائل کا جواب موٹا سے لکھو" میں نے کتاب اللہ، سنت رسول اللہ اور اجلاء  
امت کے مطابق سب مسئلوں کے جواب لکھے اور کاغذ محمد بن حسن کے سامنے رکھ دیا۔ انہوں نے بغور  
میری تحریر پڑھی پھر مڑ کر غلام کو حکم دیا "اپنے آقا کو گھر لے جا!"

امام محمد کے ساتھ اس کے بعد محمد بن حسن نے مجھ سے کہا "غلام کے ساتھ جاؤ" میں ذرا نہ بچکچا پاؤ  
لے تکلف اٹھ کھڑا ہوا۔ مسجد کے دروازے پر پہنچا تو غلام نے کہا "مالک کا حکم ہے کہ آپ ان کے

گھر سواری پر جائیں ہیں نے جواب دیا تو سواری حاضر کر دو۔ غلام نے ایک خوب سجایا سچر میرے  
 سامنے کھڑا کر دیا، مگر جب میں سوار ہوا تو تن کے پرانے کپڑے جنھیں چھٹیڑے کہنا چاہیے لگا ہوں  
 میں بری طرح کھٹکے اور اپنی حالت پر افسوس ہوا۔ غلام، کونے کے گلی کوچوں سے ہوتا ہوا محمد بن حسن  
 کے گھر لایا۔ یہاں دروازوں پر، ڈیوڑھیوں پر گنگا جمنی نقش و نگار دیکھے اور اہل حجاز کی قابل  
 رحم مفلسی بے اختیار یاد آگئی۔ آنکھیں بہ نکلیں اور میں کہہ پڑا "وائے حسرت، عراق و بے تو اپنے  
 گھر سونے چاندی سے آراستہ کریں اور حجاز کی مخلوق گھٹیا گوشت کھائے اور سوکھی گٹھلیاں  
 چوستی رہے!"

میں رورہا تھا کہ محمد بن حسن آگئے۔ کہنے لگے "نبیہ خدا یہ جو کچھ تمہاری آنکھیں دیکھ رہی  
 ہیں، اس سے کوئی برا اثر نہ لینا یہ سب حلال کمائی کا ہے اور اس کی فرض زکاۃ میں کوتاہی کا خدا  
 مجھ سے جواب نہیں طلب کرے گا۔ سالانہ پوری زکاۃ نکالتا ہوں۔ دوست دیکھ کر خوش ہوتے  
 ہیں اور دشمنوں کے سینے پر سانپ لڑتے ہیں!"

پھر محمد بن حسن نے ایک ہزار روپے کا قیمتی جوڑا مجھے پہنایا اور اپنے کتب خانے سے امام ابو  
 حنیفہ کی تالیف "الکتاب الاوسط" نکال لائے ہیں نے کتاب الٹا پلٹ کے دیکھی اور رات کو اسے  
 یاد کرنا شروع کر دیا۔ صبح ہونے سے پہلے ہی پوری کتاب حفظ تھی، مگر محمد بن حسن کو اس کی ذرا  
 خبر نہ ہوئی!

محمد بن حسن، کونے میں سب سے بڑے مفتی تھے۔ ایک دن میں ان کے دائیں طرف  
 بیٹھا تھا کہ ایک مسئلے کا فتویٰ پوچھا گیا۔ انھوں نے بتایا کہ امام ابو حنیفہ نے یہ یہ کہہا ہے۔ میں  
 بول اٹھا "آپ سے سہو ہو گیا ہے۔ اس مسئلے میں امام ابو حنیفہ کا قول وہ نہیں یہ ہے امام ابو  
 حنیفہ نے اپنی کتاب میں اس مسئلے کا ذکر فلاں مسئلے کے نیچے اور فلاں مسئلے کے اوپر کیا ہے!" محمد بن  
 حسن نے فوراً کتاب منگا کر دیکھی، تو میری بات بالکل ٹھیک نکلی انھوں نے اسی وقت اپنے جواب سے  
 رجوع کر لیا، لیکن اس واقعہ کے بعد اور کوئی کتاب مجھے نہ دی!

کچھ دن بعد میں نے سفر کی اجازت چاہی۔ فرمانے لگے میں اپنے کسی مہمان کو جاننے کی اجازت نہیں دیتا "پھر کہا" میرے پاس جو مال و دولت موجود ہے اس میں سے آدھا تم لے لو" میں نے جواب دیا یہ بات میرے مقاصد و ارادے کے خلاف ہے۔ میری خوشی صرف سفر میں ہے اس پر انھوں نے اپنے صندوق کی سب نقدی مسگائی۔ تین ہزار روپے نکالے۔ سب میرے حوالے کر دیے اور میں نے بلاد عراق و فارس کی سیاحت شروع کر دی۔ لوگوں سے ملنا جلتا رہا، یہاں تک کہ میری عمر اکیس برس کی ہو گئی۔

باروں رشید سے ملاقات | پھر میں ہاروں رشید کے زمانے میں عراق آیا۔ بغداد کے پھاٹک میں قدم رکھا ہی تھا کہ ایک شخص نے مجھے روکا اور نرمی سے کہنے لگا، آپ کا نام؟ میں نے کہا محمد کہنے لگا، باپ کا نام؟ میں نے کہا ادیس شافعی کہنے لگا، آپ مطلبی ہیں؟ میں نے اقرار کیا، توجیب سے ایک سختی نکالی اور میرا بیان قلم بند کر کے مجھے چھوڑ دیا۔

میں ایک مسجد میں پہنچا اور سوچنے لگا، اس آدمی نے جو کچھ لکھا ہے، دیکھا چاہیے، اس کا بیجا کیا ہو؟ آدھی رات کے بعد پولیس نے مسجد پر چھا پانا اور ہر ہر آدمی کو روشنی میں دیکھنا شروع کیا آخر میری باری آئی، اور پولیس نے پکار کر لوگوں سے کہا "ڈرنے کی بات نہیں جس آدمی کی تلاش تھی مل گیا ہے!" پھر مجھ سے کہا "امیر المومنین کے حضور چلو!"

میں نے پس دپیش نہیں کیا۔ فوراً اٹھ کھڑا ہوا اور حسب شاہی محل میں امیر المومنین پر میری نظر پڑی تو صاف مضبوط آواز میں میں نے انھیں سلام کیا۔ امیر المومنین کو میرا انداز پسند آیا۔ سلام کا جواب دیا اور فرمایا تم کہتے ہو کہ ہاشمی ہو؟ میں نے جواب دیا امیر المومنین ہر دعویٰ کتاب اللہ میں باطل ہے! امیر المومنین نے میرا نسب پوچھا۔ میں نے بیان کر دیا، بلکہ آدم علیہ السلام تک پہنچا دیا۔ اس پر امیر المومنین کہنے لگے بے شک یہ فصاحت و بلاغت، اولاد مطلب ہی کا حصہ ہے! بتاؤ کیا تم پسند کرو گے کہ مسلمانوں کا قاضی بنا کر تمہیں اپنی سلطنت میں شریک کر لوں اور تم سنت رسول اللہ اور اجلاس امت کے مطابق اپنا اور میرا حکم چلایا کرو؟ میں نے جواب دیا سلطنت میں شرکت کے سوا

صبح سے شام تک بھی قاضی بننا مجھے منظور نہیں! "یہ سن کر امیر المؤمنین رو پڑے پھر فرمایا "دنیا کی اور کوئی چیز قبول کر دو گے؟" میں نے کہا "جو کچھ جلد مل جائے، قبول کر لوں گا" اس پر خلیفہ نے ایک ہزار درہم کا حکم دیا اور یہ رقم مجھے رخصت ہونے سے پہلے ہی مل بھی گئی۔

واپسی پر خلیفہ کے غلام اور پیش خدمت دوڑ پڑے۔ مجھے گھیر لیا اور کہنے لگے "اپنے انعام میں سے ہمیں بھی کچھ دیجئے۔ مروت نے اجازت نہ دی کہ ندا کا جو فضل مجھ پر ہوا تھا، اس میں دوسروں کو شریک نہ کر دوں۔ میں نے رقم کے برابر برابر اتنے ہی حصے کیے، جتنے آدمی تھے سب کو بانٹنے کے بعد مجھے بھی اتنا ہی ملا، جتنا ہر ایک کو میں نے دیا تھا!

کتاب الزعفران کی تالیف میں پھر اسی مسجد میں لوٹ آیا، جس میں اتر اٹھا۔ صبح کو ایک نوجوان نے نماز کی امامت کی۔ اس کی قرأت تو اچھی تھی، مگر علم کم تھا۔ نماز میں سہو ہو گیا، مگر اس کی سمجھ میں نہ آیا کہ کیا کرے۔ میں نے کہا "بھائی تم نے ہماری اور اپنی سب کی نماز خراب کر دی۔ نوجوان نے پھر سے نماز پڑھائی۔ اب میں نے اس سے کہا "کاغذ اور قلم دعوات سے آؤ۔ میں تمہارے لئے باب السہو لکھ دوں گا وہ فوراً سب سامان لے آیا۔ اللہ تعالیٰ نے میرا ذہن بھی کھول دیا اور میں نے کتاب و سنت اور احادیث امت کے مطابق ایک کتاب لکھ دی۔ کتاب کا نام اسی شخص کے نام پر کتاب الزعفران رکھا۔ یہ کتاب چالیس جز میں پوری ہوئی ہے۔

اب مجھے تین برس اور پوچکے تھے۔ ہارون رشید نے اصرار کر کے مجھے بخران کی زکاة کا تحصیل دار بنا دیا تھا۔ اسی آثناء میں حاجی حجاز سے لوٹے ہیں ان سے امام مالک اور اپنے وطن کے حالات معلوم کرنے چلا۔ ایک نوجوان دکھائی دیا۔ وہ اونٹ پر تھے میں بیٹھا تھا۔ میں نے اشارے سے سلام کیا۔ اس نے شتر بان کو اونٹ روکے کا حکم دیا اور مجھ سے مخاطب ہو گیا۔ میں نے امام مالک اور حجاز کے بارے میں پوچھ گچھ کی۔ کہنے لگا "سب ٹھیک ہے۔ میں نے امام مالک کے بارے میں دوبارہ سوال کیا، تو کہنے لگا "تفصیل کروں یا مختصر جواب دوں؟" میں نے کہا "اختصار ہی میں بلاغت ہوتی ہے۔ کہنے لگا "تو سنو، امام مالک تندرست ہیں اور بہت دولت مند ہو گئے ہیں!"



پس کر مجھے شوق ہوا کہ فقر و فاقے میں تو دیکھ چکا ہوں اب امام مالک کو مال و دولت میں بھی دیکھنا چاہیے۔ میں نے نوجوان سے کہا "کیا تمہارے پاس اتنا روپیہ ہے کہ میرے سفر کی ضرورتیں پوری ہو جائیں؟" اس نے جواب دیا "آپ کی جدائی عراق والوں پر عام طور سے اور مجھ پر خاص طور سے بہت شاق ہوگی، مگر میرے پاس جو کچھ ہے اسے اپنا ہی سمجھ کے لے لیجئے!" میں نے کہا "سب مجھے دے دو گے تو تم خود کس طرح زندگی بسر کرو گے؟ کہنے لگا "اپنی وجاہت و اثر سے یہ کہہ کر اس نے مجھے بڑے عجز سے دیکھا اور کہا "سب نہیں لیتے تو جتنا چاہیے لے لیجئے" میں نے ضرورت بھر لے لیا اور علاقہ ربیعہ کی راہ لی۔

حجام کی بدسلوکی | جمعہ کے دن میں حمران پنچا اور فضیلت غسل یاد آگئی۔ حمام گیا، مگر جب پانی انڈیلا تو خیال آیا، سر کے بال چکٹ کر لے لیجئے ہیں۔ حجام کو طلب کیا۔ تھوڑے بال کاٹنے پاتا تھا کہ حمام میں شہر کا کوئی امیر آدمی آگیا اور حجام کو اس کی خدمت کے لئے یاد کیا گیا۔ حجام نے مجھے چھوڑ دیا۔ اور امیر آدمی کے پاس دوڑ گیا۔ پھر جب اس سے چھٹی پانی تو میرے پاس واپس آیا میں نے حجامت درست کرنے سے انکار کر دیا، مگر جب حمام سے جانے لگا تو میرے پاس جو دینار موجود تھے ان میں سے اکثر حجام کے ہاتھ پر رکھتے ہوئے کہا "یہ لے لو، مگر خبردار کبھی کسی پر دسی کو حقیر نہ سمجھنا!" حجام نے بڑی حیرت سے مجھے دیکھا۔ فوراً حمام کے دروازے پر ایک بھیر لگ گئی اور لوگ مجھے ملامت کرنے لگے کہ اتنی بڑی رقم حجام کو کیوں دے دی!

یہ باتیں ہو رہی تھیں کہ شہر کا ایک اور امیر آدمی حمام سے نکلا۔ اس کے سامنے سواری حاضر کی گئی، مگر بھیر کے سامنے میں تقریر کر رہا تھا، اس کے کان میں بھی پرگئی۔ سوار ہو چکا تھا، لیکن اترا پڑا اور مجھ سے کہنے لگا "آپ شامی ہیں؟" میں نے اقرار کیا "تو امیر آدمی نے سواری کی رکاب میرے قریب کر دی اور عاجزی سے کہنے لگا "برائے خدا، سوار ہو جائیے!" میں سوار ہو گیا۔ غلام سر جھکا آگے آگے چل رہا تھا، یہاں تک کہ امیر کا گھر آ گیا۔

امیر نے دولت پیش کی | تھوڑی دیر میں خود امیر بھی پنچا اور بڑی بشاشت ظاہر کی پھر دسترخوان



کچھ گیا اور ہمارے ہاتھ دھلائے گئے، اگر میں نے کھانے کی طرف ہاتھ نہ بڑھایا۔ امیر کہنے لگا، کیوں کیا بات ہے؟ میں نے جواب دیا، کھانا مجھ پر حرام ہے، جب تک یہ نہ بتا دو کہ تم نے مجھے پہچانا کیسے؟ امیر نے کہا، تغیر میں آپ نے جو کتاب لکھ کر سنائی تھی، اس کے سننے والوں میں ایک میں بھی تھا۔ اس طرح آپ میرے استاد ہیں، میں نے کہا، علم دانشمندیوں کا بھی نہ لڑنے والا رشتہ ہے۔ پھر میں نے اسی خوش دلی سے کھانا کھایا کہ خدا جانتا ہے، اپنے جیسے اہل علم کے ساتھ کھانے ہی میں وہ خوشی بغیب ہو سکتی ہے!

میں تین دن اس شخص کا ہمان رہا۔ چوتھے دن اس نے کہا، حیران کے اطراف میں میرے چار گاؤں موجود ہیں اور یہ گاؤں ایسے ہیں کہ پورے علاقے میں ان کی نظیر نہیں خدا کو حاضر و ناظر جان کر کہتا ہوں کہ آپ یہاں رہ جائیں، تو سب گاؤں آپ کی خدمت میں ہدیہ ہیں! میں نے جواب دیا سب گاؤں مجھے دے دو گے، تو خود تمہاری گزر بسر کیسے ہوگی؟ کہنے لگا، آپ وہ صندوق دیکھتے ہیں (اور اس نے صندوق کی طرف اشارہ کیا) ان میں چالیس ہزار درہم موجود ہیں، اس رقم سے میں کوئی تجارت کر لوں گا، میں نے کہا، لیکن خود مجھے یہ منظور نہیں۔ میں نے اپنا وطن محض تحصیل علم کے لئے چھوڑا ہے، نہ کہ دولت کمانے کے لئے! وہ کہنے لگا، یہ تو سچ ہے، مگر سنا کہ روپیہ کی ضرورت ہوتی ہی ہے گاؤں نہ سہی، نقد ہی تبدیل کر لیجئے!

اس پر میں نے چالیس ہزار کی وہ پوری رقم لے لی۔ اسے خدا حافظ کہا اور حیران سے اس حال میں روانہ ہوا کہ آگے پیچھے بوجھ لوے جارہے تھے۔ رستے میں اصحاب حدیث ملے ان میں احمد بن حنبل، سفیان بن عیینہ اور ازاعی بھی تھے۔ میں نے ہر ایک کو اس قدر دیا، جتنا اس کے مقدر میں تھا۔

امام مالک کی امارت | جب میں شہر رملہ پہنچا، تو میرے پاس اس چالیس ہزار میں سے صرف دس دینار باقی تھے۔ میں نے کمرائے پر سواری لی اور حجاز کو روانہ ہو گیا۔ منزلوں پر منزلیں طے کرتا ہوا آخر تالیسویں دن نبی صلی اللہ علیہ وسلم کے شہر مدینہ پہنچ گیا نماز عصر کے بعد میرا داخلہ ہوا تھا

مسجد میں نماز پڑھی اب کیا دیکھا ہوں، لوہے کی ایک کرسی مسجد میں رکھی ہے کرسی پر پیش بہا قباطینی  
مصر کا تکیہ جا ہوا ہے اور تکیے پر لکھا ہے "لا اله الا اللہ محمد رسول اللہ"!

میں ابھی یہ دیکھ ہی رہا تھا کہ مالک بن انس رضی اللہ عنہ "باب البنی" صلی اللہ علیہ وسلم سے آتے  
دکھائی دے۔ پوری مسجد عطر سے ہلک اٹھی امام مالک کے ساتھ چار سو یا اس سے بھی زیادہ کا مجمع  
تھا۔ چار آدمی ان کے جتے کے دامن اٹھائے چل رہے تھے امام مالک اپنی مجلس میں پہنچے تو  
بیٹھے ہوئے سب آدمی کھڑے ہو گئے۔

امام مالک کرسی پر بیٹھ گئے اور جرح و عذر کا ایک مسئلہ پیش کیا۔ مجھ سے رہا نہ گیا اور میں نے  
قریب کے آدمی کے کان میں کہا "اس مسئلے کا یہ جواب ہے۔ اس شخص نے میرا بتایا ہوا جواب اونچی  
آواز سے سنا دیا" مگر امام مالک نے اس کی طرف مطلق توجہ نہ کی اور شاگردوں سے جواب کے  
طالب ہوئے۔ شاگردوں کے سب جواب غلط تھے۔ امام مالک نے کہا "تم غلطی پر ہو۔ پہلے ہی آدمی  
کا جواب صحیح ہے! یہ سن کر وہ جاہل بہت خوش ہوا۔ امام مالک نے دوسرا مسئلہ پیش کیا۔ جاہل میری  
طرف دیکھنے لگا۔ میں نے پھر جواب بتا دیا اس دفعہ بھی امام مالک کے شاگرد صحیح جواب نہ دے سکے  
اور اس جاہل کی زبانی میرا ہی جواب ٹھیک نکلا!

جب تیسرے مسئلے پر بھی یہی صورت پیش آئی، تو امام مالک اس جاہل کی طرف متوجہ ہو  
اور کہا "یہاں آؤ۔ وہ جگہ تمہاری نہیں ہے!" آدمی امام مالک کے پاس پہنچا، تو انہوں نے سوال  
کیا "تم نے موطا پڑھی ہے؟" جاہل نے جواب دیا "نہیں امام مالک نے پوچھا "ابن جریر کے علم پر  
تمہاری نظر ہے؟" اس نے پھر کہا نہیں۔ امام مالک نے پوچھا "جعفر بن محمد صادق سے ملے ہو  
کہنے لگا "نہیں اب تو امام مالک کو تعجب ہوا۔ کہنے لگے "پھر یہ علم تمہیں کہاں سے ملا جاہل نے  
جواب دیا "میری نعل میں ایک نوجوان بیٹھا تھا اور وہی مجھے ہر مسئلے کا جواب بتا رہا تھا!"  
اب تو امام مالک نے میری طرف گردن پھیری دوسروں کی گردنیں بھی اٹھ گئیں اور امام مالک  
نے اس جاہل سے کہا جاؤ اور نوجوان کو میرے پاس بھیج دو" میں امام مالک کے پاس پہنچا اور

اسی جگہ بیٹھ گیا، جہاں سے جاہل اٹھا تھا۔ وہ بڑے غور سے مجھے دیکھتے رہے پھر سنا لیا  
 "شافعی ہو؟" میں نے عرض کیا، "جی ہاں شافعی ہوں! امام مالک نے مجھے گھسیٹ کر سینے سے  
 لگا لیا، پھر کرسی سے اتر پڑے اور کہا، "علم کا جو باب ہم شروع کر چکے ہیں تم اسے پورا کرو" میں  
 حکم کی تعمیل کی اور حجاج عمر کے چار سو سولے پیش کئے، مگر کوئی آدمی بھی جواب نہ دے سکا!

امام مالک کی سیرت میں | اب سورج ڈوب چکا تھا، ہم نے مغرب کی نماز پڑھی اور امام مالک نے میری پیٹھ  
 ٹھونکی۔ پھر پتے گھر لے گئے، پرانے کھنڈر کی جگہ اب بنی عمارت کھڑی تھی، میں بے اختیار رونے  
 لگا یہ دیکھ کر امام مالک نے کہا، "ابو عبد اللہ تم روتے کیوں ہو؟ شاید سمجھ رہے ہو کہ میں نے دنیا  
 چلے آخرت سچ دی ہے!" میں نے جواب دیا، "جی ہاں یہی اندیشہ دل میں پیدا ہوا تھا! کہنے  
 لگے، تمہارا دل مطمئن رہے! تمہاری آنکھیں ٹھنڈی ہوں! یہ جو کچھ دیکھ رہے ہو، ہدیہ ہے خراسان سے  
 مصر سے، دنیا کے دور دور گوشوں سے ہدیوں پر ہدیے چلے آ رہے ہیں، نبی صلی اللہ علیہ وسلم ہدیہ قبول  
 فرمالتے تھے اور صدقہ رد کر دیتے تھے۔ میرے پاس اس وقت خراسان اور مصر کے اعلیٰ اہل کثرتوں  
 کے تین سو خلعت موجود ہیں۔ غلام بھی اتنے ہی ہیں، اور معاملہ ابھی ختم نہیں ہوا ہے۔ اب یہ سب میری  
 طرف سے تمہارے لئے ہدیہ ہے! صندوقوں میں پانچ ہزار دینار رکھے ہیں، اس کی سالانہ زکوٰۃ  
 نکالتا ہوں، اس میں سے بھی آدمی رتم تمہاری ہے!"

میں نے کہا، "دیکھیے آپ کے بھی وارث موجود ہیں اور میرے بھی وارث زندہ ہیں۔ آپ نے  
 جو کچھ دینے کا وعدہ کیا ہے، اس کی تحریر ہو جانا چاہیے۔ تحریر سے میری ملکیت مسلم ہو جائے گی، اگر میں  
 مر گیا تو اس سب کو آپ کے وارث نہ لے سکیں گے بلکہ میرے وارثوں کو مل جائے گا، یہی طرح خدا  
 نخواستہ آپ کی وفات ہو گئی، تو بھی یہ آپ کے وارثوں کا نہیں، میرا ہو جائے گا!"

یہ سن کر امام مالک مسکرائے اور سنا لیا، یہاں بھی علم ہی سے کام لیتے ہو؟" میں نے جواب دیا،  
 "علم کے استعمال کا اس سے بہتر موقعہ اور کون ہو سکتا ہے!" امام مالک نے رات ہی میں تحریر مکمل کر دی  
 امام مالک کا تقویٰ | صبح میں نے نماز جماعت سے پڑھی اور مسجد سے ہم اس حلقے سے گھر لوٹے کہ

میر ہاتھ امام مالک کے ہاتھ میں تھا اور امام مالک کا ہاتھ میرے ہاتھ میں تھا اور اوزے پر کیا دیکھتا ہوں کہ  
 خراسانی گھوڑے اور مصری خچر کھڑے ہیں گھوڑوں کی کوچیں کیا تباؤں کیسی حسین تھیں میرے منہ  
 سے نکل گیا "ایسے خوبصورت پاؤں تو میں نے کبھی دیکھے نہیں!" امام مالک نے فورا جواب دیا "یہ سب  
 سواریاں بھی تمہارے لئے ہر یہ ہیں!" میں نے عرض کیا "کم سے کم ایک جانور تو اپنے لئے ہونے چکے  
 اس پر مالک نے جواب دیا "مجھے خدا سے شرم آتی ہے کہ اس زمین کو میری سواری اپنی ٹاپوں کے  
 روندے جس کے نیچے نبی صلی اللہ علیہ وسلم آرام فرماتے ہیں!"

یہ سن کر مجھے یقین ہو گیا کہ دولت کی اس بہتات میں بھی امام مالک کا تقویٰ بدستور باقی ہے!  
 وطن کو واپسی | تین دن امام مالک کے گھر میں قیام رہا۔ پھر میں مکہ کو روانہ ہو گیا، مگر اس حال سے کہ  
 خدا کی بخشش ہولی خیر برکت اور مال و متاع کے بوجھ آگے آگے جا رہے تھے میں نے ایک آدمی  
 پہلے سے کتے بچھریا تھا کہ واپسی کی خبر پہنچا دے، اسی لئے جب حدود حرم پہنچا تو بوڑھا کچھ  
 عورتوں کے ساتھ دکھائی دیں۔ بوڑھانے مجھے گلے لگایا۔ پھر ایک اور بڑھیلے یہی کیا میں اس  
 بی بی سے مانوس تھا اور اُسے خالہ کہا کرتا تھا۔ بڑھیلے نے مجھے چٹاتے ہوئے یہ شعر پڑھا:

مَا مَلَكَ اجْتِاحَتِ الْمُنَايَا كُلَّ فَوَادٍ عَلَيْكَ اَم

(موت تیری ماں کو بہا نہیں لے گئی! ماں میں ہر دل تیرے لئے ماں ہی)

یہ پہلا بول تھا، جرمے کی سرزمین پر میرے کانوں نے سنا۔ پھر میں نے آگے بڑھنا چاہا، مگر بوڑھا  
 کہنے لگیں "کہاں؟" میں نے کہا "گھر چلیں۔ بوڑھانے جواب دیا "ہیبتا۔ کل تو نکلے سے فقیر  
 کی صورت میں گیا تھا اور آج امیر بن کے لوٹا ہے۔ تاکہ اپنے چھپرے بھائیوں پر گھنڈ کرے!"  
 میں نے کہا پھر تم ہی تباؤ کیا کروں؟ کہنے لگیں "سادہ کر دے کہ بھوکے آئیں اور کھائیں پسند  
 آئیں اور سواری سے جائیں! ننگے آئیں اور کپڑا پہن جائیں! اس طرح دنیا میں بھی تیری آبرو بڑھتی  
 اور آخرت کا ثواب اپنی جگہ رہے گا!"

میں نے بوڑھا کے حکم پر عمل کیا اس واقعہ کی شہرت دور دور پھیلی۔ امام مالک نے بھی سنا اور میری

ہمت افزائی کی کہلا بھیجا "جننادے چکا ہوں، اٹنا ہی ہر سال تمہیں بھجوا رہوں گا!"  
 مکے میں میرا داخلہ اس حال میں ہوا کہ ایک حجر اور پچاس دینار کے سوا اس دولت میں سے  
 میرے پاس کچھ باقی نہ تھا، جو ساتھ آئی تھی راہ میں اتفاق سے کوڑا میرے ہاتھ سے گر پڑا۔ ایک  
 کنیز نے جس کی پیٹھ پر مشک تھی، لپک کے اٹھالیا اور میری طرف بڑھایا۔ میں نے اس کے لئے  
 پانچ دینار نکالے یہ دیکھ کر بوڑھے نے کہا "یہ تو کیا کر رہا ہے؟" میں نے کہا "عورت کو انعام دینا  
 چاہتا ہوں۔ بوڑھے نے کہا "جو کچھ تیرے پاس ہے سب دیدے!"

میں نے یہی کیا اور مکے میں پہلی رات سیر کرنے سے پہلے ہی میں مقروض ہو گیا، لیکن امام  
 مالک رضی اللہ عنہ میرے پاس وہ سب بھینچے رہے، جو مدینے میں انہوں نے مجھے دیا تھا۔ گیارہ  
 برس یہ سلسلہ جاری رہا۔ پھر جب امام مالک کا انتقال ہو گیا، تو حجاز کی سرزمین مجھ پر تنگ ہو گئی  
 اور میں مصر چلا آیا۔ یہاں خذ نے عبداللہ بن حکم کو میرے لئے کھڑا کر دیا اور وہ میری تمام ضرورتوں  
 کے کفیل ہو گئے۔

یہ ہے میرے سفر کی روداد اے ریح تو اے اچھی طرح سمجھ!

# اسماء الرجال

ذیل میں حروف کی ترتیب سے ان دو سو مشاہیر اسلام کے حالات معتبر کتب تاریخ سے لکھے گئے ہیں جن کے اقوال خاص اہتمام سے اس کتاب میں نقل ہوئے ہیں۔ ہر نام کے ساتھ سنہ وفات درج کیا گیا ہے۔

## ب

ابراہیم بن ادہم - مشہور صوفی و زاہد۔ وطن بلخ ہے۔ والد بہت مالدار تھے مگر یہ خود سب چھوڑ کر علم و عبادت کے ہو رہے۔ محنت مزدوری سے روزی کماتے اور جہاد فی سبیل اللہ میں مشغول رہتے۔ ۱۶۱ھ

ابراہیم نخعی - ابراہیم بن یزید اکابر تابعین میں سے ہیں۔ علم حدیث میں بڑا متبرک رکھتے ہیں عراق کے فقیہ و امام تھے۔ وفات ہوئی تو امام شیبی پکارا ٹھے "خدا نخعی نے اپنے بعد اپنی نظیر نہیں چھوڑی۔ ۹۶ھ

ابن ابی حازم - عبد العزیز بن نام۔ فقیہ و محدث۔ امام احمد نے فرمایا "امام مالک کے بعد مدینہ میں ان سے بڑا فقیہ کوئی نہ تھا۔ ۱۸۴ھ

ابن الاعرابی - محمد بن زیاد۔ لعنت عرب کے علامہ ثعلب لکھتے ہیں "محقق اپنی یادداشت سے انما بہت علم لکھایا کہ کئی اونٹوں کے بوجھ برابر ہے۔ نہایت مفید تصانیف چھوڑ گئے۔ ۲۳۱ھ

ابن جریر - عبد الملک بن عبد العزیز بن جریر حجاز کے امام کہ میں تصنیف کا سلسلہ اس سے شروع ہوا۔ ۱۵۱ھ

ابن شبرمہ - عبد اللہ نام قاضی تھے اور ثقہ محدث۔ ۱۲۲ھ



ابن شہاب زہری۔ محمد بن مسلم مشہور تابعی، فقیہ و محدث، عمر بن عبدالعزیز نے فرمان جاری کیا تھا "ابن شہاب کے علم پر عمل کرو۔ اس لئے کہ ان سے بڑھ کر سنت کا جاننے والا کوئی نہیں! حدیث کی تدوین سب سے پہلے انہی نے شروع کی۔ ۱۲۲ھ

ابن المقفع۔ عبداللہ بن المقفع ایرانی الاصل ہے۔ خلیفہ سفاح کے چچا کے ہاتھ پر اسلام لایا اور اسی کا میرنشی رہا۔ عربی انشا پر داری کا امام ہے۔ غیر زبالوں سے قیمتی کتابیں ترجمہ کیں۔ کلید و منہ سب سے زیادہ مشہور ہے، جو سنسکرت کتاب پنج منتر کا ترجمہ ہے۔ ۱۲۲ھ میں قتل کیا گیا۔

ابن ہبیرہ۔ نام عمر عبدالاموی کا مشہور سپہ سالار اور مدبر۔ یزید بن عبدالملک نے عراق و خراسان کا گورنر بنایا۔ ۱۲۱ھ

ابوالاسود دؤلی، ظالم بن عمر تابعی ہیں حضرت علی نے بصرے کا گورنر بنایا تھا اور حضرت ہبیرہ کی رہنمائی میں فن سخن کی انہوں نے بنیاد رکھی۔ نہایت فصیح و بلیغ اور دانش مند تھے۔ ۶۹ھ ابوالامہ، صدیق بن عجمان صحابی ہیں حضرت علی کے ساتھ جنگ صفین میں شریک ہوئے۔

ابو ایوب انصاری۔ خالد بن زید جلیل القدر صحابی، ہجرت پر رسول صلعم مدینہ میں شروع شروع انہی کے گھر ہمان ہوئے۔ تمام غزوات میں شریک رہے یزید بن معاویہ کی قیادت میں رومیوں سے جہاد کرنے گئے اور قسطنطنیہ کی شہر پناہ کے نیچے دفن ہوئے۔ ۵۲ھ

ابوبکر صدیق۔ عبداللہ بن عثمان سب سے پہلے ایمان لائے۔ رسول صلعم کے خلیفہ اول، انساب عرب کے عالم اور عالم قریش کے لقب سے لقب۔ جاہلیت میں بھی شراب سے بچے رہے۔ مدین عرب کو پھر سے اسلام پر استوار کیا۔ فتوحات کا سلسلہ شروع کیا باجرب، حلیم اور بہادر تھے مدت خلافت ..... دو سال ساڑھے تین مہینے۔ ۱۳ھ

ابوبکر بن عبدالرحمان جلیل القدر تابعی اور مدینہ کے فقہائے سبعہ میں سے ایک زہدی کی

وجہ سے راہب قریش کہلاتے تھے۔ ۹۲ھ

ابو بکر بن عباس - نہایت عابد و زاہد تھے اور حدیث کے ثقراء ہی۔ ۲۴۶ھ

ابو بکر، نفع بن حارث ثقفی صحابی ہیں۔ جنگ جمل سے الگ رہے ابو بکرہ کینیت میں

لے پڑھی کہ قلعہ طائف سے نٹاک کر رسول صلعم کی خدمت میں پہنچے تھے۔ ۵۲ھ

ابو ثور - ابراہیم بن خالد۔ اصحاب امام شافعی میں سے ہیں۔ ابن حبان کا قول ہے فضل

تقویٰ اور علم و فقہ میں ابو ثور دنیا کے امام تھے۔ متعدد کتابیں تصنیف کیں۔ ۲۴۰ھ

ابو حنیفہ - وہب بن عبد اللہ۔ صحابی ہیں۔ حضرت علی کا ساتھ دیا۔ امیر المومنین نے کوفہ کا پوس

کثیر بنایا اور وہب الحیرہ کا لقب بخشا۔ ۶۴ھ

ابو جعفر محمد بن علی الرضی بن موسیٰ کاظم فرقا امامیہ کے نزدیک نویں امام۔ اپنے جلیل القدر اسلاف

کے سچے سپوت تھے۔ نہایت ذہین و فصیح۔ مدینے سے اپنے والد کے ساتھ بغداد گئے۔ اماموں

نے کفالت و تربیت کی اور اپنی بیٹی سے شادی بھی کر دی۔ راہی کو جانشین بنا نا چاہتا تھا۔ ۱۲۶ھ

ابو جعفر منصور عبد اللہ بن محمد بن علی بن عباس۔ دوسرا عباسی خلیفہ۔ خود عالم تھا اور علم و علماء کا

بغداد آباد کیا۔ بڑا نشا پرداز تھا۔ عباسی خلافت کا علم بردار ابو مسلم خراسانی اسی کے ہاتھ سے قتل ہوا۔ ۱۵۵ھ

ابو جعفر طبری - محمد بن جریر طبری، شہرہ آفاق مفسر و مورخ۔ ان کی "تاریخ طبری" اور تفسیر طبری

سے کوئی صاحب علم مستغنی نہیں ہو سکتا۔ اور بھی مفید کتابوں کے مصنف ہیں۔ ۳۱۰ھ

ابو حنیفہ - نعمان بن ثابت۔ جلیل القدر امام۔ امام اعظم کے لقب سے ملقب گورنر عراق

عمر بن ہبیرہ نے پھر خلیفہ منصور عباسی نے قاضی القضاة بنانے پر اصرار کیا، مگر ازراہ تقویٰ انکار ہی

ہے۔ اس پر قید کی کڑیاں خوشی خوشی چھیلیں۔ بحر العلوم تھے اور حجت قاطعہ کے مالک۔ امام مالک

سے امام صاحب کی بابت سوال کیا گیا تو منسرایا میں نے ایسے شخص کو دیکھا ہے کہ اگر اس سے

کہا جائے کہ اس ستون کو سونے کا ثابت کر دے تو بے شک ثابت کر کے رہے گا! امام شافعی

کا قول ہے فقہ میں سب لوگ ابو حنیفہ کے دست نگر ہیں! "فصح اللسان علی اخلاق فیاض

برو بار ملتہ آواز تھے۔ پیدائش ۸۰ھ۔ وفات ۱۵۰ھ

ابو خالد وہابی۔ ہرمز نام۔ حدیث کے مقبول راوی ہیں۔

ابو داؤد سلیمان بن اشعث سجستانی۔ اپنے عہد میں امام حدیث۔ طلب علم میں دنیا چھان مار  
سنن ابی داؤد راہی کی کتاب ہے اور صحاح ستہ میں سے ایک ہے۔ اس میں ۴۰۰۰ حدیثیں  
اپنی محفوظ پانچ لاکھ حدیثوں سے منتخب کر کے جمع کی ہیں۔ ۲۷۵ھ

ابو اللہ دارا عومیر بن مالک انصاری۔ شہرہ آفاق صحابی۔ حضرت فاروق کے حکم سے امیر  
معاویہ نے انھیں دمشق کا قاضی بنایا تھا۔ ۳۲ھ

ابو ذر غفاری۔ جناب بن جنادہ سابقوں اولوں میں سے ہیں۔ کہا جاتا ہے کہ چار کے بعد  
پانچویں مسلمان یہی تھے۔ تو نگری کے سخت مخالف تھے اسی لئے حکومت وقت سے نبی اور حضرت  
عثمان نے مدینہ کے باہر رہنے کی ہدایت کی۔ وفات کے وقت کفن کے دام بھی گھر میں نہ تھے۔

۳۲ھ

ابو الزناد، عبداللہ بن ذکوان۔ جلیل القدر محدث۔ سفیان ثوری انھیں "امیر المؤمنین فی الحدیث"  
کہا کرتے تھے۔ عربیت کے عالم اور فصیح اللسان تھے۔ ۱۳۱ھ

ابو سعید خدری۔ سعد بن مالک انصاری۔ مشہور صحابی ہیں۔ رسول صلی اللہ علیہ وسلم  
سے قریب رہتے تھے۔ بارہ غزوات میں شریک رہے۔ صحیحین میں ان سے ۱۷۰۰ حدیثیں مروی  
ہیں۔ ۷۲ھ

ابو العباس احمد بن یحییٰ بن ثعلب شیبانی۔ نحو و لغت میں کوفہ کے امام۔ ثقہ راوی ہیں  
نہایت مفید کتابوں کے مصنف ہیں۔ ۲۹۱ھ

ابو العباس۔ عبداللہ بن محمد بن علی بن عبداللہ بن عباس۔ پہلا عباسی خلیفہ۔ بڑا خونریز تھا  
اسی لئے "سفاح" لقب پڑ گیا۔ اسلام میں سب سے پہلے اسی نے منصب وزارت قائم کیا اور اسی  
نے بیس لاکھ درہم انعام دیا۔ ادیب اور فصیح تھا۔ ۱۳۶ھ

ابو عبد اللہ قاسم بن سلام - عربیت حدیث اور علوم اسلامیہ کے امام - مفید کتابوں کے مصنف - نقل و روایت میں ثقہ - ۲۲۲ھ

ابو العتار ہمیہ، اسماعیل بن قاسم مشہور شاعر اور صاحب دیوان - پہلے گھڑے بیجا کرتا تھا، پھر شاعری شروع کی اور شاہی دربار میں پہنچ گیا۔ پھر فقہ شاعری چھوڑ دی اور خلیفہ ہمدانی نے قید کر دیا کہ شعر کہو ورنہ جیل میں سٹو۔ مجبوراً پھر شاعری شروع کر دی۔ ۲۱۱ھ

ابو عثمان ہمدانی، عبدالرحمان بن کل - ثقہ راوی ہیں۔ بڑے عابد تھے۔ ۹۵ھ

ابو سلابہ، عبداللہ بن زید - بلند پایہ محدث و فقیہ۔ حکام نے قاضی بننے پر مجبور کیا، تو اپنے وطن بصرے سے ملک شام بھاگ گئے۔ ۱۰۲ھ

ابو قیس، حمر بن قیس انصاری صحابی ہیں۔ جاہلیت میں راہب بن گئے تھے۔ حضرت ابن عباس شکر کی طلب میں ان کے پاس حاضر ہوا کرتے تھے۔

ابو مسعود - عقبہ بن عمرو انصاری - بیعت عقبہ میں، پھر بدر اُحد اور تمام غزوات میں شریک ہے۔ حضرت علی کے طرف دار تھے۔ ۳۴ھ

ابو موسیٰ اشعری، عبداللہ بن قیس نہایت سرب آردہ صحابی۔ جنگ صفین کے بعد حضرت علی اور امیر معاویہ کے مابین عمرو بن العاص کے ساتھ بیچ بنائے گئے، مگر دھوکہ کھایا اور حضرت علی کی معزولی کا اعلان کر دیا۔ عہد فاروقی میں بصرے کے گورنر رہے اور اصعبان و اموات کے علاقے فتح کئے۔ بڑی خوش الحانی سے قرآن پڑھتے تھے۔ خود رسول اللہ نے اس کی تعریف کی ہے۔ ۳۴ھ

ابو ہریرہ، عبدالرحمان بن صخر مشہور آفاق صحابی اور ۴۳، ۵۳ حدیثوں کے راوی آئے۔ سو سے زیادہ صحابہ و تابعین نے ان سے روایت کی ہے۔ ۵۹ھ

ابو یوسف، یعقوب بن ابراہیم امام ابو حنیفہ کے شاگرد رشید اور خود امام فقہ تفسیر کما غنا اور ایام عرب کے علامہ۔ عباسی خلفاء ہمدانی، ہادی، ہارون الرشید کے زمانے میں قاضی تھے۔

اسلام میں سب سے پہلے اپنی کوتاہی القضاة" کہا گیا۔ ان کی کتاب الخراج "بہت مشہور ہے۔ ۱۸۲ھ

ابی بن کعب، انصاری صحابی۔ اسلام سے پہلے یہودیوں کے جبر تھے۔ غزوات میں شریک رہے۔ حضرت فاروق کے ساتھ فلسطین گئے اور بیت المقدس کا صلح نامہ لکھا۔ مصحف عثمانی کی تدوین میں شریک تھے۔ ۲۱۰ھ

احمد بن حنبل، والد کا نام محمد دادا کی طرف منسوب ہیں۔ اہل سنت کے ایک امام ہیں۔ بغداد میں ولادت ہوئی۔ والد خس کے گورنر تھے۔ طلب علم میں بہت سفر کیا۔ حدیث میں ان کی مسند مشہور ہے اور وہ تیس ہزار حدیثوں کا مجموعہ ہے۔ خلیفہ معتصم نے خلق قرآن کے اقرار پر مجبور کیا تو انکار کیا اور ہولناک شدائد میں عجیب صبر و استقلال کا ثبوت دیا۔ ۲۴۱ھ

احنف بن قیس، نام صخاک حلیل القدر ہمدانی اور دانش مند تھے۔ بردباری میں ضرب المثل تھے۔ حضرت علی کا ساتھ دیا، لیکن حضرت معاویہ بھی بڑا لحاظ کرتے اور کہا کرتے "یہ بگڑ جائے تو بے جانے بوجھے ایک لاکھ عرب بگڑ جائیں گے" ۲۶۰ھ

اسامہ بن زید، حضور کے متبنی حضرت زید کے صاحبزادے۔ حضور کو بہت عزیز تھے۔ بیس برس کے نہیں ہوئے تھے کہ سپہ سالار بنا دیا۔ حضور کی آخری فوج کشی کے بھی قائد ہی تھے۔ اس فوج میں حضرت فاروق اور حضرت صدیق بھی ان کے ماتحت تھے۔ ۵۴ھ

اسحاق بن ابراہیم، حلیل القدر محدث ہیں۔ ۲۱۶ھ

اسحاق بن اسماعیل طالقانی، ثقہ راوی ہیں صرف "جریر" سے سماع میں کلام کیا گیا ہے۔ ۳۲۰ھ

اسحاق بن راہویہ، امام احمد کے ہم پایہ حافظ حدیث و امام۔ امام بخاری کے شیخ۔ ۲۳۸ھ

اسماعیل بن اسحاق، ایسے خاندان کے چشم و چراغ، جس میں تین سو برس علم سرسبز رہا۔ بغداد میں قاضی القضاة بنے۔ صاحب تصانیف ہیں۔ ۲۸۲ھ

۲۶۴ھ

اسماعیل بن یحییٰ مازنی، امام شافعی کے تلمیذ رشید۔ خود بھی مجتہد تھے اور بڑے عابد و زاہد تھے۔

اسود بن ہلال، نہایت فقہ راوی ہیں۔ ۸۴ھ

اشہب بن عبد العزیز قیس، امام اور جلیل القدر محدث و فقیہ۔ ۲۰۴ھ

اصمعی، عبد الملک بن قریب، لغت و ادب عربی کے شہرہ آفاق امام۔ ۲۱۳ھ

اعمش، سلیمان بن ہران، تابعی ہیں اور مشہور حافظ حدیث۔ ۱۴۶ھ

اکثم بن صیفی، جاہلیت میں عرب کا حکیم اور مشہور سر پنچ، اسلام کا زمانہ پایا مگر مسلمان

ہونے میں اختلاف ہے۔ ۹ھ

ام الدردار، حضرت ابوالدرداء کی بیوی، عقل و فہم، علم و فضل میں بلند پایہ تھیں۔ بیوہ ہوئیں

و حضرت معاویہ نے پیام دیا، مگر ان کی طرف سے انکار ہوا۔ ۸۱ھ

ام سلمہ، منہ بنت سہیل، اہمات المؤمنین میں سے ہیں، نہایت زہیرک تھیں۔ ۶۲ھ

انس بن مالک، رسول اللہ صلعم کے خادم، جلیل القدر انصاری صحابی، ایک سو سال

سے زیادہ عمر پائی۔ ۹۲ھ

اوزاعی، عبدالرحمن بن عمرو بن سجد، مشہور امام حدیث، کہا جاتا ہے، ستر ہزار فتوے اپنی

زندگی میں دئے۔ ۱۵۷ھ

ایاس بن معاویہ، شہرہ آفاق قاضی، ان کی ذہانت کے بکثرت واقعات، کتب ادب

و تاریخ میں محفوظ ہیں۔ ۱۲۲ھ

ایوب سختیانی، ایوب بن ابی تمیمہ، تابعی ہیں اور بلند پایہ فقیہ و محدث۔ ۱۳۱ھ

ایوب بن قریہ، مشہور عرب خطیب، قریہ، دادی کا نام ہے حجاج کے ہاتھوں شہید ہوئے۔

۸۴ھ

## ب

بریدہ بن الحصیب، اکابر صحابہ میں سے ہیں۔ بدر سے پہلے اسلام لائے۔ رسول صلعم کی

طرف سے اپنی قوم کے صدقات کے تحصیل دار تھے۔ ۶۳ھ



بقیہ بن ولید، مشہور حافظ حدیث۔ اپنے زمانہ میں شام کے محدث تھے۔ ۱۹۷ھ  
 بلال بن ابی بردہ، حضرت ابو موسیٰ اشعری کے پوتے۔ بصرے کے امیر قاضی تھے یوسف  
 بن عمر ثقفی نے آکر معزول کیا اور قید خانہ میں ڈال دیا۔ وہیں مرے۔ ۱۲۶ھ

### ج

جابر بن زید، ابو الشعثا کنیت، حضرت ابن عباس کے شاگرد۔ بحر العلوم تھے۔ وفات  
 ہوئی تو قتادہ نے کہا "آج عراق کا عالم اٹھ گیا" ۹۶ھ  
 جابر بن عبد اللہ، علماء صحابہ میں سے ہیں۔ انیس جنگوں میں شرکت کی۔ آخر عمر میں اپنا  
 حلقہ مسجد نبوی میں لگاتے اور لوگ آ کر علم حاصل کرتے۔ ۷۸ھ  
 جابر جعفی، جابر بن یزید تابعی ہیں اور فقیہ۔ بہت بڑے عالم تھے۔ ۱۲۸ھ  
 جعفر بن برقان، ثقہ راوی ہیں، مگر ابن شہاب سے روایت میں بہک جاتے ہیں۔

۱۵۰ھ

جعفر بن عون، ثقہ راوی حدیث۔ ۲۰۶ھ  
 جعفر محمد، امام جعفر صادق، امام باقر کے صاحبزادے۔ فرقہ امامیہ کے چھٹے امام جلیل القدر  
 تابعی ہیں۔ امام ابو حنیفہ اور امام مالک نے ان سے علم حاصل کیا۔ ۱۴۸ھ  
 جعفر بن یحییٰ برمکی، ہارون رشید کا شہرہ آفاق وزیر پوری سلطنت پر چھا گیا تھا آخر  
 ہارون رشید ہی کے ہاتھوں اپنے خاندان کے ساتھ قتل ہوا۔ نہایت ذی علم اور فیاض تھا۔ ۱۸۶ھ

### ح

حجاج بن یوسف، خلیفہ عبد الملک بن مروان کا گورنر۔ بڑا ہی سفاک تھا۔ حضرت  
 عبد اللہ بن زبیر کو قتل کیا۔ خانہ کعبہ کو لڑائی میں مسمار کیا۔ سندھ کو اسی کے حکم سے اس کے نو عمر شہزاد  
 محمد بن قاسم نے فتح کیا۔ ۹۵ھ۔

حذیفہ بن الیمان، بہادر فاتح صحابی۔ منافقوں کے بارے میں رسول صلعم کے راز دار تھے

حضرت فاروق نے مدائن کا گورنر بنایا اور ہمیشہ احترام کرتے رہے۔ ۳۶ھ  
 حسن بن زیاد، امام ابوحنیفہ کے شاگرد۔ بڑے فقیہ تھے۔ قاضی بھی رہے۔ کئی کتابوں کے  
 مصنف ہیں۔ ۲۰۴ھ

حسن بن علی، سبط رسول، جگر گوشہ زہرا۔ اپنے والد حضرت علی کے بعد خلیفہ ہوئے  
 مگر مسلمانوں کی خونریزی پسند نہ تھی۔ ایک معاہدہ کر کے خلافت امیر معاویہ کے سپرد کر دی۔ ۴۰ھ  
 حسن بصری، حسن بن یسار۔ تابعی اور امام علم و فضل زہد و عبادت میں اپنی نظیر تھے۔ حجاج  
 جیسے ظالم حاکم سے بھی نہ مرعوب ہوئے۔ عمر بن عبدالعزیز، خلیفہ ہوئے تو درخواست کی، میرے  
 لئے مددگار مہیا کیجئے۔ جواب دیا "دینداروں کو آپ قبول نہ کریں گے اور دین دار آپ کو قبول  
 نہ کریں گے۔ اللہ تعالیٰ کو اپنا مددگار بنائیے!" نہایت فصیح و بلیغ تھے۔ ۱۱۱ھ

حسان بن عطیہ، ثقہ راوی حدیث اور فقیہ۔ بڑے عابد تھے۔ وفات ۱۲۰ھ کے بعد۔  
 حسین بن علی، رسول کے نواسے۔ فاطمہ زہرا کے آنکھوں کے تارے شہید کربلا۔ حرمین  
 فلسفی، مارین نے لکھا ہے "تاریخ میں حسین ہی ایسے شخص ہیں جنہوں نے اپنی اور اپنے پیاروں  
 کی جان قربان کر کے ایک عظیم سلطنت کا احیاء کیا۔ یہ جلیل القدر انسان جانتا تھا کہ بظاہر ناقص  
 تخیل بنی امیہ کی بیخ کنی کس طرح ہو سکتی ہے اور اس نے بیخ کنی کر دی۔ ۶۱ھ  
 حماد بن زید، مشہور حافظ حدیث اپنے زمانہ میں شیخ عراق تسلیم کئے جاتے تھے۔  
 حماد بن سلیمان، مفتی اور ملحد پایہ محدث و نحوی۔ بڑھاپے میں حافظہ بگڑ گیا تھا، اسی  
 لئے بخاری نے ترک کر دیا۔ مگر مسلم نے ان سے روایت لی ہے۔ ۱۶۷ھ

## خ

خارجہ بن زید، حضرت زید بن ثابت کے لڑکے۔ تابعی ہیں اور مدینہ کے فقہار سبعہ میں  
 ایک۔ ۹۹ھ

خالد بن یزید، حضرت معاویہ کے پوتے۔ علامہ قریش۔ طب، نجوم، کیمیا میں ماہر تھے

کئی رسالے تصنیف کئے۔ عربی میں یونانی کتابوں کا ترجمہ اپنی کے حکم سے شروع ہوا۔ ۸۵ھ  
 خلیل بن احمد، لغت و ادب کے امام۔ فن عروض کے مجدد۔ سیبویہ کے استاد۔ فقر و فاقہ  
 میں زندگی بسر کی۔ آخر عمر میں ایسا طریقہ ایجاد کرنا چاہا کہ علم حساب عوام کے لئے آسان  
 ہو جائے۔ اسی فکر میں نماز پڑھنے گئے اور بے خیالی میں مسجد کے ستون سے ٹکرا کر مر گئے۔  
 خولہ بنت حکیم، مشہور صحابیہ ہیں۔

&gt;

وَعْبَل بن علی، بچو گو شاعر۔ بہت عمر پائی۔ کہا کرتا تھا "پچاس برس سے پھانسی کا شہیتیر  
 کندھے پر اٹھائے پھر رہا ہوں" مگر اللہ کا کوئی سببہ مجھے لٹکا نہیں دیا! ۲۲۶ھ

سا

رجار بن حیوہ، اپنے زمانہ میں شام کے سب سے بڑے عالم۔ عمر بن عبدالعزیز کے دوست  
 و صاحب تھے۔ ۲۱۱ھ

رؤبہ بن عجاج، امام شعر و لغت۔ فوت ہوا تو خلیل بن احمد نے کہا "آج ہم نے شعر و لغت  
 اور فصاحت و بلاغت کو دفن کر دیا۔" ۱۲۵ھ

ذ

زُبیر بن عوام، مشہور سورما صحابی جواری رسول۔ عشرہ مبشرہ میں سے ہیں۔ جنگ جمل کے  
 موقع پر ابن جرموز نے دھوکہ دے کر شہید کر دیا۔ ۳۶ھ

زَکْرِبْن حَبْلِش، جاہلیت اور اسلام دونوں زمانے پائے، مگر زیارت نبویؐ سے مشرف  
 نہ ہوئے۔ حضرت ابن مسعود ان سے لغت عرب کے دقائق دریافت کیا کرتے تھے۔ ایک سو  
 بیس سال عمر پائی۔ ۸۳ھ

زُکْرِبْن حُدَیْل، فقہ حنفی کے امام جامع علم و عبادت تھے۔ ۱۵۸ھ  
 زہری، دیکھو محمد بن شہاب۔

زیادین ابیہ، بڑا مقرر بہادر، مدبر، فاتح تھا۔ حضرت علیؑ کی شہادت کے بعد امیر معاویہ نے اپنا بھائی بنالیا۔ کیونکہ حرامی پیدا ہوا تھا۔ ۵۳ھ

زید بن اسلم، ملند درجہ فقیہ و مفسر۔ ۱۳۶ھ

زید بن ثابت، مشہور انصاری صحابی، کاتبِ وحی۔ حضرت ابو بکر کے حکم سے قرآن جمع کیا۔ فوت ہوئے، تو حضرت ابو ہریرہ نے کہا "آج جبر امت چل بسا"۔ ۱۵ھ

زین العابدین، علی بن حسین علیہ السلام فرقة امامیہ کے نزدیک چوتھے امام، علم و تقویٰ میں ضرب المثل تھے۔ فیاض ایسے تھے کہ ایک سو خاندانوں کی پرورش کرتے رہے وفات پر ہی یہ واقعہ لوگوں کو اور خود ان خاندانوں کو معلوم ہوا۔ ۹۲ھ

### س

سالم بن عبداللہ حضرت فاروق کے پوتے، جلیل القدر تابعی اور عالم۔ ۶۷ھ  
سختون بن سعید، نام عبدالسلام، قاضی تھے۔ بلاد مغرب میں کوئی عالم ان کا ہم پلہ

نہ تھا۔ ۲۴۰ھ

سعد بن ابی وقاص، فاتح عراق و مدائن کسری۔ عشرہ مبشرہ میں سے ہیں۔ خدا کی راہ میں سب سے پہلے تیر چلایا۔ حضرت عمر کے حکم سے کوفہ آباد کیا اور عراق کے گورنر رہے۔ ۵۵ھ  
سعد بن معاذ، سورما انصاری صحابی جنگ بدر میں علم بردار تھے۔ جنگ خندق میں زخمی ہوئے اور جانبر نہ ہو سکے۔ صرف ۳۷ سال عمر پائی۔ ۵ھ

سعید بن جبیر، تابعیوں میں سب سے بڑے عالم۔ حضرت ابن عباس اور حضرت ابن عمر کے شاگرد۔ اہل کوفہ ابن عباس سے مسئلہ پوچھتے، تو فرماتے "مجھ سے پوچھتے ہو، حالانکہ تم میں ابن جبیر موجود ہے" حجاج کے ہاتھوں بڑی شان سے شہید ہوئے۔ ۶۵ھ

سعید بن مسیب، جلیل القدر تابعی۔ حدیث و فقہ زہد و تقویٰ ان میں جمع تھے۔ مدینہ کے فقہار سبعہ میں سے تیل کی تجارت کرتے تھے۔ ۹۲ھ

سفیان ثوری، سفیان بن سعید امیر المؤمنین فی الحدیث "تسلیم کے گئے۔ جامع علم و تقویٰ  
خلیفہ منصور نے عہدہ دنیا چاہا، تو کوفہ سے مکہ چلے گئے۔ پھر خلیفہ مہدی نے اصرار کیا تو بصرہ  
آ کر موت تک روپوش رہے۔ ۱۶۱ھ

سفیان بن علیہ، محدث مکہ اور حلیل القدر عالم۔ امام شافعی کا قول ہے "سفیان اور  
امام مالک نہ ہوتے، تو حجاز کا علم ہی رخصت ہو جاتا۔ ۱۹۸ھ

سلمان فارسی، مجوسی عالم تھے۔ طلب حق۔۔۔ میں نکلے، تو غلام بنائے گئے۔ اسلام  
لائے اور بڑا درجہ پایا۔ رسول اللہ کا ارشاد ہے "سلمان ہم اہل بیت میں سے ہیں" نہایت  
دشمند تھے۔ متحدہ عرب کی فوج کشی ہوئی، تو مدینہ کے سامنے خندق کھودنے کی صلاح انھی  
نے دی تھی۔ مدائن کے گورنر رہے، مگر تنخواہ خیرت کر دیتے اور دست کاری سے پیٹ پالتے  
سلمان بن ربیعہ، کہا جاتا ہے صحابی تھے۔ حضرت فاروق نے کوفے کا قاضی بنایا۔ خلافت

عثمانی میں ارمینیا پر فوج کشی کی اور شہید ہو گئے۔

سلیمان بن اشعث سجستانی، دیکھو ابو داؤد۔ جامع سنن ابی داؤد۔  
سلیمان بن یسار، ام المؤمنین حضرت میمونہ کے پروردہ۔ مدینہ کے فقہار سبعہ میں سے  
ہیں۔ سعید بن مسیب سے فتویٰ پوچھا جاتا، تو کہتے "سلیمان کے پاس جاؤ۔ وہی سب سے بڑے  
عالم ہیں" ۱۰۶ھ

سہیل بن سعد، مشہور انصاری صحابی آن سے صحیحین میں ۱۸۸ احادیثیں مروی ہیں

سنن

شافعی، محمد بن ادریس۔ اہل سنت کے ایک امام۔ شعر و ادب، فقہ و حدیث کے بحرِ خار  
ام حنبل نے فرمایا "جس کسی کے ہاتھ میں دوات و کاغذ ہے، اس کے گلے میں شافعی کے  
احسان کا بھی بطوق پڑا ہے" بیس برس کی عمر میں فتویٰ دینے لگے تھے۔ تیر اندازی و شہ سواری  
میں بھی طاق تھے۔ تصانیف میں کتاب الام بہت مشہور ہے۔ ۱۸۷ھ

شداد بن اوس، انصاری صحابی۔ بڑے عابد تھے۔ ۵۸ھ

شترح بن حارث، صدر اسلام کے مشہور ترین قاضی۔ چار خلفاء کے دوران حکومت میں کوفے کے قاضی رہے۔ ۱۰۸ھ

شعب بن حجاج، جلیل القدر امام حدیث۔ فن جرح و تعدیل کے بانی۔ شعر و ادب کے بھی علامہ تھے۔ ۱۶۱ھ

شعبی، عامر بن عبداللہ حیرت انگیز حافظہ پایا تھا۔ عبدالملک بن مروان کے مصاحب تھے۔ عمر بن عبدالعزیز نے قاضی بنایا۔ جلیل القدر محدث و فقیہ ہیں۔ ۱۳۳ھ

شہر بن حوشب، فقیہ و محدث۔ فوجی وردی پہنتے اور گانا بجانا سنتے۔ متروک الحدیث ہیں۔ ۱۰۱ھ

ط

طاؤس بن کيسان۔ اکابر تابعین میں سے ہیں۔ حدیث اور تفسیر فی الدین میں مہذب پایہ۔ حکام کے مقابلے میں نہایت دلیر تھے۔ ۱۶۰ھ

ع

عاصم بن عمر، حضرت فاروق کے فرزند۔ نہایت خوب صورت تھے۔ عمر بن عبدالعزیز کے نانا ہیں۔ ۱۰۸ھ

عائشہ بنت ابی بکر صدیق۔ جیتے رسول اللہ۔ ان کے بارے میں سورہ لوز کی آیت نازل ہوئی۔ علم و فضل کا یہ حال تھا کہ اکابر صحابہ مسائل دین میں رجوع کرتے۔ جنگ جمل اسی کی سربراہی میں لڑی گئی۔ ۵۸ھ

عبدالرحمان بن ابری، حدیث کے ثقہ راوی۔ ۱۵۵ھ

عبدالرحمن بن عوف، سابقون اولون اور عشرہ مبشرہ میں سے ہیں۔ تمام غزوات میں شریک رہے۔ بہت دولت مند ہو گئے تھے، مگر بڑے فیاض بھی تھے۔ وفات کے وقت



جہاد کے لئے ایک ہزار سواروں کے خرچ اور پچاس ہزار اشرفیوں کی وصیت کی۔ ۳۲ھ

عبدالرحمان بن غنم۔ عہد نبوی میں پیدا ہوئے۔ حضرت فاروق نے تمام بھیجا کہ لوگوں کو دین کی

تسلیم دیں۔ جلیل القدر تابعی ہیں۔ ۳۳ھ

عبدالرحمن بن قاسم، حضرت صدیق کے پوتے تھے۔ فقہ و حدیث اور جملہ علوم دین میں بہت بلند پایہ۔ ۳۴ھ

عبدالرحمان بن مہدی، امام حدیث، امام شافعی کا قول ہے "میں نہیں جانتا کہ دنیا میں ابن

مہدی کی ذیل بھی ہوئی ہے" ۳۵ھ

عبدالعزیز بن ابی سلمہ، ماجشون کے لقب سے مشہور ہیں۔ جلیل حدیث و فقہ۔ ۳۶ھ

عبدالعزیز بن محمد دارودی، مشہور محدث، ائمہ حدیث نے ان سے روایت کی ہے۔ ۳۷ھ

عبداللہ بن نہیں، انصاری صحابی۔ بیعت عقبہ اور غزوہ احد میں شریک ہوئے۔ ۳۸ھ

عبداللہ بن بربیذہ، تابعی ہیں اور بڑے محدث۔ ۳۹ھ

عبداللہ بن جعفر، حضرت جعفر طیار کے صاحبزادے، ہجرت حبش کے زمانے میں حبش ہی

میں پیدا ہوئے۔ قیامت میں ضرب المثل تھے۔ ۴۰ھ

عبداللہ بن حارث بن جزہ، صحابی ہیں۔ مصر کو وطن بنایا تھا۔ ۴۱ھ

عبداللہ بن حسن، حضرت حسن کے پوتے، تابعی ہیں، عمر بن عبدالعزیز بہت احترام کرتے تھے

عبداللہ بن الزبیر، سورنا صحابی۔ ہجرت کے بعد مدینے میں پہلے مسلم مولود۔ زید کی وراثت

پر خلافت کا دعویٰ کیا اور تقریباً تمام اسلامی ممالک پر حاوی ہو گئے، مگر عبدالملک بن مروان کے سپہ سالار

حجاج سے شکست کھائی اور شہید ہو گئے۔ ۴۲ھ

عبداللہ بن عباس، رسول صلعم کے ابن عم، حبر امت، مفسر قرآن، بحر العلوم، نہایت سربزاد

صحابی۔ حضرت فاروق کو ان کی دانش مندی پر بڑا بھروسہ تھا۔ ۴۳ھ

عبداللہ بن عمر، حضرت فاروق کے صاحبزادے، جلیل القدر صحابی۔ عالم، عابد، زاہد

جہاد میں سمرگرم رہے۔ ساٹھ سال فتوے دیے۔ ۴۴ھ

عبداللہ بن عمرو، فاتح مصر، عمرو بن العاص کے فرزند۔ بہت بڑے صحابی۔ عابد و زاہد تھے۔ سریانی زبان جانتے تھے۔ حدیث نبوی لکھا کرتے تھے۔ ۶۵ھ

عبداللہ بن مبارک شیخ الاسلام، امام حدیث۔ تاجر بھی تھے اور مجاہد بھی۔ طلب علم میں بڑا سفر کیا۔ ۱۸۱ھ

عبداللہ بن مسعود، سابقون اولون میں ہیں۔ رسول صلعم سے بہت قربت تھی صحابہ میں علامہ مانے جاتے تھے۔ قد بہت ہی چھوٹا تھا۔ ۳۲ھ

عبداللہ بن وہب۔ فرقہ خوارج کے ایک بانی و امام۔ نہایت ذمی علم اور بہادر تھے فتوحات عراق میں شریک رہے۔ حضرت علی کا ساتھ دیا، مگر جنگ صفین کے بعد خارجہ بن گئے لڑے اور مارے گئے۔ ۳۸ھ

عبدالملک بن مروان۔ زبردست اموی خلیفہ۔ بڑا عالم، بہادر اور مدبر تھا۔ حضرت معاویہ نے سولہ برس کی عمر میں مدینہ کا گورنر بنایا۔ اسی کے عہد میں سرکاری دفاتر فارسی سے عربی میں منتقل ہوئے، دینار ڈھالے گئے اور حرفوں کے لئے نقطے اور اعراب وضع ہوئے۔ ۸۶ھ

عباد بن العوام، محدث اور ثقہ راوی شیعیت کی طرف میلان تھا، اسی وجہ سے بارون رشید نے قید کیا۔ ۱۸۵ھ

عباد بن الصامت، شہرہ آفاق صحابی بیعت عقبہ میں شریک تھے۔ تمام غزوات میں شامل رہے۔ فلسطین کے پہلے قاضی مقرر ہوئے۔ ۳۲ھ

عباس بن عبدالمطلب، رسول صلعم کے عم بزرگوار۔ جاہلیت و اسلام میں سردار قریش عباسی خلفاء کے جد امجد۔ علانیہ اسلام لانے سے پہلے بھی مکہ میں اسلام کی سر بلندی کے لئے سعی

رہے۔ حضرت فاروق اور حضرت عثمان خلیفہ ہونے پر بھی نہیں پیدل چلے دیکھتے تو تعظیماً سواری کرتے پڑتے۔ ۳۲ھ  
عبید اللہ بن عبد اللہ بن عقبہ، مدینہ کے سات فقہار میں سے ایک حلیل القدر تابعی ہے۔

اچھے شاعر تھے کہ ابو تمام نے "حماسہ" میں ان کا کلام لیا ہے۔ ۹۰ھ  
عبید اللہ بن عمر، حضرت فاروق کی نسل سے ہیں۔ مدینہ کے سات فقہار میں شمار تھا بڑے

عالم اور محرز سردار تھے۔ (۱۲۴ھ)

عقاب بن اسید، عاقل، مدبر، شجاع صحابی، کم عمر ہونے پر بھی رسول صلعم نے مکہ کا گورنر بنایا تھا۔  
عبدی بن حاتم، شہرہ آفاق سخی، حاتم طائی کے بیٹے، جلیل القدر صحابی۔ جاہلیت و اسلام  
میں اپنی قوم کے سردار رہے خود بھی بڑے فیاض تھے۔ خانہ جنگی میں حضرت علی کا ساتھ دیا۔ عقل  
و دانش میں ضرب المثل تھے۔ ۶۸ھ

عرباض بن ساریہ، صحابی ہیں، اصحاب صفہ میں سے۔ ۶۸ھ کے بعد فوت ہوئے۔  
عروہ بن الزبیر، حضرت زبیر کے فرزند۔ مدینہ کے فقہار، سب سے ایک۔ بحر العلوم تابعی  
نہایت صالح پسند تھے۔ ۹۳ھ

عطاء بن ابی رباح، جلیل القدر تابعی اور فقیہ۔ مکہ کے محدث و مفتی۔ ۱۱۵ھ  
عقبة بن عمرو۔ دیکھو ابو مسعود صحابی۔

عکرمہ۔ حضرت ابن عباس کے مولیٰ اور معازی کے سب سے بڑے عالم۔ شتر سے زیادہ تانبے  
کے شیشے، شاعر، کثیر اور یہ دونوں ایک ہی دن فوت ہوئے تو کہا گیا سب سے بڑا شاعر اور سب سے  
بڑا عالم آج رخصت ہو گیا۔ ۱۵۰ھ

علی بن ابی طالب، امیر المومنین۔ چوتھے خلیفہ راشد۔ فصاحت و بلاغت، شجاعت  
صلابت علم و تقویٰ میں اپنی آپ نظر۔ فضائل بیان کرنے کے لئے پوری ایک کتاب چلے اب  
لحم خارجی کے ہاتھ سے شہید ہوئے۔ ۴۰ھ

عمر بن خطاب، دوسرے خلیفہ راشد۔ نہایت بہادر، منظم، مدبر عادل تھے۔ سب سے  
پہلے امیر المومنین کے لقب سے ملقب ہوئے۔ بہت سے ممالک فتح کئے۔ بصرہ اور کوفہ دو اہم  
شہر آباد کئے۔ بیت المال قائم کیا۔ حساب کتاب کے باقاعدہ دفتر کھولے۔ بے شمار فضائل ہیں  
ایرانی غلام، ابو لؤلؤہ کے ہاتھ سے شہید ہوئے۔ ۳۳ھ

عمر بن عبد العزیز، حسن سیرت کی وجہ سے پانچویں خلیفہ راشد کہے گئے۔ نہایت عادل

عابد زائد تھے۔ مدت خلافت ڈھائی سال ۱۱۱ھ

عمر بن عبدالقادر بن ربیعہ، قریش کے سب سے بڑے غزالی گوشتاء۔ بحری جہاد میں گئے  
جہاز میں آگ لگ گئی اور یہ بھی جل گئے۔ ۹۳ھ

عمران بن حصین، انصاری صحابی۔ فتح مکہ کے دن قبیلہ خزاعہ کا خبیثہ انہی کے ہاتھ میں  
معاہدہ تھے بصرہ بھیجا کہ مسلمانوں کو دین کی تعلیم دیں۔ صحابہ کی خانہ جنگی سے دور رہے۔ ۵۲ھ  
عمر بن دینار، ثقہ راوی اور جدید محدث۔ ۱۲۶ھ

عمر بن العاص۔ مشہور صحابی اور فاتح مصر۔ جاہلیت و اسلام میں بہت بڑے مدبر بنے  
گئے۔ خانہ جنگی میں امیر معاویہ کا ساتھ دیا اور اس صلہ میں حین حیات مصر کی حکومت حاصل کی۔ ۳۳ھ

عمار بن یاسر، جلس القدر صحابی۔ حضور صلعم کو بہت عزیز تھے۔ اسلام میں پہلی مسجد کے  
بانی ہیں جو مسجد قبا کہلاتی ہے۔ حضرت فاروق نے کوفہ کا گورنر بنایا۔ خانہ جنگی میں حضرت علی  
کا ساتھ دیا اور عصفین میں شہید ہوئے۔ ۳۶ھ

عوف بن مالک اشجعی۔ صحابی ہیں۔ بڑے بہادر تھے۔ صحیحین میں ان سے ۶۶ حدیثیں  
مردی ہیں۔ ۵۳ھ

عون بن عبد اللہ خطیب، شاعر راوی حدیث، عابد و زاہد۔ عمر بن عبدالعزیز کے مصاحب تھے۔ ۱۱۵ھ

(ف)

فہرذ بن یحییٰ بن زریاد۔ نحو، لغت اور فنون ادب کے امام۔ فقیہ و متکلم بھی تھے۔ ثعلب کا  
قول ہے: "فرار نہ ہوتے تو لغت عرب بھی نہ ہوتی"۔ ۱۱۵ھ

فضیل بن عیاض، علم و عبادت ان میں بڑے تھے۔ بہت بڑے بزرگ تھے۔ اکابر  
علماء نے ان سے استفادہ کیا ہے، خصوصاً امام شافعی نے۔ ۱۸۶ھ

ق

قاسم بن سلام، حدیث و فقہ و ادب کے علامہ۔ طرسوس کے اٹھارہ برس قاضی رہے

غریب الحدیث کے نام سے کتاب لکھی جس میں چالیس سال صرف ہوئے۔ ۲۲۲ھ  
 قاسم بن محمد حضرت صدیق کے پوتے تھیں ان کا تعلق تالیسی مدینہ کے فقہاء سبعہ میں ہے۔ ۱۰۶ھ

قتادہ بن دعامہ، مفسر و حافظ حدیث۔ امام حنبل کا قول ہے "بصرے میں قتادہ سب  
 سے بڑے حافظ حدیث تھے۔ عربی زبان کے بھی علامہ تھے۔ ۱۱۸ھ

قرظہ بن کعب، انصاری صحابی۔ عراق کی فتوحات میں شریک ہے، وفات تقریباً  
 ۵۰ھ

ک

گیل بن زیاد نخعی، حضرت علی کے اصحاب میں سے ہیں۔ جنگ صفین میں شریک تھے  
 راوی حدیث ہیں۔ ۸۲ھ

ل

لیث بن سعد، اپنے زمانہ میں مصر کے امام امام شافعی نے "سرمایا" لیث امام مالک  
 سے بڑھ کر فقیہ ہیں مگر شاگردوں نے نہ بھارا۔ ۱۷۵ھ

م

مالک بن انس، امام دار ہجرت اور اہل سنت کے ایک بڑے امام۔ حکام سے دور رہتے  
 تھے۔ خلیفہ منصور کے چچا نے خفا ہو کر ثنائے اکھڑا ڈالے تھے۔ ہارون رشید نے حکم دیا کہ آکر  
 حدیث سنائیں۔ نہیں گئے اور "سرمایا" علم کے پاس طالبان علم آتے ہیں "آخر ہارون رشید کو  
 خود حاضر ہونا پڑا۔ ان کی کتاب "موطا" مشہور ہے۔ ۷۹ھ

مالک بن دینار، مشہور محدث، نہایت پرہیزگار تھے۔ اجرت پر قرآن لکھتے اور زندگی بسر کرتے۔  
 ۱۲۱ھ

مامول رشید، عبداللہ بن ہارون رشید ساتواں عباسی خلیفہ اپنے بھائی امین  
 کے قتل کے بعد تخت پر بیٹھا۔ نہایت خوش اخلاق، بردبار، ذی علم اور سرپرست علوم و فنون تھا  
 اس کے حکم سے یونانی کتابیں عربی میں ترجمہ ہوئیں۔ کمرہ زمین کی از سر نو پیمائش بھی کرائی۔ ۲۱۸ھ

محمد بن ابراہیم بن دینار، ثقہ محدث و فقیہ۔ ۱۸۵ھ

محمد بن اسحاق، قدیم ترین عرب مورخ۔ سیرۃ نبوی مرتب کی جسے ابن ہشام نے زوائد  
کیا ہے اور بھی کتابیں لکھیں۔ حافظ حدیث تھے۔ ۱۵۱ھ

محمد بن اسماعیل بخاری جلیل القدر امام۔ جامع صحیح بخاری جسے امت نے اصح  
کتاب بعد کتاب اللہ مانا ہے۔ طلب حدیث میں دنیا چھان ماری۔ چھ لاکھ حدیثیں یاد تھیں صحاح  
ستہ میں ان کی صحیح "کامرتہ سب سے اونچا ہے۔ ۲۵۶ھ

محمد بن حسن۔ جلیل القدر امام فقہ و اصول۔ امام ابو حنیفہ کے علوم انہی سے پھیلے۔ فقہ داعی  
میں بہت سی کتابیں لکھیں، اور موطا مالک بھی اپنی روایت سے مرتب کی۔ ۱۸۹ھ

محمد بن حسن زبیری، لغت و ادب کے علامہ۔ اندلس وطن ہے۔ وہاں کے خلیفہ،  
المنصور کے ولی عہد کے تابع تھے۔ قرطبہ کے قاضی بھی رہے۔ کئی کتابوں کے مصنف ہیں۔ ۳۴۹ھ

محمد بن الحنفیہ۔ حضرت علی کے صاحبزادے، ماں کا نام خولہ بنت جعفر الحنفیہ بہت بڑے  
عالم تھے اور بڑی جسمانی قوت کے مالک۔ فرقہ کیسانہ کا عقیدہ ہے کہ جبل رضوی پر زندہ موجود ہیں۔

محمد بن سیرین، تابعی ہیں اور امام فقہ و حدیث فن تعبیر رویا میں بہت ماہر تھے۔ پیشہ بزازی تھا۔ ۱۱۲ھ  
مزنی، دیکھو اسمعیل بن حبیبی۔

مشروق بن اجدع، تابعی اور امام فقہ و حدیث۔ ۶۳ھ  
مسعر بن کدام، ایسے ثقہ محدث تھے کہ "المصحف" قرآن کے لقب سے مشہور ہو گئے۔ ۵۳ھ

مظرف بن عبد اللہ، الشجر ثقہ راوی، جید عالم، عابد و زاہد۔ ۹۵ھ  
معاذ بن انس جہنی، انصاری صحابی۔ خلافت عبدالملک تک زندہ رہے۔

معاذ بن جبل، جلیل القدر صحابی۔ رسول صلعم نے مرشد و قاضی بنا کر مین بھیجا۔ فتوحات  
شام میں شریک رہے۔ سپہ سالار حضرت ابو عبیدہ نے وفات کے وقت اپنا جانشین بنایا۔ حضرت

ناروق کا قول ہے "عورتیں معاذ جیسا انسان پیدا کرنے سے عاجز ہیں!" اور "معاذ نہ ہوتے تو  
عمر کی ہلاکت یقینی تھی!" ۱۱۲ھ

معاویہ بن ابی سفیان، فتح مکہ کے موقع پر اسلام لائے۔ کاتب وحی رہے۔ شام کے



جہاد پر گئے اور حضرت فاروق نے آخر کار وہاں کا گورنر بنا دیا۔ حضرت عثمان کی شہادت پر حضرت علی سے لڑتے اور حضرت حسن سے معاہدہ کر کے خود خلیفہ بن گئے۔ اپنے بیٹے کو ولی عہد بنا کر اسلام میں بادشاہی قائم کر دی۔ انہی کے زمانہ سے مسلمانوں نے بحری لڑائیاں شروع کیں۔ علم و تدبیر میں ضرب المثل تھے۔ حضرت فاروق انھیں دیکھتے، تو فرماتے "یہ عرب کا کسریٰ ہے" سن ۶۰ھ

مختار بن راشد، بلند پایہ فقیہ و محدث۔ صنعاء (مین) میں مدینوں رہے، پھر وطن لوٹنا چاہا، لوگوں نے روکا۔ مگر نہ رکے، اس پر انھوں نے کہا "ہم آپ کے پیروں میں بیڑیاں ڈالے دیتے ہیں" شادی کر دی اور یہ صنعاء ہی کے رہا ہے! سن ۱۵۳ھ

مقدم بن معدی کرب، صحابی ہیں۔ صحیحین میں ان سے ۲۲ حدیثیں مروی ہیں۔ کنجول بن شہراب، اپنے وقت میں شام کے فقیہ و محدث۔ امام زہری نے سن ۱۸۰ھ کنجول اپنے زمانے میں سب سے بڑے مفتی تھے" سن ۱۱۲ھ

منصور بن مختار، کوفے کے جلیل القدر محدث۔ سن ۱۳۲ھ

میمون بن مہران، فقیہ و قاضی۔ عمر بن عبدالعزیز نے خراج کا تحصیل دار بنایا تھا۔ سن ۱۱۶ھ

ن

نعمان بن عمرہ - تابعی ہیں۔ بعضوں نے صحابی کہا ہے، مگر یہ غلط ہے۔

و

وائل بن عقیق، صحابی ہیں، اصحاب صفہ میں سے تھے۔ سن ۸۳ھ

وکیع بن الجراح - اپنے زمانے میں عراق کے محدث۔ والد بیت المال کے ناظر تھے۔ اسی مناسبت سے ہارون رشید نے کوفے کا قاضی بنا نا چاہا، مگر یہ نہ ملنے، صائم الدہری تھے۔ امام احمد نے فرمایا "وکیع امام المسلمین ہیں" سن ۱۹۷ھ

وہب بن منبہ، تابعین میں شمار ہے۔ مورخ ہیں اور اسرائیلیات کے عالم۔ سن ۱۱۰ھ

ح

ہارون رشید بن محمد مہدی، پانچواں عباسی خلیفہ۔ بڑا ذہنی علم اور فیاض تھا۔ راتوں کو بغداد کی گلیوں میں پھرتے رہتا تھا۔ شہنشاہ شاریان سے گہری دوستی تھی اور شہنشاہ قسطنطنیہ سے خرچ لیتا تھا۔ خاندان وزارت البرکہ کا قتل عام کیا جو سلطنت پر بالکل حاوی ہو گیا تھا۔ ۱۹۳ھ  
 ہشام بن عبد الملک، اموی خلیفہ بڑا منظم اور کفایت شعار تھا۔ اس کا خزانہ تمام اگلے خلفاء کے خزانوں سے کہیں بڑا تھا۔ اسی کے عہد میں ترکوں نے یونان، جینا، یونانی اور کافران مارا گیا۔ ۱۲۵ھ  
 ہشام بن عمرو، حضرت زبیر کے پوتے جلیل القدر تابعی۔ بڑے بہادر تھے۔ ۱۲۶ھ  
 ہشام بن زبیر، جلیل القدر محدث۔ امام احمد بن حنبل چار سال ان کی خدمت میں رہے۔ ۱۸۸ھ

ی

یحییٰ بن خالد برکی، ہارون رشید کا مربی و تالیق۔ ہارون اسے "ابا کہا کرتا تھا۔ خلیفہ ہوا تو سلطنت کے سیاہ و سفید کا مالک بنا دیا۔ پھر جب برا مکہ کا قتل عام کیا تو اسے بھی قید کر دیا۔ اور یہ قید ہی میں مرا۔ کتب ادب و تاریخ اس کے تذکرے سے معمور ہیں۔ ۱۹۱ھ  
 یحییٰ بن سعید، قاضی اور بہت بڑے محدث۔ ابن شہاب زہری کے ہم پلہ ماننے لگے ہیں۔ ۱۳۳ھ

یحییٰ بن معین، حافظ و امام حدیث اسرار الرجال کے علامہ۔ امام احمد نے فرمایا "یحییٰ کو ہم سب سے زیادہ رجال کی پرکھ تھی" خود کہا کرتے تھے "اپنے قلم سے ایک لاکھ حدیث لکھ چکا ہوں" ۲۳۳ھ

یزید بن ابی حبیب، فقیہ اور ثقہ راوی حدیث۔ ۱۲۸ھ

یوسف بن یعقوب بن ماجشون، حافظ حدیث "سنن" کے نام سے ایک کتاب

بھی لکھی تھی۔ بصرہ اور واسط کے قاضی رہے۔ ۲۹۶ھ

یونس بن حبیب، امام نحو۔ سیبویہ، کسالی، فرار وغیرہ ائمہ لغت و ادب کے شیخ تھے

مفید کتابوں کے مصنف۔ ۱۸۲ھ

